

ကောင်းမှုကို တစ်ကြိမ်တစ်ခါပြုပြီးသော်လည်း ထပ်ကာထပ်ကာပြုလုပ်ရ၏။ ပြုနိုင်အောင်လည်း အားထုတ်ရ၏။ အဘယ်ကြောင့်ဆိုသော် ကောင်းမှု ဟူသည် ချမ်းသာခြင်း၏ အကြောင်းတရားဖြစ်သောကြောင့်တည်း။ ကောင်းမှုကို အခါမလပ် ပြုလုပ် နိုင်အောင် ကြိုးစားအပ်၏။



မြောက် ယနေ့ ဖတ်စရာ

မြန်မာနိုင်ငံတွင် ကွမ်းယာစားသုံးမှုကြောင့် ခံတွင်းကင်ဆာလည်ချောင်းကင်ဆာဖြစ်ပွားမှု ပိုမိုများပြားလာ စာမျက်နှာ >> ၄

ပြင်ဦးလွင်မြို့ရှိ စပျစ်ခြံများတွင် ကိုယ်တိုင်ခူးဆွတ်ဝယ်ယူနိုင်မှုကြောင့် လာရောက်လေ့လာ အပန်းဖြေသူများ ပိုမိုများပြားလာ စာမျက်နှာ >> ၈

ဘရီးဇစ်အားစမ်းပွဲ ရွပ်ရွပ်ချွံချွံနဲ့ စာမျက်နှာ >> ၁၀

ပြည်သူ့လွှတ်တော်ရုံး၏ သတ္တမအကြိမ်မြောက် ဝါဆိုသင်္ကန်းဆက်ကပ်လှူဒါန်းပွဲ ကျင်းပ

နေပြည်တော် ဇူလိုင် ၂၇
ပြည်သူ့လွှတ်တော်ရုံး၏ သတ္တမအကြိမ်မြောက် ဝါဆိုသင်္ကန်းဆက်ကပ်လှူဒါန်းခြင်း အခမ်းအနားကို ဇူလိုင် ၂၇ ရက် မွန်းလွဲ ၂ နာရီတွင် နေပြည်တော်ရှိ လွှတ်တော်အဆောက်အအုံ ပြည်သူ့လွှတ်တော်ဧည့်ခန်းမဆောင်၌ ကျင်းပသည်။ (အပေါ်ပုံ)
အခမ်းအနားသို့ နေပြည်တော် ပျဉ်းမနားမြို့ မဟာဝိသုတာ ရာမဈေးကုန်း ကျောင်းတိုက်ကြီး၏ ပဓာနနာယက၊ နိုင်ငံတော် သြဝါဒါစရိယ၊ အဘိဓမ္မဟာရဋ္ဌဂုရု၊ အဂ္ဂမဟာပဏ္ဍိတ၊ အဂ္ဂ

မဟာ ဂန္ထဝါစကပဏ္ဍိတ၊ သာသနဇေယျဝိဇ္ဇာဓိပတိ၊ ဓမ္မာစရိယ တက္ကသိုလ်ကောသလ၊ အမျိုးမျိုးသော သံဃာတော် အရှင်မြတ်တို့ ကြွရောက်ကြသည်။
ငါးပါးသီလ ခံယူဆောက်တည်
အခမ်းအနားတွင် မဟာဝိသုတာရာမဈေးကုန်းကျောင်းတိုက် ဆရာတော်ထံမှ ငါးပါးသီလ ခံယူဆောက်တည်ကြပြီး ဆရာတော် သံဃာတော်များက အန္တရာယ်ကင်း ပရိတ်တရားတော်များနှင့် အနန္တရာယိက ကမ္မဝါစာများကို ရွတ်ဖတ်သရဇ္ဈာယ်တော်မူကြ

သည်။
ယင်းနောက် ဆရာတော်၊ သံဃာတော်များထံ လှူဖွယ်ဝတ္ထုများ ဆက်ကပ်လှူဒါန်းပြီး လှူဒါန်းမှုအစုအတွက် ရေစက်သွန်းချ အမျှပေးဝေကြသည်။
အဆိုပါအခမ်းအနားသို့ ပြည်သူ့လွှတ်တော်ဥက္ကဋ္ဌ ဦးတီခွန်မြတ်၊ ပြည်သူ့လွှတ်တော်ဒုတိယဥက္ကဋ္ဌ ဦးထွန်းထွန်းဟိန်နှင့် ပြည်သူ့လွှတ်တော်ရုံးမှ ဝန်ထမ်းမိသားစုများ တက်ရောက်ခဲ့ကြသည်။
သတင်းစဉ်

ဧရာဝတီမြစ်ဝှမ်းဖွံ့ဖြိုးရေးအတွက် ဘက်စုံသုံးရေယာဉ် လွှဲပြောင်းပေးအပ်

ရန်ကုန် ဇူလိုင် ၂၇
ဧရာဝတီမြစ်ဝှမ်းဘက်စုံဖွံ့ဖြိုးရေးစီမံကိန်း (AIRBM Project)အတွက် အထောက်အပံ့ပြုနိုင်ရန် ပို့ဆောင်ရေးနှင့် ဆက်သွယ်ရေးဝန်ကြီးဌာန ရေအရင်းအမြစ်နှင့် မြစ်ချောင်းများဖွံ့ဖြိုးတိုးတက်ရေးဦးစီးဌာနက Myanmar Shipyards-AMECC JV Co.,Ltd. ထံ အပ်နှံ တည်ဆောက်ခဲ့သည့် ဘက်စုံသုံးရေယာဉ် BH-101

လွှဲပြောင်းပေးအပ်ပွဲကို ရန်ကုန်မြို့ ဘုရင့်နောင်လမ်းရှိ Myanmar Shipyards-AMECC JV Co.,Ltd. သင်္ဘောကျင်း၌ ယနေ့နံနက်ပိုင်းက ကျင်းပခဲ့သည်။
ရှေးဦးစွာ ပို့ဆောင်ရေးနှင့် ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးသန့်စင်မောင်သည် တာဝန်ရှိသူများနှင့်အတူ ဘက်စုံသုံးရေယာဉ်အား ကြည့်ရှုစစ်ဆေးပြီး
စာမျက်နှာ ၇ ကော်လံ ၁ သို့ ၀



09 682 682 682

info@mtb-bank.com

www.mmtourismbank.com

MyanmarTourismBank

မြန်မာ့ခရီးသွားဘဏ်

MTB

မြန်မာ့ခရီးသွားဘဏ်

MYANMA TOURISM BANK

“သင့်အနာဂတ်ဖန်တီးဖို့ MTB နဲ့လက်တွဲဖို့”

မြန်မာ့

မှန်ကန်သောစေတနာဖြင့် အောင်မြင်မှုရယူ

မြန်မာနိုင်ငံသည် ရေခဲ၊ မြေခဲ၊ အခြေခံအကြောင်းတရားများနှင့် နိုင်ငံသူ နိုင်ငံသားများ၏ စွမ်းဆောင်ရည်များအရ နိုင်ငံ၏အနာဂတ်အတွက် အောင်မြင်မှုများ၊ မျှော်လင့်ချက်များ ရှိနေပေသည်။ သို့သော် ထိုအလားအလာကောင်းများကို မှန်ကန်သောစေတနာဖြင့် လက်တွဲ ပူးပေါင်းဆောင်ရွက်နိုင်မှသာ အောင်မြင်မှုကို ရယူနိုင်မည်ဖြစ်သည်။

နိုင်ငံတော်အတိုင်ပင်ခံရုံးဝန်ကြီးဌာန၏ သုံးနှစ်ပြည့် နှစ်ပတ်လည်နေ့ အခမ်းအနားတွင် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် က “နိုင်ငံတစ်နိုင်ငံ အောင်မြင်ဖို့ဆိုတာ ဒီနိုင်ငံအပေါ်မှာ စေတနာရှိတဲ့ ပုဂ္ဂိုလ်တွေအားလုံးက ပူးပေါင်းဆောင်ရွက်နိုင်တဲ့ အရည်အချင်းရှိရပါ လိမ့်မယ်။ တစ်ယောက်ချင်း တစ်ယောက်ချင်း တော်နေပြီးတော့ တစ်ယောက်နှင့်တစ်ယောက် ပူးပေါင်းဆောင်ရွက်မှုမရှိဘူး။ တစ်ယောက်ကို တစ်ယောက် တန်ဖိုးထားခြင်းမရှိဘူးဆိုရင် ဘယ်လိုပဲ တစ်ယောက်ချင်း တစ်ယောက်ချင်း တော်တော် တကယ်ပြည့်စုံတဲ့အောင်မြင်မှုရနိုင်မှာ မဟုတ်ပါဘူး” ဟု အသိပေးပြောကြားခဲ့သည်။

မြန်မာနိုင်ငံ၏ လက်ရှိပတ်ဝန်းကျင်အခြေအနေ အနေအထားမှာ ဤသို့ပင် ဖြစ်ပြီး အလားအလာကောင်းများရှိနေသလို လိုအပ်ချက်များလည်းရှိ နေသည်။ ငြိမ်းချမ်းရေး၊ နိုင်ငံတည်ဆောက်ရေး၊ တိုင်းပြည်ဖွံ့ဖြိုးရေး၊ လုပ်ငန်းအောင်မြင်ရေးတို့ကို ကြိုးပမ်းဆောင်ရွက်ရာတွင် ပါဝင် ဆောင်ရွက်ကြသူများမှာ စေတနာနှင့် လက်တွဲပူးပေါင်းနိုင်မှုအပိုင်း၌ အားနည်းချက်များရှိနေသောကြောင့် ပြီးပြည့်စုံသော အောင်မြင်မှုများ ရရှိနိုင်ရေးတွင် လိုအပ်ချက်များရှိနေသည်။

မြန်မာနိုင်ငံအတွက် အရေးကြီးသောလုပ်ငန်းစဉ်များဖြစ်သည့် အမျိုးသားရင်ကြားစေ့ရေး၊ ငြိမ်းချမ်းရေးတွင် တစ်ဦးအပေါ်တစ်ဦး တန်ဖိုးထားလေးစားမှုရှိပြုခြင်းဖြင့် ယုံကြည်မှုကို ဦးစွာတည်ဆောက် နိုင်မှသာ အောင်မြင်မှုကိုရယူနိုင်မည်ဖြစ်သည်။ မတူညီသည့် အတွေး အခေါ်၊ အပြုအမူ လုပ်ဆောင်မှုများကို ပေါင်းစည်းပြီး ကောင်းမွန်သည့် အင်အားများ တည်ဆောက်ခြင်းဖြင့် အမျိုးသားရင်ကြားစေ့ရေးဆီသို့ တက်လှမ်းရမည် ဖြစ်သည်။

အမျိုးသားရင်ကြားစေ့ရေးလုပ်ငန်းစဉ်များ၊ ငြိမ်းချမ်းရေးလုပ်ငန်း စဉ်များကို ဆောင်ရွက်ရာတွင် ပါဝင်ဆောင်ရွက်ကြသူများ ခံယူရမည့် စိတ်ထားများ၊ စေတနာများနှင့်စပ်လျဉ်း၍ နိုင်ငံတော်၏အတိုင်ပင်ခံပုဂ္ဂိုလ် မကြာခဏမှာကြားလေ့ရှိသည့် လမ်းညွှန်ချက်မှာ “ကိုယ် ဘာရနိုင်မလဲဆို တာထက် ကိုယ်ဘာပေးနိုင်မလဲဆိုတာကို အားလုံးစဉ်းစားရင် ဒီနိုင်ငံကြီး ဟာ မတိုးတက်စရာအကြောင်းမရှိပါဘူး” ဟူသည့် မှတ်သားစရာ အချက်ဖြစ်သည်။

များသောအားဖြင့် မိမိတို့၏ အတ္တ၊ လောဘ၊ မာနတို့လွှမ်းမိုးမှု ကြောင့် အလုပ်တစ်ခုကို ဆောင်ရွက်ရာတွင် မိမိတို့၏လိုအင်ဆန္ဒများကိုသာ ရှေ့တန်းတင်ပြီး ဆောင်ရွက်မိကြရာ ယုံကြည်မှုနှင့် ပူးပေါင်းဆောင် ရွက်မှုတို့ကို ပြီးပြည့်စုံအောင် ဆောင်ရွက်နိုင်ခြင်းမရှိချေ။ ထို့ကြောင့် အောင်မြင်မှုနှင့်အလမ်းဝေးနေသေးသည်ဟု ဆိုရမည်ဖြစ်သည်။ မိမိတို့ ဘာရမလဲဆိုခြင်းထက် မိမိတို့ဘာလုပ်ပေးနိုင်မလဲဟု စဉ်းစားခြင်းသည် လုပ်ငန်းအောင်မြင်မှုအတွက် တစ်ဝက်ရပြီဖြစ်သည့်အပြင် မိမိတို့ အတွက်လည်း ဂုဏ်ယူစရာပင်ဖြစ်သည်။

သို့ဖြစ်ရာ နိုင်ငံအတွင်းရှိ အဖွဲ့အစည်းအသီးသီးမှ အဖွဲ့ဝင်များဖြစ်စေ၊ ဝန်ထမ်းများဖြစ်စေ အားလုံးတို့သည် ပြည်သူပြည်သားများသာဖြစ်သည်။ တိုင်းရင်းသားပြည်သူအများစုသည် စွမ်းဆောင်ရည်ရှိကြသူများ၊ လုပ်ရည်ကိုင်ရည်ရှိကြသူများ ဖြစ်သည်။ လုပ်လည်း လုပ်ကိုင်ဆောင်ရွက် နိုင်ကြသူများဖြစ်၍ မိမိတို့အကျိုးထက် အများပြည်သူအကျိုးကိုရှေးရှုပြီး နိုင်ငံတော်၏အတိုင်ပင်ခံပုဂ္ဂိုလ် လမ်းညွှန်ထားသကဲ့သို့ ကောင်းမွန် သောစိတ်ထားများမွေးမြူကြကာ အသွင်မတူကြသူတစ်ဦးနှင့်တစ်ဦး လက်တွဲပူးပေါင်းဆောင်ရွက်ခြင်းဖြင့် အောင်မြင်မှုကို ယုံကြည်ရမည်ဖြစ်ပါ ကြောင်း။ ။

ပြင်ဦးလွင် ပိုးချည်စက်ရုံနှင့် ပိုးစာသုတေသနခြံ၌ ပိုးချည်စက်သစ်များဖွင့်လှစ်

နေပြည်တော် ဧပြီလ ၂၇
ပိုးချည်စက်သစ်များဖွင့်လှစ်မှုကို ယမန် နေ့ နံနက် ၉နာရီခွဲက ပြင်ဦးလွင်ရှိ စိုက်ပျိုးရေးဦးစီးဌာန ပိုးချည်စက်ရုံ နှင့် ပိုးစာသုတေသနခြံ၌ ကျင်းပ သည်။

ဖွံ့ဖြိုးတိုးတက်မှု အလားအလာ အခမ်းအနားတွင် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဌာန ဒုတိယဝန်ကြီး ဦးလှကျော်က မန္တလေးတိုင်းဒေသကြီး ပြင်ဦးလွင် ဒေသ၊ ကချင်၊ ကယား၊ ကရင်၊ ချင်း နှင့် ရှမ်းပြည်နယ်တို့တွင် ပိုးချည် ထုတ်လုပ်မှုလုပ်ငန်းဖွံ့ဖြိုးလာစေခြင်း ဖြင့် ကျေးလက်ဒေသနေ တိုင်းရင်း သားများအတွက် အလုပ်အကိုင် အခွင့်အလမ်းနှင့် ဝင်ငွေတိုးပွားရေး အပြင် တန်ဖိုးမြင့်ဒေသထွက်ကုန် အဖြစ် ဖွံ့ဖြိုးတိုးတက်မှု အလားအလာ ကောင်းသော လယ်ယာအခြေခံ ကုန်ထုတ်လုပ်ငန်း တစ်ရပ်ဖြစ် ကြောင်း။

ယနေ့ ဖွင့်လှစ်လိုက်သည့် ခေတ်မီ ပိုးချည်စက်သစ်များကို အသုံးပြု၍ သတ်မှတ်စံချိန်ညွှန်နှင့်အညီ ရေရှည် တည်တံ့ခိုင်မြဲသည့် ပိုးချည်ကဏ္ဍ မြှင့်မားစေရေး ဆောင်ရွက်ရမည် ဖြစ်ကြောင်း၊ နိုင်ငံတကာ ဖွံ့ဖြိုးမှု မိတ်ဖက်အဖွဲ့အစည်းများနှင့်အတူ ရင်းနှီးမြှုပ်နှံခြင်း၊ ခေတ်မီစက်ကိရိယာ များ၊ နည်းပညာကဏ္ဍများတွင် ပူးပေါင်းဆောင်ရွက်သွားကြရမည် ဖြစ်ကြောင်း ပြောကြားသည်။
ယင်းနောက် မန္တလေးတိုင်းဒေသ



ကြီး စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဒေါက်တာ စိုးသန်းက မန္တလေးတိုင်းဒေသကြီး အတွင်း ပိုးစာပင် စိုက်ပျိုးမှုနှင့် ပိုးမွေးမြူရေးလုပ်ငန်း၊ မျိုးပိုးဥ ထုတ်လုပ်ခြင်း၊ ပိုးစာပင်ဖြန့်ဖြူးခြင်း လုပ်ငန်းဆောင်ရွက်မှုများကို ဆွေးနွေး ပြောကြားသည်။

ရှင်းလင်းတင်ပြ ထိုနောက် ညွှန်ကြားရေးမှူးချုပ် ဒေါက်တာရဲတင့်ထွန်းက ပိုးချည် ကဏ္ဍဖွံ့ဖြိုးတိုးတက်ရေးဆိုင်ရာများ၊ စိုက်ပျိုးရေးဦးစီးဌာနပိုင် ပိုးစာခြံများ ၏ လုပ်ငန်းဆောင်ရွက်နေမှုများ၊ မျိုးပိုးဥထုတ်လုပ်မှုအခြေအနေများ၊ ပိုးစာ/ ပိုးသုတေသနလုပ်ငန်း ဆောင်ရွက်နေမှုများ၊ ပိုးမွေးမြူရေး

လုပ်ငန်းစဉ်တွင် ပုဂ္ဂလိကကုမ္ပဏီများ နှင့်ပူးပေါင်း၍ Contract Farming စနစ်နှင့် ဆောင်ရွက်နေမှုများ၊ ပိုးစာ စိုက်တောင်သူများ၏ စိုက်ပျိုးခြင်းမှ ရရှိမည့် အကျိုးအမြတ်ဆိုင်ရာများကို ရှင်းလင်းတင်ပြသည်။

ထိုနောက် ပိုးချည်စက်သစ်များကို ဒုတိယဝန်ကြီးနှင့် တိုင်းဒေသကြီး ဝန်ကြီးတို့က ဖဲကြိုးဖြတ်ဖွင့်လှစ်ပေး ပြီး ပိုးချည်စက်ရုံအတွင်း ပိုးမွေးမြူရေးအခန်း၊ ပိုးချည်ထုပ်ပိုး ခန်း၊ ပိုးချည်ရစ်ခန်း၊ ပိုးချည်ငင်ခန်း၊ ပိုးအိမ်ရွေးခန်းများကို ကြည့်ရှုစစ်ဆေး ကြရာ ဒုတိယညွှန်ကြားရေးမှူးချုပ် ဦးဇော်ထွန်းမြင့်နှင့် ဝါနှင့် လျော်မျှင် ထွက်သီးနှံဌာနခွဲ ညွှန်ကြားရေးမှူး ဦးအောင်မော်တို့က ရှင်းလင်းပြသကြ

သည်။ မန္တလေးတိုင်းဒေသကြီး၊ ကချင်၊ ကယား၊ ကရင်၊ ချင်းနှင့် ရှမ်းပြည်နယ် တို့တွင် ပိုးစာပင်စိုက်ပျိုး၍ ပိုးမွေးမြူ ခြင်းလုပ်ငန်းများ အောင်မြင်ဖြစ်ထွန်း နေလျက်ရှိရာ ကျေးလက်နေပြည်သူ များအတွက် အလုပ်အကိုင်အခွင့် အလမ်းကောင်းတစ်ခုအဖြစ် ဝင်ငွေ နှင့် လူမှုစီးပွားဘဝတိုးတက်ရေးကို အထောက်အကူပြုလျက်ရှိကြောင်း၊ မြန်မာနိုင်ငံတွင် ၂၀၁၈-၂၀၁၉ ခုနှစ် အတွင်း ပိုးစာ ဧက ၆၀၀၀ ကျော် စိုက်ပျိုးခဲ့ပြီး ပိုးအိမ်ထုတ်လုပ်မှုမှာ နိုင်ငံပိုင်ခြံနှင့် ပုဂ္ဂလိကခြံများမှ စုစုပေါင်း ပိုးအိမ် ၈၀၈၂၇၇ ပေါင် ထုတ်လုပ်ခဲ့ကြောင်း သိရသည်။
သတင်းစဉ်



တက္ကသိုလ်ဝင်တန်းကျောင်းသားများ လျှပ်စစ်အတတ်ပညာသင်ယူနိုင်

ရန်ကုန် ဧပြီလ ၂၇
တက္ကသိုလ်ဝင်တန်း မအောင်မြင်သော်လည်း ဘဝတစ်ခုရပ်တည်မှုအတွက် ဂျပန်နိုင်ငံအသိအမှတ်ပြု လျှပ်စစ်အတတ်ပညာသင်တန်းသို့ တက်ရောက်ပြီး အသက်မွေးဝမ်းကျောင်းပြုနိုင်ကြောင်း သိရသည်။
ရန်ကုန်မြို့အင်းစိန် ဂျီတီအိုင် ကျောင်းဝင်းရှိ ဂျီတီအိုင် ကျောင်းသားဟောင်းများအသင်းက ဂျပန်နိုင်ငံနှင့်ပူးပေါင်း၍ အသက်မွေးဝမ်းကျောင်း သင်တန်းကျောင်းဖွင့်လှစ်ထားရာ ယနေ့ နံနက်ပိုင်းက (၇) ကြိမ်မြောက် လျှပ်စစ်နည်းပညာ သင်တန်းဆင်းပွဲနှင့် အသိအမှတ်ပြု ကျွမ်းကျင် မှုလက်မှတ်များပေးအပ်ပွဲအခမ်းအနား ကျင်းပသည်။
အဆိုပါ သင်တန်းကျောင်းကို ဂျီတီအိုင် ကျောင်းသားဟောင်းများအသင်းက ၂၀၁၄ ခုနှစ် တွင် စတင်ဖွင့်လှစ်ခဲ့ရာ ယခုအခါ သင်တန်းအမှတ် စဉ် (၇) အထိ အောင်မြင်စွာဖွင့်လှစ်နိုင်ခဲ့ပြီ ဖြစ်သည်။ လျှပ်စစ်နည်းပညာ ကျွမ်းကျင်သူ ၂၄၅ ဦးအထိ မွေးထုတ်နိုင်ခဲ့ပြီး လာမည့်စက်တင် ဘာလတွင် သင်တန်းဆက်လက်ဖွင့်သွားမည်ဖြစ်ကြောင်း သိရသည်။ မြင့်မောင်

MYANMAR Digital News Presented by NPE www.mdn.gov.mm

သဘာဝဘေးဒဏ်မှ ကာကွယ်ဖို့ သစ်တောများကို ထိန်းသိမ်းစို့

မြန်မာ့ - ဦးဝင်းရွှေ - သတင်းထောက်များ - ဦးမြင့်စိုး - အငယ်တန်းသတင်းထောက်များ - ဦးအောင်ကျော်ဦး၊ ဦးကိုမင်း၊ ဒေါ်ခင်နန်းယဉ်ဥ၊ ဒေါ်ခင်စုစုလှိုင်၊ ဒေါ်ခင်နုစာထွန်း၊ ဦးအေးမင်းသူ

နည်းပညာကို အကျိုးရှိစွာသုံးပြီး တက္ကသိုလ်၏ ဖွံ့ဖြိုးတိုးတက်မှု အထောက်အကူဖြစ်စေရန် ဝိုင်းဝန်းဆောင်ရွက်

ရန်ကုန် ဇူလိုင် ၂၇

တက္ကသိုလ်များအတွက် လိုအပ်သော ကျောင်းသားရေးရာစီမံခန့်ခွဲမှုများ လျင်မြန်လွယ်ကူသက်သာစေရန်အတွက် အိုင်တီနည်းပညာဖြင့် မြန်မာနိုင်ငံ၏ ပညာရေးအဆင့်အတန်း မြှင့်တင်ပေးရန်ရည်ရွယ်၍ Blue Ocean Investment Limited က ရန်ကုန်ပညာရေးတက္ကသိုလ်သို့ ပေးအပ်လှူဒါန်းသည့် University Management System ပေးအပ်လှူဒါန်းပွဲ အခမ်းအနားကို ယနေ့နံနက် ၈ နာရီတွင် ရန်ကုန်ပညာရေးတက္ကသိုလ် Learning Hub ခန်းမ၌ ကျင်းပသည်။

နည်းပညာကိုအကျိုးရှိစွာ အသုံးပြု

ရှေးဦးစွာ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိမ်းကြီးက တက္ကသိုလ်နှင့်ပတ်သက်သည့် သတင်းအချက်အလက်များကို စီမံခန့်ခွဲရာတွင် ပိုမိုအဆင်ပြေစေရန် Blue Ocean Investment Limited ၏ နည်းပညာလှူဒါန်းမှုဖြင့် ရန်ကုန်ပညာရေးတက္ကသိုလ်နှင့် ရန်ကုန်နိုင်ငံခြားဘာသာ တက္ကသိုလ်များတွင် University Management System ကို စတင်ဆောင်ရွက်ခြင်းဖြစ်ကြောင်း၊ ကျောင်းသား ကျောင်းသူများအနေဖြင့် ကျောင်းသားရေးရာနှင့် သင်တန်းရေးရာလုပ်ငန်းများကို ပိုမိုလွယ်ကူစွာ အချိန်ကုန်သက်သာစွာဖြင့် စနစ်တကျဆောင်ရွက်နိုင်ကြမည်ဖြစ်ကြောင်း၊ လိုအပ်ချက်များကို ဆရာ ဆရာမများနှင့်ပူးပေါင်းဖြေရှင်းပြီး သင်ကြားသင်ယူရာတွင် အိုင်တီနည်းပညာကို ပိုမိုကောင်းမွန်စွာ အသုံးပြုနိုင်မည်ဖြစ်ကြောင်း၊ နည်းပညာကိုအသုံးပြုရာတွင် ကျောင်းသား ကျောင်းသူများ၏အချက်အလက်များ၊ ဆရာ ဆရာမများ၊ ဝန်ထမ်းများ၊ ကျောင်းနှင့်ပတ်သက်သည့် အချက်အလက်များ လုံခြုံမှုရှိရန် အရေးကြီးပါကြောင်း၊ နည်းပညာကိုအကျိုးရှိစွာ အသုံးပြု၍ တက္ကသိုလ်၏ ဖွံ့ဖြိုးတိုးတက်မှုကို အထောက်အကူဖြစ်စေရန် ဝိုင်းဝန်းပူးပေါင်းဆောင်ရွက်ကြစေလိုကြောင်းနှင့် လှူဒါန်းကြသည့် အလှူရှင်များကိုလည်း ပညာရေးဝန်ကြီးဌာနအနေဖြင့် ကျေးဇူးတင်ရှိကြောင်း ပြောကြားသည်။



ထို့နောက် ရန်ကုန်တိုင်းဒေသကြီးလွှတ်တော် ဒုတိယဥက္ကဋ္ဌ ဦးလင်းနိုင် မြင့်က အမှာစကားပြောကြားပြီး Blue Ocean Investment Limited မှ Chairman ဖြစ်သူ ဦးထွန်းထွန်းနိုင်က လှူဒါန်းရခြင်းနှင့်စပ်လျဉ်း၍ ရှင်းလင်းတင်ပြသည်။

ရှင်းလင်းတင်ပြ

ယင်းနောက် ရန်ကုန်ပညာရေးတက္ကသိုလ် ဒုတိယဝါမောက္ခချုပ် ဒေါက်တာပြုံးပြုံးအောင်က ကျေးဇူးတင်စကားပြောကြားပြီး Ed Tech Myanmar မှ CEO ဦးဘုန်းပြည့်ဦးက University Management System မှ ရရှိလာမည့်အကျိုးကျေးဇူးများအား ရှင်းလင်းတင်ပြသည်။

ထို့နောက် ပြည်ထောင်စုဝန်ကြီး ဒေါက်တာမျိုးသိမ်းကြီးသည် အစိုးရစက်မှုလက်မှုသိပ္ပံ(အင်းစိန်)၌ ကျင်းပသည့် “ပညာရေးဝန်ကြီးဌာနနှင့် ဂျီတီအိုင် ကျောင်းသားဟောင်းများအသင်းတို့ ပူးပေါင်းဖွင့်လှစ်သော Sakura

- Insein Technical Course လျှပ်စစ်နည်းပညာသင်တန်း အမှတ်(၇) သင်တန်းဆင်းပွဲအခမ်းအနားသို့ တက်ရောက်အမှာစကားပြောကြားသည်။

ထို့နောက် ပြည်သူ့လွှတ်တော်ကိုယ်စားလှယ် ဦးမောင်မောင်ဦးနှင့် AGTI Society ဥက္ကဋ္ဌ ဦးငြိမ်းအောင်တို့က အမှာစကားပြောကြားပြီး သင်တန်းသားများက သင်တန်းဆိုင်ရာများနှင့်စပ်လျဉ်း၍ ရှင်းလင်းတင်ပြကြသည်။

ယင်းနောက် AGTI Society ဥက္ကဋ္ဌနှင့် တာဝန်ရှိသူများက သင်တန်းသား သင်တန်းသူများအား သင်တန်းဆင်း အောင်လက်မှတ်များပေးအပ်ခြင်း၊ ထူးချွန်ကျောင်းသားများအား ဂုဏ်ပြုဆုများချီးမြှင့်ခြင်းနှင့် Full Attendance လက်မှတ်များ ပေးအပ်ချီးမြှင့်ခဲ့ကြပြီး သင်တန်းအတွက် ပံ့ပိုးကူညီခဲ့ကြသူများအား ဂုဏ်ပြုမှတ်တမ်းများ ပြန်လည်ပေးအပ်ခဲ့ကြောင်း သိရသည်။

သတင်းစဉ်

အလုပ်ရှင်များအတွက် ဝန်ဆောင်မှုကဏ္ဍအသစ်များ မိတ်ဆက်

ရန်ကုန် ဇူလိုင် ၂၇

အလုပ်ရှင်များအတွက် ဝန်ဆောင်မှုကဏ္ဍအသစ်များ မိတ်ဆက်ပွဲ အခမ်းအနားကို ယနေ့နံနက် ၉ နာရီက ရန်ကုန်မြို့ မင်းရဲကျော်စွာလမ်းရှိ မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များအသင်းချုပ် (UMFCCI) ၌ ကျင်းပသည်။

တက်ရောက်

အခမ်းအနားသို့ စီမံကိန်းနှင့်ဘဏ္ဍာရေးဝန်ကြီးဌာန ဒုတိယဝန်ကြီး ဦးဆက်အောင်၊ UMFCCI အသင်းချုပ် ဥက္ကဋ္ဌ ဦးဇော်မင်းဝင်း၊ ပြည်တွင်းနှင့် ပြည်ပစီးပွားရေးလုပ်ငန်းရှင်များ၊ သံရုံးများမှ တာဝန်ရှိသူများနှင့် အလုပ်သမားအဖွဲ့အစည်းမှ တာဝန်ရှိသူများ တက်ရောက်ကြသည်။

အခမ်းအနားတွင် မလေးရှားနိုင်ငံနှင့် စင်ကာပူနိုင်ငံတို့မှ စီမံခန့်ခွဲရေးဒါရိုက်တာနှင့် လက်ထောက်စီမံခန့်ခွဲရေးဒါရိုက်တာတို့က အလုပ်ရှင်အဖွဲ့အစည်းတို့၏ အတွေ့အကြုံများရှင်းလင်းဆွေးနွေးခြင်း၊ UMFCCI တွဲဖက်အထွေထွေအတွင်းရေးမှူး ဒေါ်ခိုင်ခိုင်နွယ်က မြန်မာနိုင်ငံ နိုင်ငံတကာစီးပွားရေးလုပ်ငန်းများအတွက် ဝန်ဆောင်မှုကဏ္ဍဆိုင်ရာအကြောင်း ရှင်းလင်းပြောကြားခြင်း၊ UMFCCI မှ ဝန်ဆောင်မှုဖြင့်တင်ပေးရန်နှင့် လုပ်ငန်းခွင် ဘေးအန္တရာယ်ကင်းရှင်းရေး ကျန်းမာရေးဆိုင်ရာ ကျွမ်းကျင်သူ ဦးမြင့်ကျော်က အလုပ်ရှင်အဖွဲ့အစည်းဌာန၏ လုပ်ငန်းခွင်ဘေးအန္တရာယ်ကင်းရှင်းရေး၊ ကျန်းမာရေးဆိုင်ရာ ဝန်ဆောင်မှုများအကြောင်း မိတ်ဆက်ခြင်းနှင့် UMFCCI၊ မလေးရှားနိုင်ငံ၊ စင်ကာပူနိုင်ငံ အလုပ်ရှင်များအဖွဲ့ချုပ်မှ တာဝန်ရှိသူများ၊ ILO မြန်မာရုံးနှင့်



ပန်ကာကရံတို့မှ တာဝန်ရှိသူများက ကောင်းမွန်သော လုပ်ငန်းခွင်ဆက်ဆံရေးစနစ်တစ်ရပ် ဖြစ်ပေါ်လာရေးအတွက် အဓိက အရေးပါသူများခေါင်းစဉ်ဖြင့် ဆွေးနွေးကြသည်။

UMFCCI အထွေထွေအတွင်းရေးမှူးချုပ် ဦးအောင်ကြည်စိုးက “မြန်မာနိုင်ငံမှာ လိုအပ်နေတဲ့ အလုပ်ရှင်အဖွဲ့အစည်းပေါ်ပေါက်လာဖို့ UMFCCI အောက်မှာ ILO နဲ့ ပူးတွဲဖို့ အလုပ်ရှင်အဖွဲ့အစည်းဌာနကို ၂၀၁၆ ခုနှစ်မှာ ဖွဲ့စည်းထားပါတယ်။ ဒီနေ့ကတော့ အလုပ်ရှင်အဖွဲ့အစည်းကနေ ဆက်ဆံရေးပိုမိုကောင်းမွန်လာရေး၊ လေ့လာရေးသင်တန်းတွေ၊ စာတမ်းဖတ်ပွဲတွေ တိုးချဲ့ဆောင်ရွက်သွားမှာဖြစ်တာကို အသိပေးတင်ပြတာပါ။ လက်ရှိလုပ်ငန်းခွင်ထဲက ကုန်ထုတ်စွမ်းအား တိုးတက်ရေး၊ အလုပ်ရှင်နဲ့ အလုပ်သမား ဆက်ဆံရေး၊

လိုက်နာကျင့်သုံးရမယ့် လုပ်ထုံးလုပ်နည်းတွေ၊ ကွန်ရက်ချိတ်ဆက်ဆောင်ရွက်မှုတွေလည်း ပါဝင်ပါတယ်”ဟု ပြောသည်။

ဥပဒေတွေကို ပိုပြီးနားလည်ဖို့လိုအပ်လာ

ထို့အပြင် ခိုင်မာသည့် စက်မှုဆက်ဆံရေးစနစ်များ ရရှိစေရန်၊ စီးပွားရေးလုပ်ငန်းများအတွက် ကောင်းမွန်သည့် နိုင်ငံတကာအလေ့အကျင့်များနှင့် လိုက်ဖက်သည့် အလုပ်သမားဥပဒေများဖြစ်ပေါ်စေရန်၊ မြန်မာနိုင်ငံတွင် လည်း နိုင်ငံခြားရင်းနှီးမြှုပ်နှံမှုများအတွက် စိတ်ဝင်စားသည့် ဈေးကွက်တစ်ခု ပေါ်ပေါက်စေရန်ဖြစ်ကြောင်း ၎င်းက ဆက်လက်ပြောကြားသည်။

UMFCCI တွဲဖက်အထွေထွေအတွင်းရေးမှူး ဒေါ်ခိုင်ခိုင်နွယ်က “ဒီဌာနကို ပိုပြီးတိုးတက်အောင် ဆောင်ရွက်ဖို့ အလုပ်ရှင်တွေနဲ့ အလုပ်သမားတွေကြားမှာ

မပြေလည်မှုတွေ၊ အငြင်းပွားမှုတွေ ဖြစ်ပေါ်တာကြောင့် အလုပ်ရှင်တွေအနေနဲ့ လုပ်ရိုးလုပ်စဉ်တွေတနေ နိုင်ငံမှာ ရှိတဲ့ ဥပဒေတွေကို ခုထက်ပိုပြီး နားလည်ဖို့လိုအပ်လာတယ်။ အပြည်ပြည်ဆိုင်ရာ ကျင့်သုံးမှုကိုလည်း ပိုမိုနားလည်ဖို့ ILO အဖွဲ့အစည်းရဲ့အကူအညီနဲ့ ပြန်လည်မွမ်းမံပြင်ဆင်ခြင်းဖြစ်ပါတယ်။ ခုလိုဆောင်ရွက်ရာမှာ ကဏ္ဍအသီးသီးက ကျွမ်းကျင်တဲ့ ပုဂ္ဂိုလ်တွေအပြင် ကော်မတီကိုပါ ပြန်ဖွဲ့စည်းထားပါတယ်။ သူတေသနတွေ ကွင်းဆင်းလေ့လာမှုတွေ လုပ်တယ်။ လုပ်ငန်းရှင်တွေရဲ့အသံကိုလည်း ပြန်နားထောင်တယ်။ ဒါကို အခြေခံပြီး သင်တန်းတွေပေးဖို့ စီစဉ်ထားတယ်”ဟု ပြောသည်။

လိုအပ်သည့် အထောက်အကူများပေးမည်

မြန်မာနိုင်ငံ စီးပွားရေးလုပ်ငန်းစုများအနေဖြင့် တည်ဆဲအလုပ်သမားဥပဒေများအပေါ် လိုက်နာမှုနှင့် အကောင်းဆုံးလုပ်သားထု ပုံစံရှိနိုင်သည့် လုပ်ငန်းခွင်များ ဖန်တီးနိုင်ရန် သင်တန်းများ ပို့ချပေးခြင်း၊ အကြံပေးခြင်းနှင့် သတင်းအချက်အလက် မျှဝေခြင်း အစရှိသည့် လိုအပ်ချက်များအတွက် အလုပ်ရှင်အဖွဲ့အစည်းဌာနက လိုအပ်သည့် အထောက်အကူများပေးမည်ဖြစ်ကြောင်း သိရသည်။

ထို့အပြင် စီးပွားရေးလုပ်ငန်းနှင့် အစိုးရအကြားတွင် ပေါင်းကူးဆက်သွယ် ဆောင်ရွက်ပေးခြင်းများကို အကောင်းဆုံးဝန်ဆောင်မှုပေးရန်နှင့် ထိုသို့ဆောင်ရွက်ပေးခြင်းဖြင့် နောက်ဆက်တွဲဖြစ်ပေါ်လာမည့် ကုန်ထုတ်လုပ်ငန်းများ၏ နှောင့်နှေးကြန့်ကြာမှုကို အနည်းဆုံးဖြစ်စေပြီး ကုန်ထုတ်လုပ်ငန်းစဉ်များ အချိန်တိုအတွင်း လျင်မြန်ချောမွေ့စွာ ပြန်လည်ဆောင်ရွက်နိုင်မည်ဖြစ်ကြောင်း အဆိုပါ အခမ်းအနားမှ သိရသည်။

သတင်း - မြတ်စန္ဒီ

ဓာတ်ပုံ - ဇော်မင်းလတ်

နောင်ချိုမြို့နယ်
လူထုအခြေပြုပဟိဌာန
စာပေချစ်သူများနှင့်
စာဖတ်ဝိုင်း ဆွေးနွေးပွဲကျင်းပ

နောင်ချို ဇူလိုင် ၂၇
 ရှမ်းပြည်နယ်(မြောက်ပိုင်း) ကျောက်မဲခရိုင် နောင်ချိုမြို့နယ် ပြန်ကြားရေးနှင့်ပြည်သူ့ဆက်ဆံရေးဦးစီးဌာန လူထုအခြေပြုပဟိဌာန၌ စာပေချစ်သူများနှင့် စာဖတ်ဝိုင်းဆွေးနွေးပွဲကို ယနေ့နံနက် ၁၀ နာရီက ကျင်းပရာ မြို့နယ်ဦးစီးမှူး ဒေါ်သန်းသန်းထွေးက စာဖတ်ဝိုင်းဆွေးနွေးပွဲကျင်းပရခြင်း၏ ရည်ရွယ်ချက်ကို ရှင်းလင်းပြောကြားပြီး စာရေးဆရာ ဗန်းမော်သိန်းဖေ၏ ကြီးကြီးတွေး မြင့်မြင့်ကြံစာအုပ်ဖြင့် စာဖတ်ဝိုင်းကို ကျင်းပသည်။
 ရှေးဦးစွာ BookClub အဖွဲ့ဥက္ကဋ္ဌ ဦးပေါင်ခန့်လျှန်က ဦးဆောင်၍ စာရေးဆရာဗန်းမော်သိန်းဖေ၏ ကြီးကြီးတွေးမြင့်မြင့်ကြံ စာအုပ်ပါ “အောင်မြင်မှုရရှိဖို့ ယုံကြည်မှုလိုတယ်” ခေါင်းစဉ်ဖြင့်လည်းကောင်း၊ Youth Club အဖွဲ့ဝင် ဒေါ်ခိုင်သန်းနွယ်က “လူတွေရဲ့ ထောက်ခံခြင်းကို နှစ်သက်သဘောကျမှုဖြင့်ရယူပါ” ခေါင်းစဉ်ဖြင့်လည်းကောင်း၊ BookClub အဖွဲ့ဝင် ဦးညွှန်ကျယ်က “ဘယ်လိုကြီးကြီးတွေးရမလဲ” ခေါင်းစဉ်ဖြင့် ဖတ်ကြားဆွေးနွေးရာ တက်ရောက်လာသော အဖွဲ့ဝင်များက အလှည့်ကျဆွေးနွေးခဲ့ကြပြီး ယနေ့ဆွေးနွေးပွဲသို့ အဖွဲ့ဝင်များအပြင် ကျောင်းသား ကျောင်းသူများပါ တက်ရောက်ခဲ့ကြောင်း သိရသည်။

စိုးဝင်း(နောင်ချို)

ပြည်တွင်းရေးရာ

ပြည်ထောင်စုတိုင်းရင်းသားကျေးရွာ(ရန်ကုန်) ဖွံ့ဖြိုးတိုးတက်ရေး ရှေ့လုပ်ငန်းစဉ်များချမှတ်နိုင်ရေး ညှိနှိုင်းစည်းစဉ်း

နေပြည်တော် ဧပြီလ ၂၇

ပြည်ထောင်စုတိုင်းရင်းသားကျေးရွာ(ရန်ကုန်) ဖွံ့ဖြိုးတိုးတက်ရေးအတွက် ရှေ့လုပ်ငန်းစဉ်များချမှတ်နိုင်ရေး ညှိနှိုင်းစည်းစဉ်းအစည်းအဝေးကို ယနေ့နံနက်ပိုင်းတွင် ရန်ကုန် မြို့ရှိ ပြည်ထောင်စုတိုင်းရင်းသားကျေးရွာ အစည်းအဝေးခန်းမ၌ ကျင်းပသည်။

တက်ရောက်

အခမ်းအနားသို့ တိုင်းရင်းသားလူမျိုးများရေးရာ ဝန်ကြီးဌာန ပြည်ထောင်စုဝန်ကြီး နိုင်သက်လွင်၊ ဒုတိယ ဝန်ကြီး ဦးလှမော်ဦး၊ တိုင်းဒေသကြီး/ပြည်နယ်များမှ တိုင်းရင်းသားလူမျိုးရေးရာဝန်ကြီးများ၊ ကိုယ်ပိုင်အုပ်ချုပ်ခွင့်ရ တိုင်း၊ ဒေသဦးစီးဌာနများနှင့် အဖွဲ့ဝင်များ၊ အမြဲတမ်းအတွင်းဝန်၊ ညွှန်ကြားရေးမှူးချုပ်များ၊ မြန်မာနိုင်ငံ တိုင်းရင်းသားလုပ်ငန်းရှင်များအသင်းဥက္ကဋ္ဌနှင့် အဖွဲ့ဝင်များ၊ ဌာနဆိုင်ရာများ တက်ရောက်ကြသည်။

ရှေးဦးစွာ ပြည်ထောင်စုဝန်ကြီးက ရန်ကုန်တိုင်း ဒေသကြီးရှိ ပြည်ထောင်စုတိုင်းရင်းသားကျေးရွာသည် မြန်မာနိုင်ငံအတွင်း သမိုင်းအစဉ်အဆက် မှီတင်းနေထိုင် လျက်ရှိကြသည့် တိုင်းရင်းသားလူမျိုးများ၏ ယဉ်ကျေးမှု ဓလေ့ထုံးစံများကို တစ်နေရာတည်း၌ တစုတစည်းတည်း ထင်ရှားပေါ်လွင်စွာ လေ့လာနိုင်ခြင်းဖြင့် ပြည်ထောင်စု စိတ်ဓာတ်ခိုင်မာစေပြီး တိုင်းရင်းသားစည်းလုံးညီညွတ်ရေး ပိုမိုဖြစ်ထွန်းလာစေရန် ရည်ရွယ်၍ တည်ဆောက်ဖွင့်လှစ် ခြင်းဖြစ်ပါကြောင်း။

နိုင်ငံအကြီးအကဲများက တိုင်းရင်းသားကျေးရွာ ထူထောင်ခြင်း၏ မူလရည်ရွယ်ချက်မပျောက်စေရန် ကလေးများ၊ အမျိုးသား၊ အမျိုးသမီးများနှင့် သက်ကြီးရွယ်အိုများအတွက် အပန်းဖြေရန် သီးသန့်နေရာများ စီစဉ်ပေးသကဲ့သို့ မသန့်စွမ်းသူများ၊ အမြင်အာရုံချို့တဲ့သူများအတွက်လည်း စီစဉ်ပေးရန်နှင့် အမြန်ပြီးစီးနိုင်မည့် လုပ်ငန်းများကို ဦးစားပေးဆောင်ရွက်၍ ပြီးစီးမှုအခြေ



အနေများကို ပြည်သူများသိရှိအောင် ကြေညာပေးရန် မှာကြားခဲ့ပါကြောင်း၊ ထို့ပြင် ဝင်ငွေပိုမိုတိုးတက်ရရှိရေးထက် တိုင်းရင်းသားကျေးရွာ၏ မူလရည်ရွယ်ချက်ဖြစ်သည့် ပြည်ထောင်စုစိတ်ဓာတ်ပိုမိုတိုးတက်ရေးကို အလေးပေး ဆောင်ရွက်သွားရန် မှာကြားခဲ့ပါကြောင်း၊ ထို့ကြောင့် ယခုအဆင့်မြှင့်တင်ရေးဆောင်ရွက်မည့် Master Plan သည် မူလရည်ရွယ်ချက်ကို အထောက်အကူပြုရန် လိုအပ်မည် ဖြစ်ပါကြောင်း။

တိုင်းရင်းသားအားလုံး၏ မူလပြဿနာဖြစ်

ပြည်ထောင်စုတိုင်းရင်းသားကျေးရွာသည် တိုင်းရင်းသားအားလုံး၏ မူလပြဿနာဖြစ်သည်နှင့်အညီ ရိုးရာ ယဉ်ကျေးမှုဓလေ့ထုံးစံများကို မြန်မာတွင်သာမက တစ်ကမ္ဘာလုံး သိရှိနိုင်အောင် ထုတ်ဖော်ပြသနိုင်မည့် နေရာတစ်ခုဖြစ်ပါကြောင်း၊ ပြည်ထောင်စုတိုင်းရင်းသား ကျေးရွာအတွင်း၌ တိုင်းရင်းသားရိုးရာ တူရိယာပစ္စည်းများ၊ အသုံးအဆောင်ပစ္စည်းများကို ယခုထက်မက စုံလင်စွာ ပြသနိုင်ပါက တစ်ဖက်တွင် ရိုးရာယဉ်ကျေးမှုကို ရေရှည်

ထိန်းသိမ်းထားနိုင်ခြင်း အကျိုးကျေးဇူးရရှိသည့်အပြင် အခြားတစ်ဖက်တွင်လည်း ကမ္ဘာလှည့်ခရီးသွားလုပ်ငန်း အတွက် လည်ပတ်စရာခရီးစဉ်တစ်ခု တိုးလာမည်ဖြစ်ပါ ကြောင်း။

တစ်တပ်တစ်အား ပူးပေါင်းပါဝင်

ပြည်နယ်နှင့်တိုင်းဒေသကြီးအသီးသီးမှ တိုင်းရင်းသား လူမျိုးရေးရာဝန်ကြီးများ၊ ကိုယ်ပိုင်အုပ်ချုပ်ခွင့်ရ တိုင်း၊ ဒေသ ဦးစီးအဖွဲ့များ၊ မိတ်ဖက်အဖွဲ့အစည်းများဖြစ်သည့် မြန်မာ နိုင်ငံတိုင်းရင်းသားလုပ်ငန်းရှင်များအသင်းနှင့် ပြည်နယ် နှင့်တိုင်းဒေသကြီးအသီးသီးရှိ စာပေနှင့်ယဉ်ကျေးမှု အသင်းအဖွဲ့များသည် အဓိကအခန်းကဏ္ဍမှပါဝင်နေပြီး ပြည်ထောင်စုတိုင်းရင်းသားကျေးရွာ ရေရှည်တည်တံ့ရန် နှင့် ဖွံ့ဖြိုးတိုးတက်ရန် တစ်တပ်တစ်အား ပူးပေါင်းပါဝင် ကြရန် အလေးအနက် တိုက်တွန်းပြောကြားလိုပါကြောင်း။

ပြည်ထောင်စုတိုင်းရင်းသားကျေးရွာတွင် ယခုပြသ ထားသည့် တိုင်းရင်းသားမျိုးနွယ်စု ရှစ်မျိုးနှင့် ဆလုံ တိုင်းရင်းသားပြခန်းများအပြင် ကိုယ်ပိုင်အုပ်ချုပ်ခွင့်ရ

တိုင်း၊ ဒေသများမှ တိုင်းရင်းသားများ၏ ပြခန်းများ တိုးချဲ့ပြသ နိုင်ရန် စဉ်းစားဆောင်ရွက်ရမည်ဖြစ်ပါကြောင်း၊ ပြတိုက် ကိုလည်း ခေတ်မီနည်းပညာများကို အသုံးပြုပြီး ခင်းကျင်းမှု များကိုပြင်ဆင်ရန် လိုအပ်ပါကြောင်း၊ ထို့အပြင် ပြည်ထောင်စုတိုင်းရင်းသားကျေးရွာ၏ ရည်ရွယ်ချက်ကို မပျောက်ပျက်စေဘဲ အများပြည်သူ လေ့လာအပန်းဖြေရာ နေရာသာမက ကမ္ဘာလှည့်ခရီးသွားများအတွက်ပါ လေ့လာ နိုင်သည့် နေရာဖြစ်လာစေရန် တက်ရောက်လာကြသည့် တိုင်းရင်းသားလူမျိုးရေးရာဝန်ကြီးများနှင့် ဧည့်သည်တော် များ အားလုံးက ကောင်းမွန်သည့် အကြံဉာဏ်များပေးကြ စေလိုပါကြောင်း ပြောကြားသည်။

ဆွေးနွေးတင်ပြ

ယင်းနောက် ဒုတိယဝန်ကြီး ဦးလှမော်ဦးက ပြည်ထောင်စုတိုင်းရင်းသားကျေးရွာ(ရန်ကုန်) ဖွံ့ဖြိုး တိုးတက်ရေးအတွက် ရှေ့လုပ်ငန်းစဉ်များ ချမှတ်နိုင်ရေးနှင့် ပတ်သက်၍ ရှင်းလင်းတင်ပြသည်။ ဆက်လက်၍ တိုင်းဒေသကြီး/ပြည်နယ်များမှ တိုင်းရင်းသားလူမျိုးရေးရာ ဝန်ကြီးများ၊ ကိုယ်ပိုင်အုပ်ချုပ်ခွင့်ရ တိုင်း၊ဒေသဦးစီးဌာန ဖွဲ့စည်းဥက္ကဋ္ဌများနှင့် ဧည့်သည်တော်များက ပြည်ထောင်စုတိုင်းရင်းသား ကျေးရွာ(ရန်ကုန်) ဖွံ့ဖြိုးတိုးတက်ရေးအတွက် ရှေ့လုပ်ငန်း စဉ်များ ချမှတ်နိုင်ရေးနှင့်ပတ်သက်၍ ဆွေးနွေးတင်ပြကြ သည်။

ထို့နောက် ဒုတိယဝန်ကြီးက ဆွေးနွေးချက်များအပေါ် ပြန်လည်ရှင်းလင်းပြောကြားပြီး ပြည်ထောင်စုဝန်ကြီးက နိဂုံးချုပ်အမှာစကားပြောကြားသည်။

အခမ်းအနားအပြီးတွင် တိုင်းဒေသကြီး/ပြည်နယ် များမှ တိုင်းရင်းသားလူမျိုးရေးရာဝန်ကြီးများ၊ ကိုယ်ပိုင် အုပ်ချုပ်ခွင့်ရ တိုင်း၊ ဒေသဦးစီးဌာနများ၊ အဖွဲ့ဝင်များနှင့် ဧည့်သည်တော်များက ပြည်ထောင်စုတိုင်းရင်းသားကျေးရွာ (ရန်ကုန်)ကို ကြည့်ရှုလေ့လာခဲ့ကြောင်း သတင်းရရှိသည်။

သတင်းစဉ်

မြန်မာနိုင်ငံတွင် ကွမ်းယာစားသုံးမှုကြောင့် ခံတွင်းကင်ဆာ၊ လည်ချောင်းကင်ဆာဖြစ်ပွားမှု ပိုမိုများပြားလာ

နေပြည်တော် ဧပြီလ ၂၇

ဆေးရွက်ကြီးထွက်ပစ္စည်းသုံးစွဲမှုနှင့် ကွမ်းယာစားသုံးမှု သည် လူငယ်များအတွင်း ဆိုးရွားစွာ ပျံ့နှံ့နေပြီဖြစ်ကြောင်း နှင့် မြန်မာနိုင်ငံတွင် ကွမ်းယာစားသုံးမှုကြောင့် ခံတွင်း ကင်ဆာ၊ လည်ချောင်းကင်ဆာဖြစ်ပွားမှု ပိုမိုများပြားလာ ကြောင်း ကျန်းမာရေးနှင့် အားကစားဝန်ကြီးဌာန အမြဲတမ်း အတွင်းဝန် ဒေါက်တာသာထွန်းကျော်က ပြောကြား သည်။

အခွန်အကောက်ဆိုင်ရာလုပ်ငန်းများ ရှင်းလင်း

ယနေ့နံနက်ပိုင်းက နေပြည်တော်ရှိ မင်္ဂလာသီရိ ဟိုတယ်၌ ကျင်းပသည့် မြန်မာနိုင်ငံ၏ ဆေးလိပ်နှင့် ဆေးရွက်ကြီးထွက်ပစ္စည်းများနှင့် အရက်ယမကာများ အပေါ် အခွန်အကောက်ဆိုင်ရာလုပ်ငန်းများ ရှင်းလင်း တင်ပြခြင်း အခမ်းအနားတွင် ဒေါက်တာသာထွန်းကျော်က အထက်ပါအတိုင်း ပြောကြားခြင်းဖြစ်သည်။

ထို့ပြင် ဆေးလိပ်နှင့် ဆေးရွက်ကြီးထွက်ပစ္စည်းသုံးစွဲမှု ကြောင့် တစ်ကမ္ဘာလုံးတွင် နှစ်စဉ် လူဦးရေ ခုနစ်သန်းခန့် နှင့် အရက်အလွန်အကျွံသောက်သုံးမှုကြောင့် လူဦးရေ သုံးသန်းခန့် သေဆုံးလျက်ရှိကြောင်း၊ ကွမ်းယာစားသုံးမှု နှင့်ပတ်သက်ပြီး ထိရောက်သည့်ထိန်းချုပ်မှုများ၊ ထိရောက် သည့်ကာကွယ်မှုများ ဆောင်ရွက်ရာတွင် ကျန်းမာရေး

အသိပညာပေး မြှင့်တင်မှုလုပ်ငန်းသည် ကြီးစားဆောင်ရွက် ရမည့် လုပ်ငန်းတစ်ခုဖြစ်ကြောင်း ပြောသည်။

ဆက်လက်၍ ၎င်းက ကျောင်းသားအရွယ် (အသက် ၁၃ နှစ်မှ ၁၅ နှစ်အရွယ်)လူငယ်များ၏ ဆေးလိပ်နှင့် ဆေးရွက်ကြီး သုံးစွဲမှုမှာ ၂၀၀၇ ခုနှစ်တွင် ၄ ဒသမ ၉ ရာခိုင်နှုန်းရှိခဲ့ရာမှ ၂၀၁၆ ခုနှစ်တွင် ၈ ဒသမ ၃ ရာခိုင်နှုန်း သို့ တိုးတက်လာခဲ့ကြောင်း၊ မြန်မာနိုင်ငံအနေဖြင့် အသက် ၁၅ နှစ်မှ ၁၉ နှစ်အကြား လူငယ်များ အရက်အလွန်အကျွံ သောက်သုံးမှုနှုန်းမှာ အာဆီယံနိုင်ငံများနှင့် တန်းတူရှိနေ ကြောင်း၊ မြန်မာနိုင်ငံတွင် ဆေးပေါ့လိပ်အပါအဝင် ဆေးလိပ်အလိပ်ရေ နှစ်စဉ် ၁၂ ဘီလီယံကျော် သုံးစွဲနေ သည်ဟု ခန့်မှန်းသိရှိရကြောင်း။

အခွန်အကောက်ခံမှုကို တစ်ဆင့်ချင်းတိုးမြှင့်

မိမိတို့နိုင်ငံအနေဖြင့် ဆေးလိပ်ဆေးရွက်ကြီးပေါ်တွင် အခွန်အကောက်ခံမှုကို ယခင်ကထက် တစ်ဆင့်ချင်း တိုးမြှင့် လာသော်လည်း အခြားနိုင်ငံများ ဆောင်ရွက်သကဲ့သို့ သီးခြားသတ်မှတ်အခွန်(Specific dedicated tax) နှင့် အပိုဆောင်အခွန်(Surcharge tax)များကို လက်ရှိ တွင် မကျင့်သုံးနိုင်သေးပါကြောင်း၊ ကျင့်သုံးဆောင်ရွက်နိုင် မည်ဆိုလျှင် အကျိုးရှိမည်ဖြစ်ကြောင်း ပြောကြားသည်။ အဆိုပါအခမ်းအနားသို့ လွှတ်တော်ကိုယ်စားလှယ်



များ၊ ဝန်ကြီးဌာနများမှ တာဝန်ရှိသူများ၊ ပြည်တွင်းပြည်ပ လူမှုရေးအဖွဲ့အစည်းများ၊ နိုင်ငံတကာအဖွဲ့အစည်းများမှ ကိုယ်စားလှယ်များ တက်ရောက်ဆွေးနွေးခဲ့ကြပြီး ကျန်းမာရေးနှင့် အားကစားရေးရာကော်မတီဥက္ကဋ္ဌ ဒေါက်တာစံရွှေဝင်းက ဆေးလိပ်နှင့် ဆေးရွက်ကြီးထွက် ပစ္စည်းများနှင့် အရက်ယမကာများအပေါ် အခွန်တိုးမြှင့် ကောက်ခံခြင်းသည် သုံးစွဲမှုကို ကျဆင်းစေကြောင်းကို အိမ်နီးချင်းနိုင်ငံများ၏အတွေ့အကြုံအရ သိရှိရကြောင်း၊ ကျန်းမာရေးအတွက် အန္တရာယ်ဖြစ်စေသည့် ၎င်းပစ္စည်း များ သုံးစွဲမှုကျဆင်းစေရန် အဓိကရည်ရွယ်သည်ဟုဆို သည်။

ရှင်းလင်းတင်ပြခြင်း အခမ်းအနားတွင် ဆေးလိပ်နှင့် ဆေးရွက်ကြီးထွက် ပစ္စည်းများအပေါ် အခွန်ကြောင့်

လူ့အသက်များ ကယ်တင်နိုင်ခြင်း၊ အပြည်ပြည်ဆိုင်ရာ အတွေ့အကြုံနှင့် မြန်မာနိုင်ငံ၏ ဆေးလိပ်နှင့် ဆေးရွက်ကြီး ထွက် ပစ္စည်းများအပေါ် အခွန်ကောက်ခံခြင်းဆိုင်ရာ ပြုပြင်ပြောင်းလဲရေး အကြံပြုချက်များ၊ ဆေးလိပ်နှင့် ဆေးရွက်ကြီးထွက်ပစ္စည်းများအပေါ် အခွန်ကောက်ခံခြင်း အားနည်းချက်၊ အားသာချက်များ၊ အရက်ယမကာများ အပေါ် အခွန်အကောက်ဆိုင်ရာမူဝါဒများနှင့် အခွန် ကောက်ခံခြင်းစီမံခန့်ခွဲမှုများ၊ မြန်မာနိုင်ငံ၏ အရက် ယမကာများအပေါ် အခွန်အကောက်ဆိုင်ရာမူဝါဒ များနှင့် အခွန်ကောက်ခံခြင်းစီမံခန့်ခွဲမှုဆိုင်ရာ ပြုပြင် ပြောင်းလဲရေးအကြံပြုချက်များကို ဖော်ထုတ်ဆွေးနွေးခဲ့ ကြသည်။

လူကျော်(သတင်းစဉ်)

ချောင်းဦးမြို့နယ်အတွင်း ဆောင်ရွက်လျက်ရှိသော ကျေးရွာဖွံ့ဖြိုးရေးစီမံကိန်း အကောင်အထည်ဖော်မှု ရာနှုန်းပြည့် ပြီးစီး

ချောင်းဦး ဧပြီလ ၂၇ ၂၀၁၈-၂၀၁၉ ဘဏ္ဍာနှစ်တွင် ချောင်းဦးမြို့နယ်တွင် အကောင်အထည်ဖော် ဆောင်ရွက်လျက်ရှိသော ကျေးရွာဖွံ့ဖြိုးရေးစီမံကိန်း(VDP) ကျေးရွာ တွင်းလမ်းများ အဆင့်မြှင့်တင်ခြင်းလုပ်ငန်းများ ရာနှုန်းပြည့်ပြီးစီးပြီဖြစ်ကြောင်း ချောင်းဦးမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ မြန်မာ့ဦးစီးမှူး ဒေါ်ခင်စိုးဝင်း၏ ပြောကြားချက်အရ သိရသည်။ မြို့နယ်အတွင်းက ကျေးရွာ ၁၂ ရွာ၏ ဖွံ့ဖြိုးရေးလုပ်ငန်းလုပ်ရန် တစ်ရွာလျှင်

ငွေကျပ် ၁၀ သန်း ထောက်ပံ့ပေးထားကြောင်း၊ ကျေးရွာဖွံ့ဖြိုးရေးစီမံကိန်းအရ လုပ်ဆောင်ခဲ့သော ကျေးရွာတွင်းလမ်းများ အဆင့်မြှင့်တင်ခင်းကျင်းခြင်း လုပ်ငန်းများတွင် ကွန်ကရစ်ခင်းခြင်း ရှစ်လမ်းနှင့် ကွန်ကရစ်ဘီးလမ်းခင်းခြင်း လေးလမ်းပါဝင်ပြီး နိုင်ငံတော်က မတည်ငွေကျပ် သန်း ၁၂၀၊ ပြည်သူထည့်ဝင် ငွေကျပ် ၁၂၉ ဒသမ ၁၂ သန်း စုစုပေါင်းငွေကျပ် ၂၄၉ ဒသမ ၁၂ သန်း အကုန်အကျဆုံး ဆောင်ရွက်ခဲ့ခြင်းဖြစ်ကြောင်း သိရသည်။

ဝင်းဦး(ဇေယျာတိုင်း)

ချင်းပြည်နယ် ပလက်ဝမြို့နယ်အတွင်းရှိ တိုက်ပွဲရောင်နှင့် ရေဘေးရောင်ပြည်သူများအား ကူညီထောက်ပံ့မှုများဆောင်ရွက်

ပလက်ဝ ဇူလိုင် ၂၇
ချင်းပြည်နယ် မင်းတပ်ခရိုင် ပလက်ဝမြို့နယ်အတွင်းရှိ တိုက်ပွဲရောင်ပြည်သူများ၊ ရေဘေးသင့်ပြည်သူများ အတွက် ဆန်ရိက္ခာနှင့် ဆီ၊ ဆား၊ ပဲ၊ မိုးကာလီပိ စသည့် ကယ်ဆယ်ရေးပစ္စည်းများ ထောက်ပံ့ရန်အတွက် စုစုပေါင်း ငွေကျပ် ၂၃၆၆ ဒသမ ၈၄ သိန်းကို လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာဝင်းမြတ်အေးနှင့်အဖွဲ့က ချင်းပြည်နယ် လုံခြုံရေးနှင့်နယ်စပ်ရေးရာဝန်ကြီး၊ လူမှုရေး ဝန်ကြီးနှင့် ပြည်နယ်အတွင်းရေးမှူးတို့ထံ ယနေ့နံနက်ပိုင်း တွင် လွှဲပြောင်းပေးအပ်သည်။

မွန်းလွဲပိုင်းတွင် အဆိုပါထောက်ပံ့ငွေနှင့် ကယ်ဆယ် ရေးပစ္စည်းများကို ပလက်ဝမြို့တွင် ရောက်ရှိနေသော

ချင်းပြည်နယ် စည်ပင်သာယာရေး၊ လျှပ်စစ်နှင့် စက်မှု ဝန်ကြီး ဦးစိုးထက်၊ ပြည်နယ်လွှတ်တော်ကိုယ်စားလှယ် များနှင့် ပြည်နယ်အဆင့်ဌာနဆိုင်ရာ တာဝန်ရှိသူများက ပလက်ဝမြို့နယ် အထွေထွေအုပ်ချုပ်ရေးဦးစီးဌာန ကိုမို ခန်းမ၌ ပြည်သူများကို ထောက်ပံ့ပေးအပ်ခဲ့ကြောင်း သိရသည်။

ယနေ့ထောက်ပံ့ငွေများမှာ လူမှုဝန်ထမ်း၊ ကယ်ဆယ် ရေးနှင့် ပြန်လည်နေရာချထားရေးဝန်ကြီးဌာနက ငွေကျပ် ၈၄၆ ဒသမ ၆၀ သိန်း၊ နယ်စပ်ရေးရာဝန်ကြီးဌာနက ငွေကျပ် ၈၃၉ ဒသမ ၂ သိန်း၊ ချင်းပြည်နယ်အစိုးရအဖွဲ့က ငွေကျပ် သိန်း ၃၀၀၊ ချင်းပြည်နယ်အတွင်းရှိ စေတနာရှင် ပြည်သူများနှင့် အဖွဲ့အစည်းများက ငွေကျပ် ၃၈၀ ဒသမ ၀၄ သိန်းတို့ဖြစ်ကြောင်း သိရသည်။ **သတင်းစဉ်**



ဘာသာပေါင်းစုံချစ်ကြည်ညီညွတ်ရေးအဖွဲ့(ဗဟို)နှင့် သယံဇာတကျွန်းမြို့နယ် ဘာသာပေါင်းစုံချစ်ကြည်ညီညွတ်ရေးအဖွဲ့ တွေ့ဆုံပွဲကျင်းပ

နေပြည်တော် ဇူလိုင် ၂၇
ဘာသာပေါင်းစုံ ချစ်ကြည်ညီညွတ်ရေးအဖွဲ့ (ဗဟို)နှင့် သယံဇာတကျွန်းမြို့နယ် အတွင်းရှိ ဘာသာပေါင်းစုံမှ ကိုယ်စားလှယ်များ တွေ့ဆုံပွဲကို ယနေ့ နံနက် ၉ နာရီခွဲတွင် သယံဇာတကျွန်းမြို့နယ် မြို့နယ်ခန်းမ၌ကျင်းပရာ ဘာသာပေါင်းစုံ ချစ်ကြည်ညီညွတ်ရေးအဖွဲ့ (ဗဟို)မှ တာဝန်ရှိသူများ၊ မြို့နယ်အုပ်ချုပ်ရေးမှူး နှင့် မြို့နယ်အဆင့်ဌာနဆိုင်ရာများ၊ လူမှုရေးအသင်းအဖွဲ့များမှ တာဝန်ရှိသူများ၊ သယံဇာတကျွန်းမြို့နယ် ၃၈ ရပ်ကွက်မှ ဗုဒ္ဓဘာသာ၊ ခရစ်ယာန်ဘာသာ၊ အစ္စလာမ်ဘာသာနှင့် ဟိန္ဒူဘာသာခေါင်းဆောင်များ၊ ကိုယ်စားလှယ်များ တက်ရောက်ကြသည်။

အခမ်းအနားတွင် ဘာသာပေါင်းစုံချစ်ကြည်ညီညွတ်ရေးအဖွဲ့ (ဗဟို) ဥက္ကဋ္ဌ ဦးသောင်းထိုက်ထံမှ ပေးပို့သော သဝဏ်လွှာကို (ဗဟို)အမှုဆောင် ရွှေတိဂုံစေတီတော်ဝေါပကအဖွဲ့ဝင် ဦးစိုးဝင်းက ဖတ်ကြားပြီး ဗုဒ္ဓဘာသာနှင့်

ငြိမ်းချမ်းရေးအကြောင်းကိုလည်းကောင်း၊ ဗဟိုအထွေထွေအတွင်းရေးမှူး၊ သိက္ခာတော်ရဆရာတော် ဒေါက်တာအေးမင်းက ဗဟိုအဖွဲ့၏လုပ်ငန်းများနှင့် ခရစ်ယာန်ဘာသာနှင့် မေတ္တာတရားအကြောင်း၊ ဗဟို ဒု-ဥက္ကဋ္ဌ ဦးညွန့် မောင်ရှိန်က အစ္စလာမ်ဘာသာနှင့် ငြိမ်းချမ်းခြင်းတန်ဖိုး၊ ဗဟိုအတွင်းရေးမှူး အဖွဲ့ဝင် ဦးအောင်နိုင်က ဟိန္ဒူဘာသာနှင့် ငြိမ်းချမ်းရေးစကားကို ဆွေးနွေး ပြောကြားကြသည်။

ထို့နောက် မြို့နယ်အုပ်ချုပ်ရေးမှူးက အမှာစကားပြောကြားပြီး မြို့နယ် ဘာသာပေါင်းစုံချစ်ကြည်ညီညွတ်ရေးအဖွဲ့ဥက္ကဋ္ဌ ဦးခင်ဝေက မိတ်ဆက်ခြင်း နှင့် ကျေးဇူးတင်စကားပြောကြားသည်။

ယခု ကျင်းပသည့် ဘာသာပေါင်းစုံ ချစ်ကြည်ညီညွတ်ရေးအဖွဲ့ (ဗဟို) နှင့် မြို့နယ်၊ ရပ်ကွက်အဆင့် တွေ့ဆုံပွဲမှာ ၂၀၁၉ ခုနှစ်တွင် ပထမဆုံးအကြိမ် တွေ့ဆုံခြင်းဖြစ်ကြောင်း သိရသည်။ **သတင်းစဉ်**

အထက-၁၆(မန္တလေး)၌ ကျောင်းကျန်းမာရေး ကွင်းဆင်းစစ်ဆေး

မန္တလေး ဇူလိုင် ၂၇
မန္တလေးမြို့၊ ချမ်းအေးသာစံမြို့နယ် ၂၈x၆၈ လမ်းထောင့်ရှိ အမှတ်(၁၆) အခြေခံပညာအထက်တန်းကျောင်း ပညာရတနာခန်းမတွင် မန္တလေးတိုင်း ဒေသကြီး ပြည်သူ့ကျန်းမာရေးဦးစီးဌာနနှင့် မြို့နယ်ပြည်သူ့ကျန်းမာရေးဦးစီး ဌာနတို့ပူးပေါင်း၍ ကျောင်းကျန်းမာရေးစစ်ဆေးခြင်းနှင့် ကျန်းမာရေးအသိပညာ ပေးပို့ပြောကြားလုပ်ငန်းများကို ဇူလိုင် ၂၅ ရက်နှင့် ၂၆ ရက်တို့တွင် ဆောင်ရွက်ခဲ့ကြသည်။

အသိပညာပေးပေးပြော
ထိုသို့ဆောင်ရွက်ရာတွင် မန္တလေးတိုင်းဒေသကြီး ပြည်သူ့ကျန်းမာရေး ဦးစီးဌာနမှ မိခင်/ကလေး၊ အာဟာရနှင့် ကျောင်းကျန်းမာရေးဆရာဝန် လက်ထောက်ညွှန်ကြားရေးမှူး ဒေါက်တာမျိုးဝတ်ရည်၊ သွားကျန်းမာရေး ဆရာဝန် ဒေါက်တာနှင်းဝေဝေ၊ မြို့နယ်ပြည်သူ့ကျန်းမာရေးဦးစီးဌာနမှ သွားဘက်ဆိုင်ရာဆရာဝန် ဒေါက်တာဝေဝေ၊ မြို့နယ်ပြည်သူ့ကျန်းမာရေးဦးစီးဌာနမှ (ကျောင်းကျန်းမာရေး) ဒေါ်နိုင်နိုင်ဝေတို့နှင့် ကျန်းမာရေးဝန်ထမ်းများက KG မှ ဒသမတန်းအထိ ကျောင်းသား ကျောင်းသူ ၄၁၉၀ ကို တစ်ကိုယ်ရေ သန့်ရှင်းရေးနှင့် ကျန်းမာရေးစစ်ဆေးခြင်း၊ သွားနှင့်ခံတွင်း စစ်ဆေးခြင်း၊ ကျောင်းသူလေးများကို သံဓာတ်အားဆေး ဗျူရာမင်းဘီစီတိုက်ကျွေးခြင်းများ ဆောင်ရွက်ပြီး အပျိုဖော်ဝင်စအရွယ်ကျန်းမာရေးအကြောင်း၊ သွားနှင့်ခံတွင်း ကျန်းမာရေးအကြောင်း၊ သွေးလွန်တုပ်ကွေးရောဂါအကြောင်းနှင့် သံဓာတ် အားဆေး ဗျူရာမင်းဘီစီတိုက်ကျွေးခြင်းအကြောင်းများကို အသိပညာပေး ပေးပြော၍ ကျောင်းပတ်ဝန်းကျင်သန့်ရှင်းရေးစစ်ဆေးခြင်း၊ ကျောင်းမှန်ဈေး တန်း၊ ကျောင်းအိမ်သာနှင့် အမှိုက်စွန့်ပစ်မှုစစ်ဆေးခြင်းများဆောင်ရွက်ခဲ့ရာ တာဝန်ခံ ကျောင်းအုပ်ကြီး ဦးသိန်းနိုင်နှင့် ဆရာ ဆရာမများက လိုအပ်သည် များ ကူညီဆောင်ရွက်ပေးခဲ့ကြောင်း သိရသည်။ **အောင်စံမောင်**

မိုးကောင်း၌ ဆင်တုပ်ကွေးရောဂါဖြစ်ပွားသူ လျော့နည်းခြင်းမရှိ၍ ဒုတိယအကြိမ် အခမဲ့ကုသ

မိုးကောင်း ဇူလိုင် ၂၇
ကချင်ပြည်နယ် မိုးကောင်းမြို့တွင် ဖြစ်ပွားနေသည့် ဆင်တုပ်ကွေးရောဂါလူနာများကို ဇူလိုင် ၁၀ ရက်

မှစ၍ နှစ်ပတ်တာ အခမဲ့ကုသမှုများဆောင်ရွက်ခဲ့ရာ ရောဂါဖြစ်ပွားသူဦးရေ လျော့နည်းမှုမရှိခြင်းကြောင့် ဇူလိုင် ၂၇ ရက်မှစ၍ ဒုတိယအကြိမ် အခမဲ့

ဆေးကုသခြင်းများ ဆက်လက်ဆောင်ရွက်လျက် ရှိကြောင်း သိရသည်။

ဆက်လက်ဖြစ်ပွားနေ
မိုးကောင်းမြို့တွင် ဆင်တုပ်ကွေးရောဂါလူနာ များကို ဇူလိုင် ၁၀ ရက်မှစတင်ကာ ဈေးကုန်း ရပ်ကွက်ရှိသာသနာ့ဗိမာန်တော်ကြီးတွင် နှစ်ပတ်တာ အခမဲ့ကုသပေးခဲ့ရာ ရောဂါဖြစ်ပွားသူ ၆၂၃၅ ဦးကို ကုသပေးပြီးဖြစ်သော်လည်း ဆင်တုပ်ကွေးရောဂါ ဖြစ်ပွားသူဦးရေမှာ လျော့နည်းသွားခြင်းမရှိဘဲ ဆက်လက်ဖြစ်ပွားနေခြင်း၊ ကုသပြီးသည့်လူနာများ မှာလည်း ပြန်လည်ဖြစ်ပွားနေခြင်းများကြောင့် မြို့နယ်ဆရာဝန်ကြီး ဒေါက်တာကောင်းမြတ်စံနှင့် ပရဟိတအဖွဲ့များက ယနေ့မှစ၍ ဒုတိယအကြိမ် အဖြစ် အခမဲ့ပြန်လည်ကုသပေးလျက်ရှိကြောင်း သိရသည်။ **ဝင်းနိုင်(ကချင်မြေ)**



နောက်နှစ်ရက်အတွက် ခန့်မှန်းချက်
နေပြည်တော် ဇူလိုင် ၂၇
ရခိုင်ကမ်းရိုးတန်းဒေသများတွင် မိုးဆက်လက်ပိုနေမည်။ မိုး/လေ

ယင်းမာပင်၌ တီဘီရောဂါတိုက်ဖျက်ရေး မြို့နယ်အဆင့် လုပ်ငန်းအသိပညာပေးရှင်းလင်း

ယင်းမာပင် ဇူလိုင် ၂၇
စစ်ကိုင်းတိုင်းဒေသကြီး ယင်းမာပင်မြို့နယ် တွင် မြန်မာနိုင်ငံကျန်းမာရေးမှူးအသင်းနှင့် ကမ္ဘာ့ရန်ပုံငွေအဖွဲ့တို့ ပူးပေါင်းဆောင်ရွက် လျက်ရှိသော တီဘီရောဂါတိုက်ဖျက်ရေး စီမံချက်မြို့နယ်အဆင့်လုပ်ငန်းအသိပညာပေး ရှင်းလင်းပွဲကို ယင်းမာပင်မြို့၊ ပြည်သူ့ဆေးရုံ အစည်းအဝေးခန်းမ၌ ဇူလိုင် ၂၅ ရက် နံနက် ပိုင်းက ကျင်းပခဲ့သည်။

ရှင်းလင်းပြောကြား
အခမ်းအနားတွင် ယင်းမာပင်ခရိုင် စီမံခန့်ခွဲမှုကော်မတီဥက္ကဋ္ဌ ဦးထွန်းထွန်း နိုင်နှင့် မြို့နယ်ပြည်သူ့ကျန်းမာရေးဦးစီးမှူး ဒေါက်တာစိုးလွင်တို့က အဖွင့်အမှာစကား

ပြောကြားသည်။ ယင်းနောက် အမျိုးသား တီဘီတိုက်ဖျက်ရေးစီမံကိန်း စစ်ကိုင်းတိုင်း ဒေသကြီး တီဘီဆရာဝန်ကြီး ဒေါက်တာ မြတ်ကျော်သူက တီဘီရောဂါဖြစ်ပွားမှုအခြေ အနေ၊ ရောဂါဖြစ်ပွားလျှင် ဆေးကုသခံယူ ဆောင်ရွက်ရမည့်အခြေအနေနှင့် ကုသမှု လုပ်ငန်းများကို ကျန်းမာရေးဌာနတစ်ခုတည်း လုပ်ဆောင်၍မရကြောင်း၊ သက်ဆိုင်ရာဌာန ဆိုင်ရာများ၊ ပြည်သူများ၊ မိတ်ဖက်အဖွဲ့ အစည်းများနှင့် ပူးပေါင်းဆောင်ရွက်ကြရမည် ဖြစ်ကြောင်း ရှင်းလင်းပြောကြားသည်။

ဆက်လက်၍ မြန်မာနိုင်ငံကျန်းမာရေးမှူး များအသင်း စီမံကိန်းမန်နေဂျာ ဦးဖိုးစည်သူ ဝင်းက တီဘီရောဂါတိုက်ဖျက်ရေးလုပ်ငန်း

များနှင့်ပတ်သက်၍ အသိပညာပေးခြင်း၊ ပညာပေးစာစောင်များ ဖြန့်ဝေပေးခြင်း၊ ရောဂါသံသယရှိသူများကို အိမ်တိုင်ရာရောက် နှစ်သိမ့်ဆွေးနွေးပညာပေးခြင်း၊ ဆေးသောက် စောင့်ကြည့်ကူညီခြင်း၊ မိသားစုဝင်များအား တီဘီရောဂါစက်မှုရှိ မရှိ စောင့်ကြည့် ကူညီခြင်းနှင့် လူနာများအား ခရီးစရိတ်နှင့် ကျန်းမာရေး အသုံးအဆောင်ပစ္စည်းများ ထောက်ပံ့ပေးခြင်းတို့ကို ပြည်သူ့လူထုအတွင်း စေတနာ့ဝန်ထမ်းများ ရွေးချယ်သင်တန်း ပေးပြီး ဆောင်ရွက်လျက်ရှိကြောင်း ပြောကြားသည်။

အခမ်းအနားသို့ ခရိုင်နှင့် မြို့နယ် အဆင့် ဌာနဆိုင်ရာများ၊ မြို့နယ်ကျန်းမာရေး



ဝန်ထမ်းများနှင့် မိတ်ဖက်အဖွဲ့အစည်းများမှ သိရသည်။ တာဝန်ရှိသူများ တက်ရောက်ခဲ့ကြောင်း **သန်းဌေးအောင်(ကနီ)**

IWF Development Program 2019 Seminar and Workshop For Technical Officials ဖွင့်ပွဲအခမ်းအနား ကျင်းပ

နေပြည်တော် ဇူလိုင် ၂၇
အပြည်ပြည်ဆိုင်ရာအလေးမအဖွဲ့ချုပ်နှင့် မြန်မာနိုင်ငံ အလေးမအဖွဲ့ချုပ်တို့ ပူးပေါင်းကျင်းပသည့် IWF Development Program 2019 Seminar and Workshop For Technical Officials ဖွင့်ပွဲ အခမ်းအနားကို ယနေ့နံနက် ၉ နာရီတွင် နေပြည်တော် အားကစားလေ့ကျင့်ရေးစခန်း ဘက်စုံသုံးခန်းမ၌ ကျင်းပ သည်။

ကြိုးစားလေ့လာကြစေလို

ရှေးဦးစွာ မြန်မာနိုင်ငံအိုလံပစ်ကော်မတီ ဒုတိယ ဥက္ကဋ္ဌ ကျန်းမာရေးနှင့်အားကစားဝန်ကြီးဌာန ဒုတိယ ဝန်ကြီး ဒေါက်တာမြလေးစိန်က မြန်မာနိုင်ငံအလေးမအဖွဲ့ ချုပ် ဥက္ကဋ္ဌနှင့် တာဝန်ရှိသူများ၏ ကြိုးပမ်းဆောင်ရွက်မှု ကြောင့် ပထမဆုံးအကြိမ်ဖွင့်လှစ်သည့် အစီအစဉ်ဖြစ်ပါ ကြောင်း၊ အရည်အချင်းပြည့်ဝသည့် နိုင်ငံလူကြီးကောင်းများ ပြိုင်ပွဲများတွင် မှန်ကန်တိကျစွာ တာဝန်ထမ်းဆောင်နိုင် ရန်နှင့် ပြည်ပပြိုင်ပွဲများတွင် ခိုင်တောဝန်ထမ်းဆောင်ပြီး နိုင်ငံ့ဂုဏ်မြှင့်တင်နိုင်ရန် လိုအပ်ပါကြောင်း၊ ခိုင်တောဝန်

ထမ်းဆောင်မည့်သူများအနေဖြင့် အင်္ဂလိပ်ဘာသာစကား၊ ပြိုင်ပွဲကျင်းပရေးနည်းဥပဒေများကိုလည်း စဉ်ဆက်မပြတ် လေ့လာရန် လိုအပ်ပါကြောင်း၊ ဆွေးနွေးပွဲကာလအတွင်း သိရှိလိုသည့် အကြောင်းအရာများကို ဖွင့်ပွဲလင်းလင်း မေးမြန်းပြီး အမြင်ချင်းဖလှယ်ကာ အကျိုးကျေးဇူးရရှိ အောင် ဆောင်ရွက်ကြစေလိုကြောင်း၊ ဆွေးနွေးပွဲ တက်ရောက်သည့်သူများအနေဖြင့် အရည်အချင်းပြည့်ဝပြီး သမာသမတ်ရှိသည့် နိုင်ငံလူကြီးများ ဖြစ်လာစေရန် အထူး ကြိုးစားလေ့လာကြစေလိုကြောင်း ပြောကြားသည်။
ထို့နောက် အပြည်ပြည်ဆိုင်ရာ အလေးမအဖွဲ့ချုပ် (IWF) နည်းစနစ်နှင့် ခိုင်ကော်မတီအဖွဲ့ဝင် Miss SIRILAK Thatman က အဖွင့်နှုတ်ခွန်းဆက် စကား ပြောကြားသည်။
ထို့နောက် IWF Development Program 2019 Seminar and Workshop For Technical Officials ဆွေးနွေးပွဲသို့ တက်ရောက်လာသည့် သင်တန်းသား သင်တန်းသူများက တစ်ဦးချင်းမိတ်ဆက် ဂါရဝပြုခဲ့ကြသည်။



အဆိုပါ သင်တန်းကို ဇူလိုင် ၂၉ ရက်အထိ ကျင်းပ မည်ဖြစ်ပြီး သင်တန်းသား ၃၂ ဦး၊ သင်တန်းသူ ၁၈ ဦး စုစုပေါင်း ၅၀ တက်ရောက်ခဲ့ကြကြောင်း သိရသည်။ သတင်းစဉ်

အပူပိုင်းဇုန်ဒေသအတွင်း ပဲမျိုးစုံစိုက်ပျိုးထုတ်လုပ်မှု သုတေသနပြုချက်များအား ချပြရှင်းလင်း

မုံရွာ ဇူလိုင် ၂၇
မြန်မာနိုင်ငံအလယ်ပိုင်း မန္တလေးတိုင်းဒေသကြီး၊ မကွေး တိုင်းဒေသကြီး၊ စစ်ကိုင်းတိုင်းဒေသကြီးနှင့် နေပြည်တော် ကောင်စီနယ်မြေများရှိ ပဲမျိုးစုံစိုက်ပျိုးထုတ်လုပ်မှု သုတေသနပြုချက်များ ချပြရှင်းလင်းပွဲကို ဇူလိုင် ၂၇ ရက် နံနက် ၁၀ နာရီက စစ်ကိုင်းတိုင်းဒေသကြီး မုံရွာမြို့ တိုင်းဒေသကြီး စိုက်ပျိုးရေးဦးစီးဌာနရုံး အစည်း အဝေးခန်းမ၌ ကျင်းပခဲ့ကြောင်း သိရသည်။

နည်းပညာတွေကို အဓိကဖြန့်ဝေ

“သုတေသနတွေရှိချက်တွေကို တောင်သူတွေကို အသိပညာပေးဖို့ဆိုတာက စိုက်ပျိုးရေးဦးစီးဌာနက လုပ်ဆောင်တာဖြစ်တဲ့အတွက် စိုက်ပျိုးရေးဝန်ထမ်းတွေကို အခုလိုလာပြီး သုတေသနပြုတွေ့ရှိချက်တွေကို ချပြ ရှင်းလင်းပေးတာဖြစ်တယ်။ နောက်ပြီး စိုက်ပျိုးထုတ်လုပ် မှုတွေမှာ အကူအညီပေးနေတဲ့ အခြားအဖွဲ့အစည်းတွေကို လည်း ဖိတ်ကြားပြီးတော့ ပညာပေးတာဖြစ်တယ်။ သုတေသနပြုစဉ်က တောင်သူများ ပူးပေါင်းပါဝင်တဲ့ သီးနှံ



စံနှုန်းထားသတ်မှတ်ခြင်းစနစ်နဲ့ လုပ်ကိုင်ခဲ့တာဖြစ်တယ်။ လုပ်ဆောင်ပုံက တောင်သူတွေရဲ့ကွင်းထဲမှာ တောင်သူ တွေ ဆောင်ရွက်ခဲ့တဲ့အနေအထား၊ တောင်သူစိုက်တဲ့မျိုး မှာ သုတေသနပညာရှင်၊ တောင်သူ၊ စိုက်ပျိုးရေးဦးစီး ဌာနက ပညာပေးအဖွဲ့တွေပူးပေါင်းပြီး သူတို့လုပ်ကိုင်ခဲ့တဲ့ အချက်တွေကို မှတ်တယ်။ အထွက်ရရှိမှုတွေကို ခွဲခြား တယ်။ အမြင်ဆုံးအထွက် ၅ ရာခိုင်နှုန်းအဆင့်အထိ ဆောင်ရွက်ခဲ့တဲ့တောင်သူက ဘယ်လိုနည်းနဲ့ လုပ်ခဲ့သလဲ

ဆိုတာကြည့်တယ်။ ပြန်ပြီးတော့ အခြားတောင်သူတွေကို လုပ်ကိုင်ဆောင်ရွက်စေတဲ့နည်းလမ်းက အအောင်မြင်ဆုံး နည်းလမ်းဖြစ်တယ်။ အဲဒီလိုနည်းလမ်းတွေကို အခြား တောင်သူတွေကို ကျယ်ကျယ်ပြန့်ပြန့် သိရှိစေဖို့ စိုက်ပျိုး ရေးနည်းပညာတွေကို အဓိကဖြန့်ဝေပေးနေတဲ့ ဝန်ထမ်း တွေကို ချပြရှင်းလင်းပေးတာဖြစ်တယ်” ဟု မြေဆီလွှာ၊ ရေအသုံးချရေးနှင့် စိုက်ပျိုးရေးအင်ဂျင်နီယာဌာန(ခွဲ)၊ စိုက်ပျိုးရေးသုတေသနဦးစီးဌာန (နေပြည်တော်)မှ ညွှန်ကြားရေးမှူး (မြေဆီလွှာ) ဒေါက်တာစုစုဝင်းက ပြောသည်။
အပူပိုင်းဒေသအတွင်း ဒေသနှင့်ကိုက်ညီသော ပဲမျိုးစုံ စိုက်ပျိုးထုတ်လုပ်မှု သုတေသနပြုလုပ်ငန်းကို ၂၀၁၁ ခုနှစ် မှ ၂၀၁၈ ခုနှစ်အထိ ဩစတြေးလျနိုင်ငံမှ အပြည်ပြည် ဆိုင်ရာ သီးနှံစိုက်ပျိုးထုတ်လုပ်မှု သုတေသနအဖွဲ့အစည်း (ACIR)၏ ပညာရှင်များက မြန်မာနိုင်ငံ အပူပိုင်းဇုန် ဒေသရှိ တောင်သူများ၏ လူနေမှုဘဝဖွံ့ဖြိုးမှုအတွက် စိုက်ပျိုးထုတ်လုပ်မှု လိုအပ်ချက်များကို သုတေသနပြုပြီး အကြံပြုချက်ပေးနိုင်ရန်အတွက် ဆောင်ရွက်ခဲ့ခြင်း ဖြစ်ကြောင်း သိရသည်။
ဝင်းဦး(ဇေယျာတိုင်း)

ပြင်ဦးလွင်မြို့ရှိ စပျစ်ခြံများတွင် ကိုယ်တိုင်ခူးဆွတ်ဝယ်ယူနိုင်မှုကြောင့် လာရောက်လေ့လာအပန်းဖြေသူများ ပိုမိုများပြားလာ

ပြင်ဦးလွင် ဇူလိုင် ၂၇
မန္တလေးတိုင်းဒေသကြီး ပြင်ဦးလွင်မြို့ရှိ စပျစ်ခြံများတွင် လှပစွာစိုက်ပျိုးထားသည့် စပျစ်သီးနှံများအား ကိုယ်တိုင်ခူးဆွတ်ဝယ်ယူ နိုင်မှုကြောင့် လာရောက်လေ့လာ အပန်းဖြေ သူ ပိုမိုများပြားလာကြောင်း ပြင်ဦးလွင်မြို့ ဆင်ခေါင်းလေးကျေးရွာရှိ ရွှေပြင်ဦးလွင် စပျစ်ခြံပိုင်ရှင် နန်းခမ်းလူက ပြောကြားသည်။
ပြင်ဦးလွင်မြို့သည် အေးချမ်းသည့် ရာသီ ဥတုနှင့်အတူ လှပသည့် သဘာဝအမွေအနှစ် များ၊ ရှေးဟောင်းယဉ်ကျေးမှု အမွေအနှစ်များ၊ အောင်မြင်ဖြစ်ထွန်းသည့် ပန်းမျိုးစုံ ဖူးပွင့် ဝေဆာမှုများကြောင့် ပြည်တွင်း၊ ပြည်ပ ခရီးသွားများ၊ နွေရာသီကာလတွင် အဓိက လာရောက်အပန်းဖြေကြသည့် ဒေသတစ်ခု ဖြစ်ပြီး ယခုအခါ အဆိုပါဒေသတွင် စိုက်ပျိုး ထားရှိသည့် လိမ္မော်၊ စပျစ်ခြံများသို့လည်း ပြည်တွင်းခရီးသွားများ ရာသီမရွေး လာရောက်၍ အနားယူအပန်းဖြေမှုများရှိ လာကြောင်း သိရသည်။



“ပြည်တွင်းခရီးသွားတွေအနေနဲ့ ပြင်ဦး လွင်မြို့မှာရှိတဲ့ ကန်တော်ကြီး ပန်းဥယျာဉ်၊ ရေတံခွန်တွေ ရှေးဟောင်းဥရောပအဆောက် အအုံတွေ စတဲ့နေရာတွေကို အများဆုံး လာရောက်အပန်းဖြေကြပေမယ့် လွန်ခဲ့တဲ့ နှစ်ကစပြီး ဥယျာဉ်ခြံတွေကိုလည်း လူငယ်

တွေ အများဆုံး လာရောက်လည်ပတ်ကြ တာကို တွေ့ရပါတယ်။ ကျွန်မတို့ စပျစ်ခြံက ၅ ဧက ကျယ်ဝန်းပြီး စနစ်တကျ စိုက်ပျိုးထား တဲ့ စပျစ်သီးနှံတွေက ဆွဲဆောင်မှုရှိတဲ့အတွက် လာရောက်အပန်းဖြေလေ့လာကြပြီး ရုံးပိတ် ရက်နဲ့ အခါကြီးရက်ကြီးတွေမှာ လာရောက်သူ ၁၀၀ ကျော်အထိ ရှိလာပါတယ်။ ဝင်ကြေး အနေနဲ့ မကောက်ပေမယ့် စပျစ်သီးဝယ်မယ့် သူတွေကိုပဲ ဝင်ရောက်လေ့လာခွင့်ပြုပြီး ကိုယ်တိုင်စိုက်ကြိုက်ရွေးချယ်ပြီး ခူးဆွတ် ဝယ်ယူနိုင်တဲ့အတွက် ပျော်ရွှင်စွာ ဝယ်ယူ အားပေးကြပါတယ်” ဟု ၎င်းက ပြောသည်။
လက်ရှိတွင် အဆိုပါ စပျစ်ခြံ၌ စပျစ်အမျိုး အစား ၅ မျိုးခန့် စိုက်ပျိုးထားပြီး ၎င်းတို့အနက် အရွယ်အစား ကြီးမား၍ အချိုအရသာပိုမို ကောင်းမွန်သည့် ဂျပန်စပျစ်သီးကို ဝယ်ယူသူ များပြားခြင်းကြောင့် အဆိုပါ စပျစ်ခြံမှ နှစ်စဉ် ထွက်ရှိသည့် စပျစ်ပိဿာချိန် ၄၀၀၀ ခန့်သည် လာရောက်အပန်းဖြေသူများ၏ ဝယ်ယူ အားပေးမှုဖြင့် ရပ်တည်နိုင်ကြောင်းနှင့် လက်ရှိပေါက်ဈေးအရ ဂျပန်စပျစ်သီး တစ်ပိဿာလျှင် တစ်သောင်းနှုန်းဖြင့် ကိုယ်တိုင်ခူးဆွတ်ဝယ်ယူနိုင်ကြောင်း သိရ သည်။
မင်းထက်အောင်(မန်းကိုယ်ပွား)

သီးနှံသစ်တော ရောနှောစိုက်ခင်း ဂန့်ဂေါတွင် တိုးချဲ့စိုက်ပျိုးရန် ဆောင်ရွက်

ဂန့်ဂေါ ဇူလိုင် ၂၇
မကွေးတိုင်းဒေသကြီး စိုက်ပျိုးရေးဦးစီးဌာန ၏ အစီအစဉ်ဖြင့် ဂန့်ဂေါမြို့နယ်အတွင်း သီးနှံ သစ်တော ရောနှောစိုက်ခင်းများ တိုးချဲ့စိုက်ပျိုး သွားရန် ဆောင်ရွက်လျက်ရှိသည်။
ထိုသို့ဆောင်ရွက်ရာတွင် ဈေးကွက်ဝင် အရည်အသွေးကောင်း နှစ်ရှည်သီးနှံများ ကြားတွင် နှစ်ချင်းဝင်ငွေရ ရာသီသီးနှံများကို စိုက်ပျိုးသွားမည်ဖြစ်ပြီး နှစ်ရှည်သီးနှံအတွက် စိန်တစ်လုံးသရက်ပျိုးပင်များကို ဂန့်ဂေါခရိုင် အတွင်း ခရိုင်စိုက်ပျိုးရေးဦးစီးဌာနက အပင် ၁၀၀ ကို လည်းကောင်း၊ ဂန့်ဂေါမြို့နယ်အတွင်း မြို့နယ်စိုက်ပျိုးရေးဦးစီးဌာနက အပင် ၂၀၀ ကို လည်းကောင်း တောင်သူများထံ အခမဲ့ ပေးအပ်သွားမည်ဖြစ်သည်။
ဂန့်ဂေါမြို့နယ် ကျွန်းဒတ်ကျေးရွာတွင် သီးနှံသစ်တော ရောနှောစိုက်ခင်းစိုက်ပျိုးရန် ဂန့်ဂေါခရိုင် စိုက်ပျိုးရေးဦးစီးဌာနမှူး လက်ထောက်ညွှန်ကြားရေးမှူး ဦးကျော်မင်း သန့်က တောင်သူ ဦးမြင့်အောင်နှင့် ဦးစုဝင်း တို့ထံ စိန်တစ်လုံးသရက်ပျိုးပင် ၂၅ ပင်ကို ဇူလိုင် ၂၆ ရက်က ပေးအပ်ခဲ့ကြောင်း သိရ သည်။
စိန်ကျော်

အရပ်ဘက်အဖွဲ့အစည်းများ၏ မြန်မာ့ငြိမ်းချမ်းရေးဖြစ်စဉ်အပေါ်သုံးသပ်ခြင်း ဆွေးနွေးပွဲကျင်းပ

မုံရွာ ဇူလိုင် ၂၇

စစ်ကိုင်းတိုင်းဒေသကြီး မုံရွာမြို့၊ မြို့တော်ခန်းမတွင် အရပ်ဘက်အဖွဲ့အစည်းများ၏ မြန်မာ့ငြိမ်းချမ်းရေးဖြစ်စဉ်အပေါ် သုံးသပ်ခြင်းဆွေးနွေးပွဲကို ဇူလိုင် ၂၇ ရက် နံနက် ၉ နာရီမှစတင်ပြီး သုံးရက်ကြာ ကျင်းပလျက်ရှိကြောင်း သိရသည်။

ငြိမ်းချမ်းရေးလုပ်ငန်းစဉ်များကို ပိုမိုပံ့ပိုးမှုဖြစ်စေ

ပြည်နယ်နှင့် တိုင်းဒေသကြီးအသီးသီးရှိ အရပ်ဘက် အဖွဲ့အစည်း ကိုယ်စားလှယ်များပါဝင်သော ဆွေးနွေးပွဲများမှတစ်ဆင့် မြန်မာနိုင်ငံ၏ ငြိမ်းချမ်းရေးဖြစ်စဉ်နှင့် ပတ်သက်ပြီး အရပ်ဘက်အဖွဲ့အစည်းများ၏ အသံနှင့် သဘောထားများကိုစုစည်းကာ ရည်ရွယ်ချက်များကို ပိုမို အထောက်အပံ့ဖြစ်စေရန်၊ မြန်မာနိုင်ငံ၏ ငြိမ်းချမ်းရေး လုပ်ငန်းစဉ်များကို ပိုမိုပံ့ပိုးမှုဖြစ်စေနိုင်ရန် စဉ်းစားချက်များ၊ အကြံပြုချက်များ ရရှိစေရန်နှင့် ပြည်ထောင်စုအဆင့် အရပ်ဘက်အဖွဲ့အစည်းများ၊ ငြိမ်းချမ်းရေးဖိုရမ်ကော်မတီ၏ ဦးဆောင်မှုဖြင့် ပညာရှင်များနှင့် ပြည်နယ်နှင့် တိုင်းဒေသကြီး ဦးဆောင်ကော်မတီများ ပါဝင်သော မြန်မာနိုင်ငံ၏ လက်ရှိငြိမ်းချမ်းရေးဖြစ်စဉ်အား အရပ်ဘက်အဖွဲ့အစည်းများက ပြန်လည်သုံးသပ်ဆွေးနွေးပွဲကို ကျင်းပရခြင်းဖြစ်ကြောင်း သိရသည်။

အခမ်းအနားတွင် စစ်ကိုင်းတိုင်းဒေသကြီး ဝန်ကြီးချုပ်



ဒေါက်တာမြင့်နိုင်က အမှာစကားပြောကြားပြီး ဆွေးနွေးပွဲ အခမ်းအနားသို့ တက်ရောက်လာကြသည့် ပြည်နယ်နှင့် တိုင်းဒေသကြီး ၁၄ ခုမှ ကိုယ်စားလှယ်များနှင့် မိတ်ဆက်ပေးခဲ့ကြောင်း သိရသည်။

ထိုနေ့က မြန်မာ့ငြိမ်းချမ်းရေးဖြစ်စဉ်အပေါ် သုံးသပ်ခြင်းနှင့် အမြင်များမျှဝေခြင်းခေါင်းစဉ်ကို ပြည်ထောင်စု ငြိမ်းချမ်းရေးဆွေးနွေးပွဲမှ တွဲကော်မတီ၏ လက်နက်ကိုင်များအစုအဖွဲ့မှ ရဲဘော်မိဆူးပွင့်က လည်းကောင်း၊ နိုင်ငံရေးပါတီများ အစုအဖွဲ့ကိုယ်စားလှယ် ဦးဦးလှစောနှင့် အကျိုး

ဆောင် ဆရာမ ချင်းချင်းတို့က လည်းကောင်း၊ အစိုးရအဖွဲ့၏ အတွင်းရေးမှူး ဦးလှမောင်ရွှေက လည်းကောင်း၊ မဟာဗျူဟာနှင့် မူဝါဒလေ့လာရေးအဖွဲ့(မြန်မာ)၏ အမှုဆောင် ဒါရိုက်တာ ဦးမင်းဇင်တို့ကလည်းကောင်း အသီးသီး ဆွေးနွေးကြပြီး တက်ရောက်လာသော ပြည်နယ်နှင့် တိုင်းဒေသကြီးများမှ ကိုယ်စားလှယ်များ၏ သိရှိလိုသည်များကို ပြန်လည်ရှင်းလင်းဆွေးနွေးပေးခဲ့ကြောင်း သိရသည်။

ဝင်းဦး(ဖေဖျာတိုင်း)

○ မြန်မာ့တပ်မတော်မှ

ယင်းနေ့က တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များအား National Defence Academy (NDA) မှ တာဝန်ရှိသူတစ်ဦးက သင်တန်းကျောင်းဆိုင်ရာ အချက်အလက်များကို ရှင်းလင်းတင်ပြရာ တပ်မတော်ကာကွယ်ရေးဦးစီးချုပ်က သိရှိလိုသည်များကို မေးမြန်းဆွေးနွေးသည်။

ထိုနေ့က တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် National Defence Academy (NDA)အတွင်း လှည့်လည်၍ သင်တန်းသားအိပ်ဆောင်များနှင့် စားရိပ်သာတို့အား ကြည့်ရှုလေ့လာကြပြီး သင်တန်းကျောင်းအရာရှိစားရိပ်သာ၌ ကျောင်းအုပ်ကြီးက တည်ခင်းဧည့်ခံခဲ့သည့် နေ့လယ်စာစားပွဲသို့တက်ရောက်ကြသည်။

ယင်းနေ့က တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် Pimpri မြို့ရှိ TATA Motors ကုမ္ပဏီသို့ သွားရောက်ကြည့်ရှုလေ့လာခဲ့ကြကြောင်း တပ်မတော်ကာကွယ်ရေးဦးစီးချုပ်၏ သတင်းထုတ်ပြန်ချက်အရ သိရသည်။

သတင်းစဉ်

မြန်မာ့ပင်လယ်ပြင်

နေပြည်တော် ဇူလိုင် ၂၇ မြစ်ဝကျွန်းပေါ်၊ မုတ္တမကျော်၊ ရခိုင်ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် တစ်ခါတစ်ရံ မိုးသက်လေပြင်းများ ကျရောက်ပြီး လှိုင်းကြီးနိုင်သည်။ မိုးသက်လေပြင်းကျစဉ် ရေပြင်၊ မြေပြင်လေသည် တစ်နာရီလျှင် ၃၅ မိုင်မှ မိုင် ၄၀ အထိ တိုက်ခတ်နိုင်သည်။

မိုး/ဇလ

❁ ကျောစုံမှ

အသင်းသည် နောက်ဆုံးပွဲတွင် နိုင်ပွဲကိုယ်စီ ရသော်လည်း ဝိုးပြတ်အနိုင်ရသည့် ချင်းယူနိုက်တက်အသင်းက အမှတ်ပေးချန်ပီယံ ဖြစ်ခဲ့သည်။ ချင်းယူနိုက်တက်အသင်းက တက္ကသိုလ်အသင်းကို လေးဂိုး-တစ်ဂိုး၊ အား/ကာသိပွဲ အသင်းက မြဝတီအသင်းကို တစ်ဂိုး-ဂိုးမရှိဖြင့် အနိုင်ရခဲ့သည်။

ဟက်ထရစ်သွင်းယူ

ချင်းယူနိုက်တက်အသင်းသည် ချန်ပီယံဆုအတွက် တက္ကသိုလ်အသင်းကို ဝိုးပြတ်အနိုင်ရရန် ကြိုးပမ်းခဲ့ပြီး အောင်မြင်သူက ၅၇၊ ၇၂၊ ၉၀၊ ၂ မိနစ်တွင် ဟက်ထရစ်သွင်းယူကာ ကျန်တစ်ဂိုးကို ၅၂ မိနစ်တွင် နန်းမင်းအောင်က သွင်းယူခဲ့သည်။ တက္ကသိုလ်အသင်းအတွက် ချေပဂိုးကို ၇၆ မိနစ်တွင် ညီညီအောင်က သွင်းယူ ခဲ့သည်။ အား/ကာသိပွဲအသင်းမှာမူ မြဝတီအသင်းကို ၃၄ မိနစ်တွင် ဝေလင်းအောင် သွင်းယူသည့် တစ်လုံးတည်းသောဂိုးဖြင့် အနိုင်ရခဲ့သည်။ မြဝတီအသင်းမှာမူ ရှုံးပွဲကြုံတွေ့ခဲ့သောကြောင့် တတိယနေရာဖြင့် ကျေနပ်ခဲ့ရသလို MNL သို့ တစ်ကျော့ပြန် တန်းတက်နိုင်မည့် အခွင့်အရေးလည်း လက်လွှတ်ခဲ့ရသည်။ ပြိုင်ပွဲအပြီးတွင် ဆုချီးမြှင့်ပွဲကို ဆက်လက်ကျင်းပရာ တတိယဆုရ

မြဝတီအသင်းကို တစ်ဦးချင်း ဆုတံဆိပ်နှင့် ဆုကြေးငွေကျပ် သိန်း ၁၀၀၊ ဒုတိယဆုရ အား/ကာသိပွဲအသင်းကို တစ်ဦးချင်းဆုတံဆိပ်နှင့် ဆုကြေးငွေကျပ် သိန်း ၁၅၀၊ ပထမဆုရ ချင်းယူနိုက်တက်အသင်းကို တစ်ဦးချင်းဆုတံဆိပ်၊ ဆုကြေးငွေကျပ် သိန်း ၃၀၀ နှင့် ချန်ပီယံဆုလားကို ရန်ကုန်တိုင်းဒေသကြီး လွှတ်တော်ဒုတိယဥက္ကဋ္ဌ ဦးလင်းနိုင်မြင့်၊ မြန်မာနိုင်ငံဘောလုံးအဖွဲ့ချုပ်နှင့် မြန်မာနေရှင်နယ်လိဂ် ကော်မတီဥက္ကဋ္ဌ ဦးဇော်ဇော်နှင့် တာဝန်ရှိသူများက ပေးအပ်ချီးမြှင့်ခဲ့သည်။

ပြိုင်ပွဲအပြီးတွင် ချင်းယူနိုက်တက်နှင့် အား/ကာသိပွဲအသင်းတို့ ၁၀ ပွဲနိုင်၊ သုံးပွဲ သရေ တစ်ပွဲရှုံး ၃ ပွဲမှတစ်တူညီနေသော်လည်း ဝိုးကျွတ်ခြားချက်ဖြင့် ချင်းယူနိုက်တက်အသင်းက ချန်ပီယံဖြစ်ခဲ့ပြီး အား/ကာသိပွဲအသင်းမှာမူ ဒုတိယနေရာဖြင့် ကျေနပ်ခဲ့ရသည်။ ယင်းနှစ်သင်းစလုံးသည် လာမည့်ရာသီတွင် MNL သို့ တန်းတက်ခွင့်ရခဲ့သည်။ ချင်းယူနိုက်တက်အသင်းသည် MNL သို့ တစ်ကျော့ပြန် တန်းတက်ခွင့်ရခြင်းဖြစ်ပြီး အား/ကာသိပွဲအသင်းမှာမူ ပထမဆုံးတန်းတက်ခွင့်ရခြင်းဖြစ်သည်။

သတင်း-ရှိုင်းထက်ဇော်၊ ဓာတ်ပုံ-ဘုန်းသော်

WHS နှင့်ပတ်သက်၍ မြန်မာနိုင်ငံဂေါက်သီးအဖွဲ့ချုပ်က မိတ်ဆက်

ရန်ကုန် ဇူလိုင် ၂၇

၂၀၂၀ ပြည့်နှစ်မှစတင်ကာ ကမ္ဘာ့နိုင်ငံအားလုံးတွင် လိုက်နာကျင့်သုံးမည့် World Handicap System (WHS) နှင့်ပတ်သက်၍ မြန်မာနိုင်ငံ ဂေါက်သီးအဖွဲ့ချုပ်က မိတ်ဆက်ခြင်းအခမ်းအနားကို ယနေ့နံနက်ပိုင်းက ရန်ကုန်မြို့၊ ပြည်လမ်း ကိုးမိုင်ရှိ မြန်မာဂေါက်သီးရိုက်အသင်း၌ ကျင်းပရာ မြန်မာနိုင်ငံ ဂေါက်သီးအဖွဲ့ချုပ်နာယက ဦးလှချုပ်ဇာနည်ဝင်း(ငြိမ်း)၊ တွဲဖက်အထွေထွေအတွင်းရေးမှူး ဒေါက်တာမြင့်ဦး၊ ဗဟိုအလုပ်အမှုဆောင်များ၊ မြန်မာဂေါက်သီးရိုက်အသင်းဥက္ကဋ္ဌ ဦးမြင့်ဝေနှင့် ကလပ်အသီးသီးမှ တာဝန်ရှိသူများ တက်ရောက်ကြသည်။

အခမ်းအနားတွင် မြန်မာနိုင်ငံဂေါက်သီးအဖွဲ့ချုပ်နာယက ဦးလှချုပ်ဇာနည်ဝင်း(ငြိမ်း) က အဖွဲ့အမှာစကားပြောကြားပြီး မြန်မာနိုင်ငံ ဂေါက်သီးအဖွဲ့ချုပ် တွဲဖက်အထွေထွေအတွင်းရေးမှူး ဒေါက်တာမြင့်ဦးက ဂေါက်ကွင်းလေးကွင်း၌ Handicap System တိုင်းတာပေးမည့်အစီအစဉ်ကို ရှင်းလင်းပြောကြားသည်။



ယင်းနေ့က မြန်မာနိုင်ငံဂေါက်သီးအဖွဲ့ချုပ်၏ World Handicap System ဖြစ်မြောက်ရေးကော်မတီအား ဖွဲ့စည်းပြီး မြန်မာနိုင်ငံဂေါက်သီးအဖွဲ့ချုပ် နာယက ဦးလှချုပ်ဇာနည်ဝင်း(ငြိမ်း)က နိဂုံးချုပ်အမှာစကားပြောကြားသည်။

မြန်မာနိုင်ငံဂေါက်သီးအဖွဲ့ချုပ် World Handicap System ဖြစ်မြောက်ရေးကော်မတီတွင် ဥက္ကဋ္ဌအဖြစ် ဦးလှချုပ်ဇာနည်ဝင်း(ငြိမ်း)၊ အတွင်းရေးမှူးအဖြစ်

ဒေါက်တာမြင့်ဦး၊ တွဲဖက်အတွင်းရေးမှူးအဖြစ် ဦးမျိုးအန်၊ အဖွဲ့ဝင်များအဖြစ် ဦးဘလှမောင်၊ ဦးခင်မောင်မြင့်၊ ဦးကျော်ဇော၊ ဦးထွန်းထွန်း၊ ဦးသူဇင်အောင်၊ ဦးနေထွန်း၊ ဦးစိုင်းနွဲ့၊ ပွင့်မိုးတို့ပါဝင်ပြီး သက်ဆိုင်ရာဂေါက်ကွင်းများ၏ Handicap နှင့် ပြိုင်ပွဲကျင်းပရေးကော်မတီဥက္ကဋ္ဌများကို အဖွဲ့ဝင်အဖြစ် ထည့်သွင်းမည်ဖြစ်သည်။

သတင်း-မိုးသော်ဇင်၊ ဓာတ်ပုံ-ဂေါက်သီးအဖွဲ့ချုပ်

❖ ကမ္ဘာ့လက်ဝှေ့မှ

ခေါင်းတိုက်ချက်တွေ အများကြီးမြင်ရပါမယ်။ ခေါင်းတိုက်၊ ခေါင်းရိုက်ချက်တွေနဲ့ တစ်ချီတည်းနဲ့ အလဲထိုးအနိုင်ယူဖို့ ကြိုးစားသွားမှာပါ” ဟု ဒေလက်ဗ်က ဆိုသည်။

ဒေလက်ဗ်နှင့် ဆက်သ်ဘက်ဇင်စကီးသည် WLC ပြိုင်ပွဲတွင် ပထမဆုံး အကြိမ်အဖြစ် ပွဲဦးထွက် ယှဉ်ပြိုင်ထိုးသတ်ကြမည့် ကစားသမားများဖြစ်သော်လည်း ပြိုင်ပွဲအတွေ့အကြုံနှင့် သမ္ဘာ့များမှာ ရင်ကျက်ခိုင်မာပြီးသူများ ဖြစ်သည်နှင့်အညီ တစ်ဦးနှင့်တစ်ဦး အနိုင်မခံ အရှုံးမပေးသည့် စိတ်ဓာတ်များဖြင့် ယှဉ်ပြိုင်ထိုးသတ်ကြမည့် ကစားသမားကောင်းများဖြစ်ရာ မြန်မာနိုင်ငံပရိသတ်များအတွက် အကြိုကတွေ့စေမည့် ပွဲကောင်းတစ်ပွဲဖြစ်သည်။

“ဒီပွဲက မြန်မာနိုင်ငံက ပရိသတ်တွေအနေနဲ့ အကြိုကတွေ့စေမှာပါ။ ဘာလို့လဲဆိုတော့ ကျွန်တော့်အနေနဲ့ ခေါင်းတိုက်ချက်၊ တံတောင်ရိုက်ချက်၊ နူးတိုက်ချက်နဲ့ မြန်မာ့လက်ဝှေ့ရုပ်ပြယုဂ်ကိုပြပြီး ပြိုင်ဘက်ကို အလဲထိုးမှာဖြစ်တဲ့အတွက် ပရိသတ်တွေအနေနဲ့ အကြိုကတွေ့ကျေနပ်စေမှာပါ။ နောက်တစ်ခုက ကျွန်တော် ထိုးကွင်းထိုးထားတယ်။ ထိုးကွင်းနဲ့ ယှဉ်ပြိုင်ထိုးသတ်တာကို ပရိသတ်တွေ မြင်တွေ့ရမှာပါ” ဟု ဒေလက်ဗ်က ပြောသည်။

ကနေဒါနိုင်ငံသား ဒေလက်ဗ်သည် လက်ရှိတွင် အသက် ၂၈ နှစ်ရှိကာ အရပ်အမြင့်မှာ ၆ ပေ ၂ လက်မဖြစ်ပြီး ပြိုင်ပွဲပေါင်း ၁၀ ပွဲတွင် ၄ ပွဲနိုင် ၆ ပွဲ



သရေရလဒ်ကို ရရှိထားသူတစ်ဦးဖြစ်သည်။ ထိုအတူ အမေရိကန်နိုင်ငံသား ဆက်သ်ဘက်ဇင်စကီးသည် အသက် ၃၈ နှစ်အရွယ်ရှိပြီး အရပ်အမြင့်မှာ ၆ ပေ ၃ လက်မရှိကာ ပြိုင်ပွဲပေါင်း ၃၁ ပွဲတွင် ၂၁ ပွဲနိုင် ၁၀ ပွဲရှုံး ရလဒ်ကို ရရှိထားသူဖြစ်သည်။

“ပြိုင်ဘက်က ကျွန်တော့်ထက် အတွေ့အကြုံ နှစ်ဆလောက် ပိုများပါ

တယ်။ လူကောင်လည်း ကြီးတယ်။ လူကောင်ကြီးလို ခံနိုင်ရည်အားတွေ ပိုတိုးသွားတာမဟုတ်ပါဘူး။ ခံနိုင်ရည်အားကတော့ အတူတူပါပဲ။ အဓိက အဆုံးအဖြတ်ဖြစ်တဲ့ ဘယ်သူက အောင်မြင်မှုအတွက် ပိုဆာလောင်လဲဆိုတဲ့ စိတ်က အဆုံးအဖြတ် ဖြစ်သွားမှာပါ။ ဘယ်လောက်အကောင်ကြီးကြီး အလဲထိုး အနိုင်ယူသွားမှာပါ” ဟု ဒေလက်ဗ်က ပြောသည်။

မြန်မာလက်ခမောင်းကုမ္ပဏီက ကြီးပွားကျင်းပသည့် WLC ပြိုင်ပွဲသည် မြန်မာ့ရိုးရာလက်ဝှေ့ကို ကမ္ဘာကသိအောင် ရည်ရွယ်ကျင်းပခြင်းဖြစ်ပြီး WLC-1 ပြိုင်ပွဲကို ၂၀၁၇ ခုနှစ်က စတင်ကျင်းပခဲ့ရာ ယခုပြိုင်ပွဲသည် သတ်ဘုရင် (King Of Nine Limbs) အမည်ဖြင့် (၉) ကြိမ်မြောက် ကျင်းပသည့် WLC-9 World Lethwei Championship ကမ္ဘာ့လက်ဝှေ့ချန်ပီယံပြိုင်ပွဲကြီးဖြစ်သည်။

အဆိုပါပြိုင်ပွဲကို မန္တလေးမြို့၊ ချမ်းမြသာစည်မြို့နယ်ရှိ မန္တလေးသီရိလက်ဝှေ့အားကစားရုံ၌ ဩဂုတ် ၂ ရက် ညနေ ၅ နာရီခွဲတွင် ကျင်းပသွားမည်ဖြစ်ပြီး ယှဉ်ပြိုင်ထိုးသတ်မည့် တွဲဆိုင် ကိုးဆိုင်ပါဝင်ကာ တိုက်ရိုက်ကြည့်ရှုမှုအနေဖြင့် မြန်မာနိုင်ငံမှ ပရိသတ်များအတွက် CANAL+ Myanmar FG မှ ကြည့်ရှုနိုင်ပြီး နိုင်ငံတကာပရိသတ်များအနေဖြင့် UFC Fight Pass မှ ဝယ်ယူအားပေးကြည့်ရှုနိုင်ကြောင်း သိရသည်။

သတင်း-အေးမင်းသူ၊ ဓာတ်ပုံ-ဇာနည်မောင်

ဒိုးပင်အောင်ကံသာ ပရဟိတကျောင်းမှ ကျောင်းသား ကျောင်းသူများအတွက် ဆန်အိတ် ၆၃၅၀ လှူဒါန်း

မန္တလေး ဇူလိုင် ၂၇
မန္တလေးတိုင်းဒေသကြီး ပြင်ဦးလွင်မြို့ အောင်ချမ်းသာ ကျေးရွာရှိ ဒိုးပင်အောင်ကံသာ ပရဟိတကျောင်းမှ ကျောင်းသား ကျောင်းသူ ၅၀၀ အတွက် တစ်နှစ်လျှင် လိုအပ်သည့် ဆန်အိတ် ၁၂၇၀ နှုန်းဖြင့် ငါးနှစ်စာအတွက် စားသုံးရန် ဆန်အိတ်ပေါင်း ၆၃၅၀ ထောက်ပံ့လှူဒါန်းပွဲ အခမ်းအနားကို ဇူလိုင် ၂၇ ရက် နံနက် ၉ နာရီက အဆိုပါ ပရဟိတကျောင်း၌ ကျင်းပသည်။

တက်ရောက်

အခမ်းအနားသို့ မန္တလေးတိုင်းဒေသကြီး လွှတ်တော် ဥက္ကဋ္ဌ ဦးအောင်ကျော်ဦးနှင့် ဇနီး၊ လွှတ်တော်ကိုယ်စားလှယ် များ၊ ဖိတ်ကြားထားသည့် ဧည့်သည်တော်များ၊ အလှူရှင် မိသားစုများ၊ Great Wall International Co.,Ltd မှ တာဝန်ရှိသူများနှင့် ဝန်ထမ်းများ တက်ရောက်ခဲ့ကြသည်။ ရှေးဦးစွာ လှူဒါန်းပွဲအခမ်းအနားတွင် ဒိုးပင်အောင် ကံသာ ပရဟိတကျောင်းဆရာတော် ဦးပဏ္ဍဝတံမှ ငါးပါးသီလ ခံယူဆောင်တည်ကြကာ ဆန်အိတ်များ လှူဒါန်းရခြင်းအား ဦးတင်မောင်တက္ကသိုလ်ပညာသင်ဆု ချီးမြှင့်ရေးကော်မတီက လျှောက်ထားသည်။

ထို့နောက် ဒိုးပင်အောင်ကံသာဆရာတော် ဦးပဏ္ဍဝ တံ အလှူရှင် ဦးတင်မောင်-ဒေါ်နန်းလှစိန် (Great Wall International Co.,Ltd) မိသားစုက သက်နှီး လှူဖွယ် ပစ္စည်းများနှင့် ဆန်အိတ်များအား ဆက်ကပ်လှူဒါန်းခဲ့ကြ ပြီး ဆရာတော်ထံမှ ရေစက်ချတရားနာကြားကာ လှူဒါန်း မှု အစုစုတို့အတွက် ကုသိုလ်အမျှပေးဝေခဲ့ကြသည်။

ကျောင်းသားပေါင်း ၁၀၀၀ ကျော်ကို ပြုစုစောင့်ရှောက်
ဒိုးပင်အောင်ကံသာ ပရဟိတကျောင်းတွင် အနယ်နယ်အရပ်ရပ်မှ မိဘမဲ့ကလေးများ၊ ပညာ သင်ကြားရန် ခက်ခဲနေသည့် ကျောင်းသား ကျောင်းသူ များအား လူမျိုးဘာသာမရွေး လက်ခံ၍ ပြုစုစောင့်ရှောက် ခဲ့သည်မှာ နှစ်ပေါင်း ၄၀ နီးပါးရှိခဲ့ပြီး လက်ရှိအချိန်တွင် လူငယ်ကျောင်းသားပေါင်း ၁၀၀၀ ကျော်ကို ပြုစု စောင့်ရှောက်လျက်ရှိရာ ၎င်းတို့အတွက် နေ့စဉ် ကုန်ကျငွေ များအတွက် ယခုကဲ့သို့ အလှူရှင်များ လှူဒါန်းပေးမှုဖြင့် ဆရာတော်၏ ပရဟိတလုပ်ငန်းများအတွက် အားအင်များ ဖြစ်ပေါ်စေကြောင်း ဆရာတော်က အဆိုပါလှူဒါန်းပွဲတွင် မိန့်ကြားခဲ့သည်။

မင်းထက်အောင်(မန်းကိုယ်ပွား)



ရာဝတီတိုင်းဒေသကြီး ဓနုဖြူမြို့နယ် မီးသတ်စခန်းမှ ဦးစီးအရာရှိ ဦးနောင်နောင်နှင့် တပ်ဖွဲ့ဝင်များ သဘာဝဘေးဖြစ်စဉ်များ ဖြစ်ပေါ်ပါက ရှာဖွေကယ်ဆယ်မှုများ အရန်သင်ဆောင်ရွက်နိုင်ရန် ဇာတိတိုက်လေ့ကျင့်မှု အား ဇူလိုင် ၂၇ ရက် နံနက်ပိုင်းက လုပ်ဆောင်စဉ်။ အောင်သူဟိဏ်(ဓနုဖြူ)

အဆုတ်အအေးမိရောဂါအကြောင်း တိုင်းရင်းဆေးပညာဆွေးနွေးမည်

ရန်ကုန် ဇူလိုင် ၂၇
ကျန်းမာရေးနှင့်အားကစားဝန်ကြီးဌာန တိုင်းရင်းဆေးပညာဦးစီးဌာန တိုင်းဒေသကြီးဦးစီးဌာနမှူးရုံး ရန်ကုန်တိုင်းဒေသကြီး ခုတင် ၁၀၀ ဆုံ တိုင်းရင်း ဆေးရုံ(ရန်ကုန်)နှင့် မြန်မာနိုင်ငံတိုင်းရင်းဆေးဆရာအသင်း(ရန်ကုန်တိုင်း ဒေသကြီး)တို့ပူးပေါင်း၍ စဉ်ဆက်မပြတ် တိုင်းရင်းဆေးပညာအကြောင်း

ဆွေးနွေးပွဲကျင်းပလျက်ရှိရာ ဇူလိုင် ၃၁ ရက် မွန်းလွဲ ၂ နာရီတွင် ရန်ကုန် တိုင်းရင်းဆေးရုံကြီး အစည်းအဝေးခန်းမ၌ ဒေါ်ဖြူဖြူခင်တို့က တိုင်းရင်းဆေးမှူး၊ မြို့နယ်တိုင်းရင်းဆေးကုဌာန၊ ဒဂုံမြို့သစ်(မြောက်ပိုင်းမြို့နယ်)က အဆုတ် အအေးမိရောဂါခေါင်းစဉ်ဖြင့် တင်ပြဆွေးနွေးမည်ဖြစ်ရာ စိတ်ပါဝင်စားသူ တိုင်းရင်းဆေးဆရာ ဆရာမများ ပါဝင်ဆွေးနွေးနိုင်ကြောင်း သိရသည်။ **ဌေးနိုင်**

မြန်မာ့ ပင်လယ်ပြင် အခြေအနေ

နေပြည်တော် ဇူလိုင် ၂၇
မြစ်ဝကျွန်းပေါ်၊ မုတ္တမကျွန်း၊ ရခိုင်ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် တစ်ခါတစ်ရံ မိုးသက်လေပြင်း များကျရောက်ပြီး လှိုင်းကြီးနိုင်သည်။ မိုးသက်လေပြင်းကျစဉ် ရေပြင်၊ မြေပြင်လေသည် တစ်နာရီလျှင် ၃၅ မိုင်မှ ၄၀ မိုင် အထိ တိုက်ခတ်နိုင်သည်။ ကျန်မြန်မာ့ပင်လယ်ပြင်တွင် လှိုင်းအသင့်အတင့်ရှိမည်။ လှိုင်းအမြင့်မှာ မြစ်ဝကျွန်းပေါ်၊ မုတ္တမကျွန်း၊ ရခိုင်ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် ကိုးပေမှ ၁၁ ပေခန့်နှင့် မွန်-တနင်္သာရီ ကမ်းရိုးတန်း တစ်လျှောက်နှင့် ကမ်းလွန်ပင်လယ်ပြင်တို့တွင် လေးပေမှ ရှစ်ပေခန့် ရှိနိုင်သည်။ **မိုး/ဇေ**

မြန်မာနိုင်ငံစာပေထုတ်ဝေသူနှင့် ဖြန့်ချိသူများအသင်းမှ စုစည်းတင်ပြသော ဇူလိုင် ၁၉ ရက်မှ ၂၆ ရက်အထိ ထွက်ရှိသောစာအုပ်စာရင်း

စဉ်	စာအုပ်အမည်	စာရေးသူ	ထုတ်ဝေသူ	ဈေးနှုန်း
၁။	အိပ်မက်တွေကိုဆက်ထိန်းထားနှင့် အခြား စိတ်ခွန်အားဖြည့် ဘာသာပြန်စာများ	ခိုင်မင်းဆက်	ထီလာဝန်ဇင်း	၂၀၀၀
၂။	ဂန္ထဝင်ကောက်သင်းကောက်	သုဒ္ဓ	ပိုင်းမော်	၂၀၀၀
၃။	လူ လူလောကသဘာဝဓမ္မကျမ်းများ	မင်းမြတ်ဘုန်း(ညောင်လေးပင်)	ဆိပ်ကမ်းသာ	၁၀၀၀
၄။	လှောင်အိမ်ထဲကတုတ်ကမ်းလက်ဖျား ဝတ္ထုတိုစုစည်းမှု အမှတ်စဉ် (၁၃)	ကလောင်စုံ	ကောင်းဆုသာ	၅၀၀၀
၅။	မြန်မာနိုင်ငံ၏ ဘတ်ဂျက်ပြဿနာ အတွေးအမြင် အဖြာဖြာ	ဦးအောင်ကြည်ဝင်း	မျိုးဆက်သစ်	၄၀၀၀
၆။	လက်မှုပညာဦးစီးဌာန	ဆရာလွန်း	နေရီရီ	၂၀၀၀
၇။	ကြည့်နေသောသူသည် မြင်၏	မြင့်သူရ	မျိုးဆက်သစ်	၃၅၀၀
၈။	အကောင်းဆုံးကို ဝန်တီးပါ	ဒေါက်တာစစ်တင်(GP)	အလင်းဖြူစာပေ	၃၀၀၀
၉။	ဘယ်တော့မှ လက်မလျှော့နဲ့ ဂျက်မားရဲ့စကားများ	သွယ်သွယ်မျိုးညွန့်	စာပေလောက	၂၅၀၀
၁၀။	ပါရဂူ(PH.D)ဘွဲ့ယူခရီးနှင့် သိရိလင်္ကာနိုင်ငံ မှ စေတီတော်ကြီးများသမိုင်းမှတ်တမ်း	ဒေါက်တာအရှင်ကေဝလ	မျိုးဆက်သစ်	၆၀၀၀
၁၁။	မျက်ရည်ကျနေတဲ့ရယ်သံ ကဗျာများစုစည်းမှု	စိုးခိုင်ညွန့်	ကိုလတ်စာပေ	၂၅၀၀
၁၂။	လူငယ်များ၏ ရွှေရောင်မနက်ဖြန်	နတ်သျှင်(ရွှေဂူ)	Global Piece	၂၅၀၀
၁၃။	မျှော်လင့်ခြင်း အရိုးစု	စိုးမင်းအောင်	စိတ်ကူးချိုချို	၁၅၀၀
၁၄။	မြစ်ဆုံ(သို့မဟုတ်) နိုင်ငံရေးစစ်တလင်းမှသည် ရခိုင်သို့	ဒေါက်တာနေဇင်လတ်	စိတ်ကူးချိုချို	၃၅၀၀
၁၅။	ကြားကာလ	မောင်ထင်	Milky way	၂၂၀၀
၁၆။	မနောရတပူရဏီသင်္ဂြိုဟ် ခက်ဆစ်အလင်းပြ အမေးအဖြေကျမ်း	ကျီးသဲလေးထပ်ဆရာတော်ကြီး	စိတ်ကူးချိုချို	၇၅၀၀
၁၇။	လူမျိုးစွဲကြီးလျှင်မှားမည်	သရဝဏ်(ပြည်)	စိတ်ကူးသစ်	၃၅၀၀
၁၈။	သောမတ်ဂျက်ဇာဆစ်	ပန်းဆက်လမ်း အယ်ဒီတာအဖွဲ့	ပန်းဆက်လမ်း	၂၀၀၀
၁၉။	အမေရိကန်တော်လှန်ရေး	ပန်းဆက်လမ်း အယ်ဒီတာအဖွဲ့	ပန်းဆက်လမ်း	၂၀၀၀
၂၀။	သစ်စက်နှင့် အခြားကဗျာများ	မိုးကျော်အောင်	စိတ်ကူးချိုချို	၁၅၀၀
၂၁။	ပြောင်းလဲဖို့ မစွမ်းသာခဲ့သည်မို့	နွေး	မျိုးဆက်သစ်	၄၅၀၀

၂၂။	ဘိုးကြော	ကာတွန်းဇေသိန်း	ရုပ်ပြောင်	၄၅၀၀
၂၃။	မြို့ပြကဏ္ဍ အော်ပရာကဗျာရှည်	ဝဇီရာဒီဗိုး	ဆိပ်ကမ်းသာ	၁၅၀၀
၂၄။	မဟာတို့၏ကျဆုံးခန်း(နဝမတွဲ)ဇာတ်သိမ်းပိုင်း	လှစိုးဝေ	ရုပ်ပြောင်	၇၀၀၀
၂၅။	ဓမ္မစကြာ မြန်မာဇီကာ	ဓမ္မစရိယ ဦးအောင်ကျော်မိုး	မဇ္ဈိမ	၂၅၀၀
၂၆။	(၃)မိနစ် ရသစာများ	မင်းကျော်စွာ	လောကသစ်	၃၀၀၀
၂၇။	အနန္တကိုမလိုချင်ဘူး ကြာသပတေးပဲ လိုချင်တယ်	ဇေယျာဝင်း	နှစ်ကာလများ	၃၀၀၀
၂၈။	ချစ်သူတို့၏ အလှဆုံးခေတ်ဦးသို့	မောင်လေးအောင်	နှစ်ကာလများ	၄၀၀၀
၂၉။	ကမ်းခြေက မျှောလိုက်တဲ့ပုလင်းစာ	ZEPHYR	နှစ်ကာလများ	၃၅၀၀
၃၀။	ချစ်လိပ်ပြာ	သဲအိမ်မောင်နေဝါ	နှစ်ကာလများ	၂၅၀၀
၃၁။	မြန်မာကဗျာဖြစ်ပေါ်တိုးတက်မှု မော်ဒန်ရှင်းတမ်းနှင့် ပိုမိုပိုမိုထိရောက်	သစ္စာနီ	နှစ်ကာလများ	၃၀၀၀
၃၂။	တောင်ငူခေတ်ရတုကဗျာများလေ့လာချက်	ဒေါက်တာခင်မာသက်	smart	၂၀၀၀
၃၃။	နိုင်ငံတော်လုပ်ကြံမှု	ဒေါက်တာမောင်မောင်	unity	၅၀၀၀
၃၄။	ရင်မှာခံစား ပြန်ကြားစာစု	မောင်သန်းဆွေ(ထားဝယ်)	ရတနာပုံ	၃၀၀၀
၃၅။	သီပေါမင်း၏ တော်ဝင်မိသားစု	သန်းဝင်းလှိုင်	ပန်းဆွေမွန်စာပေ	၃၀၀၀
၃၆။	အောင်မြင်ခြင်းနှင့် ရှုံးနိမ့်ခြင်း	မောင်သာမည	လင်းသစ်ရောင်စဉ်	၃၀၀၀
၃၇။	အခြေခံစာပေနှင့် ဂီတတီးခတ်နည်း	ကိုဦးဦး	မျက်ပွင့်	၂၀၀၀
၃၈။	မြန်မာနိုင်ငံ၏ ၁၉၈၁-ခုနှစ်အရေးအခင်း (ပ+ဒ)	ဒေါက်တာမောင်မောင်	စိတ်ကူးချိုချို	၁၀၀၀၀
၃၉။	အချစ်နှင့် ခိုင်ခံ့ဆော	ခရမ်းပြာထက်လူ	စိတ်ကူးချိုချို	၂၀၀၀
၄၀။	ကူရိုဆာဝါရောင်းရန်	ခိုင်မြသစ္စာ	စိတ်ကူးချိုချို	၂၀၀၀
၄၁။	ကရွတ်ခွေဝတ္ထုတိုများ	ခင်နှင်းယု	စိတ်ကူးချိုချို	၃၇၀၀
၄၂။	တနင်္ဂနွေအသံ	ကလောင်စုံ (၅)ယောက်	ဆိပ်ကမ်းသာ	၂၀၀၀
၄၃။	အပေးကဗျာ တွေးစရာ	သန္တာမြေ အရှင်ပညာဝံသ	ရန်အောင်စာပေ	၁၅၀၀
၄၄။	အရိန္ဒာမာသီပါသည်	မောင်စိန်ဝင်း(ပုတီးကုန်း)	စိတ်ကူးသစ်	၄၅၀၀
၄၅။	ကံကော်တန်းက လွမ်းချင်ရည်	မောင်စိန်ဝင်း(ပုတီးကုန်း)	စိတ်ကူးသစ်	၄၅၀၀
၄၆။	နေ့စဉ်သုံး အခြေခံ မလေး-မြန်မာစကားပြော	ထွန်းအာကာ	ယဉ်မျိုး	၂၀၀၀

လွတ်လပ်သောကုန်သွယ်ရေးဆွေးနွေးပွဲကျင်းပရန် ထရန်နှင့် ဝါရှင်တန် သဘောတူညီခဲ့



ဝါရှင်တန် ဇူလိုင် ၂၇
ဥရောပသမဂ္ဂမှ ဗြိတိန်နှင့်ထွက်ခဲ့ပြီးနောက် လွတ်လပ်သော ကုန်သွယ်ရေးဆွေးနွေးပွဲတစ်ရပ်ကျင်းပရန် ဗြိတိန် ဝန်ကြီးချုပ် ဘောရစ်ဂျွန်ဆင်နှင့် အမေရိကန်သမ္မတ ဒေါ်နယ်ထရန်တို့ သဘောတူညီခဲ့ကြောင်း ဗြိတိန်အစိုးရ အဖွဲ့မှ ပြောရေးဆိုခွင့်ရှိသူတစ်ဦးက ယနေ့ ပြောကြားခဲ့ကြောင်း အင်န်အိတ်ချ်ကေသတင်းတစ်ရပ်က ဖော်ပြထားသည်။

ဖုန်းဖြင့် ဆွေးနွေး
ဘောရစ်ဂျွန်ဆင်နှင့် ဒေါ်နယ်ထရန်တို့သည် ကုန်သွယ်ရေးဆွေးနွေးပွဲ ကျင်းပရန်အတွက် ဇူလိုင် ၂၆ ရက်တွင် ဖုန်းဖြင့် ဆွေးနွေးခဲ့ခြင်းဖြစ်ကြောင်း သိရသည်။ ဘရိဇစ်သည် ဗြိတိန်နှင့် အမေရိကန်တို့အကြား စီးပွားရေးဆိုင်ရာ

ပူးပေါင်းဆောင်ရွက်မှုများကို တိုးမြှင့်လုပ်ဆောင်ရန် အတွက် မတူညီသည့်အခွင့်အလမ်းတစ်ခုကို ကမ်းလှမ်းခြင်းဖြစ်ကြောင်းကို ဝါရှင်တန်နှင့် ထရန်တို့ သဘောတူညီထားကြောင်း အဆိုပါပြောရေးဆိုခွင့်ရှိသူက ဆိုသည်။

အတူတကွဆောင်ရွက်
ဘောရစ်ဂျွန်ဆင်နှင့် ဒေါ်နယ်ထရန်တို့သည် ပင်လယ်ကွေ့ဒေသအတွင်း မတည်ငြိမ်မှုများကို ဖြေရှင်းရေး အတူတကွဆောင်ရွက်မည့် လိုအပ်ချက်များနှင့် အီရန်နှင့် လက်ရှိဖြစ်ပေါ်နေသည့် တင်းမာမှုများနှင့် စပ်လျဉ်း၍ ဆွေးနွေးခဲ့ကြသည်။

အင်န်အိတ်ချ်ကေ

လစ်ဗျားကယ်ဆယ်ရေးသမားများက ပင်လယ်ပြင်အတွင်း၌ ရုပ်အလောင်း ၆၂ လောင်း ရှာဖွေတွေ့ရှိ

ထရီပိုလီ ဇူလိုင် ၂၇
မြေထဲပင်လယ်ရေပြင်အတွင်း၌ ယခုနှစ်အတွင်း အဆိုးရွားဆုံး သင်္ဘောပျက်မှုဖြစ်ပွားခဲ့ပြီး နောက်တစ်ရက်တွင် လစ်ဗျားနိုင်ငံ ကမ်းလွန်ရေပြင်အတွင်း၌ ရုပ်အလောင်း ၆၂ လောင်းကို ရှာဖွေတွေ့ရှိခဲ့ကြောင်း လစ်ဗျားကယ်ဆယ်ရေးလုပ်သားများက ဇူလိုင် ၂၆ ရက်တွင် ပြောကြားသည်။



ကြောင့် သေဆုံးသူအရေအတွက်စုစုပေါင်းကို မပြောနိုင်သေးကြောင်း ၎င်းက ဆက်လက်ပြောကြားသည်။

ရေယာဉ်ပေါ်၌ လူပေါင်း ၄၀၀ ခန့်ပါရှိ
ယင်းသင်္ဘောနှစ်ခုပျက်မှုတွင်ပါဝင်ခဲ့ပြီး အသက်ရှင်ကျန်သူများ၏ ပြောကြားချက်အရ အဆိုပါရေယာဉ်နှစ်ခုပျက်ချိန်တွင် ရေယာဉ်ပေါ်၌ လူပေါင်း ၄၀၀ ခန့်ပါရှိသည်ဟု သိရကြောင်း ကမ္ဘာလုံးဆိုင်ရာ နယ်စည်းမမြားကုသိုလ်ဖြစ်ဆရာဝန်များအသင်း (အမ်အက်စ်အက်စ်)က ပြောကြားသည်။

ယင်းရေယာဉ်နှစ်ခုပျက်မှုမှ ယခုနှစ်အတွင်း မြေထဲပင်လယ်တွင်း၌ အဆိုးရွားဆုံး ဝမ်းနည်းဖွယ်ဖြစ်ရပ်ဖြစ်ကြောင်း ကုလသမဂ္ဂဒုက္ခသည်များဆိုင်ရာ အေဂျင်စီမှ ဖိလစ်ပိုင်ရန်ဒီက ပြောကြားသည်။

ကယ်ဆယ်ရေးအဖွဲ့အစည်းအရေအတွက်အရ အများစုမှာ အီရစ်ထရီးယား၊ ပါလက်စတိုင်းနှင့် ဆူဒန်လူမျိုးများဖြစ်ပြီး အခြားသောသူများနှင့် အတူ ထိန်းသိမ်းရေးဌာနသို့ ပို့ဆောင်ပေးရန် စောင့်ဆိုင်းနေရသည်ဟု လစ်ဗျားရေတပ်မှ ပြောရေးဆိုခွင့်ရှိသူ ဝိုလ်ချပ် အယွတ်ကဆမ်က ပြောကြားသည်။

အေအက်စ်ပီ

၁၄၅ ဦးကို ကယ်ဆယ်
ရွှေ့ပြောင်းအခြေချနေထိုင်သူ အများအပြားကို အဆမတန်တင်ဆောင်လာသည့် ရေယာဉ်တစ်စင်းသည် လစ်ဗျားမြို့တော် ထရီပိုလီအနီးရှိ ပင်လယ်ဆိပ်ကမ်းမြို့ ဖြစ်သည့် ခွန်းမိမြို့၏အရှေ့ဘက် ပင်လယ်ပြင်အတွင်း၌ ဇူလိုင် ၂၅ ရက်တွင် နှစ်မြှုပ်ခဲ့ပြီးနောက် လစ်ဗျားကမ်းခြေစောင့်တပ်ဖွဲ့က ရွှေ့ပြောင်းအခြေချနေထိုင်သူ ၁၄၅ ဦးကို ကယ်ဆယ်ခဲ့ရသည်။

၁၁၀ ကျော်ရှိသည်ဟု ခန့်မှန်းထားခဲ့ကြသည်။ သင်္ဘောနှစ်ခုပျက်မှုဖြစ်ပွားသည့် ပင်လယ်ရေပြင်အတွင်း၌ ဇူလိုင် ၂၅ ရက်ညနေပိုင်းကတည်းကပင် သေဆုံးသူ ရုပ်အလောင်း ၆၂ လောင်းကို ဆယ်ယူရရှိခဲ့ကြောင်း

လစ်ဗျားလစ်ဗျားနီအသင်း ရှာဖွေကယ်ဆယ်ရေးအဖွဲ့မှ အဘူဆေဘက်ချ်က ဇူလိုင် ၂၆ ရက်တွင် ပြောကြားသည်။ သေဆုံးသွားသူများ၏ ရုပ်အလောင်းများသည် ကမ်းခြေဘက်သို့ ဆက်လက်ပျောက်ပျက်နေကြောင်း

ကနဦးတွင် စိုးရိမ်မှုများရှိခဲ့
အပြည်ပြည်ဆိုင်ရာ ရွှေ့ပြောင်းနေထိုင်သူများဆိုင်ရာ အဖွဲ့(အိုအိုင်အမ်)နှင့် ကူညီထောက်ပံ့ရေးအေဂျင်စီများ အနေဖြင့် ရေယာဉ်နှစ်ခုပျက်မှုတွင် ရွှေ့ပြောင်းနေထိုင်သူ အများအပြားသေဆုံးမည်ဟု ကနဦးတွင် စိုးရိမ်မှုများရှိခဲ့သည်။ ပျောက်ဆုံးနေသည့် ရွှေ့ပြောင်းနေထိုင်သူပေါင်းမှာ

အတိုက်အခံများအား ဖြိုခွဲပြီးနောက် မော်စကို၌ ဆန္ဒပြသမားများစွာကို ဖမ်းဆီး



မော်စကို ဇူလိုင် ၂၇
ရုရှားနိုင်ငံတွင် အတိုက်အခံများအား ဖြိုခွဲမှုပြုလုပ်ပြီးနောက်တွင် ဇူလိုင် ၂၇ ရက်က မြို့တော်မော်စကိုရှိ မြို့တော်ခန်းမအနီး၌ စုဝေးပြီး လွတ်လပ်ပြီး မျှတသော ရွေးကောက်ပွဲ ပြုလုပ်ပေးရေးအတွက် တောင်းဆိုနေသည့်

ဆန္ဒပြသမားများစွာကို ရုရှားရဲတပ်ဖွဲ့ဝင်များက ဖမ်းဆီးခဲ့ကြောင်း အေအက်စ်ပီသတင်းတွင် ဖော်ပြသည်။ အတိုက်အခံနိုင်ငံရေးသမားများနှင့် တစ်သီးပုဂ္ဂလ ကိုယ်စားလှယ်များ အနေဖြင့် စက်တင်ဘာလတွင်ကျင်းပမည့် မော်စကိုမြို့တော်ကောင်စီရွေး

မှုမပြုမီတွင် အစိုးရစွမ်းစစ်ဆေးရေးသမားများက ကိုယ်စားလှယ်အရည်အချင်း မပြည့်မီသူအချို့၏ နေအိမ်များနှင့် ၎င်းတို့၏ဌာနချုပ်ရုံးခန်းများအား စီးနင်းခဲ့သည်။ ရုရှားအစိုးရကို ဝေဖန်ပြောကြားမှုများပြုလုပ်သည့် ထိပ်တန်းအတိုက်အခံ ခေါင်းဆောင် အလက်ဇီနာဗာလန်နီအား ဆန္ဒပြမှုများပြုလုပ်ရန် တောင်းဆိုမှုကြောင့် အကျဉ်းထောင်တွင် ရက်ပေါင်း ၃၀ ခန့် ထောင်ဒဏ်ချမှတ်ခဲ့သည်။ ဆန္ဒပြပွဲပြုလုပ်ရန် နာရီအနည်းငယ်အလိုတွင် အခြားထင်ရှားသည့်အစိုးရဆန်ကျင့်သည့် ကိုယ်စားလှယ်လောင်းများကို ဖမ်းဆီးခဲ့သည်။ ဇူလိုင် ၂၇ ရက်တွင် မော်စကိုမြို့ လယ်ပိုင်း၌ လုံခြုံရေးကို တင်းကျပ်ထားခဲ့ပြီး ယင်းနေ့ ဒေသစံတော်ချိန် မွန်းလွဲ ၂ နာရီတွင် စတင်ရန်စီစဉ်ထားသည့် ဆန္ဒပြပွဲမတိုင်မီ လူ ၅၀ ထက်မနည်းကို ရုရှားရဲတပ်ဖွဲ့ဝင်များက ဖမ်းဆီးခဲ့ကြောင်း အေအက်စ်ပီ သတင်းထောက်က ပြောကြားသည်။ ဆန္ဒပြသူများအား စောင့်ကြည့်မှတ်တမ်းတင်သည့်အဖွဲ့က လူပေါင်းများစွာကို ဖမ်းဆီးခံရသည်ဟု ပြောကြားသည်။

အဇာဘိုင်ဂျန်အရှေ့ဘက်ကမ်းခြေရှိ ကက်စ်ပီယံပင်လယ်တွင်း၌ အီရန်ကုန်တင်ရေယာဉ်တစ်စင်း နှစ်မြှုပ်

တီဟီရန် ဇူလိုင် ၂၇
အဇာဘိုင်ဂျန်နိုင်ငံ အရှေ့ဘက်ကမ်းခြေရှိ ကက်စ်ပီယံပင်လယ်အတွင်း၌ ဇူလိုင် ၂၆ ရက်တွင် အီရန်ကုန်တင်ရေယာဉ်တစ်စင်း နှစ်မြှုပ်သွားကြောင်း အီရန်အစိုးရ ရုပ်မြင်သံကြားသတင်းတွင် ဖော်ပြသည်။

တန်ချိန် ၆၀၀ ခန့်ရှိသည့် အဆိုပါရေယာဉ်သည် လတ်တလောတွင် အီရန်နိုင်ငံ၏ ပင်လယ်ဆိပ်ကမ်းမြို့တန်ဇာလီနှင့် ရုရှားနိုင်ငံ အက်စထရာခန်မြို့အကြားတွင် ကုန်စည်များ သယ်ယူပို့ဆောင်နေခြင်း ဖြစ်သည်။

အီရန်နိုင်ငံမြောက်ပိုင်း ဂီလန်ပြည်နယ် ပင်လယ်ရေကြောင်းဆိုင်ရာ တာဝန်ရှိသူ အလီခက်မတ်ဂိုဇာက အဆိုပါရေယာဉ်သည် အလေးချိန် တန် ၉၅၀ ရှိသည့် အုတ်ကြွပ်ပြားများနှင့် ကြွေထည်မြေထည်ထုတ်ကုန်များကို သယ်ဆောင်လာခဲ့ကြောင်း အီရန်နိုင်ငံပိုင် ရုပ်မြင်သံကြားဌာန (အိုင်အာရ်အိုင်ဘီ) သို့ ပြောကြားသည်။

ရေယာဉ်ပေါ်၌ လိုက်ပါလာသည့် ရေယာဉ်အဖွဲ့သား ကိုးဦးကို အဇာဘိုင်ဂျန်တာဝန်ရှိသူများက ကယ်ဆယ်ထားခဲ့ကြောင်း ၎င်းက ဆက်လက်ပြောကြားသည်။

လှိုင်းလုံးများနှင့်ရင်ဆိုင်ခဲ့ရ
ရေယာဉ်နှစ်မြှုပ်ရသည့်အကြောင်းနှင့်ပတ်သက်၍ ၎င်းက အသေးစိတ်မပြောကြားသော်လည်း အဆိုပါရေယာဉ်သည် မနှစ်မြုပ်မီက အမြင့် သုံးမီတာကျော်ရှိ လှိုင်းလုံးများနှင့် ရင်ဆိုင်ခဲ့ရကြောင်း သတင်းတွင် ဖော်ပြသည်။

ဆင်ဟွာ

ပါကစ္စတန် F-16 တိုက်လေယာဉ်နှင့် အိန္ဒိယ C-17 သယ်ယူပို့ဆောင်ရေး လေယာဉ်များအတွက် စက်ပစ္စည်းများ အမေရိကန်ရောင်းချမည်

ဝါရှင်တန် ဇူလိုင် ၂၇
ပါကစ္စတန်နိုင်ငံသို့ အမေရိကန် ဒေါ်လာ ၁၂၅ သန်း တန်ဖိုးရှိသည့် F-16 တိုက်လေယာဉ် စက်ပစ္စည်းများနှင့် အိန္ဒိယနိုင်ငံသို့ ဒေါ်လာ သန်း ၆၇၀ တန်ဖိုးရှိသည့် C-17 သယ်ယူပို့ဆောင်ရေးလေယာဉ်စက်ပစ္စည်းများရောင်းချရန် အမေရိကန်နိုင်ငံက သောကြာနေ့က အတည်ပြုခဲ့ကြောင်း သိရသည်။



တစ်ချိန်တည်း ကြေညာ
တောင်အာရှဒေသမှ ပြိုင်ဘက် နှစ်နိုင်ငံသို့ အမေရိကန်လုပ် လေယာဉ်များအတွက် စက်ပစ္စည်း များရောင်းချရန် နိုင်ငံခြားရေးဝန်ကြီး ဌာနက အတည်ပြုခဲ့ပြီး အမေရိကန် ကာကွယ်ရေးပူးပေါင်းဆောင်ရွက်ရေး အေဂျင်စီက တစ်ချိန်တည်း ကြေညာ ခဲ့သည်။ ပါကစ္စတန်နိုင်ငံ၏ F-16 တိုက်လေယာဉ်များအတွက် နည်းပညာနှင့် ထောက်ပံ့ပို့ဆောင်ရေး အကူအညီများပေးမည့် အတည်ပြုချက်သည် အိမ်ဖြူတော်တွင် သမ္မတ ဒေါ်နယ်ထရန်နှင့် ပါကစ္စတန် ဝန်ကြီးချုပ် အီမရာခမ်းတို့ တွေ့ဆုံပြီး နောက် ရက်အနည်းငယ်အကြာတွင် ထွက်ပေါ်လာခဲ့ခြင်း ဖြစ်သည်။

အိန္ဒိယနိုင်ငံက ၎င်းတို့၏ C-17 သယ်ယူပို့ဆောင်ရေး လေယာဉ်များ အတွက် အပိုပစ္စည်း အစိတ်အပိုင်း များနှင့် စမ်းသပ်ကိရိယာများ ဝယ်ယူ လိုသည်ဟု ပြောကြားခဲ့ကြောင်း၊ ခန့်မှန်းတန်ဖိုးမှာ အမေရိကန်ဒေါ်လာ သန်း ၆၇၀ ရှိကြောင်း၊ ၎င်းအပြင် ဝန်ထမ်းများကို လေ့ကျင့်သင်တန်း ပေးရန်လည်း ပါဝင်ကြောင်း အမေရိကန်ကာကွယ်ရေး ပူးပေါင်း ဆောင်ရွက်ရေးအေဂျင်စီက သီးခြား ကြေညာချက်တွင် ဖော်ပြထားသည်။

အိန္ဒိယနိုင်ငံသည် စစ်ဆင်ရေးလုပ်ငန်း တွင် အသင့်အနေအထားဖြစ်စေရန် နှင့် ဒေသတွင်း လူသားချင်းစာနာ ထောက်ထားမှုအကူအညီနှင့် ဘေး အန္တရာယ်ကယ်ဆယ်ရေးအကူအညီ ပေးနိုင်မည့် စွမ်းရည်ကို ထိန်းသိမ်းရန် ယင်းပစ္စည်းများကို လိုအပ်ခြင်းဖြစ် ကြောင်း၊ အိန္ဒိယနိုင်ငံသည် ၎င်း၏ တပ်ဖွဲ့များအတွင်း ယင်းပစ္စည်းများ အသုံးပြုရာတွင် အခက်အခဲရှိမည် မဟုတ်ကြောင်း ကြေညာချက်တွင် ဖော်ပြသည်။

အခြေခံစစ်ရေး ချိန်ခွင်လျှာကို ပြောင်းလဲစေမည် မဟုတ်
ပါကစ္စတန်နှင့် အိန္ဒိယနိုင်ငံ တို့ကို လေယာဉ်စက်ပစ္စည်းကိရိယာ ရောင်းချမှုနှင့် ကူညီပံ့ပိုးမှုသည် ဒေသတွင်း အခြေခံစစ်ရေး ချိန်ခွင်လျှာကို ပြောင်းလဲစေမည် မဟုတ်ကြောင်း ကြေညာချက် နှစ်ခုစလုံးတွင် ဖော်ပြထားကြောင်း သိရသည်။
ကိုးကား- အေအက်စ်ပီ ဘာသာပြန်-အောင်ဇော်လင်း

ကမ္ဘာကြီးတည်ငြိမ်အေးချမ်းမှုတိုးမြှင့်ရန် တရုတ်နှင့်ရုရှား ကတိကဝတ်ပြု

ရီယိုဒီဂျနေရီး ဇူလိုင် ၂၇
တရုတ်နှင့် ရုရှားနိုင်ငံခြားရေးဝန်ကြီးတို့သည် ဇူလိုင် ၂၆ ရက်က ဘရာဇီး နိုင်ငံ ရီယိုဒီဂျနေရီးမြို့တွင် တွေ့ဆုံခဲ့ကြရာ နှစ်နိုင်ငံ၏ လက်တွေ့ကျသော ပူးပေါင်းဆောင်ရွက်မှုနှင့် ကမ္ဘာလုံးဆိုင်ရာ တည်ငြိမ်အေးချမ်းမှုကို ထိန်းသိမ်းရန် ကတိကဝတ်ပြုခဲ့ကြသည်။

သမိုင်းဝင်ခရီးစဉ်
တရုတ်သမ္မတ ရှီကျင့်ဖျင်သည် ပြီးခဲ့သည့် ဇွန်လက ရုရှားနိုင်ငံသို့ သမိုင်းဝင်ခရီးစဉ်အဖြစ် သွားရောက်လည်ပတ်ခဲ့ရာ ရုရှားသမ္မတ ဗလာ ဒီမာပူတင်နှင့်အတူ နှစ်နိုင်ငံ၏ ဆက်ဆံရေးကို ပြည့်စုံကျယ်ပြန့်သော မဟာဗျူဟာမြောက် ပူးပေါင်းဆောင်ရွက်မှုတစ်ခုသို့ တိုးမြှင့်ခဲ့ကြောင်း တရုတ်နိုင်ငံခြားရေးဝန်ကြီး မစ္စတာဝမ်ယီက ရုရှားနိုင်ငံခြားရေးဝန်ကြီး ဆာဂေလဘွန်ရာဗ်နှင့်တွေ့ဆုံစဉ် ပြောကြားခဲ့သည်။
သို့ဖြစ်ရာ တရုတ်နှင့် ရုရှားနိုင်ငံတို့အနေဖြင့် နှစ်နိုင်ငံဆက်ဆံရေး အသီး အသီး ပိုမိုရရှိရေးနှင့် တန်ဖိုးမြှင့်တင်ရေးအတွက် နှစ်နိုင်ငံခေါင်းဆောင်ကြီး တို့၏ သဘောတူညီမှုကို အတူတကွ အကောင်အထည်ဖော်သင့်ကြောင်း ဝမ်ယီက ဘရာဇီး၊ ရုရှား၊ အိန္ဒိယ၊ တရုတ်နှင့် တောင်အာဖရိကနိုင်ငံတို့ ပါဝင်သည့်(BRICS) အဖွဲ့ဝင်နိုင်ငံများ၏ နိုင်ငံခြားရေးဝန်ကြီးများ အစည်းအဝေးရှိ သီးသန့်တွေ့ဆုံပွဲတစ်ရပ်တွင် မစ္စတာဆာဂေလဘွန် ရောဗ်အား ပြောကြားခဲ့သည်။
အထူးသဖြင့် အဆင့်မြင့်နည်းပညာနှင့် စွမ်းအင်နယ်ပယ်များ၌ နှစ်နိုင်ငံမှ အဆင့်မြင့်အရာရှိကြီးများ အပြန်အလှန်သွားရောက်လည်ပတ်မှု တိုးမြှင့်ရေး၊ နိုင်ငံရေးဆိုင်ရာ အပြန်အလှန်ယုံကြည်မှုခိုင်မာတောင့်တင်းစေရေး၊ လက်တွေ့ကျသော ပူးပေါင်းဆောင်ရွက်မှုတိုးမြှင့်ရေးတို့အတွက် နှစ်နိုင်ငံ အနေဖြင့် အဆင်သင့်ရှိသင့်ကြောင်း ၎င်းက ထပ်မံပြောကြားသည်။
တရုတ်နိုင်ငံသည် နှစ်နိုင်ငံ၏အခွင့်အရေးနှင့် အကျိုးစီးပွားများနှင့်အတူ နိုင်ငံတကာတရားမျှတမှုအား ကာကွယ်စောင့်ရှောက်ပြီး ဒေသဆိုင်ရာ နှင့် ကမ္ဘာကြီး တည်ငြိမ်အေးချမ်းမှုတိုးမြှင့်ရန် နိုင်ငံတကာရေးရာတွင် ရုရှားနိုင်ငံနှင့် အတူတကွလုပ်ကိုင်ဆောင်ရွက်ရန် ရည်ရွယ်လျက်ရှိသည်ဟု မစ္စတာဝမ်ယီက ဆက်လက်ပြောကြားသည်။

အဆင်သင့်ရှိ
ရုရှားနိုင်ငံခြားရေးဝန်ကြီး ဆာဂေလဘွန်ရာဗ်က ပြောကြားရာတွင် နှစ်နိုင်ငံခေါင်းဆောင်ကြီးတို့ ရရှိခဲ့သည့် သဘောတူညီမှုအား အကောင် အထည်ဖော်ပြီး ၎င်းတို့၏ ပြည့်စုံကျယ်ပြန့်သော မဟာဗျူဟာမြောက် ပူးပေါင်းဆောင်ရွက်မှုကို တရုတ်နိုင်ငံနှင့် အတူတကွတိုးမြှင့်ရန် ရုရှားအနေဖြင့် အဆင်သင့်ရှိကြောင်း ပြောကြားသည်။
လက်ရှိအခြေအနေအရ ရုရှားနှင့် တရုတ်နိုင်ငံတို့၏ ပူးပေါင်းဆောင်ရွက် မှုသည် ကမ္ဘာ့အလယ်တွင် ပိုမိုထင်ရှားလာခဲ့ရာ နှစ်နိုင်ငံသည် ကမ္ဘာကြီး တည်ငြိမ်အေးချမ်းရေးအတွက် ဒေသဆိုင်ရာနှင့် နိုင်ငံတကာရေးရာတွင် နှစ်ဖက်အကြား ပူးပေါင်းဆောင်ရွက်မှုနှင့် ညှိနှိုင်းဆောင်ရွက်မှုများကို တိုးမြှင့်သင့်ကြောင်း မစ္စတာလဘွန်ရာဗ်က ထပ်မံပြောကြားသည်။
ကိုးကား - ဆင်ဟွာ ဘာသာပြန် - ဂျေတီ



ဖိလစ်ပိုင်မြောက်ပိုင်း၌ ငလျင်လှုပ် ရှစ်ဦးသေ၊ နှစ်ဦးပျောက်ဆုံးပြီး အများအပြားဒဏ်ရာရ



မနီလာ ဇူလိုင် ၂၇
ယနေ့နံနက်အစောပိုင်းက ဖိလစ်ပိုင် နိုင်ငံမြောက်ပိုင်းရှိ ကျွန်းများ၌ ငလျင် များ ဆက်တိုက်လှုပ်ခဲ့ရာ ရှစ်ဦး သေဆုံးခဲ့ကာ အများအပြား ဒဏ်ရာ ရရှိခဲ့ပြီး သမိုင်းဝင်အဆောက်အအုံ အချို့ ပြိုကျခဲ့သည့်အပြင် ဒေသခံများ ၎င်းတို့၏ အိုးအိမ်များမှ စွန့်ခွာ ထွက်ပြေးခဲ့ရသည်။
နာရီပိုင်းအတွင်း မဂ္ဂနီကျူ ၅ ဒသမ ၄ နှင့် ၅ ဒသမ ၉ အဆင့်ရှိ ငလျင်များ လှုပ်ခဲ့ကြောင်း သိရသည်။
အဆိုပါငလျင်များမှာ ဖိလစ်ပိုင်

နိုင်ငံ၏ အကြီးဆုံးကျွန်းဖြစ်သည့် လူနု ကျွန်းမြောက်ဘက် ဘာတန်ပြည် နယ်၌ လှုပ်ခတ်ခဲ့ခြင်းဖြစ်သည်။ အသက်တစ်နှစ်အောက် ကလေးငယ် နှစ်ဦးအပါအဝင် သေဆုံးသူအချို့မှာ အိမ်နံရံများ ပြိုကျမှုကြောင့် သေဆုံး ခဲ့ခြင်းဖြစ်ကြောင်း အာဏာပိုင်များက ပြောကြားသည်။ “အိမ်တွေ လှုပ်ယမ်း နေကာ ကျွန်တော်တို့ မြင်တွေ့ခဲ့ပါ တယ်။ အိမ်နံရံအချို့ ပြိုကျခဲ့ပြီး သေဆုံးသူတွေအပေါ် ဝိသွားခဲ့ပါတယ်။ မနက်အစောကြီး ငလျင်လှုပ်တာဖြစ် လို့ အိပ်ပျော်နေတဲ့လူအချို့ပေါ် နံရံ

ပိကျခဲ့ပြီး သေဆုံးခဲ့ပါတယ်” ဟု ရဲတပ်ကြပ် အူဇီဇီလာက ပြောသည်။ ပထမငလျင်လှုပ်ချိန်မှာ နံနက် ၄ နာရီ ၁၅ မိနစ်ဖြစ်ပြီး နောက်လေးနာရီ အကြာတွင် အင်အားပိုမိုပြင်းထန် သည့် ဒုတိယငလျင်လှုပ်ခဲ့ကာ နောက်ဆက်တွဲ ငလျင်ငယ်များလည်း လှုပ်ခဲ့သည်။
လမ်းမကြီးအချို့တွင် အပျက် အစီးများကြောင့် ပိတ်ဆို့ခဲ့ရာ ငလျင် လှုပ်ရာနေရာ၌ ရှာဖွေကယ်ဆယ်ရေး လုပ်ငန်းများ မပြီးစီးသေးသော်လည်း လူနှစ်ဦး ပျောက်ဆုံးနေကြောင်း

အာဏာပိုင်များက ပြောကြားသည်။ လူရှစ်ဦး သေဆုံးခဲ့ပြီး ၁၀၀ ဝန်းကျင် ဒဏ်ရာရရှိခဲ့ကြောင်း ငလျင်အဆိုးရွား ဆုံးလှုပ်ခဲ့သည့် အက်ဘာရတ် မြို့တော်ဝန် ရာအူးလီဒီဆာဂွန်က ပြောသည်။ ငလျင်များကြောင့် အက်ဘာရတ်ဆေးရုံလည်း ထိခိုက် ပျက်စီးခဲ့ပြီး လူနာများကို ဘေးကင်း ရာသို့ ပို့ဆောင်ခဲ့ကာ အထက်တန်း ကျောင်းတစ်ကျောင်းနှင့် ၁၉ ရာစုခေတ် ခရစ်ယာန် ဘုရားရှိခိုးကျောင်း တစ်ကျောင်းလည်း ဆိုးဆိုးရွားရွား ပျက်စီးသွားခဲ့သည်။ “ကျွန်တော်တို့ တိုင်ဖွန်းမုန်တိုင်းဒဏ်ကို အမြဲလိုလို ခံနေရတာကြောင့် ဒီမျိုးတိုအိမ်တွေ ကို လေပြင်းတိုက်ခတ်မှုဒဏ်ခံနိုင် အောင် တည်ဆောက်ထားပါတယ်။ ဒါပေမယ့် ကျွန်တော်တို့ ဒီလို ငလျင် လှုပ်မှုတွေအတွက် မပြင်ဆင်ထား ပါဘူး” ဟု ဆာဂွန်က ပြောသည်။
ဖိလစ်ပိုင်နိုင်ငံတွင် မကြာခဏ ငလျင်လှုပ်လေ့ရှိရာ ဂျပန်နိုင်ငံမှ အရှေ့ တောင်အာရှနှင့် ပစိဖိတ်ဒေသ တစ်လျှောက်ပါဝင်သည့် ပစိဖိတ် ငလျင်ကြော့၏ အစိတ်အပိုင်းတစ်ရပ် ဖြစ်သည်။ **ကိုးကား- အေအက်စ်ပီ ဘာသာပြန်-ကျော်ထိုက်စိုး**

ရေကြီးရေလျှံမှုကြောင့် အိန္ဒိယနိုင်ငံ၌ သေဆုံးသူ ဦးရေ ၂၀၀ ကျော်အထိ မြင့်တက်
နယူးဒေလီ ဇူလိုင် ၂၇ အိန္ဒိယနိုင်ငံ အာသံနှင့် ဘီဟာပြည်နယ်တို့တွင် ရေကြီးရေလျှံမှုကြောင့် သေဆုံးသူ ဦးရေ ၂၀၀ ကျော်သွားပြီဖြစ်ကြောင်း ဒေသဆိုင်ရာမီဒီယာများက ယနေ့ ဖော်ပြသည်။
နိုင်ငံ၏ အရှေ့မြောက်ဘက် အာသံပြည်နယ်တွင် ရေကြီးရေလျှံမှုကြောင့် လူ ၈၀ ထက်မနည်း အသက်ဆုံးရှုံးပြီး ကော့ကရာဂျီဟာမြို့နှင့် နာလဘီမြို့တို့ရှိ ရေကြီးမှု အခြေအနေသည် ဆိုးရွားနေဆဲဖြစ်သည်။ ရေကြီးရေလျှံမှုသည် အာသံပြည်နယ်ရှိ ခရိုင်ပေါင်း ၂၀ တွင် နေထိုင်ကြသော ပြည်သူ ၃ ဒသမ ၈ သန်းကို ထိခိုက်စေခဲ့ကြောင်း ဒေသဆိုင်ရာ သဘာဝဘေးအန္တရာယ်စီမံခန့်ခွဲရေးအာဏာပိုင်အဖွဲ့၏အဆိုအရ သိရသည်။
ထို့အတူ နိုင်ငံ၏အရှေ့ဘက် ဘီဟာပြည်နယ်တွင်လည်း ရေကြီးရေလျှံမှုကြောင့် လူ ၁၂၀ အသက်ဆုံးရှုံးခဲ့သည်။ ရေကြီးရေလျှံမှုသည် ဘီဟာပြည်နယ်ရှိ ခရိုင် ၁၂ ခုတွင် နေထိုင်ကြသော ပြည်သူ ၈ ဒသမ ၁ သန်းကို ထိခိုက်စေပြီး ကိုဆီ၊ ဘူဒီးဂန်ဒါ၊ ဘာဂမာတီ၊ အက်ဒါရာဆာမာ၊ ပါရမန်၊ ကမ်လာဘာလန်နှင့် မဟာနန္ဒာ စသည်မြစ်များသည် စိုးရိမ်အမှတ် ကျော်သွားကြောင်း သိရသည်။ ဒေသဆိုင်ရာ ကူညီကယ်ဆယ်ရေးလုပ်ငန်းများသည် ကယ်ဆယ်ရေးလုပ်ငန်းများကို မော်တော်ဘုတ် ၁၂၅ စင်းဖြင့် အရှိန်မြှင့်တင် လုပ်ဆောင်လျက်ရှိကြောင်း သိရသည်။
ကိုးကား-ဆင်ဟွာ၊ ဘာသာပြန်-ဂျေတီ



မှိုင်းသားထန်စွာသွန်းမှုကြောင့် တောင်ပြို၍ လမ်းပိတ်

ဆန်း ဧပြီလ ၂၇
ကချင်ပြည်နယ် ဆန်းမြို့တွင် မှိုင်းသားထန်စွာသွန်းမှုကြောင့် ပိုင်းမော်ဆန်း-ကန်ပိုက်တံတားလမ်း မိုင်တိုင်အမှတ် ၃၀/၃၁ ကြားနှင့် ၃၆/၃၇ ကြား၌ ယနေ့နံနက်ပိုင်းက တောင်ပြို၍ ကားလမ်းပိတ်မှုဖြစ်ပွားခဲ့သည်။
မိုင်တိုင်အမှတ် ၃၀/၃၁ ကြား တောင်ပြိုသည့်နေရာတွင် ကုန်တင်ယာဉ်နှင့် ခရီးသွားယာဉ်များ ပိတ်မိနေကြောင်း ယာဉ်အသွားအလာပုံမှန်ဖြစ်စေရေး ဘူဒိုဇာယာဉ်ဖြင့် ရှင်းလင်းလျက်ရှိကြောင်း သိရသည်။
ကျော်နိုင်ဌေး(ပြန်/ဆက်)

မှိုင်းသားထန်၍ သံတောင်ကြီး-တောင်ငူကားလမ်းတွင် မြေပြိုပြီး လမ်းပိတ်ဆို့မှုဖြစ်

သံတောင်ကြီး ဧပြီလ ၂၇
ကချင်ပြည်နယ် သံတောင်ကြီးမြို့တွင် မှိုင်းသားထန်စွာသွန်းမှုကြောင့် သံတောင်ကြီးမှတောင်ငူဆက်သွယ်ထားသောကားလမ်း မိုင်တိုင်အမှတ် ၂၇ မိုင် ၄ ဖာလုံတွင် မြေပြိုကာ လမ်းပိတ်ဆို့မှုဖြစ်ပေါ်ခဲ့သည်။

ဖယ်ရှားရှင်းလင်း

အဆိုပါပိတ်ဆို့နေသော မြေသားနှင့်သစ်ပင်များအား ယနေ့နံနက်တွင် ရဲမှူးအောင်ဝင်းစိန်၊ သံတောင်ကြီးမြို့မှ ရဲစခန်းမှူးကြည်ခိုင်ကျော်ဦးဆောင်သော ရဲတပ်ဖွဲ့ဝင်များ၊ မီးသတ်ဦးစီးမှူး၊ စောဒါနီလ ဦးဆောင်သော မီးသတ်တပ်ဖွဲ့ဝင်များ၊ နယ်မြေခံတပ်မှ ဗိုလ်မှူးစိုးသူဟိန်းနှင့် တပ်ဖွဲ့ဝင်များ၊ မြို့နယ်အထွေထွေအုပ်ချုပ်ရေးဦးစီးဌာနမှ ဒုဦးစီးမှူး၊ နေလင်းအောင်နှင့် ဝန်ထမ်းများ၊ မြို့နယ်စည်ပင်သာယာရေးဦးစီးဌာနမှဦးစီးမှူး၊ ဦးမန်း



မေတ္တာနှင့်တာဝန်ရှိသူများသွားရောက် မော်တော်ယာဉ်များ အချိန်မီသွား ဖယ်ရှားရှင်းလင်းပေးခဲ့ကြောင်း သိရကာ ပိတ်ဆို့နေသောလမ်းအား လာနိုင်ရေးအတွက် မြေသားများ သည်။ မြို့နယ်(ပြန်/ဆက်)

ဘိလပ်မြေအိတ်များတင်ဆောင်လာသည့်ရေယာဉ် နှစ်မြှုပ်ပြီး ၁၀ ဦးပျောက်ဆုံးနေ

ပြင်စလူ ဧပြီလ ၂၇
ရန်ကုန်မြို့မှ ရခိုင်ပြည်နယ် သံတွဲမြို့ သူဌေးချောင်း ရေအားလျှပ်စစ်စီမံကိန်းအတွက် ဘိလပ်မြေအိတ်နှစ်သောင်းခွဲ တင်ဆောင်လာသည့်ရေယာဉ်မှာ ဧပြီလ ၂၅ ရက် ညနေပိုင်းတွင် လပွတ္တာမြို့နယ် ပြင်စလူမြို့အနီး နှစ်မြှုပ်ခဲ့ပြီး ရေယာဉ်လုပ်သား ၁၀ ဦး ပျောက်ဆုံးနေကြောင်း သိရသည်။
ဖြစ်စဉ်မှာ ဧပြီလ ၂၅ ရက် ညနေ ၄ နာရီခန့်တွင် ဘိလပ်မြေအိတ်များတင်ဆောင်လာသည့် “MVထာဝရအားမာန်”

ကမ်းရိုးတန်းသွား ကုန်တင်သင်္ဘောသည် ပြာမလော့မြစ်မှ ရေမိုင်ခန့်အကွာတွင် မှိုင်းသက်လေပြင်းတိုက်ခတ်၍ နှစ်မြှုပ်ခဲ့ရာ သင်္ဘောပေါ်တွင်ပါရှိသည့် ရေလုပ်သား ၁၉ ဦးအနက် ကိုးဦးကို ကယ်တင်နိုင်ခဲ့ပြီး ၁၀ ဦး ပျောက်ဆုံးနေကြောင်းသိရသည်။
နှစ်မြှုပ်ရေယာဉ်မှ ရေလုပ်သားကိုဦးမှာ ရေယာဉ်ပေါ်ပါအသက်ကယ်လှေဖြင့် ပြင်စလူမြို့နယ် အိုင်မကျေးရွာ ကမ်းခြေသို့ ဧပြီလ ၂၆ ရက် နံနက် ၄ နာရီတွင် ရောက်ရှိလာခဲ့သဖြင့် ရေလုပ်သားများအား လပွတ္တာမြို့နယ်

သုံးမိုင်ဆေးရုံသို့ပို့ဆောင်ခဲ့ကြောင်း သိရသည်။
ရေယာဉ်နှစ်မြှုပ်မှုတွင် ပျောက်ဆုံးနေသည့် ရေယာဉ်မှူးပါ ၁၀ ဦးအား ကယ်ဆယ်နိုင်ရေးအတွက် တပ်မတော်ရေယာဉ်များ၊ ပြင်စလူ မြို့အုပ်ချုပ်ရေးအဖွဲ့အစည်းများက ရှာဖွေကယ်ဆယ်ရေးလုပ်ငန်းများ ဆောင်ရွက်နေကြောင်း ဧရာဝတီတိုင်းဒေသကြီး ရဲတပ်ဖွဲ့မှူးမှူး ဒုတိယရဲမှူးကြီးထွန်းရွှေက ပြောကြားသည်။
ဇင်မြိုးသူ(ပြန်/ဆက်)

မောင်တောမြို့နယ်၌ ဓာတ်လိုက်၍ တစ်ဦးသေဆုံး

မောင်တော ဧပြီလ ၂၇
ရခိုင်ပြည်နယ် မောင်တောမြို့၌ ယနေ့ နံနက် ၈ နာရီခွဲခန့်က လူတစ်ဦး ဓာတ်လိုက်၍ သေဆုံးခဲ့ကြောင်း သိရသည်။
ဖြစ်စဉ်မှာ ယနေ့နံနက် ၈ နာရီခွဲတွင် မြို့မအနောက်ရပ်ကွက် သာသနာ့ဗိမာန်တွင် မြန်မာနိုင်ငံ ကြက်ခြေနီအသင်း(မောင်တော)မှ ဝန်ထမ်းမိတ်ဆက် စီမံချက်လုပ်ငန်းများအကြောင်း သင်တန်းပို့ချရန်အတွက် ဦးနိုင်လင်းထွန်း(စီမံချက်အထောက်အကူပြုအရာရှိ၊ ကြက်ခြေနီအသင်း၊ မောင်တောမြို့)မှာ ပရိဂျက်တာတပ်ဆင်ဆောင်ရွက်နေစဉ် ဓာတ်လိုက်လဲကျ၍ မောင်တောပြည်သူ့ဆေးရုံသို့ပို့ဆောင်ခဲ့ရာ ဆေးရုံ၌သေဆုံးသွားကြောင်း သိရသည်။
သက်လွင်စိုး(ပြန်/ဆက်)

ကသာမြို့နယ် ရောဂါတစ်မြစ်အတွင်းမှ တရားမဝင်ကောင်စင် ၁၁၃ ဒဿမ ၃၀၂ တန် သိမ်းဆည်းရမိ

ကသာ ဧပြီလ ၂၇
စစ်ကိုင်းတိုင်းဒေသကြီး ကသာမြို့နယ် အထက်ဝဲကြီးကျေးရွာအနီး ဧရာဝတီမြစ်အတွင်းမှ တရားမဝင်ကောင်စင်များ သိမ်းဆည်းရမိခဲ့ကြောင်း သိရသည်။

ဖြစ်စဉ်မှာ ဧပြီလ ၂၆ ရက် မွန်းလွဲ ၂ နာရီခွဲတွင် ကသာခရိုင်သစ်တောဦးစီးဌာနမှ လက်ထောက်ညွှန်ကြားရေးမှူး ဦးမြင့်နိုင်ဦး ဦးစီးသော သစ်တောအဖွဲ့သည် သစ်တောလုံခြုံရေးရဲတပ်ဖွဲ့ဝင်များနှင့်အတူ ကသာ

မြို့နယ်အတွင်း နယ်မြေရှင်းလင်းရေးလုပ်ငန်းဆောင်ရွက်နေစဉ် အထက်ဝဲကြီးကျေးရွာအနီး ဧရာဝတီမြစ်အတွင်း၌ ဝါးဖောင်များဖြင့် သိုဝှက်သယ်ဆောင်လာသော တရားမဝင်ကောင်စင် ၅၇ လုံး (၁၁၃ ဒဿမ ၃၀၂ တန်) ရှာဖွေတွေ့ရှိသဖြင့် သစ်ပိုင်ရှင်အားစုံစမ်းဖော်ထုတ်၍ ဥပဒေအရ အရေးယူဆောင်ရွက်သွားမည်ဖြစ်ကြောင်း သိရသည်။
လူအောင်(ကသာ)

မြိတ်မြို့နယ်တွင် ငွေကျပ်သိန်း ၅၄၅၀ တန်ဖိုးရှိ မူးယစ်ဆေးဝါးများ သိမ်းဆည်းရမိ

နေပြည်တော် ဧပြီလ ၂၇
မြိတ်မြို့မှရဲစခန်းမှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ဧပြီလ ၂၆ ရက် ညနေ ၅ နာရီတွင် မြိတ်မြို့နယ် ကလွင်ကျေးရွာအုပ်စု တက္ကသိုလ်ရပ်ကွက်နေ စိုးမင်းခိုင်(ခ) အငယ်လေး၏ နေအိမ်ကို ရှာဖွေရာ ငွေကျပ်သိန်း ၅၄၅၀ တန်ဖိုးရှိ စိတ်ကြွေးသွပ်ဆေးပြား ၉၃၀၀၀၊ အိုက်စ နှစ်ကီလို၊ လက်ကိုင်ဖုန်း နှစ်လုံး၊ ဟိုင်းလပ်ယာဉ်တစ်စီးနှင့် ဆိုင်ကယ်တစ်စီးတို့ကို သိမ်းဆည်းရမိခဲ့သည်။
အလားတူ ယင်းနေ့နံနက် ၉ နာရီခွဲက ကံမော်နယ်မြေရဲစခန်းမှ တပ်ဖွဲ့ဝင်များ ပါဝင်သောပူးပေါင်းအဖွဲ့သည် ကျွန်းစုမြို့နယ် စခန်းသစ်ကျေးရွာအုပ်စု စခန်းသစ်ကျေးရွာနေ ဒေါ်မိရွှေတင်၏နေအိမ်ကို ရှာဖွေရာ ဘိန်းစာ



စိုးမင်းခိုင်(ခ)အငယ်လေးအား သိမ်းဆည်းရမိသည့် မူးယစ်ဆေးဝါးများနှင့်အတူ တွေ့ရစဉ်။

မှုန့် ၇၇ ဒဿမ ၅ ကီလို သိမ်းဆည်းရမိခဲ့၍ ပြောင်းလဲစေသော ဆေးဝါးများဆိုင်ရာ ဥပဒေ ငင်းတို့အား မူးယစ်ဆေးဝါးနှင့် စိတ်ကို အရ အရေးယူထားကြောင်း သိရသည်။ ကိုရဲ



သိမ်းဆည်းရမိသည့် တရားမဝင် စားသောက်ကုန်များ၊ အဝတ်အထည်များ၊ လီလီပန်းများနှင့် လူသုံးကုန်ပစ္စည်းများကို တွေ့ရစဉ်။

ရေပူနှင့်မရမ်းချောင့် အမြဲတမ်းစစ်ဆေးရေးစခန်းများ တရားမဝင်ကုန်စည်များ တားဆီးထိန်းချုပ်ရေးဆောင်ရွက်

နေပြည်တော် ဧပြီလ ၂၇
တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့်မရမ်းချောင့် အမြဲတမ်းစစ်ဆေးရေးစခန်းတို့ကို ဌာနဆိုင်ရာ ပူးပေါင်းအဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ်ဆောင်ရွက်ခဲ့ပြီး ၂၀၁၉ ခုနှစ် ဧပြီလ ၂၆ ရက်တွင် မန္တလေး-မုဆယ် ပြည်ထောင်စုလမ်းမကြီးတစ်လျှောက် ကုန်သွယ်မှုပို့ကုန် ၃၃၁ စီး၊ သွင်းကုန် ၂၃၅ စီး၊ ရန်ကုန်- မြဝတီလမ်းမကြီးတစ်လျှောက် သွင်းကုန် ၁၇၃ စီး၊ ကုန်စည်များ သယ်ယူပို့ဆောင်လျက်ရှိသည်။
အဆိုပါစစ်ဆေးရေးစခန်းများက တင်သွင်း၊ တင်ပို့သော ကုန်ပစ္စည်းများကို စစ်ဆေးမှု ပြုလုပ်ဆောင်ရွက်လျက်ရှိရာ ဧပြီလ ၂၆ ရက်တွင် ရေပူအမြဲတမ်းစစ်ဆေးရေးစခန်းက တားဆီးမှု ခုနစ်မှု (ခန့်မှန်းတန်ဖိုး ငွေကျပ် ၆ ဒဿမ ၉၉၄ သန်း)၊ မရမ်းချောင့် အမြဲတမ်းစစ်ဆေးရေးစခန်းက တားဆီးမှု ငါးမှု (ခန့်မှန်းတန်ဖိုးငွေကျပ် ၆ ဒဿမ ၇၄၁ သန်း) စုစုပေါင်းတားဆီးမှု ၁၂ မှု (ခန့်မှန်းတန်ဖိုးငွေကျပ် ၁၃ ဒဿမ ၇၃၅ သန်း) တန်ဖိုးရှိ စားသောက်ကုန်များ၊ အဝတ်အထည်များ၊ လီလီပန်းများနှင့် လူသုံးကုန်ပစ္စည်းများ သိမ်းဆည်းရမိခဲ့ကြောင်း သိရသည်။

မူးယစ်ကိုပစ် ပန်းတိုင်သစ် စိတ်သစ်လူသစ် ဘဝသစ်

ကလေးသူငယ် အခွင့်အရေးများဆိုင်ရာ ဥပဒေပြဋ္ဌာန်း

ယမန်နေ့မှ အဆက်

- (ခ) နိုင်ငံတော်က ချမှတ်ထားသော ကျန်းမာရေးဆိုင်ရာ မူဝါဒများနှင့်အညီ ကျန်းမာရေးစောင့်ရှောက်မှုကို ခံယူခွင့်ရှိသည်။
- (ဂ) ရုပ်ပိုင်းဆိုင်ရာနှင့် စိတ်ပိုင်းဆိုင်ရာ ကျန်းမာရေးစံသတ်မှတ်ချက်များနှင့် ကိုက်ညီစွာ ခံစားခွင့်ရရှိစေရမည်။

၄၅။ ကျန်းမာရေးနှင့် အားကစားဝန်ကြီးဌာနသည် -

- (က) ကလေးသူငယ်များ ကျန်းမာရေးဆိုင်ရာအခွင့်အရေး ထိရောက်စွာခံစားခွင့်ရရှိစေရန် လိုအပ်သော နိုင်ငံတော်၏ အထောက်အပံ့နှင့် အရင်းအမြစ်များ ခွဲဝေချထားပေးရေးအတွက် ပြည်ထောင်စုအစိုးရအဖွဲ့သို့ တင်ပြဆောင်ရွက်ရမည်။
- (ခ) မွေးကင်းစကလေးအပါအဝင် ကလေးသူငယ်တိုင်း ကျန်းမာဖွံ့ဖြိုးရေးအတွက် လိုအပ်သော ကျန်းမာရေးစောင့်ရှောက်မှုများအား စီမံချက်များ ချမှတ်ဆောင်ရွက်ရမည်။
- (ဂ) ကလေးသူငယ်၏ ကျန်းမာရေးကို အန္တရာယ်ဖြစ်စေနိုင်သော အစားအသောက်၊ အသုံးအဆောင်နှင့် ဆေးဝါးများအပါအဝင် ရပ်ရွာလူမှုအလေ့အထများကို ဆန်းစစ်၍ သင့်လျော်သော အစီအမံများ ချမှတ်ဆောင်ရွက်ရမည်။

အခန်း (၁၃)

ပညာရေးဆိုင်ရာ အခွင့်အရေးများ

၄၆။ ကလေးသူငယ်တိုင်းသည် -

- (က) ခွဲခြားဆက်ဆံခြင်းမရှိစေဘဲ ပညာသင်ယူမှုဆိုင်ရာအခွင့်အရေးများ ရရှိစေရမည်။
- (ခ) နိုင်ငံတော်က ဖွင့်လှစ်ထားသော အခြေခံပညာကျောင်းများတွင်

အမျိုးသားပညာရေး ဥပဒေနှင့်အညီ အခမဲ့ပညာသင်ယူခွင့် ရှိသည်။

- (ဂ) တိုင်းရင်းသားများ၏ စာပေ၊ ဘာသာစကား၊ ယဉ်ကျေးမှု၊ အနုပညာနှင့် ဓလေ့ထုံးစံများ ဖွံ့ဖြိုးရေးအတွက် သင်ယူစောင့်ထိန်းခွင့်ရှိသည်။

၄၇။ ပညာရေးဝန်ကြီးဌာနသည် -

- (က) ကလေးသူငယ်များ ပညာသင်ယူမှုဆိုင်ရာအခွင့်အရေး ထိရောက်စွာခံစားခွင့်ရရှိစေရန် လိုအပ်သော နိုင်ငံတော်၏ အထောက်အပံ့နှင့် အရင်းအမြစ်များ ခွဲဝေချထားပေးရေးအတွက် ပြည်ထောင်စုအစိုးရအဖွဲ့သို့ တင်ပြဆောင်ရွက်ရမည်။
- (ခ) နိုင်ငံတော်က ဖွင့်လှစ်ထားသော အခြေခံပညာကျောင်းများတွင် သတ်မှတ်ထားသော အဆင့်အထိ အခမဲ့ပညာသင်ယူခွင့်ရရှိစေရန် ဦးတည်ဖော်ဆောင်ရမည်။
- (ဂ) ကလေးသူငယ်များကို ပညာသင်ယူမှုအခွင့်အလမ်း အပြည့်အဝ ရရှိနိုင်စေရန် ကျောင်းအပ်နှံရေး၊ ကျောင်းမှန်မှန်တက်ရေး၊ ကျောင်းထွက်နှုန်းကျဆင်းရေးတို့အတွက် လိုအပ်သော အစီအမံများ ချမှတ်ဆောင်ရွက်ရမည်။
- (ဃ) နိုင်ငံတော်ကဖွင့်လှစ်သော ကျောင်းများတွင် အကြောင်းအမျိုးမျိုးကြောင့် ကျောင်းမတက်နိုင်သော ကလေးသူငယ်များနှင့် ပညာသင်ယူနိုင်ခြင်းမရှိသော ကလေးသူငယ်များ ပညာသင်ယူခွင့်ရရှိရေးအတွက် ကျောင်းပြင်ပပညာရေးအပါအဝင် အခြားသော လက်တွေ့အသုံးချနိုင်သည့် အသက်မွေးဝမ်းကျောင်း ပညာသင်ကြားရေးဆိုင်ရာ အစီအစဉ်များ

ချမှတ်ဆောင်ရွက်ရမည်။

- (င) တိုင်းရင်းသားများ၏ စာပေ၊ ဘာသာစကား၊ ယဉ်ကျေးမှု၊ အနုပညာနှင့် ဓလေ့ထုံးစံများ ဖွံ့ဖြိုးစေရန် သင်တန်းများဖွင့်လှစ်သင်ကြားရေးအတွက် ကူညီဆောင်ရွက်ရမည်။

အခန်း (၁၄)

ကလေးသူငယ်များ အလုပ်လုပ်ကိုင်ခြင်းနှင့် အဆိုးရွားဆုံးပုံစံဖြင့် အလုပ်ခိုင်းစေခြင်း

- ၄၈။ (က) မည်သည့် ကလေးသူငယ်ကိုမျှ အဆိုးရွားဆုံးပုံစံဖြင့် အလုပ်ခိုင်းစေခြင်း သို့မဟုတ် အလုပ်လုပ်ကိုင်ခွင့်ပြုခြင်း မပြုရ။
- (ခ) အလုပ်လုပ်ကိုင်နိုင်စွမ်းရှိသည့် ကလေးသူငယ်၏ အသက်သည် ၁၄ နှစ်အောက် မငယ်စေရ။ အကယ်၍ နိုင်ငံတော်၏ ပညာရေးရည်မှန်းချက်အရ အခမဲ့မသင်မနေရ ပညာရေးစနစ်အတွက် သတ်မှတ်ထားသော အသက်သည် ၁၄ နှစ်ထက်ပိုပါက ကျောင်းနေသော ကလေးသူငယ်များ၏ အလုပ်လုပ်ကိုင်နိုင်သည့် အသက်သည် ထိုသို့ ပို၍သတ်မှတ်ထားသော အသက်ထက်မငယ်စေရ။
- (ဂ) ပုဒ်မခွဲ(ခ) အရ သတ်မှတ်ထားသော အသက်ထက်ပို၍ကြီးသည့် ကလေးသူငယ်သည် ကျန်းမာရေးကောင်းမွန်ပြီး သက်ဆိုင်ရာ အလုပ်ကို လုပ်ကိုင်နိုင်စွမ်းရှိပါက တည်ဆဲ အလုပ်သမားရေးရာ ဥပဒေများနှင့်အညီ အလုပ်လုပ်ကိုင်ခွင့်ရှိသည်။
- ၄၉။ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနသည် -
 - (က) ဘေးအန္တရာယ်ဖြစ်စေနိုင်သော လုပ်ငန်းအမျိုးအစားများ၊ လုပ်ငန်းခွင်များကို သက်ဆိုင်ရာ အလုပ်ရှင်အဖွဲ့အစည်း၊ အလုပ်သမားအဖွဲ့အစည်းများနှင့် ညှိနှိုင်းပြီး သတ်မှတ်ထားရမည်။

(ဆက်လက်ဖော်ပြပါမည်)

တိုင်းဒေသကြီး သို့မဟုတ် ပြည်နယ်၏ ဘဏ္ဍာငွေအရအသုံးရေးဆွဲတင်ပြခြင်းဆိုင်ရာဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

ယမန်နေ့မှ အဆက်

၈။ အစိုးရအဖွဲ့သည် နှစ်လတ်ဘဏ္ဍာရေး လျာထားချက်ကိုရေးဆွဲရာတွင် ရှေ့လာမည့် ဘဏ္ဍာရေးနှစ် နှစ်နှစ်အတွက် တိုင်းဒေသကြီး သို့မဟုတ် ပြည်နယ်အတွင်းရှိ ကိုယ်ပိုင်အုပ်ချုပ်ခွင့်ရ တိုင်း သို့မဟုတ် ကိုယ်ပိုင်အုပ်ချုပ်ခွင့်ရဒေသများအတွက် လျာထားသည့် ထောက်ပံ့ငွေနှင့်ချေးငွေများကို ကိုယ်ပိုင်အုပ်ချုပ်ခွင့်ရ တိုင်း သို့မဟုတ် ကိုယ်ပိုင်အုပ်ချုပ်ခွင့်ရဒေသများမှ ကြိုတင်သိရှိနိုင်ရန် ထည့်သွင်းလျာထားဖော်ပြရမည်။

၉။ အစိုးရအဖွဲ့သည် နှစ်လတ်ဘဏ္ဍာရေးလျာထားချက်ကို ရှင်းလင်းတင်ပြရာတွင် ဝင်ငွေခန့်မှန်းချက်၊ အခြေခံလျာထားအသုံးစာရင်း၊ ရရှိသည့် ဘဏ္ဍာရေးအခြေအနေ၊ လုပ်ငန်းအစီအစဉ်သစ်များအတွက် လိုအပ်သော အသုံးစရိတ်တို့ကို ဖော်ပြရမည်။

မက်ခရို စီးပွားရေးအခြေအနေ ဖော်ပြချက်

၁၀။ အစိုးရအဖွဲ့သည် တိုင်းဒေသကြီး သို့မဟုတ် ပြည်နယ်၏ မက်ခရိုစီးပွားရေးအခြေအနေဖော်ပြချက်နှင့်စပ်လျဉ်း၍ တင်ပြရာတွင် အောက်ပါအချက်များကို ထည့်သွင်းဖော်ပြရမည် -

- (က) စီးပွားရေးအခြေအနေနှင့်စပ်လျဉ်း၍ ချဲ့သုံးသပ်ခြင်း၊
- (ခ) ဂီဒီပီ(GDP)တိုးတက်မှုနှုန်း၊
- (ဂ) အစိုးရအဖွဲ့၏ဘဏ္ဍာရေးဆိုင်ရာအခြေအနေ၊
- (ဃ) မက်ခရိုစီးပွားရေးအခြေအနေ အလားအလာများ။

အခန်း(၃)

နှစ်စဉ် တိုင်းဒေသကြီး သို့မဟုတ် ပြည်နယ်၏ ဘဏ္ဍာငွေအရအသုံးဆိုင်ရာ ဥပဒေကြမ်းကို တင်သွင်းခြင်းနှင့် စိစစ်အတည်ပြုခြင်း

၁၁။ အစိုးရအဖွဲ့သည် ပြည်ထောင်စု၏ဘဏ္ဍာငွေအရအသုံးဆိုင်ရာဥပဒေအရ တိုင်းဒေသကြီး သို့မဟုတ် ပြည်နယ်အတွက် ပြည်ထောင်စု ဘဏ္ဍာရန်ပုံငွေမှရရှိသည့် ထောက်ပံ့ငွေအပါအဝင် ရေးဆွဲထားသည့် တိုင်းဒေသကြီး သို့မဟုတ် ပြည်နယ်၏ ဘဏ္ဍာငွေအရအသုံးဆိုင်ရာဥပဒေကြမ်းကို ပြည်ထောင်စု၏ ဘဏ္ဍာငွေအရအသုံးဆိုင်ရာဥပဒေအား နိုင်ငံတော်သမ္မတက လက်မှတ်ရေးထိုး ထုတ်ပြန်ပြီးသည့်ရက်မှ ခုနစ်ရက်အတွင်း လွှတ်တော်သို့ တင်သွင်းရမည်။

၁၂။ လွှတ်တော်ဥက္ကဋ္ဌသည် ကော်မတီ သို့မဟုတ် အဖွဲ့များက ပုဒ်မ ၁၁ ပါ နှစ်စဉ် တိုင်းဒေသကြီး သို့မဟုတ် ပြည်နယ်၏ ဘဏ္ဍာငွေအရအသုံးဆိုင်ရာဥပဒေကြမ်းကို စိစစ်ပြီးပါက ငွေကြေးဆိုင်ရာ သုံးသပ်ချက်နှင့် ဥပဒေဆိုင်ရာသုံးသပ်ချက်တို့ကို လွှတ်တော်သို့ တင်ပြစေရမည်။

၁၃။ လွှတ်တော်သည် ပုဒ်မ ၁၂ ပါ ကော်မတီ သို့မဟုတ် အဖွဲ့များ၏ တင်ပြချက်များ၊ လွှတ်တော်ကိုယ်စားလှယ်များ၏ ဆွေးနွေးချက်များနှင့် စပ်လျဉ်း၍ ၂၀၁၃ ခုနှစ်၊ တိုင်းဒေသကြီး သို့မဟုတ် ပြည်နယ် လွှတ်တော်ဆိုင်ရာဥပဒေ၊ နည်းဥပဒေများနှင့်အညီ လွှတ်တော်အစည်းအဝေးတွင် ဆွေးနွေး၍ သဘောတူ အတည်ပြုခြင်း၊ ငြင်းပယ်ခြင်း၊ လျှော့ချ ခွင့်ပြုခြင်းတို့ကို အများဆန္ဒနှင့်အညီ ဆောင်ရွက်ရမည်။

ဥပဒေကြမ်းနှင့်အတူ ပူးတွဲပါရှိရမည့်အချက်များ

၁၄။ ပြည်ပချေးငွေနှင့် ထောက်ပံ့ငွေများကို ဝန်ကြီးဌာနအလိုက် ဖော်ပြရမည်။

၁၅။ ဝန်ကြီးဌာနများ၊ တိုင်းဒေသကြီး သို့မဟုတ် ပြည်နယ်အဆင့် နိုင်ငံတော်ပိုင်စီးပွားရေးအဖွဲ့အစည်းများက ပြည်တွင်းနှင့်ပြည်ပမှ ငွေချေးယူခြင်းအတွက် ပြည်သူ့ကြေးမြီစီမံခန့်ခွဲမှုဥပဒေပါအတိုင်း ဆောင်ရွက်ရမည့်အပြင် တိုင်းဒေသကြီး သို့မဟုတ် ပြည်နယ်၏ ဘဏ္ဍာငွေအရအသုံးဆိုင်ရာဥပဒေကြမ်း တင်ပြရာတွင် ထည့်သွင်းဖော်ပြရမည်။

၁၆။ အစိုးရအဖွဲ့သည် လွှတ်တော်သို့ နှစ်စဉ် တိုင်းဒေသကြီး သို့မဟုတ် ပြည်နယ်၏ ဘဏ္ဍာငွေအရအသုံးဆိုင်ရာဥပဒေကြမ်းကို တင်သွင်းရာတွင် အောက်ပါစာရွက်စာတမ်းများ ပူးတွဲတင်ပြရမည် -

- (က) အရအသုံးခန့်မှန်းခြေငွေစာရင်း၊
- (ခ) ဘဏ္ဍာရေးနှစ်၏ အရအသုံးခန့်မှန်းခြေငွေစာရင်းနှင့်စပ်လျဉ်းသည့် ပြည့်စုံသော ရှင်းလင်းဖော်ပြချက်။

အခန်း(၄)

တိုင်းဒေသကြီး သို့မဟုတ် ပြည်နယ်၏ နောက်ထပ်ဘဏ္ဍာငွေ ခွဲဝေသုံးစွဲရေး လျာထားချက်နှင့် ဥပဒေကြမ်းကို တင်သွင်းခြင်း

၁၇။ အစိုးရအဖွဲ့သည် တိုင်းဒေသကြီး သို့မဟုတ် ပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေး လျာထားချက်ကို တင်သွင်းရန်ရှိပါက လွှတ်တော်သို့ နှစ်စဉ် ဖေဖော်ဝါရီလ ၁ ရက်နေ့ နောက်ဆုံးထား၍ တင်သွင်းရမည်။

၁၈။ အစိုးရအဖွဲ့သည် ပြည်ထောင်စု၏ နောက်ထပ်ဘဏ္ဍာငွေခွဲဝေသုံးစွဲရေး ဥပဒေအရ တိုင်းဒေသကြီး သို့မဟုတ် ပြည်နယ်အတွက် ပြည်ထောင်စုဘဏ္ဍာရန်ပုံငွေမှရရှိသည့် ထောက်ပံ့ငွေအပါအဝင် နှစ်စဉ် တိုင်းဒေသကြီး သို့မဟုတ် ပြည်နယ်၏ နောက်ထပ်ဘဏ္ဍာငွေခွဲဝေသုံးစွဲရေး ဥပဒေကြမ်းကို ပြည်ထောင်စု၏ နောက်ထပ်ဘဏ္ဍာငွေခွဲဝေသုံးစွဲရေးဥပဒေအား နိုင်ငံတော်သမ္မတက လက်မှတ်ရေးထိုး ထုတ်ပြန်ပြီးသည့်ရက်မှ ရုံးပိတ်ရက်မပါ သုံးရက်အတွင်း လွှတ်တော်သို့ တင်သွင်းရမည်။

လျာထားချက်နှင့် ဥပဒေကြမ်းကို စိစစ်အကြံပြုခြင်းနှင့် အတည်ပြုခြင်း

၁၉။ လွှတ်တော် ဥက္ကဋ္ဌသည် နောက်ထပ်ဘဏ္ဍာငွေခွဲဝေသုံးစွဲရေးကိုစွဲရပ်များကို စိစစ်ရန်ဖွဲ့စည်းထားသော ကော်မတီ သို့မဟုတ် အဖွဲ့များက ပုဒ်မ ၁၇ နှင့် ပုဒ်မ ၁၈ တို့ပါ နောက်ထပ်ဘဏ္ဍာငွေခွဲဝေသုံးစွဲရေး လျာထားချက်နှင့် ဥပဒေကြမ်းတို့ကို စိစစ်ပြီးပါက ငွေကြေးဆိုင်ရာသုံးသပ်ချက်နှင့် ဥပဒေဆိုင်ရာသုံးသပ်ချက်တို့ကို လွှတ်တော်သို့ တင်ပြစေရမည်။

၂၀။ လွှတ်တော်သည် ပုဒ်မ ၁၉ ပါ ကော်မတီ သို့မဟုတ် အဖွဲ့များ၏ တင်ပြချက်များ၊ လွှတ်တော်ကိုယ်စားလှယ်များ၏ ဆွေးနွေးချက်များနှင့် စပ်လျဉ်း၍ ၂၀၁၃ ခုနှစ်၊ တိုင်းဒေသကြီး သို့မဟုတ် ပြည်နယ် လွှတ်တော်ဆိုင်ရာဥပဒေ၊ နည်းဥပဒေများနှင့်အညီ လွှတ်တော်အစည်းအဝေးတွင် ဆွေးနွေး၍ သဘောတူအတည်ပြုခြင်း၊ ငြင်းပယ်ခြင်း၊ လျှော့ချခွင့်ပြုခြင်းတို့ကို အများဆန္ဒနှင့်အညီ ဆောင်ရွက်ရမည်။

အခန်း(၅)

အစီရင်ခံစာ တင်သွင်းခြင်း

၂၁။ သက်ဆိုင်ရာ ဘဏ္ဍာရေးနှစ်၏ ဘဏ္ဍာရေးဆိုင်ရာ အကောင်အထည်ဖော်ဆောင်ရွက်မှုအခြေအနေ နှစ်ဝက်အစီရင်ခံစာကို နှစ်စဉ် မေလ နောက်ဆုံးပတ်ထက် နောက်မကျစေဘဲ အစိုးရအဖွဲ့၏ကိုယ်စား သက်ဆိုင်ရာဝန်ကြီးဌာနအလိုက် အစိုးရအဖွဲ့မှ တာဝန်ပေးအပ်သူ ဝန်ကြီးက လွှတ်တော်သို့တင်ပြရမည်။






၂၂။ သက်ဆိုင်ရာ ဘဏ္ဍာရေးနှစ်အတွက် အကောင်အထည်ဖော်ဆောင်ရွက်မှုအခြေအနေ နှစ်ပတ်လည်အစီရင်ခံစာကို အစိုးရအဖွဲ့၏ကိုယ်စား သက်ဆိုင်ရာဝန်ကြီးဌာနအလိုက် အစိုးရအဖွဲ့မှ တာဝန်ပေးအပ်သူ ဝန်ကြီးက လွှတ်တော်သို့ တင်ပြရမည်။

အခန်း(၆)

အထွေထွေ

၂၃။ ဤဥပဒေကို အကောင်အထည်ဖော် ဆောင်ရွက်ရာတွင် -

- (က) ပြည်ထောင်စုအစိုးရ စီမံကိန်းနှင့်ဘဏ္ဍာရေးဝန်ကြီးဌာနသည် နည်းဥပဒေများ၊ စည်းမျဉ်းနှင့်စည်းကမ်းများကို ပြည်ထောင်စုအစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
- (ခ) တိုင်းဒေသကြီး သို့မဟုတ် ပြည်နယ်ရသုံးမှန်းခြေငွေစာရင်း ဦးစီးဌာနသည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို အစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။



လျှပ်စစ်ဓာတ်အားဖြန့်ဖြူးရေးလုပ်ငန်း၏ ကြိုးပမ်းမှု (၁)

တော်ဝင်သူ

ကျွန်ုပ်တို့အနေဖြင့် လျှပ်စစ်ဓာတ်အားထုတ်လုပ်ရေး အကြောင်း အများကြီးမသိသော်ငြားလည်း နေ့စဉ်သုံးစွဲနေရသော လျှပ်စစ်ဓာတ်အားအတွက် မီတာဘောင်ပေးချေခြင်းလုပ်ငန်းစဉ်ကို ဆောင်ရွက်နေသည့် မြို့နယ်လျှပ်စစ်အင်ဂျင်နီယာရုံး(သို့မဟုတ်) ဌာန ခေါ် ဓာတ်အားဖြန့်ဖြူးရေးလုပ်ငန်းရုံးကိုတော့ အတော်အတန်ရင်းနှီးကျွမ်းဝင်မှုရှိသည် ဆိုရပါမည်။ ယခုလည်း ယင်းဌာန၏ ပြောင်းလဲမှုအချို့ကို မြင်တွေ့ရသည်ဖြစ်၍ လူသားတို့ သဘာဝအရ သိလိုစိတ်များဖြင့် မေးမြန်းစုံစမ်းကာ စာဖတ်သူတို့ကို ဝေမျှတင်ပြခြင်း ဖြစ်ပေသည်။

ယခင် ခေတ်အဆက်ဆက် ကျွန်ုပ်တို့ထံစဉ်ကပင် လျှပ်စစ်ဓာတ်အားခ (မီတာဘောင်)ကို လစဉ်သုံးစွဲပြီး ယူနစ်အလိုက်ပေးချေရသည်။ ယင်းသို့ပေးချေရာတွင် လက်ရေးပုံစံ၊ လျှပ်စစ်ပုံစံ(၂၂)ဖြင့် အကြောင်းကြားစာများကို ဌာနမှပေးပို့လေ့ရှိပါသည်။ ထိုစာကို လက်ခံရရှိမှသာ ကျွန်ုပ်တို့ မီးသုံးသူ ပြည်သူများက ရုံးသို့လျှပ်စစ်ဓာတ်အားခ (မီတာဘောင်)ကို သွားရောက်ပေးဆောင်ပြီး မြို့နယ်လျှပ်စစ်ရုံးက ငွေလက်ခံဖြတ်ပိုင်းကို လျှပ်စစ်ပုံစံ (၂၃)ဖြင့် ဆောင်ရွက်ကာ ပြန်လည်ထုတ်ပေးတတ်ပါသည်။ ယခင်က လျှပ်စစ်ပုံစံ(၂၂) လာရောက်ပေးပို့သော မီတာစာရေးပုံစံပင် လျှပ်စစ်ဓာတ်အားခ (မီတာဘောင်) ပေးဆောင်၍ မြို့နယ်လျှပ်စစ်ရုံးက ပြန်လည်ထုတ်ပေးသော လျှပ်စစ်ပုံစံ(၂၃)ကို လက်ခံထားခြင်းဖြစ်သည်။ ကျွန်ုပ်တို့၏ လျှပ်စစ်ဓာတ်အားသုံးစွဲမှုအပေါ် မီတာဘောင် ပေးဆောင်ခြင်းလုပ်ငန်းများကို လစဉ်လုပ်ကိုင်ခဲ့ဖူးပါသည်။

ယင်းနောက် နည်းပညာများ ဖွံ့ဖြိုးတိုးတက်လာပြီး ခေတ်မီနည်းများဖြင့် ဖြည့်သွင်းထားသော ကွန်ပျူတာ ဘားကုတ်ဖြင့် ငွေတောင်းခံလွှာထုတ်ပေးခြင်း၊ ငွေလက်ခံခြင်းများကို ၂၀၁၂ ခုနှစ်မှစတင်၍ အသုံးပြုခဲ့သည်ကို တွေ့ရမည်ဖြစ်သည်။ ကျွန်ုပ်တို့၏မေးမြန်းစုံစမ်းမှုအရ ခေတ်စနစ်နှင့်လျော်ညီသော နည်းပညာကို အသုံးပြုနေသည်ဖြစ်သော်လည်း ပြင်ပကုမ္ပဏီများ၏ အကူအညီကို ရယူ၍ ဆောင်ရွက်ခဲ့ကြောင်း ထပ်မံသိရှိခဲ့ရပါသည်။ ယခင်က အထက်ဖော်ပြပါလမ်းစဉ်များအတိုင်း လျှပ်စစ်ဓာတ်အားခ(မီတာဘောင်)များကို ပေးချေခဲ့သော်လည်း ယခုနှစ် ၂၀၁၉ ခုနှစ် နှစ်ဆန်းပိုင်းမှစတင်၍ ယင်းလုပ်ငန်းစဉ်ကို ပြင်ပကုမ္ပဏီများ၏ အကူအညီမပါဘဲ လျှပ်စစ်ဌာနမှ ဝန်ထမ်းများ၏အင်အားဖြင့် ဆောင်ရွက်တော့မည်ကို ကျွန်ုပ်တို့အားသိခဲ့ရသည်ဖြစ်ရာ လွန်စွာမှ စိတ်ဝင်စားမှု ဖြစ်ပေသည်။ ယင်းလုပ်ငန်းစဉ်ကို ၂၀၁၉ ခုနှစ် ဇန်နဝါရီလတွင် စတင်ဆောင်ရွက်မည်ဟု ကြားသိခဲ့ရသော်လည်း ထိုအချိန်က မဆောင်ရွက်ဖြစ်ခဲ့ဟု သိရှိခဲ့ရပြီး ကျွန်ုပ်တို့အနေဖြင့် ဘယ်လိုအကြောင်းကြောင့် များလဲဟု စိတ်ထဲကြောင့်ကြမိကာ ပိုမိုစိတ်ဝင်တစား မေးမြန်းစုံစမ်းဖြစ်ခဲ့သည်ကို မငြင်းနိုင်ပါချေ။

ထိုသို့ စိတ်ဝင်တစားစောင့်ကြည့်နေမိသော ကျွန်ုပ်တို့သည် “၂၀၁၉ ခုနှစ် ဧပြီလအတွက် လျှပ်စစ်ဓာတ်အားခ (မီတာဘောင်) တောင်းခံငွေကို ဌာန၏အစီအစဉ်ဖြင့် မေလဆန်းတွင် စတင်ကောက်ခံတော့မည်” ဖြစ်ကြောင်း ထပ်မံကြားသိခဲ့ရကာ အခြေအနေကို အကဲခတ်ကြည့်မိသည်။ ယခုတော့ မျက်ဝါးထင်ထင် စတင်တွေ့ရှိနေရပါပြီ။ ခေတ်စနစ်နှင့်အညီ ကိုက်ညီအောင်ကြိုးစားထားသော လျှပ်စစ်ဓာတ်အားဖြန့်ဖြူးရေးဌာနက ဝန်ထမ်းများအားလုံး၏ စုပေါင်းအားထုတ်မှုအတွက် ၂၀၁၉ ခုနှစ် မေလလယ်တွင် ကျွန်ုပ်တို့လက်ဝယ်သို့ရောက်ရှိလာသော ဓာတ်အားခ (မီတာဘောင်) တောင်းခံငွေစာရွက်လေးက သက်သေပြနေပါသည်။ ဌာနကထုတ်ဝေသော လျှပ်စစ်ဓာတ်အားခ (မီတာဘောင်) တောင်းခံလွှာကို ဌာနဝန်ထမ်းများက ကြိုးပမ်းအားထုတ်မှုဖြင့် စတင်လုပ်ဆောင်နိုင်ခဲ့ပြီး ပြင်ပကုမ္ပဏီများသို့ပေးချေရသော အသုံးစရိတ်များကို အဆမတန်လျော့ချနိုင်ခဲ့သည်မှာ နိုင်ငံတော်အတွက်

ဝမ်းမြောက်စရာပင်။ အသုံးစရိတ်တစ်ခုတည်းကို လျော့ချနိုင်ခဲ့သည်မဟုတ်ဘဲ ဌာနမှ ဝန်ထမ်းများ၏ စာရင်းအင်းကို ကျွမ်းကျင်စွာ ကိုင်တွယ်လာနိုင်သည့် အရည်အချင်းတစ်ခုတိုးတက်လာသည်မှာလည်း နိုင်ငံတော်၏ လူ့စွမ်းအားအရင်းအမြစ်အတွက် ကောင်းမွန်သော သတင်းတစ်ခုဟု ကျွန်ုပ်တို့ယုံကြည်သည်။ ထို့အပြင် စာရင်းအင်းကို ကျွမ်းကျင်စွာကိုင်တွယ်နိုင်သော Technical Skill အပြင် ဌာနမှဝန်ထမ်းများ၏ မိမိတို့လုပ်ကိုင်နိုင်စွမ်းအပေါ် အားရကျေနပ်မှု၊ ယင်းမှတစ်ဆင့် ဖြစ်ပေါ်လာသော ဝန်ထမ်းများ၏ မိမိအရည်အချင်းအား မိမိတို့ထံတွင် ယုံကြည်လာမှုများ ပေါ်ပေါက်လာစေခြင်းသည်ဌာနအတွက် အဖိုးမဖြတ်နိုင်သော ရတနာပင်ဖြစ်သည်ဟုလည်း ကျွန်ုပ်တို့ထင်မြင်မိသည်။

ကျွန်ုပ်တို့ အထင်အမြင်များ၊ ယုံကြည်မှုများသည် အိမ်မှာနေရင်း ပေါ်ပေါက်လာခဲ့သည်မျိုးမဟုတ်ဘဲ လူသားသဘာဝသိလိုစိတ်ဖြင့် သက်ဆိုင်ရာဌာနကို မေးမြန်းထားသည့်အပေါ် အခြေတည်နေပါသည်။ ကျွန်ုပ်တို့၏ မေးမြန်းချက်များမှ အချို့အကြောင်းအရာများကို ကောက်နုတ်ပြီး စာဖတ်သူတို့သိရှိစေရန်အလို့ငှာ ရေးသားတင်ပြပါမည်။

မေး။ ။ လျှပ်စစ်ဦးလေးကြီးရှင်း၊ ယခုအချိန်မှာ လျှပ်စစ်ဓာတ်အားခ တောင်းခံလွှာတွေကို ဌာနက ဝန်ထမ်းတွေနဲ့ စတင်ဆောင်ရွက်နေပြီဆိုတော့ ယခင်ကရာ ဘယ်လိုဆောင်ရွက်ခဲ့တယ်ဆိုတာနဲ့ပတ်သက်ပြီး ပြောပြပေးလို့ပါတယ်ရှင်။

ဖြေ။ ။ယခင်ကတော့ လက်ရေးနဲ့မီတာဘောင်ရေးပြီး ကောက်ခံခဲ့တာက စခဲ့တာပေါ့။ အဲဒီနောက် ၂၀၁၂ ခုနှစ်လောက်မှာတော့ ပြင်ပကုမ္ပဏီတွေနဲ့ စာချုပ်ချုပ်ဆိုပြီး ပြောင်းလဲဆောင်ရွက်ခဲ့ကြတယ်။ ၂၀၁၂ ခုနှစ်မှာ ဆောင်ရွက်ခဲ့တဲ့လုပ်ငန်းစဉ်ကို အသေးစိတ် ပြောပြရမယ်ဆိုရင် ဒီဌာနကဝန်ထမ်းတွေကပင် မီတာလိုက်ဖတ်ကြရတယ်။ ပြီးတော့ အဲဒီ မီတာဖတ်ချက် Data တွေကို ပြင်ပကုမ္ပဏီတွေသို့ ပေးကြတယ်။ ပြင်ပကုမ္ပဏီတွေရဲ့ လုပ်ဆောင်မှုအပိုင်းကကျတော့ ဌာနကပေးလိုက်တဲ့ Data တွေကို ကွန်ပျူတာထဲမှာ သွင်းပေးပြီး ကွန်ပျူတာနဲ့ ငွေတောင်းခံလွှာထုတ်ပေး၊ အဲဒါကို အသုံးပြုပြီးမှ ဌာနက ငွေကောက်ခံခြင်းလုပ်ငန်းကို ဆောင်ရွက်ရတာပါ။

မေး။ ။ ဒါဆိုရင် ပြင်ပကုမ္ပဏီတွေကိုပေးချေတဲ့ ဝန်ဆောင်မှုစရိတ်တွေလည်း ရှိနိုင်တာပေါ့နော်။

ဖြေ။ ။ကုမ္ပဏီကို ဝန်ဆောင်ခတော့ ပေးနေရတာပေါ့။ ကျွန်တော်သိသလောက် ပြောပြရင် လျှပ်စစ် ဓာတ်အားဖြန့်ဖြူးရေးလုပ်ငန်းမှာ မြို့နယ်ပေါင်း ၄၆၀ ကို ဓာတ်အားပေးနေတဲ့အထဲကမူ ၁၂၁ မြို့နယ် အတွက် ယခုလိုဆောင်ရွက်နေပြီးတော့ ဝန်ဆောင်ခအနေနဲ့ လစဉ် ငွေကျပ်သန်း ၄၀ ကနေ ၄၅ သန်းအထိ ပေးခဲ့ရတယ်။

မေး။ ။ အခုတော့ ဌာနက ဝန်ထမ်းတွေ ဆောင်ရွက် ကြတယ်ဆိုတော့ ဘယ်လိုအခြေအနေရှိပါသလဲရှင်။

ဖြေ။ ။ယနေ့လို ဆောင်ရွက်နိုင်ဖို့ကို ဌာနအနေနဲ့ ၂၀၁၈ ခုနှစ် နှစ်ကုန်ပိုင်းကစပြီးတော့ ကြိုးစားခဲ့ကြတယ်။ ဒါပေမယ့် ပြင်ဆင်ရာတွေက အလွန်များပြီး လူတွေအားလုံးပါဝင်ဖို့လိုအပ်တဲ့အတွက် ဌာနရဲ့ ဝန်ထမ်းတွေအတွက်လည်း အချိန်တစ်ခုပေးခဲ့ရတယ်။ ဝန်ထမ်းတွေရဲ့ ပြင်းပြတဲ့ ဖြစ်ချင်တဲ့စိတ်ဓာတ်၊ ဌာနရဲ့ ပြောင်းလဲမှုကိုလိုက်နာချင်တဲ့စည်းကမ်း၊ ခေတ်စနစ်နဲ့ညီတဲ့ နည်းပညာ သုံးစရိတ်လည်း တစ်ပြိုင်နက်တည်း မြှင့်တင်ပေးခဲ့ရသလို လုပ်ငန်းသဘာဝနဲ့ ကိုက်ညီမှုရှိအောင်လည်း ကြိုးစားဆောင်ရွက်ခဲ့ရတယ်။ အဲဒီလိုကြိုးစားရင်းနဲ့ ၂၀၁၉ ခုနှစ် ဧပြီလအတွက် ငွေတောင်းခံလွှာကို စတင်



ထုတ်ပေးနိုင်ခဲ့တယ်။

မေး။ ။ အခုထုတ်ပေးခဲ့တဲ့ ငွေတောင်းခံလွှာအတွက် ဌာနက အဆင့်ဆင့် ဘယ်လိုဆောင်ရွက်ခဲ့ရတယ်ဆိုတာရယ်၊ ဘယ်လိုအခက်အခဲမျိုးတွေ ရှိခဲ့တယ်ဆိုတာရယ်ကိုရာ သိနိုင်မလားရှင်။

ဖြေ။ ။အခု ငွေတောင်းခံလွှာနဲ့ပတ်သက်ပြီးတော့ ဌာနဝန်ထမ်းတွေပဲ အားလုံးကိုတာဝန်ယူ ဆောင်ရွက်ခဲ့ပါတယ်။ ဌာနအနေနဲ့ ဒါကို စတင်ဆောင်ရွက်ရတာဆိုတော့ Computer၊ Printer နဲ့ Copier စက်တွေအပြင် တခြားဆက်စပ်ပစ္စည်းတွေ ဝယ်ယူဖို့ကို အရင်ဆောင်ရွက်ရပါတယ်။ နည်းပညာနဲ့ စက်ပစ္စည်းတွေ စုံလင်လာတဲ့အခါမှ ဌာနရဲ့ဝန်ထမ်းတွေ ဒီနည်းပညာနဲ့ စက်ပစ္စည်းတွေကို ကိုင်တွယ်တတ်ဖို့ အသိပညာပေးရေးက နောက်တစ်ဆင့်ထပ်သွားပါတယ်။ ပြောင်းလဲမှုတစ်ခု လုပ်မယ်ဆိုရင် လူတွေ(ဌာနရဲ့ဝန်ထမ်းတွေ) ပါဝင်ဖို့က အဓိက ဖြစ်နေတာဆိုတော့ ဒီအပိုင်းကတော့ ဌာနတစ်ခုလုံးရဲ့ ကြိုးစားအားထုတ်မှုက အသိအမှတ်ပြုစရာကောင်းတယ်လို့ ဆိုရမှာပဲ။ ဘာလို့လဲဆိုတော့ အစစအရာရာ အသစ်တစ်ခုလုံးမျိုး ပြန်တည်ဆောက်ရတာဆိုတော့ အထက်အောက်ဝန်ထမ်းတွေအားလုံး ပင်ပန်းစွာဆောင်ရွက်ကြရတယ်။ ဒါပေမယ့် ပင်ပန်းပန်း အားထုတ်မှုရဲ့ရလဒ်အဖြစ် မေလ ၁၀ ရက်ကနေ ၁၅ ရက်အတွင်း ဓာတ်အားသုံးစွဲသူ ပြည်သူပေါင်း ၁၅ သိန်းကျော်အတွက် ငွေတောင်းခံလွှာတွေ ထုတ်ပေးနိုင်ခဲ့လို့ ဌာနက ဝန်ထမ်းတွေရဲ့ ပျော်ရွှင်မှုကို မြင်စေချင်မိတယ်။ ကြိုးစားအားထုတ်ခြင်းနဲ့ စည်းလုံးမှုရဲ့ အသီးအပွင့်တွေပါပဲ။

မေး။ ။ ဒီအကြောင်းတွေကို သာမန်ပြည်သူ တစ်ယောက်အနေနဲ့ကြားရတာတောင် စိတ်ထဲ အတော်အားတက်သလို ဖြစ်ရတယ်။ အခုလို ဆောင်ရွက်တဲ့အခါကျတော့ ငွေကြေးကုန်ကျသက်သာ သွားမှာပေါ့နော်။

ဖြေ။ ။ ဟုတ်ပါတယ်။ ယခင် ၃ လပိုင်းက နောက်ဆုံးပေးရတာတောင် ၄၄ သန်းလောက်ပေးချေခဲ့ရပြီး စတင်ပြောင်းလဲတဲ့ ၄ လပိုင်း ကျတော့ တွက်ချက်ကြည့်တာတွေကျပ် ၁၄ သန်း၊ ၁၅ သန်းလောက်ပဲ ကုန်တော့တယ်။ ဒါတင် ဘယ်ကမလဲ။ ဌာနဝန်ထမ်းတွေရဲ့ အသိပညာ၊ အတတ်ပညာ တိုးတက်လာတယ်။ လုပ်ငန်းမှာ ပိုပြီးပျော်လာကြတယ်။ မိမိတို့ရဲ့ စာရင်းအင်းတွေ ပိုင်နိုင်လာတဲ့အပြင် အချိန်မီ ဓာတ်အားသုံးစွဲသူ အချက်အလက် စာရင်းအင်းတွေ၊ လျှပ်စာရင်းတွေ အလွယ်တကူ ထုတ်ယူဆောင်ရွက်နိုင်လာတယ်။ အဓိကရလိုက်တဲ့ အကျိုးကျေးဇူးကတော့ အထက်အောက်ဝန်ထမ်းတွေ ပိုမိုစည်းလုံးလာတာပေါ့။

မေး။ ။ နောက်ပိုင်းအတွက် ဘာတွေဆက်လက် ဆောင်ရွက်ဖို့ ရှိသလဲဆိုတာကိုလည်း သိခွင့် ရရင် သိချင်ပါတယ်။

ဖြေ။ ။ဌာနဆိုင်ရာ ဝန်ထမ်းတွေဆိုတာကတော့ ထား ဆောင်ရွက်နေတာပဲ။ ခေတ်စကားနဲ့ ပြောရရင်တော့ Customer Service ပေးတဲ့ လုပ်ငန်းတစ်ခုအနေနဲ့ ကိုယ့်ရဲ့ Customer တွေကို အကောင်းဆုံးတွေပေးဖို့ ကြိုးစားရတာပေါ့။ နောက်ပိုင်းအတွက် ရည်ရွယ်ထားတာကတော့ ဝန်ထမ်းတွေ အရည်အချင်းမြှင့်အောင် မြှင့်တင်ပေးမယ်။ ဌာနကြီးတစ်ခုလုံး တိုးတက်လာတာနဲ့အတူ ပြည်သူတွေထံ မီတာဘောင်ကို တယ်လီဖုန်းကတစ်ဆင့် SMS ပို့တာ၊ နောင်ကို တယ်လီဖုန်းတစ်လုံးရှိရုံနဲ့ ဓာတ်အားခ ပေးဆောင်တာတွေကို ဆောင်ရွက်နိုင်အောင် ကြိုးစားပေးဖို့ပါပဲ သမီးရေ။

မေး။ ။ ဒါဆိုရင် မီတာဘောင် ပေးချေမှုက အလွန် လျင်မြန်ပြီး လွယ်ကူမှုရှိလာမှာပဲနော်။ အလွန်ကောင်းတဲ့ အစီအစဉ်ပါပဲ။ အခုလိုသိခွင့်ရတာ ကျေးဇူးအများကြီးတင်ပါတယ်ရှင်။

ဖြေ။ ။ဌာနရဲ့ကြိုးစားမှုတွေ အောင်မြင်မှုတွေကို မြေခွင့်ရလို့ ဌာနတစ်ခုလုံးကိုယ်စား ပျော်ရွှင်ရပါတယ်။

ကျွန်ုပ်တို့အနေဖြင့် မေးမြန်းရင်း သိခွင့်ရခဲ့တာကို မီးသုံးစွဲသူ ပြည်သူများ သိနိုင်စေရန် ယခုဆောင်းပါးကို ရေးသားတင်ဆက်လိုက်ရခြင်း ဖြစ်ပါသည်။ တစ်ဆက်တည်းအနေဖြင့် အထက်ပါ မေးမြန်းမှုအပြီးတွင် စာရေးသူရင်ထံ ဝင်ရောက်လာခဲ့သော အချက်တစ်ခုမှာ လျှပ်စစ်ဓာတ်အားဖြန့်ဖြူးရေးလုပ်ငန်းသည် ၎င်းတို့ရသမျှ ဓာတ်အားကို ပြည်သူများထံ စဉ်ဆက်မပြတ်ရရှိစေနိုင်ရေးအတွက် အကောင်းဆုံး ကြိုးစားဆောင်ရွက်နေသလို တစ်ဖက်ကလည်း ရရှိလာသော ဝင်ငွေတစ်ဖြစ် ပြည်သူ့ဘဏ္ဍာလည်းဖြစ်သော လျှပ်စစ်ဓာတ်အားခများ အလေအလွင့်မရှိစေအောင် ပြည်သူများ အဆင်ပြေပြေ ဓာတ်အားခပေးဆောင်နိုင်အောင် အသုံးစရိတ်များကို ယခင်ကထက် ပိုမိုသက်သာနိုင်အောင် ကြိုးစားဆောင်ရွက်နေမှုကို အသိအမှတ်ပြုခဲ့ရသည်။ ထို့အတူ ကောင်းမွန်သော အကြောင်းအရာများကို အများထံ ဝေမျှချင်သည်စိတ်နှင့်အညီ ယခု ဆောင်းပါးကို ရေးသားလိုက်ရကြောင်း ပြောကြားရင်း နိဂုံးချုပ်အပ်ပါသည်။ ။

(ဤသို့ ရေးသားရာတွင် ဌာနမှ တစ်ဦးတစ်ယောက်ကို ရည်ညွှန်းလိုသောစိတ် အလျင်းမရှိဘဲ သက်ဆိုင်ရာ ဌာန၏ သတင်းအချက်အလက်များကိုသာ ဦးတည်သဖြင့် မြေကြားပေးသော ဌာနမှ သက်ဆိုင်သူကို လျှပ်စစ်ဦးလေးကြီးဟုသာ သုံးနှုန်းရေးသားခဲ့ခြင်း ဖြစ်ပါသည်။)

လိုင်လီတောင်ပံကစားသမား နီကိုလက်ပီပီ

အာဆင်နယ်သို့ ပေါင် ၇၂ သန်းဖြင့် ပြောင်းရွှေ့မည်

အာဆင်နယ်အသင်းဟာ လိုင်လီအသင်းရဲ့ တောင်ပံကစားသမား တစ်ဦးဖြစ်တဲ့ နီကိုလက်ပီပီအား ပြောင်းရွှေ့ကြေးပေါင် ၇၂ သန်းနဲ့ စာချုပ်ချုပ်ဆိုခဲ့သလို သဘောတူညီမှုရရှိထားပြီးဖြစ်တယ်လို့သိရပါတယ်။

လက်ရှိတွင် အာဆင်နယ်အသင်းနဲ့ တောင်ပံကစားသမား နီကိုလက်ပီပီဟာ သဘောတူညီမှုရရှိထားပြီး လာမယ့် ၂၄ နာရီ ဒါမဟုတ် ၄၈ နာရီအတွင်းမှာ အပြီးသတ်စာချုပ်ချုပ်ဆိုမယ်လို့လည်း သိရပါတယ်။

အီတလီစီးရီးအေကလပ် နာပိုလီအသင်းကလည်း တောင်ပံကစားသမား နီကိုလက်ပီပီအား ခေါ်ယူဖို့ပစ်မှတ်ထားနေတာဖြစ်ပြီး အာဆင်နယ်အသင်းကသာ နီကိုလက်ပီပီကို အမ်းမရိတ်အရောက်ခေါ်

ယူနိုင်ခဲ့တာဖြစ်ပါတယ်။ တောင်ပံကစားသမား နီကိုလက်ပီပီဟာ ပြီးခဲ့တဲ့ဘောလုံးရာသီက လိုင်လီအသင်းနဲ့အတူ ၂၃ ဝင်ကစားပေးခဲ့တာလည်းဖြစ်ပါတယ်။

အာဆင်နယ်အသင်းအနေနဲ့ ခရစ္စတယ်ပဲလေအသင်းမှ အိုင်ဗရီကိုစ်တောင်ပံကစားသမား ဇာဟာကိုလည်း ပြောင်းရွှေ့ကြေးပေါင်သန်း ၄၀ နဲ့ခေါ်ယူဖို့ပစ်မှတ်ထားနေတယ်လို့ သိရပါတယ်။ အဲဒီလို အာဆင်နယ်အသင်းက ခေါ်ယူဖို့ပစ်မှတ်ထားနေပေမယ့် ခရစ္စတယ်ပဲလေအသင်းကတော့ ဇာဟာရဲ့အပြောင်းအရွှေ့နဲ့ ပတ်သက်ပြီး ပြောင်းရွှေ့ကြေးပေါင် သန်း ၈၀ အထိ အလိုရှိနေတာဖြစ်ပါတယ်။

ဧွေကြယ် - ရေးသားသည်



မန်ယူအသင်းတိုက်စစ်မှူး လူကာကူအား ဂျူဗင်တပ်အသင်းက ခေါ်ယူရန် ပြင်ဆင်နေ

ဂျူဗင်တပ်အသင်းဟာ မန်ယူအသင်းရဲ့ဘယ်လ်ဂျီယံ တိုက်စစ်မှူး လူကာကူအား ခေါ်ယူဖို့ပြင်ဆင်လျက်ရှိတယ်လို့ သိရပါတယ်။

လက်ရှိမှာ မန်ယူအသင်းတိုက်စစ်မှူး လူကာကူကို ခေါ်ယူဖို့ အီတလီစီးရီးအေကလပ် အင်တာမီလန်အသင်းကလည်း မန်ယူအသင်းနဲ့ ဆွေးနွေးမှုတွေပြုလုပ်နေပါတယ်။

မန်ယူအသင်းကတော့ တိုက်စစ်မှူးလူကာကူကို ရောင်းချဖို့စဉ်းစားပြီး ပြောင်းရွှေ့ကြေးပေါင် ၇၉ သန်းအထိ

လိုချင်တယ်လို့ ဆိုပါတယ်။ အင်တာမီလန်အသင်းနည်းပြ သစ် ကွန်တီအနေနဲ့ လူကာကူကို ခေါ်ယူဖို့ ပြီးခဲ့တဲ့ သောကြာနေ့က အတိအလင်း ပြောကြားလာခဲ့တာဖြစ်ပြီး လက်ရှိအချိန်မှာ အီတလီစီးရီးအေပြိုင်ဘက်အသင်း နှစ်သင်းဖြစ်တဲ့ အင်တာမီလန်အသင်းနဲ့ ဂျူဗင်တပ်အသင်းတို့ဟာ လူကာကူကို ခေါ်ယူဖို့ အပြိုင်ကြိုးပမ်းနေတာဖြစ်ပါတယ်။ ဂျူဗင်တပ်အသင်းဟာ ပြီးခဲ့တဲ့ဘောလုံးရာသီက စီရိုနယ်လ်ဒိုရောက်ရှိလာတာကြောင့် လူကာကူကိုခေါ်ပြီး ဒိုင်ဘာလာကို ရောင်းချဖို့လည်း စီစဉ်နေပါတယ်။



အနုပညာ

ပထမဆုံးသော အမေရိကန်ဇွဲဖြောင့်မှာ ပရိသတ် လေးသောင်းကျော် ဆွဲဆောင်နိုင်ခဲ့တဲ့ TWICE

တောင်ကိုရီးယားရဲ့ကျော်ကြားတဲ့ အမျိုးသမီးတေးဂီတအဖွဲ့တစ်ဖွဲ့ဖြစ်တဲ့ “TWICE” ဟာ မကြာသေးမီက အမေရိကန်မှာ နယ်လှည့်တေးဂီတဇွဲဖြောင့်ပြုလုပ်ခဲ့တာ ဖြစ်ပါတယ်။ ဒီဇွဲဖြောင့်ဟာ အဖွဲ့ရဲ့ ပထမဆုံးသော အမေရိကန်ဇွဲဖြောင့်ပထမဆုံး အောင်မြင်ခဲ့တယ်လို့ဆိုရမှာပါ။ ဇွဲဖြောင့်ကို ပရိသတ် ၄၀၀၀ ခန့်က လာရောက်အားပေးခဲ့ကြတာဖြစ်ကြောင်း စွန်ပီဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

“TWICE” ရဲ့အမေရိကန်ဇွဲဖြောင့်တွေကို မြို့ကြီးလေးမြို့မှာ ပြုလုပ်ခဲ့တာဖြစ်ပါတယ်။ ဇူလိုင် ၁၇ ရက်ကစတင်ခဲ့တဲ့ ဇွဲဖြောင့်ကိုတော့ လော့ခ်အန်ဂျလိစ်မှာ ပြုလုပ်ခဲ့တာဖြစ်ပြီး ဇူလိုင် ၁၉ ရက်မှာ မက္ကဆီကို၊ ဇူလိုင် ၂၁ ရက်မှာ နယူးဝန်နစ်၊ ဇူလိုင် ၂၃ ရက်မှာတော့ ချီကာဂိုမှာ ပြုလုပ်ခဲ့တာဖြစ်ပါတယ်။

ဒီဇွဲဖြောင့်တွေအတွင်း လက်မှတ်စောင်ရေ ၄၀၀၀ ခန့် ရောင်းချခဲ့ရတာဖြစ်ပါတယ်။ ဒီအောင်မြင်မှုဟာ အဖွဲ့အတွက် ပိုမိုအဓိပ္ပာယ်ရှိစေတာကတော့ အဖွဲ့ဝင်တွေဟာ အထူးပရိုမိုးရှင်းလုပ်ငန်းတွေကို ကြိုတင်လုပ်ဆောင်ခဲ့ခြင်းမရှိဘဲ ဇွဲဖြောင့်ကို ပြုလုပ်ခဲ့တာ ယခုလို အောင်မြင်ခဲ့တာကြောင့် ဖြစ်ပါတယ်။



ကမ်ဆိုးယန်ရဲ့ ရုပ်ရှင်သစ် Love Alarm



တောင်ကိုရီးယားရဲ့ ကလေးသရုပ်ဆောင် တစ်ဦးအဖြစ်မှသည် အဓိကဇာတ်ဆောင် မင်းသမီးအဖြစ် အောင်မြင်လာခဲ့တဲ့ မင်းသမီး ကမ်ဆိုးယန်ရဲ့ ရုပ်သံဇာတ်လမ်းတွဲသစ်အတွက် ဇာတ်ပုံတွေကို လတ်တလောမှာ ထုတ်ဖော်ပြသခဲ့ပါတယ်။ ဒီဇာတ်လမ်းတွဲမှာ ကမ်ဆိုးယန်ကို အထက်တန်းကျောင်းသူတစ်ဦးအဖြစ် မြင်တွေ့ရမှာလည်း ဖြစ်ပါတယ်။

ကမ်ဆိုးယန်ရဲ့ ရုပ်သံဇာတ်လမ်းတွဲသစ်ဟာ “Love Alarm” လို့ အမည်ရပြီး အပိုင်းရှစ်ပိုင်း ပါဝင်မှာဖြစ်တယ်လို့လည်း သိရပါတယ်။ ဒီဇာတ်လမ်းတွဲမှာ အခြားသော သရုပ်ဆောင်တွေဖြစ်ကြတဲ့ ဂျန်ဂါရန်၊ ဆောင်ကန်၊ ရှင်ဆန်းဟိုတို့ သရုပ်ဆောင်တွေများစွာ တွဲဖက်ပါဝင်ထားတာဖြစ်ပါတယ်။

ဒီဇာတ်လမ်းတွဲဟာ ကိုယ့်ရဲ့ပတ်ဝန်းကျင်မှာ ရှိနေတဲ့သူတွေအနက် တစ်ဦးဦးက ကိုယ့်အပေါ် ထူးခြားတဲ့ခံစားချက်မျိုးရှိနေပြီဆိုပါက သိရှိနိုင်မယ့် အပလီကေးရှင်းကို ဖန်တီးရေးဆွဲပြီး ဒီအပလီကေးရှင်းကြောင့် လူမှုပတ်ဝန်းကျင်မှာ ရှုပ်ထွေးရပုံတွေကို ပုံဖော်ထားတာ ဖြစ်တယ်လို့လည်း သိရပါတယ်။ “Love Alarm” ကိုတော့ လာမယ့် ဩဂုတ် ၂၂ ရက်မှာ စတင်ထုတ်လွှင့်သွားမှာဖြစ်တယ်လို့လည်း သိရပါတယ်။

အေးပြည့် စုစည်းသည်

မီနီတေးအယ်လ်ဘမ်နဲ့ ကမ္ဘာတစ်ဝန်းက တေးဂီတလေးတွေကို ဦးဆောင်နေတဲ့ NCT Dream

တောင်ကိုရီးယားရဲ့ အမျိုးသားတေးဂီတအဖွဲ့တစ်ဖွဲ့ဖြစ်တဲ့ “NCT Dream” ဟာ လတ်တလောမှာ အဖွဲ့ရဲ့ မီနီတေးအယ်လ်ဘမ်ကို စတင်ထုတ်လွှင့်ပေးခဲ့တာ ဖြစ်ပါတယ်။ ယင်းတေးအယ်လ်ဘမ်ဟာ လတ်တလောမှာ ကမ္ဘာတစ်ဝန်းမှာရှိတဲ့ iTunes တေးဂီတလေးတွေမှာ ထိပ်ဆုံးကနေ ရပ်တည်နေကြောင်း စွန်ပီဒေါ့ကွန်းရဲ့ ရေးသားဖော်ပြချက်

တွေအရ သိရပါတယ်။ “NCT Dream” ဟာ ဇူလိုင် ၂၆ ရက်မှာ အဖွဲ့ရဲ့ တတိယမြောက် တေးအယ်လ်ဘမ် “We Boom” ကို စတင်ထုတ်လွှင့်ပေးခဲ့တာပါ။ စတင်ထုတ်လွှင့်ပြီးနောက် မကြာမီမှာပင် အဆိုပါ မီနီတေးအယ်လ်ဘမ်ဟာ ကမ္ဘာတစ်ဝန်းက နိုင်ငံပေါင်း ၂၁ နိုင်ငံရဲ့ iTunes တေးဂီတလေးတွေမှာ

နံပါတ်တစ်နေရာမှာ ရပ်တည်နိုင်ခဲ့ပါတယ်။ ဒီနိုင်ငံတွေထဲမှာတော့ ဆွီဒင်၊ ဖင်လန်၊ ဂရိ၊ ရုရှား၊ ဘရာဇီး၊ အာဂျင်တီးနား စတဲ့ နိုင်ငံတွေလည်း ပါဝင်နေတာဖြစ်ပါတယ်။

မီနီတေးအယ်လ်ဘမ်သစ် “We Boom” မှာ တေးသီချင်း စုစုပေါင်းခြောက်ပုဒ် ပါဝင်နေပါတယ်။ ဒီတေးအယ်လ်ဘမ်ဟာ အဖွဲ့ဝင်တွေအနေနဲ့ ဂီတခရီးမှာ ရှင်သန်အောင်မြင်အောင်ကြိုးစားရင်း ပိုမိုရင့်ကျက်လာပုံကို ပုံဖော်ထားတာ ဖြစ်တယ်လို့လည်း သိရပါတယ်။

ပြည်တွင်းရေးရာ

တာချီလိတ်မှတစ်ဆင့် နိုင်ငံခြားသားခရီးသွားဧည့်သည်များ တစ်ပတ်အတွင်း ၂၃၄၃၄ ဦး ဝင်ရောက်လည်ပတ်

တာချီလိတ် ဇူလိုင် ၂၇
တာချီလိတ်နယ်စပ်ဝင်ပေါက်မှတစ်ဆင့် နိုင်ငံခြားသားခရီးသွားဧည့်သည်များ နေ့စဉ်ဝင်ရောက် လည်ပတ်လျက်ရှိရာ ဇူလိုင် ၁၉ ရက်မှ ဇူလိုင် ၂၅ ရက်အထိ ထိုင်းနိုင်ငံသားအများစုပါဝင်သည့် နိုင်ငံခြားသားကမ္ဘာ့လှည့်ခရီးသွားဧည့်သည် နေ့ချင်းပြန်နှင့် ညအိပ်ခရီးစဉ်အဖြစ် စုစုပေါင်း ၂၃၄၃၄ ဦး ဝင်ရောက်လည်ပတ်ခဲ့ပြီး ၂၀၁၉ ခုနှစ် ဇန်နဝါရီလမှ ဇူလိုင်လအတွင်း ၆၈၈၈၉ ဦးရှိကြောင်း ဟိုတယ်နှင့်ခရီးသွားလာရေးညွှန်ကြားမှုဦးစီးဌာန တာချီလိတ်ရုံးခွဲမှ သိရသည်။



နိုင်ငံခြားသားခရီးသွားဧည့်သည်များသည် မြန်မာနိုင်ငံအတွင်း ဘုရားဖူးခြင်း၊ ရေမြေတောတောင် သဘာဝအလှရှုခင်းများနှင့် အထင်ကရနေရာများ၊ တိုင်းရင်းသားများ၏ မတူကွဲပြားသည့် ရိုးရာယဉ်ကျေးမှုစေလေထုံးစံများ၊ လူနေမှုဘဝပုံစံများကို ဗဟုသုတအဖြစ် ကြည့်ရှုလေ့လာ သိမြင်ခံစားနိုင်ရန် ဝင်ရောက်လျက်ရှိရာ တစ်ပတ်အတွင်း တာချီလိတ်နေ့ချင်းပြန်အဖြစ် ထိုင်းနိုင်ငံသား ၂၂၁၂၀ နှင့် တတိယနိုင်ငံသား (နိုင်ငံခြားသား) ၃၁၃ ဦး၊ တာလေ-လန်တောင်းသို့ ထိုင်းနိုင်ငံသားနှစ်ဦး၊ ညအိပ်ခရီးစဉ်အဖြစ် မိုင်းဖြတ်မြို့နှင့် ကျိုင်းတုံမြို့တို့သို့ ထိုင်းနိုင်ငံသားအများစုပါဝင်သည့် တတိယနိုင်ငံသား ကမ္ဘာ့လှည့်ခရီးသည် ၁၃၈ ဦး၊ ပြည်တွင်းခရီးစဉ်သို့ ဗီဇာဖြင့် (ဗီဇာကင်းလွတ်ခွင့်ရ) နိုင်ငံသားအပါအဝင် နိုင်ငံခြားသား ကမ္ဘာ့လှည့်ခရီးသည် ၈၆၁ ဦး ဝင်ရောက်လည်ပတ်ခဲ့သည်။

တာချီလိတ်နယ်စပ်ဝင်ပေါက်မှ ၂၀၁၉ ခုနှစ် ဇန်နဝါရီ ၁ ရက်မှ ဇူလိုင် ၂၅ ရက်အထိ နေ့ချင်းပြန်နှင့် ညအိပ်ခရီးသည် ထိုင်းနိုင်ငံသား ၆၃၄၀၆ ဦး၊ တတိယနိုင်ငံသား (နိုင်ငံခြားသား) ၈၀၈၆၂ ဦး၊ လန်တောင်းဘုရားနေ့ချင်းပြန်ထိုင်းနိုင်ငံသား ၂၄၅ ဦး၊ မိုင်းဖုန်းနေ့ချင်းပြန်ခရီးစဉ်အဖြစ် ထိုင်းနိုင်ငံသား ၁၁၃ ဦး၊ မိုင်းဖြတ်၊ ကျိုင်းတုံမြို့ခရီးစဉ်တွင် ၇၃၉၃ ဦး၊ ဗီဇာ (ဗီဇာကင်းလွတ်ခွင့်) ဖြင့် ပြည်တွင်းခရီးစဉ်သို့ ၃၈၁၄၆ ဦး စုစုပေါင်း နိုင်ငံခြားခရီးသွားဧည့်သည် ၆၈၈၈၉ ဦးဝင်ရောက်လည်ပတ်ခဲ့ကြောင်း သိရသည်။

ဝေယံလင်း(ပြန်/ဆက်)

မြင်းလှည်းအငှားယာဉ်ခရီးစဉ်များ တိုးချဲ့ပြေးဆွဲမည်

တံတားဦး ဇူလိုင် ၂၇
မန္တလေးတိုင်းဒေသကြီး တံတားဦးမြို့နယ် အင်းဝသို့ လာရောက်လည်ပတ်သူများ အဆင်ပြေစေရေးအတွက် မြင်းလှည်းအငှားယာဉ်များကို ဩဂုတ် ၁ ရက်မှစတင်၍ ယခင်ခရီးစဉ်လေးနေရာလျှင် နှစ်နာရီကြာ ပြေးဆွဲပေးရာမှ ယခု မြောက်နေရာလျှင် သုံးနာရီကြာ ခရီးစဉ်များ တိုးချဲ့ပြေးဆွဲပေးမည်ဖြစ်ကြောင်း သိရသည်။

ယခင်က ဗားကရာကျောင်း၊ မယ်နုအုတ်ကျောင်း (မဟာအောင်မြေဘုံစံ)၊ ရတနာစည်တီးဘုရားနှင့် နန်းမြင့်မျှော်စင်ကို မြင်းလှည်းငှားစီးခ နှစ်နာရီကြာ ငွေကျပ် ၁၀၀၀၀ နှင့် မြင်းလှည်းအငှားယာဉ်များ ပြေးဆွဲပေးရာမှ ယခုအခါ ၀က်ပါ၊ မြင်းမိုရ်တောင် လေးနေရာ ဘုရားအုပ်စုနှင့် လောကသရဖူဘုရားများသို့ ခရီးစဉ်တိုးချဲ့၍ မြင်းလှည်းငှားစီးခ သုံးနာရီကြာ ငွေကျပ် ၁၅၀၀၀ ကောက်ခံကာ ခရီးစဉ်တိုးချဲ့ပြေးဆွဲပေးသွားမည်ဖြစ်ကြောင်း အင်းဝမြင်းလှည်းအသင်းဥက္ကဋ္ဌ ဦးထွန်းရွှေက ပြောသည်။

“နိုင်ငံခြားသားဆိုရင်တော့ မြင်းလှည်းတစ်စီးကို နှစ်ယောက်ပဲတင်ပေးတယ်။ ပြည်တွင်းခရီးသွားတွေဆိုရင်တော့ မြင်းလှည်းတစ်စီးကို သုံးယောက်၊ လေးယောက်ထိ တင်ပေးပါတယ်” ဟု ၎င်းက ဆက်လက်ပြောသည်။

“ခရီးစဉ်တိုးသွားပေးမယ့်ပိုက်ဆံပိုရတော့ အဆင်ပြေတာပေါ့ဗျာ။ အရင်ကဆို ငွေကျပ် ၁၀၀၀၀ ပဲရတော့ သွားလာရေးရယ်၊ မြင်းစားဖိုးရယ် နတ်လိုက်ရင် ငွေကျပ် ၃၀၀၀၊ ၄၀၀၀ လောက်ပဲ ကျန်တာ။ အဲဒီတော့ မိသားစုစားဝတ်နေရေးအတွက် မလောက်ဘူးပေါ့ဗျာ။ အခုလို ငွေကျပ် ၁၅၀၀၀ ရမယ်ဆိုတော့ စားဝတ်နေရေးအတွက် အသက်ရှူတော့ချောင်သေးတာပေါ့” ဟု မြင်းလှည်းမောင်းသူ ဦးမောင်မောင်က ပြောသည်။

အင်းဝကို နိုင်ငံခြားသားခရီးသွားများသာ အများဆုံးလည်ပတ်ကြကြောင်းနှင့် နိုင်ငံဘာ၊ ဇန်နဝါရီမှ မတ်လသည် နိုင်ငံခြားသားခရီးသည်များ အများဆုံးလာရောက်လည်ပတ်ကြသော အချိန်ဖြစ်၍ မြင်းလှည်းအငှားလိုက်သူများအတွက် အဆင်ပြေကြောင်း သိရသည်။

တင်ဇာလှိုင်(ပြန်/ဆက်)

တောင်ကျရေဝင်ရောက်မှုကြောင့် အိမ်ထောင်စုအချို့အရေးပေါ်ရွှေ့ပြောင်းကြရ

ရေတာရှည် ဇူလိုင် ၂၇
ပဲခူးတိုင်းဒေသကြီး ရေတာရှည်မြို့မြောက်ဘက် လေးမိုင်ခန့်အကွာ ရန်ကုန်-မန္တလေးကားလမ်းဘေးရှိ သပြေတန်းကျေးရွာတွင် ယခုရက်ပိုင်းရွာသွန်းသည့်မိုးကြောင့် တောင်ကျရေများ ဝါးပေခန့် ဝင်ရောက်လာသည်အတွက် လူနေအိမ်ခြေ ၆၀ ခန့် ရေနစ်မြုပ်လျက်ရှိသည်။

“ကျွန်တော်တို့ရွာ အခုအကြိမ်ရောဆိုရင် တောင်ကျရေတွေဝင်တာ သုံးကြိမ်ရှိသွားပြီ။ မိုးရွာတိုင်း နစ်နေတာ။ ကားလမ်းနဲ့နီးတဲ့အိမ်တွေ နေလို့မရတာ ရှစ်ရက်ရှိသွားပြီ” ဟု ကျေးရွာအုပ်ချုပ်ရေးမှူး ဦးဌေးက ပြောသည်။

ရန်ကုန်-မန္တလေးကားလမ်းအနောက်ဘက် တည်ပင်းကွင်းကျေးရွာဘက်မှ စီးဆင်းလာသော ပြီစုတ်ချောင်း ကုန်းကြီးလမ်းဆုံရှိ ကားလမ်းတံတားဘက်မှ ပြန်လည်စီးဆင်းရာတွင် ကားလမ်းအရှေ့ဘက်ရှိ ကုန်းကြီးကျေးရွာအတွင်းမှ စီးဆင်းသည့်ချောင်းငယ်ကို နေရာနှစ်ခုမှဖြတ်ပိတ်ထားသည့်အတွက် ယခုကဲ့သို့ ရေများအလုံးအရင်းဖြင့် ဝင်ရောက်လာခြင်းဖြစ်ကြောင်း၊ မြို့နယ်အဆင့် တာဝန်ရှိသူများ အိုရီယမ်တယ် ဟိုင်းဝေးလမ်းပိုင်းတာဝန်ရှိသူများက အမြန်ဆုံးဆောင်ရွက်ပေးစေလိုကြောင်း ကျေးရွာဒေသခံတစ်ဦးက ပြောသည်။

ကိုလွင်(ဆွာ)

ရွှေဘိုမြို့တည်နန်းတည် (၂၆၆) နှစ်ပြည့်အောင်ပွဲ စည်ကားစွာကျင်းပ

ရွှေဘို ဇူလိုင် ၂၇
စစ်ကိုင်းတိုင်းဒေသကြီး ရွှေဘိုမြို့တွင် ရွှေဘိုမြို့တည် နန်းတည် (၂၆၆) နှစ်ပြည့်အောင်ပွဲကို ဇူလိုင် ၂၅ ရက်မှ ၃၁ ရက်အထိ ရွှေဘိုမြို့ မော်ဇောမြင်သာ မြို့ထောင်စေတီဘုရား ပရိဝုဏ်အတွင်း စည်ကားသိုက်မြိုက်စွာ ပြုလုပ်လျက်ရှိကြောင်း ပွဲတော်ဖြစ်မြောက်ရေးတာဝန်ခံ ဦးမျိုးမင်းထိုက်က ပြောသည်။

ဇူလိုင် ၂၅ ရက်မှ ၃၁ ရက်အထိ မော်ဒယ်ရှိုးပွဲ၊ LED မီးအလှပြပွဲနှင့် ဈေးရောင်းပွဲတော်ကို လည်းကောင်း၊ ဇူလိုင် ၂၇ ရက်မှ ဇူလိုင် ၃၁ ရက်အထိ ပွဲဦးမင်းဇာတ်ပွဲဖြင့် လည်းကောင်း ကျင်းပမည်ဖြစ်သည်။ ဈေးရောင်းပွဲတော်တွင် အထည်ဆိုင်များ၊ အလှကုန်ဆိုင်များ၊ အရပ်ဆိုင်များ၊ မီးဖိုချောင်သုံးပစ္စည်းဆိုင်များ၊ လူသုံးကုန်ပစ္စည်းအမျိုးမျိုး၊ စားသောက်ကုန်ပစ္စည်းအမျိုးမျိုး ရောင်းချသည်။ အလောင်းမင်းတရားကြီး ဦးအောင်ဇေယျ တည်ထားကိုးကွယ်တော်မူခဲ့သော မော်ဇောမြင်သာ မြို့ထောင်စေတီဘုရား ပရိဝုဏ်အတွင်း ကျင်းပခွင့်ရသည့်အတွက် ဂုဏ်ယူဝမ်းမြောက်ကြောင်း ပြောကြားသည်။



မိုးသောက် (ရွှေဘို)



ရေတိုက်စား၍မြေပြိုနေသည့်လမ်းပိုင်းအား စုပေါင်းရှင်းလင်း

ဆွမ်ပရာဘွမ် ဇူလိုင် ၂၇
ကချင်ပြည်နယ် ဆွမ်ပရာဘွမ်မြို့နယ် အောင်မိုင်လော့ဒ်-ခင်ဒူကောင်-ပင်ဆောင်း လမ်းပိုင်းသည် မိုးအဆက်မပြတ် သည်းထန်စွာရွာသွန်းမှုကြောင့် ရေတိုက်စား၍ မြေပြိုမှုဖြစ်ပွားခဲ့သည်။

ပြည်သူများသွားလာရေးအဆင်ပြေစေရန်အတွက် ဇူလိုင် ၂၆ ရက် မွန်းလွဲပိုင်းတွင် မြို့နယ်အုပ်ချုပ်ရေးမှူး ဦးဇာနည်တိုး ဦးဆောင်၍ မြို့နယ်အဆင့်ဌာနဆိုင်ရာဝန်ထမ်းများ၊ မြန်မာနိုင်ငံရဲတပ်ဖွဲ့နှင့် တပ်မတော်သားများစုပေါင်း၍ မြေပြိုနေသည့်လမ်းပိုင်းအား ရှင်းလင်းဖယ်ရှားခဲ့ကြောင်း သိရသည်။

မြို့နယ် (ပြန်/ဆက်)

နားမကြားသောကလေးများကျောင်းသို့ ကျောင်းဝတ်စုံများလှူဒါန်း

ရန်ကုန် ဇူလိုင် ၂၇
နားမကြားသော ကလေးများကျောင်း(ရန်ကုန်) တွင် ပညာသင်ကြားလျက်ရှိသော ကျောင်းသား ကျောင်းသူလေးများအတွက် မြန်မာ-တရုတ်ချစ်ကြည်ရေးအသင်း (ဗဟို)မှ ကျောင်းဝတ်စုံများ ပေးအပ်လှူဒါန်းပွဲကို ဇူလိုင် ၂၆ ရက် နံနက် ၁၀ နာရီက ရန်ကုန်မြို့ တာမွေမြို့နယ်ရှိ နားမကြားသောကလေးများကျောင်း (ရန်ကုန်) ၌ ကျင်းပသည်။

ရန်ကုန်တိုင်းဒေသကြီး လူမှုဝန်ထမ်းရုံးမှ ဒုတိယဥက္ကဋ္ဌကြားရေးမှူး ဒေါ်မော်မော်ဦးက အဖွင့်အမှာစကားပြောကြားပြီး မြန်မာ-တရုတ် ချစ်ကြည်ရေးအသင်း (ဗဟို) မှ ဒုတိယဥက္ကဋ္ဌ ဦးမြတ်သင်းအောင်က ကျောင်းဝတ်စုံများ လှူဒါန်းရသည့်အကြောင်းကို ရှင်းလင်းပြောကြားသည်။

ဆက်လက်၍ မြန်မာ-တရုတ် ချစ်ကြည်ရေးအသင်း (ဗဟို) မှ တာဝန်ရှိသူများက ကျောင်းသား ကျောင်းသူများအား ကျောင်းဝတ်စုံ ၁၂၂ စုံ ပေးအပ်လှူဒါန်းရာ နားမကြားသော ကလေးများကျောင်း (ရန်ကုန်) မှ ကျောင်းအုပ်ဆရာမကြီးက ဂုဏ်ပြုမှတ်တမ်းလွှာများ ပြန်လည်ပေးအပ်သည်။

နိုင်လင်းအောင် (တာမွေ)



သထုံမြို့နယ် သုဓမ္မဝတီနယ်မြေရဲစခန်းမှ ရဲအုပ်တင်ချိုနှင့် ရဲတပ်ဖွဲ့ဝင်များသည် ဇူလိုင် ၂၆ ရက် နံနက် ၁၀ နာရီခွဲက သုဓမ္မဝတီမြို့သစ် အလယ်တန်းကျောင်းရှေ့တွင် မွန်ပြည်နယ်ရဲတပ်ဖွဲ့မှူးခင်းပြန်ယာဉ်ဖြင့် မှုခင်းအသိပညာပေးဆောင်ရွက်ခဲ့ကြောင်း သိရသည်။

လှိုင်ထွန်းအောင်(သထုံ)

လေဆိုးတွေကိုပျက်၊ လေကောင်းတွေကိုဆက်၊ အစာကြေလေသက် သမားစဉ်ဆက် ဆေးစွမ်းထက်မြက် သုံးစွဲသူတိုင်းလွန်စွာသက်

စိန်ဘယ်လီ လေထိုဆေး နှင့် ဆက်

အစာကြေရင်မြင်ရင်ကပ်လေထိုဆေးလေကောင်းကောင်းစေရင်ဆေးထိုဆေးထိုဆေးထိုဆေး သုံးစွဲနိုင်ပါသည်။

ဦးသလိပ်ကြေးမုံ၊ ရောင်းဆိုင်ရင်ကျပ်ကင်းစေရဲ ရသခါတ်မှာချိုချိုသက်

ဆောင်းဇွေမိုး

ဦးသလိပ်ကြေးမုံပက်လင်ချိုချိုသက်

CROWN အိမ်ထောင်ရေး

ကရောင်းဘိလပ်မြေအရောင်းဌာနနှင့် ရုံးခန်းပြောင်းရွှေ့ဖွင့်လှစ်ခြင်း

ငွေရည်ပုလဲကုမ္ပဏီအုပ်စု၏ ကရောင်းဘိလပ်မြေအရောင်းဌာန၊ ဆင်းရွှေလီသကြားအရောင်းဌာန နှင့် ရုံးခန်းများအား မန္တလေးမြို့၊ ၃၅ လမ်းနှင့် ၆၅ လမ်းထောင့် (ရွှေပြည်မိုးလက်ဖက်ရည်ဆိုင်ဘေး)တွင် ပြောင်းရွှေ့ဖွင့်လှစ်ထားကြောင်း အသိပေးကြေညာအပ်ပါသည်။

ဆက်သွယ်ရန်ဖုန်းအမှတ်

ကရောင်းဘိလပ်မြေအရောင်းဌာန - (09) 264125510
ဆင်းရွှေလီသကြား အရောင်းဌာန - (09) 444041138, (09) 402671912

ကန့်ကွက်နိုင်ပါသည်

ရန်ကုန်မြို့၊ ဒဂုံမြို့သစ် (မြောက်ပိုင်း) မြို့နယ်၊ မြေတိုင်းရပ်ကွက်အမှတ်(၃၆)၊ မြေကွက်အမှတ်(၃၃)၊ မြေအကျယ်အဝန်းပေ(၅၀x၅၀)ရှိ ဦးကျော်ညွန့်(SGG-ဝေဂျာဒေါ) အမည်ပေါက် ဝါမစ်မြေနှင့်ယင်းမြေကွက်တည်ရာအမှတ်(၃၃)၊ ဦးဘဝင်းလမ်း၊ (၃၆)ရပ်ကွက်၊ မြောက်ဒဂုံ မြို့နယ်ဟုခေါ်တွင်သည့် မြေ အကျိုးခံစားခွင့်အရပ်ရပ်တို့ကို မြေအမည်ပေါက်ထံမှ ဆက်စပ်စာချုပ်များဖြင့် ဝယ်ယူထားသူ ဒေါ်မြမြ(၁၂) / မရက (နိုင်) (၁၆၅၄၄၄) က တရားဝင်ရောင်းချပိုင်ခွင့်အပြည့်အဝရှိကြောင်း တာဝန်ယူ ဝန်ခံ ရောင်းချရာ ကျွန်ုပ်၏မိတ်ဆွေဖြစ်သူ ဒေါ်ခင်ခင်ဦး(၁၀) / မလမ (နိုင်) (၁၀၄၄၂၅) မှ ဝယ်ယူရန်အတွက် စရန်ငွေအချို့ပေးချေထားပြီးဖြစ်ပါသည်။

အဆိုပါ အရောင်းအဝယ်နှင့်ပတ်သက်ပြီး အကျိုးသက်ဆိုင်သူ မည်သူမဆို ပိုင်ဆိုင်မှုအထောက်အထားစာရွက်စာတမ်းရလင်စွာဖြင့် ကျွန်ုပ်ထံသို့ (၇) ရက်အတွင်း လူကိုယ်တိုင်လာရောက်ကန့်ကွက်နိုင်ကြောင်းနှင့် ကန့်ကွက်မည့်သူမရှိပါက အရောင်း အဝယ်ကို ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာ အပ်ပါသည်။

လွှဲအပ်ညွှန်ကြားချက်အရ
ဦးအောင်ကျော် (B.Sc, H.G.P.D.B.L.D.A.Psy)
အထက်တန်းစေ့စေ့ (စဉ်-၁၆၅၄၄)
အမှတ်(၂၆၀)၊ ပထင်(၁)၊ လမ်း(၄၀)၊ ကျောက်တံတားမြို့နယ်၊ ရန်ကုန်မြို့၊
ဖုန်း-၀၉-၅၀၄၄၅၀၊ ၀၉-၇၅၅၀၉၀၅

ညောင်ဦးမြို့ မြေကွက်ရောင်းမည်

မြို့တွင်း မိန်းလမ်းမပေါ်မေးတင် ပေ(၃၇x၆၀) တည်းခိုခန်း၊ စားသောက် ဆိုင်ဖွင့်ရန် နေရာကောင်း။

ဆက်သွယ်ရန်ဖုန်း-၀၉-၅၀၄၀၀၀၀၀

ဒေါ်ခင်မာရီ

အိမ်ပြောင်း/ရွှေ့လုပ်ငန်း
မြို့တွင်း/နယ်စပ်
09428773300
09428773355

အိမ်တိုင်ရာရောက် ကျန်းမာရေးပြုစောင့်ရှောက်မှု

အိမ်(သို့)ဆေးရုံတွင် ပြုစောင့်ရှောက်ရန်လိုအပ်သော ကလေး၊ သက်ကြီး ရွယ်အိုနှင့် နာမကျန်းသူများအတွက် အချိန်တို (သို့) အချိန်ရှည် ဝန်ဆောင်မှုများ ပေးလျက်ရှိပါသည်။

Care Support Clover Co.,Ltd
Ph:09-250234108, 09-790635964, 01-524577, 09-974104771
အမှတ်(၂၈)၊ သုတေသနလမ်း (၈)ရပ်ကွက်၊ လှိုင်မြို့နယ်

နိုင်ငံခြားသားနေထိုင်ရန် ဓာဆင့်မြင့်ကွန်ဒို

ဓာနန်းများနှင့် ဓာကောင်းစားလုံးချင်းအိမ်များ
ငှားလို/ဝယ်လိုပါစို့ ဝိုင်းရှင်များ တိုက်ရိုက်
ဆက်သွယ်နိုင်ပါသည်။ **09-448899899**

တင်ဒါပိတ်မည့်ရက် ပြင်ဆင်သတ်မှတ်ခြင်း

၂၀၂၁-၂၀၂၂ ခုနှစ်တွင် ဦးကျော်ညွန့် (S.G.G) မှ အလင်းနှင့် ကြေးမုံတင်စာ တို့မှ ကြေးမုံတင်စာ ဝယ်ယူမှုအတွက် ရန်ကုန်ပြည်သူ့ဆေးရုံကြီး (ပင်မဆောင်+တိုးချဲ့ပေး) အတွင်းရှိ လက်ရှိရေမြောင်းနှင့် မိလ္လာစီဆင်းမှုစနစ်အား အပြည့်အစုံတိုင်တာခြင်းလုပ်ငန်းနှင့် ရန်ကုန် ပြည်သူ့ဆေးရုံကြီး (ပင်မဆောင်+တိုးချဲ့ပေး) ၏ မြေမျက်နှာပြင်၊ မြေပေါ်ရေနုတ် မြောင်းနှင့် မြေအောက်မိလ္လာလိုင်းများ ရှင်းလင်းခြင်းလုပ်ငန်းတို့အတွက် တင်ဒါပိတ် ရောင်းချမည့်ရက်နှင့် တင်ဒါပိတ်မည့်ရက်အား အောက်ပါအတိုင်း ပြင်ဆင်သတ်မှတ် ကြောင်း အသိပေးကြေညာအပ်ပါသည်။

တင်ဒါပိတ်ရောင်းချမည့်ရက် - ၂၀၂၁-၂၀၂၂ ခုနှစ် ဇူလိုင်လ ၁၆ ရက် (သောကြာနေ့)
တင်ဒါပိတ်မည့်ရက်နှင့်အချိန် - ၂၀၂၁-၂၀၂၂ ခုနှစ် ဇူလိုင်လ ၁၆ ရက် (သောကြာနေ့) ၁၆:၀၀ နာရီ

ရန်ကုန်ပြည်သူ့ဆေးရုံကြီး

ကုမ္ပဏီမှတ်ပုံတင်တံဆိပ်အမှတ်အသားကို တစ်ဦးတည်းမူပိုင်ဖြစ်ကြောင်း အသိပေးကြေညာခြင်း

ရန်ကုန်မြို့၊ ကမာရွတ်မြို့နယ်၊ (၈)ရပ်ကွက်၊ ပြည်လမ်း၊ အမှတ်(၄၇၇)၊ ဒိုင်မွန်းကွန်ဒိုတာဝါ(အေ) အခန်းအမှတ်(၁၄-၀၄-၁၄-၀၅) တွင် ရုံးခန်းဖွင့်လှစ်ထားသော မာလာမြိုင် အများနှင့်သက်ဆိုင်သောကုမ္ပဏီလီမိတက်၊ ကုမ္ပဏီမှတ်ပုံတင်အမှတ်-၁၀၇၀၄၇၄၄ က အောက်ဖော်ပြပါ ကုမ္ပဏီမှတ်ပုံတင်တံဆိပ်အမှတ်အသားကို ရန်ကုန်မြို့စာရင်းစာတမ်းများမှတ်ပုံတင်ရုံတွင် မာလာမြိုင် အများနှင့် သက်ဆိုင်သောကုမ္ပဏီလီမိတက်အမှတ်တံဆိပ်၏ မှတ်ပုံတင်စာချုပ်အမှတ်-၁၂၀၄၆/၂၀၁၇ ဖြင့် တရားဝင်မှတ်ပုံတင်ခဲ့ပြီး ဖြစ်ပါသည်။

မာလာမြိုင်

မာလာမြိုင် အများနှင့်သက်ဆိုင်သောကုမ္ပဏီလီမိတက်အနေဖြင့် ကုမ္ပဏီမှတ်ပုံတင်တံဆိပ် အမှတ်အသားကို အသုံးပြု၍ ရောင်းဝယ်ရေးလုပ်ငန်းများ၊ ဝန်ဆောင်မှုလုပ်ငန်းများ၊ စက်မှုလက်မှုနှင့် ထုတ်လုပ်မှုလုပ်ငန်းများ၊ ဆောက်လုပ်ရေးလုပ်ငန်းများ၊ ကျောက်မျက်လုပ်ငန်းများ၊ ဓနိစဉ်နှင့်ခရီးသွားလုပ်ငန်း၊ ဟိုတယ်လုပ်ငန်းနှင့်သက်ဆိုင်သည့်စီးပွားရေးနှင့်ပတ်သက်သည့်အများစုလုပ်ငန်းများ ထုတ်လုပ်ခြင်း၊ ဖြန့်ဖြူးရောင်းချခြင်းနှင့် ကုန်သွယ်ခြင်းကိစ္စရပ်များတွင် အသုံးပြုသွားမည်ဖြစ်ပါသည်။

ကုမ္ပဏီမှတ်ပုံတင်တံဆိပ်အမှတ်အသားနှင့်ပတ်သက်၍ မာလာမြိုင် အများနှင့်သက်ဆိုင်သောကုမ္ပဏီလီမိတက်၏ စာဖြင့် တရားဝင်ခွင့်ပြုချက်မရရှိဘဲ မည်သူတစ်ဦးတစ်ယောက်ကမျှ ကုမ္ပဏီမှတ်ပုံတင်တံဆိပ်အမှတ်အသားတစ်ခုလုံးကိုဖြစ်စေ၊ တစ်စိတ် တစ်ဒေသကိုဖြစ်စေ တိုက်ရိုက်သော်လည်းကောင်း၊ သွယ်ဝိုက်၍သော်လည်းကောင်း၊ ဆင်တူယုံမျှထင်ထင်ယောင်ထင်မှားဖြစ်စေရန် တစ်နည်းနည်းဖြင့် တူပြုလုပ်ခြင်း၊ အခွင့်မရှိဘဲအသုံးပြုခြင်း၊ ခွင့်ပြုချက်နှင့်သွေဖည်လျက် အသုံးပြုခြင်းများပြုလုပ်ခြင်းနှင့် ပြုလုပ် သုံးစွဲခြင်း၊ တွေ့မြင်ကြားသိရပါက တည်ဆဲဥပဒေများနှင့်အညီ ထိရောက်စွာ တရားစွဲဆိုအရေးယူသွားမည်ဖြစ်ကြောင်း အများသိစေရန် အသိပေးကြေညာအပ်ပါသည်။

လွှဲအပ်ညွှန်ကြားချက်အရ
ဦးအောင်ကျော်ကျော်မြတ် (LL.B, DBL, MBA in UTCC)
တရားလွှတ်တော်စေ့စေ့ (စဉ်-၀၇၇၄၄)
အမှတ်(၄၇၇)၊ အခန်းအမှတ်(၁၄-၀၄)၊ (၁၄-၀၅)၊ ဒိုင်မွန်းကွန်ဒို ပြည်လမ်း၊ ကမာရွတ်မြို့နယ်၊
ဖုန်း-၀၁-၅၀၄၀၄၅၊ ၀၉-၇၅၅၀၉၀၅

“ဦးကျော်ညွန့်နှင့် ဦးသလိပ်ကြေးမုံ” ဟူသော ဆောင်ပုဒ်ဖြင့် “ဦးကျော်ညွန့်နှင့် ဦးသလိပ်ကြေးမုံ” တို့မှ အပမဟုတ် အသားတိုနှင့် ဆင်တူယုံမျှထင်ထင်ယောင်ထင်မှား ဖြစ်ပေါ်စေရန် ကြိုးပမ်းဆောင်ရွက်ခြင်းမပြုရန် အတူးသတ်ပေးတာဖြစ်ခြင်း

ဦးကျော်ညွန့်နှင့် ဦးသလိပ်ကြေးမုံ (၁၂/ပကတ (နိုင်) ၀၉၀၀၄၇၄) ၏ တရားဝင်လွှဲအပ်ညွှန်ကြားချက်အရ အတူးသတ်ပေးတာဖြစ်ခြင်း ကြေညာအပ်ပါသည်။

၁။ ကျွန်ုပ်တို့၏ မိတ်ဆွေ ဦးကျော်ညွန့်နှင့် ဦးသလိပ်ကြေးမုံ သည် ၂၀၀၈ ခုနှစ်၊ ဇူလိုင်လ (၁၆) ရက်နေ့တွင် “ဦးကျော်ညွန့်နှင့် ဦးသလိပ်ကြေးမုံ” ဟူသော ဆောင်ပုဒ်ဖြင့် “ဦးကျော်ညွန့်နှင့် ဦးသလိပ်ကြေးမုံ” တို့မှ အပမဟုတ် အသားတိုနှင့် ဆင်တူယုံမျှထင်ထင်ယောင်ထင်မှား ဖြစ်ပေါ်စေရန် ကြိုးပမ်းဆောင်ရွက်ခြင်းမပြုရန် အတူးသတ်ပေးတာဖြစ်ခြင်း ကြေညာအပ်ပါသည်။

၂။ သာသနာ့အဖွဲ့အစည်းများ၊ သက်ဆိုင်ရာပစ္စည်းများနှင့် ဆိုင်တိုအား မြန်မာနိုင်ငံတစ်လွှားလုံးသို့ တရားဝင်လက်လီ လက်မှတ် ရောင်းဝယ်ဖြန့်ဖြူးခြင်းကို ကောင်းသောအမည်ပိုင်ဆိုင်မှုဖြင့် အချိန်ကာလ (၁၀) ခုနှစ်ကျော်ဖြစ်သည့်အခါ ဆောင်ရွက်လာခဲ့သည် ကို အများပြည်သူတစ်ရပ်လုံးသိရှိကြပါသည်။

၃။ ယခုအခါတွင် အခြားတစ်ဦးထက်ပို၍ “ဦးကျော်ညွန့်နှင့် ဦးသလိပ်ကြေးမုံ” အမည်တူ၊ ကုန်ပစ္စည်းတူသင်္ကန်းများ၊ သာသနာ့အဖွဲ့အစည်းများ၊ သက်ဆိုင်ရာပစ္စည်းများကို ထုတ်လုပ်ဖြန့်ဖြူးရောင်းဝယ်မှုများ ပြုလုပ်နေကြောင်း ကို ကျွန်ုပ်တို့၏ မိတ်ဆွေ ဦးကျော်ညွန့်နှင့် ဦးသလိပ်ကြေးမုံ အနေဖြင့် အမြဲတမ်း ဝယ်ယူသုံးစွဲမှုကြောင့် အများပြည်သူများအား ကြားသိမှုများပြားလာခဲ့ကြောင်း သိရှိရပါသည်။

၄။ ကျွန်ုပ်တို့၏ မိတ်ဆွေ ဦးကျော်ညွန့်နှင့် ဦးသလိပ်ကြေးမုံ အနေဖြင့် ပုလဲကုမ္ပဏီအဖွဲ့အစည်းက မိမိ၏ကိုယ်ပိုင်အသိပေးတာဖြစ်ခြင်း တို့တွင် အသုံးပြုလာခဲ့သည့် အမည်၊ ကုန်ပစ္စည်း၊ တံဆိပ်အမှတ်အသားတို့နှင့် ဆင်တူယုံမျှထင်ထင်ယောင်ထင်မှား ဖြစ်ပေါ်စေရန် ကြိုးပမ်းဆောင်ရွက်ခြင်းမပြုရန် အတူးသတ်ပေးတာဖြစ်ခြင်း ကြေညာအပ်ပါသည်။

၅။ သို့အတွက်ကြောင့် “ဦးကျော်ညွန့်နှင့် ဦးသလိပ်ကြေးမုံ” ဟူသော ဆောင်ပုဒ်ဖြင့် “ဦးကျော်ညွန့်နှင့် ဦးသလိပ်ကြေးမုံ” အမည် ကုန်ပစ္စည်း၊ တံဆိပ်အမှတ်အသားတို့နှင့် ပတ်သက်၍ ဆင်တူယုံမျှထင်ထင်ယောင်ထင်မှား ဖြစ်ပေါ်စေရန် ကြိုးပမ်းဆောင်ရွက်ခြင်းမပြုရန် အတူးသတ်ပေးတာဖြစ်ခြင်း ကြေညာအပ်ပါသည်။

၆။ ဤကြေညာချက်အား ဖုန်းဖြင့်ထုတ်လုပ်သတင်းစာမှ ကြေညာချက်ပါရှိခဲ့ပြီးသည့်အခါတွင် ကျွန်ုပ်တို့၏ မိတ်ဆွေ ဦးကျော်ညွန့်နှင့် ဦးသလိပ်ကြေးမုံ အား ဖုန်းဖြင့်ထုတ်လုပ်သတင်းစာမှ ကြေညာချက်ပါရှိခဲ့ပြီးသည့်အခါတွင် “ဦးကျော်ညွန့်နှင့် ဦးသလိပ်ကြေးမုံ” ၏ အမည်တူ၊ ကုန်ပစ္စည်းတူ၊ တံဆိပ်အမှတ်အသားတို့ဖြင့် ဆက်လက်ထုတ်လုပ်ဖြန့်ဖြူးရောင်းဝယ်မှုများအား အတူးသတ်ပေးတာဖြစ်ခြင်း ကြေညာအပ်ပါသည်။

မလွှဲအပ်ညွှန်ကြားချက်အရ - ဦးကျော်ညွန့်နှင့် ဦးသလိပ်ကြေးမုံ (LL.B)
တရားလွှတ်တော်စေ့စေ့နှင့် မြို့ပြပစ္စည်း (စဉ်-၂၆၀၄) တရားလွှတ်တော်စေ့စေ့ (စဉ်-၅၄၇၄)
အမှတ်(၆၀)၊ ပြည်ထောင်စုပညာဌာနလမ်း၊ ကျောက်တံတားမြို့နယ်၊ ရန်ကုန်တိုင်းဒေသကြီး။
ဖုန်း - ၀၁-၂၅၂၂၄၀ ၀၉-၂၆၄၇၄၀၀၀၀ ၀၉ - ၅၀၀၀၂၀၂ ၀၉ - ၀၉၀၂၆၀၄၀၅

မြန်မာ့တပ်မတော်ချစ်ကြည်ရေးကိုယ်စားလှယ်အဖွဲ့ ပူဇော်မြို့ရှိ National Defence Academy (NDA) ၌ လေ့လာ

နေပြည်တော် ဇူလိုင် ၂၇

အိန္ဒိယသမ္မတနိုင်ငံ ဝိဇာကာပတ်တန်မြို့၌ ချစ်ကြည်ရေးခရီးရောက်ရှိနေသော တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ဦးဆောင်သည့် မြန်မာ့တပ်မတော် ချစ်ကြည်ရေး ကိုယ်စားလှယ်အဖွဲ့သည် ဇူလိုင် ၂၆ ရက် ဒေသစံတော်ချိန် နံနက် ၈ နာရီခွဲခန့်တွင် အိန္ဒိယတပ်မတော် အထူးလေယာဉ်ဖြင့် ပူဇော်မြို့သို့ ထွက်ခွာခဲ့ပြီး ၎င်းမှတစ်ဆင့် ရဟတ်ယာဉ်ဖြင့် ဆက်လက်ထွက်ခွာခဲ့ရာ ပူဇော်မြို့ရှိ National Defence Academy (NDA) သို့ ရောက်ရှိကြသည်။

ရှေးဦးစွာ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်နှင့် အဖွဲ့ဝင်များသည် National Defence Academy (NDA) တွင် တက်ရောက်လျက်ရှိသည့် မြန်မာ့တပ်မတော်မှ သင်တန်းသားဗိုလ်လောင်းများနှင့် တွေ့ဆုံ၍ သင်ကြားပေးသည့် အတတ်ပညာ၊ အသိပညာများအား စည်းကမ်းစနစ်တကျဖြင့် ကြိုးစားအားထုတ်သင်ယူရန် မှာကြားသည်။



ဆွေးနွေး
ထိုနောက် တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ကျောင်းအုပ်ကြီး Air Marshal IP Vipin နှင့် တာဝန်ရှိသူများအား တွေ့ဆုံ၍ လေ့ကျင့်သင်ကြားနေမှုဆိုင်ရာများနှင့်စပ်လျဉ်း၍ ဆွေးနွေးကြသည်။ (ယာပုံ) စာမျက်နှာ ၉ ကော်လံ ၅ သို့ ○

ကြေးမုံ ယနေ့ဖတ်စရာ

အရပ်ဘက်အဖွဲ့အစည်းများ၏ မြန်မာ့ငြိမ်းချမ်းရေး ဖြစ်စဉ်အပေါ် သုံးသပ်ခြင်း ဆွေးနွေးပွဲကျင်းပ

စာမျက်နှာ >> ၉

အဇာတိုင်ဂျန် အရှေ့ဘက်ကမ်းခြေရှိ ကက်စ်ပီယံ ပင်လယ်တွင်း၌ အီရန်ကုန်တင် ရေယာဉ်တစ်စင်းနစ်မြုပ်

စာမျက်နှာ >> ၁၂

ဘိလပ်မြေအိတ်များ တင်ဆောင်လာသည့် ရေယာဉ် နစ်မြုပ်ပြီး ၁၀ ဦးပျောက်ဆုံးနေ

စာမျက်နှာ >> ၁၄

ကနေဒါနိုင်ငံသား ဒေလက်စ်က ပြိုင်ဘက်အား အနိုင်ယူကာ ကမ္ဘာ့ချန်ပီယံခါးပတ်ကို သိမ်းပိုက်မည်ဟု ပြောကြား

ရန်ကုန် ဇူလိုင် ၂၇

(၉)ကြိမ်မြောက် ကျင်းပမည့် ကမ္ဘာ့လက်ဝှေ့ ချန်ပီယံပြိုင်ပွဲကြီး (WLC-9) တွင် ကနေဒါနိုင်ငံသား ဒေလက်စ်က ပြိုင်ဘက် အမေရိကန်နိုင်ငံသား ဆက်သ်ဘက်ဇင်စကီးအား မြန်မာ့ရိုးရာလက်ဝှေ့၏ ပြယုဂ်တစ်ခုဖြစ်သည့် ခေါင်းတိုက်ချက်ဖြင့် ပထမအချိန်ပင် အလဲထိုးအနိုင်ယူကာ ရရှေ့ဇာတိတန်းကမ္ဘာ့ချန်ပီယံခါးပတ်ကို သိမ်းပိုက်မည်ဖြစ်ကြောင်း ပြောကြားသည်။

အခွင့်ရတာနဲ့သုံးသွားမယ်

ယနေ့ မွန်းလွဲပိုင်းက ရန်ကုန်မြို့၊ ပြည်လမ်းရှိ Pyay Garden Office Tower ၌ ပြုလုပ်သည့် မီဒီယာများနှင့်တွေ့ဆုံပွဲတွင် ဒေက ယင်းသို့ပြောကြားခြင်းဖြစ်သည်။
“ကျွန်တော့်အနေနဲ့ ပြိုင်ဘက်ကို ဘယ်လိုချဉ်းကပ်မလဲဆိုတဲ့ နည်းစနစ်တွေကို ထုတ်ဖော်မပြောချင်ပေမယ့် မြန်မာ့လက်ဝှေ့ရဲ့ ပြယုဂ်ဖြစ်တဲ့ ခေါင်းတိုက်ချက်ကို အခွင့်ရတာနဲ့သုံးသွားမယ်။”

စာမျက်နှာ ၉ ကော်လံ ၁ သို့ ❖

MNL-2 ပြိုင်ပွဲတွင် ချင်းယူနိုက်တက်အသင်း ချန်ပီယံဆုဆွတ်ခူး

ရန်ကုန် ဇူလိုင် ၂၇

၂၀၁၉ ဘောလုံးရာသီ MNL-2 (ပထမတန်း) အမှတ်ပေးပြိုင်ပွဲ ပွဲစဉ် (၁၄) နောက်ဆုံးနေ့ကို ယနေ့ညနေပိုင်းက ပဒုမ္မာကွင်းနှင့် စလင်းကွင်းတို့၌ကျင်းပရာ ချင်းယူနိုက်တက်အသင်းက အား/ကာသိပွဲအသင်းကို ဝိုးကွာခြားချက်အသာဖြင့် ကျော်ဖြတ်ကာ အမှတ်ပေးချန်ပီယံဆုရရှိခဲ့သည်။

အမှတ်တူရထား

ချန်ပီယံဆုအတွက် အသင်းသုံးသင်း မျှော်လင့်ချက်ရှိနေသောကြောင့် နောက်ဆုံးပွဲအထိ အဆုံးအဖြတ်ခံယူခဲ့ရပြီး တစ်ချိန်တည်း ယှဉ်ပြိုင်ကစားခဲ့သည်။ အမှတ်တူရထားသည် ချင်းယူနိုက်တက်နှင့် အား/ကာသိပွဲစာမျက်နှာ ၉ ကော်လံ ၁ သို့ ❖



မြန်မာနိုင်ငံဘောလုံးအဖွဲ့ချုပ်ဥက္ကဋ္ဌ ဦးဇော်ဇော် MNL-2 အမှတ်ပေးချန်ပီယံ ချင်းယူနိုက်တက်အသင်းကို ချန်ပီယံဆုလေးချီးမြှင့်စဉ်။

BOOK NOW!
Don't miss the chance

www.airkbz.com
www.facebook.com/AIRKBZ
Hotline: (01) 9670007

* Terms & Conditions Apply

ဒုတိယအကြိမ် ကံစမ်းမဲအတွက် ရက်ပေါင်း

၅

ရက်သာလို့တော့တယ်ခန့်

စာပို့ယာဉ်

Apple iPhone XS

စာပို့ယာဉ်

Apple MacBook Air

အိတ်ကမ္ဘာ့လေကြောင်းလိုင်း၏ (၈)နှစ်ပြည့်အထိမ်းအမှတ်

ကံစမ်းမဲအစီအစဉ်

ကံစမ်းမဲကာလ - (၁၅) မှတ် ရန်ပုံငွေ ၂၀၀ ငွေ၊ (၂၅) မှတ် နိုင်ငံငွေ ၂၀၀ ငွေ

၀၀၀၀၀၀၀၀ - (၂) ရက်၊ စတင်၊ ၂၀၀၀ ငွေ
(ရန်ပုံငွေ (၁၅) မှတ် မဲအထိမ်းအမှတ် နိုင်ငံငွေအဖြစ်)

၀၀၀၀၀၀၀၀ - (၂) ရက်၊ ဩဂုတ်လ၊ ၂၀၀၀ ငွေ
(ရန်ပုံငွေ (၁၅) မှတ် မဲအထိမ်းအမှတ် နိုင်ငံငွေအဖြစ်)

၀၀၀၀၀၀၀၀ - (၂) ရက်၊ ဒီဇင်ဘာလ၊ ၂၀၀၀ ငွေ
(ရန်ပုံငွေ (၁၅) မှတ် မဲအထိမ်းအမှတ် နိုင်ငံငွေအဖြစ်)

ကံထူးဆောင်ရွက်မှုအား (၄) လ တစ်ကြိမ် ကျင်းပပြီးလျှင် ပေးဆွဲမည်ဖြစ်ပါသည်။



ခရီးစဉ်ဒေသသစ်များ တိုးချဲ့ ဖွင့်လှစ်ထားသည့် မိုးကုတ်မြို့သို့ ပြည်တွင်း ပြည်ပခရီးသွားများ လစဉ်ဝင်ရောက်လေ့လာမှု တိုးတက်များပြားလာ

မင်းထက်အောင်(မန်းကိုယ်ပွား)

မန္တလေး ဇူလိုင် ၂၇
မြန်မာခရီးသွားကဏ္ဍ ဖွံ့ဖြိုးတိုးတက်စေရန်အတွက် ခရီးစဉ်ဒေသသစ်များ တိုးချဲ့ဖွင့်လှစ်ပေးထားသည့် မန္တလေးတိုင်းဒေသကြီး ပြင်ဦးလွင်ခရိုင်အတွင်းရှိ မိုးကုတ်ဒေသသို့ လာရောက်လေ့လာအပန်းဖြေကြသည့် ပြည်တွင်း ပြည်ပခရီးသွားများ လစဉ်တိုးတက်များပြားလျက်ရှိကြောင်း မန္တလေးတိုင်းဒေသကြီး ဟိုတယ်နှင့် ခရီးသွားညွှန်ကြားမှုဦးစီးဌာနမှ လက်ထောက်ညွှန်ကြားရေးမှူး ဦးစန်းယုက ပြောကြားသည်။

အထူးကဏ္ဍ [၈] သို့ >>>

ရခိုင်ရိုးရာ ရက်ကန်းလုပ်ငန်း

■ အောင်ကြည်မိုး(စစ်တွေ)

ဝါဝွမ်းဖူးစုံ၊ ဖူးပွင့်ငုံ
ဆွတ်တုံမေရီ၊ ဝိုင်းငင်ဖို။
လက်ရက်ထည်၊ မေရီမောင်မာ ဝတ်ရမယ်လေး။
ဝါခြည်ဒူးယား၊ အသားညက်
အကွက်မဆန်း၊ မော်တော်ထမ်း
အလွမ်းလည်းပြေ ခေါ်ကတ်မေ။

(ရခိုင်ရိုးရာ ကျေးလက်တေး)

ရိုးရာရက်ကန်းလုပ်ငန်းမှာ ရခိုင်တိုင်းရင်းသားလူမျိုးတို့၏ မိဘရိုးရာ အစဉ်အလာလုပ်ငန်းတစ်ခု ဖြစ်သည်။ ရခိုင်စကားပုံ၌ “စာမတတ်လျှင်အကန်း၊ ရက်ကန်းမတတ်လျှင် အကျိုး” ဟု အဆိုရှိသည်။ အရွယ်ရောက်လာသော ရခိုင်သမီးပျိုတိုင်း ရက်ကန်းပညာတတ်မထားလျှင် လက်ကျိုးနေသူနှင့်တူသည်ဟု ခိုင်းနှိုင်းထား၍ ရှေးအခါက အရွယ်ရောက်လာသော ရခိုင်သမီးပျိုတိုင်း ရက်ကန်းပညာကို တတ်ကြရသည်။ ရခိုင်သမီးပျိုများအား မိခင်နှင့်အစ်မများက ရက်ကန်းပညာကို ဆက်လက်အမွေပေးကြသဖြင့် ရခိုင်သမီးပျိုများ ငယ်စဉ်အချိန်ကပင် ရက်ကန်းစင်နှင့် အကွမ်းတင် ရှိနေတတ်ကြသည်။ ရခိုင်အမျိုးသမီးများကိုယ်တိုင်က ရခိုင်ရိုးရာ ရက်ကန်းပညာကို ချစ်မြတ်နိုးကြပြီး မိမိတို့၏ ရိုးရာရက်ကန်းပညာကို ဆက်လက်ထိန်းသိမ်းရမည်ဟု ခံယူထားကြသဖြင့် ရခိုင်ရိုးရာရက်ကန်းလုပ်ငန်းကို တစ်ပိုင်တစ်နိုင်

လုပ်ကိုင်ရင်း တဝကို ဖြတ်သန်းခဲ့ကြသည်။
အေဒီ ၁၄၃၀ ခုနှစ်က မြောက်ဦးခေတ်တွင် အထည်ရက်လုပ်ခြင်း လုပ်ငန်းကို ဥပဒေတစ်ရပ်ပြဋ္ဌာန်းကာ ရခိုင်ဘုရင်တို့က အားပေး၊ အားမြှောက် ပြုလုပ်ပေးခဲ့ကြကြောင်း သမိုင်းမှတ်တမ်းများ၌ ဆိုထားသည်။ အရည်အသွေးကောင်းစွာ ရက်လုပ်နိုင်သော အမျိုးသမီးများကိုလည်း “အယသမီ” ဘွဲ့ ချီးမြှင့်ပေးအပ်ခဲ့သည်။
ယနေ့အချိန်ထိ ကြားနေရဆဲ
ရခိုင်ပြည်နယ်ရှိ တချို့ကျေးလက်ဒေသများသို့ သွားရောက်လျှင် အိမ်တိုင်းလိုလို ရက်ကန်းစင်များ ရှိနေကြပြီး ရက်ကန်းခတ်သံများ ယနေ့အချိန်ထိ ကြားနေရဆဲ ဖြစ်သည်။ တချို့အိမ်များ၌ ရက်ကန်းစင် သုံးစင်အထိ ရှိနေတတ်ကြသည်။ ဝိုင်းငင်နေကြသည်ကို ကြည့်ရသည်မှာ စိတ်ဝင်စားဖို့ ကောင်းလှပါသည်။ ရခိုင်ပြည်နယ်၌ ရိုးရာ ရက်ကန်းပညာကို အစဉ်အဆက်လုပ်ကိုင်နေကြသော ရွာများစွာ ရှိနေကြပြီး ထိုရွာများကို ရက်ကန်းရွာဟု တင်စားခေါ်ဝေါ်ကြ၏။ ရက်ကန်းစင်များမှာ ရခိုင်ရိုးရာ လက်ဖြစ်ရက်ကန်းစင်များ ဖြစ်ကြပြီး အိမ်အောက်၌ အသေချည်ထားသော ရက်ကန်းစင်များ ဖြစ်ကြသည်။ ရက်ကန်းရက်လုပ်ရာ၌ ရက်ကန်းခြေနင်းခုံပေါ် တင်ထားသော ခြေထောက်ကို စတင်လှုပ်ရှားသည်။ ထိုနောက် ခြေထောက်နှင့် လက်တို့ကို ကျွမ်းကျင်ပိုင်နိုင်စွာ လှုပ်ရှားရပြီး ရက်ကန်းခတ်သံက စည်းချက်မှန်နေတတ်၍ ရက်ကန်းရက်လုပ်သောအခါ ချူသံတစ်ချင်းမြည်နေတတ်သည်။

အထူးကဏ္ဍ [၉] သို့ >>>



စကောကရင်နှင့် အနောက်ပိုးကရင်များအတွက် သင်ရိုးညွှန်းတမ်းစာအုပ်များ ထုတ်ဝေနိုင်ရေး ဆွေးနွေး



ဆန်းကျော်ဦး(ပြန်/ဆက်)

ရန်ကုန်တိုင်းဒေသကြီး ကရင်တိုင်းရင်းသား လူမျိုးရေးရာဝန်ကြီး နော်ပန်းသွင်မျိုးသည် ကရင်စာပေနှင့် ယဉ်ကျေးမှုကော်မတီများမှ တာဝန်ရှိသူများအား ဇူလိုင် ၂၂ ရက် မွန်းလွဲ ၁ နာရီခွဲတွင် တိုင်းဒေသကြီး အစိုးရအဖွဲ့ရုံး အစည်းအဝေးခန်းမ(၂)၌ လက်ခံတွေ့ဆုံ၍ ညှိနှိုင်းအစည်းအဝေးပြုလုပ်ခဲ့သည်။

ဆွေးနွေးမှာကြား

အစည်းအဝေးတွင် ကရင်တိုင်းရင်းသား လူမျိုးရေးရာဝန်ကြီးက ရန်ကုန်တိုင်း ဒေသကြီးအတွင်းရှိ ကရင်စာပေနှင့် ယဉ်ကျေးမှုကော်မတီများအတွက် သင်ကြားမှု စိစစ်ရေးကော်မတီများ ထုတ်ပေးရန်ကိစ္စ၊ ပြည်ထောင်စုအစိုးရအဖွဲ့ရုံးမှ ပေးပို့ခဲ့သော သင်ရိုးရေးဆွဲရေးဆိုင်ရာ အခြေခံပညာ သင်ရိုးညွှန်းတမ်း အညွှန်းဘောင်နှင့် အမျိုးသား

ပညာရေးဥပဒေအရ Language Policy၊ Local Curriculum တို့နှင့်ပတ်သက်၍ သုံးသပ်ချက်များအား တင်ပြရန်၊ ချည်ဖြူဖွဲ့စည်းတော် ကျင်းပနိုင်ရေးအတွက် တည်နေရာနှင့် သယ်ယူပို့ဆောင်ရေး၊ ကျွေးမွေးဧည့်ခံရေးကိစ္စများနှင့်စပ်လျဉ်း၍ လျာထား တတ်ကျွမ်းမှုများအား တင်ပြရန်၊ ကရင်စာပေနှင့် ယဉ်ကျေးမှုကော်မတီအတွက် တိုင်းမြေ ဝယ်ယူရေးကိစ္စ၊ သူငယ်တန်းနှင့် ပထမတန်း စကောကရင်နှင့် အနောက်ပိုးကရင်များ အတွက် သင်ရိုးညွှန်းတမ်းစာအုပ်များ ထုတ်ဝေနိုင်ရေးကိစ္စတို့ကို ဆွေးနွေးမှာကြားခဲ့ သည်။

ဆွေးနွေးတင်ပြ

ထို့နောက် ဝန်ကြီးအား ခရိုင်နှင့် မြို့နယ်အလိုက် ကရင်စာပေနှင့် ယဉ်ကျေးမှု ကော်မတီများမှ တာဝန်ရှိသူများက ဆောင်ရွက်ထားရှိမှုအခြေအနေများကို ဆွေးနွေး တင်ပြခဲ့ကြသည်။

»» အထူးကဏ္ဍ [၈] မှ

ရခိုင်ရိုးရာ ရက်ကန်းစင်တစ်ခုတွင် ရခိုင်စကားအခေါ် အဝေါ်အရ ယိုင်မောင်၊ ယိုင်ပျဉ်စင်၊ လက်လိပ်၊ လက်ခတ်၊ လက်ခတ်ကြီး၊ ယိုင်သွား၊ နွယ်တံ၊ နွယ်ခူး၊ ယိုင်ကြိုး၊ ရွန်း၊ ရွန်းသီး၊ ကျောဝါးလုံး၊ ခေါင်တိုင်၊ နှပ်၊ နှပ်ကြိုး၊ မြေနှင်းကြိုး၊ ရွက်ဖောက်၊ ရီခွက်ချေ(ရေခွက်ငယ်)၊ ရေတိုက်နှင့် နှပ်သီး စသည်တို့ပါဝင်သည်။ ရှေးက ရိုးရာအဝတ်အထည်များသည် အနံ့ကြီး၊ ကွင်းကျယ်များဖြစ်သဖြင့် ရက်ကန်းစင်သည် လည်း အနံ့ ၄၄ လက်မ အနည်းဆုံး ရှိသည်။

အမြတ်တနိုးဝတ်ဆင်

ရခိုင်ရိုးရာ ရက်ကန်းလုပ်ငန်းသည် တစ်ခေတ်တစ်ခါက ရိုးရာလက်မှုလုပ်ငန်းများအကြား အောင်မြင်ကျော်ကြား သော မိသားစုစီးပွားရေးလုပ်ငန်းအဖြစ် ရပ်တည်နိုင်ခဲ့ကြပြီး ရခိုင်ရိုးရာ ရက်ကန်းလုပ်ငန်းမှ ရက်လုပ်သော ရခိုင်လုံချည်၊ အင်္ကျီ၊ ရခိုင်ထုတ်များ မြန်မာနိုင်ငံ၌ အထူးနာမည် ကျော်ကြားခဲ့သည်။ ရခိုင်အဝတ်အထည်များကို မကျည်း ပွင့်၊ ကုတ်တန်း စီ၊ မှန်ကူကွက်၊ ကြာလိပ်၊ ရာလွန်းချိတ်၊ ဆယ်လွန်းချိတ် စသည်ဖြင့် အမြတ်တနိုးဝတ်ဆင်သူများက အမည်ပေးခဲ့ကြသည်။

စက်ရက်ကန်းသို့ ပြောင်းလဲလုပ်ကိုင်

ယခုအချိန်တွင် ရခိုင်ရိုးရာရက်ကန်းလုပ်ငန်းသည် ဖြစ်သင့်သလောက်ဖြစ်မလာဘဲ ဈေးကွက်စိန်ခေါ်မှုနှင့် နည်းပညာစိန်ခေါ်မှုများကို ရင်ဆိုင်နေကြရ၍ ရိုးရာ ရက်ကန်း လုပ်ငန်း မတိမ်ကောရအောင် ခေတ်နှင့်လျော်ညီစွာ လက်ရက်ကန်းမှ စက်ရက်ကန်းသို့ ပြောင်းလဲလုပ်ကိုင်လာ ကြသည်။ အိန္ဒိယနိုင်ငံမှတင်သွင်းသော ကုန်ကြမ်းများကို အသုံးပြုသော စက်ရက်ကန်းစက်ရုံများရှိလာနေပြီး ရခိုင် ရိုးရာ ရက်ကန်းအထည်များကို ရက်လုပ်ဖြန့်ဖြူးနေကြ သကဲ့သို့ လက်ရက်ကန်းစင်များ၌လည်း အဝတ်အထည် များ ရက်ကန်းခတ် လုပ်ကိုင်လျက်ရှိကြကြောင်း တင်ပြ လိုက်ရပါသည်။

»» အထူးကဏ္ဍ [၈] မှ

ယခင်က မန္တလေးတိုင်းဒေသကြီးသို့ လာရောက်လေ့လာကြသည့် နိုင်ငံတကာ ခရီးသွားများအား အဆိုပါမိုးကုတ်ဒေသသို့ သွားရောက်ရန် ကန်သတ်တာမြစ်ထားသော် လည်း ယခုအခါ ခရီးသွားကဏ္ဍဖွံ့ဖြိုးတိုးတက် စေရန် ရည်ရွယ်၍ မန္တလေးတိုင်းဒေသကြီး အစိုးရအဖွဲ့၏ ခွင့်ပြုချက်ဖြင့် ၂၀၁၈ ခုနှစ် စက်တင်ဘာလ တတိယပတ်စုစ၍ မိုးကုတ်မြို့ သို့ မန္တလေး-မတ္တရာ-သပိတ်ကျင်း ကားလမ်း တစ်ခုတည်းကို အသုံးပြုကာ မြို့တွင်းခရီးစဉ် အဖြစ် သွားရောက်လည်ပတ်ခွင့်ပြုခဲ့ပြီး ထပ်မံ၍ ယခုနှစ် ဖေဖော်ဝါရီလမှစ၍ မြို့တွင်း ခရီးစဉ်နှင့်ဆက်စပ်နေသော ကျောက်ပြာသာဒ်၊ ပန်လင်၊ ဘားနက်(ဒ်)ကျေးရွာများသို့ ခရီးစဉ် ဒေသသစ်များအဖြစ် တိုးချဲ့လည်ပတ်ခွင့်ပြု ခဲ့ကြောင်း သိရသည်။

တိုးချဲ့ခွင့်ပြု

“မိုးကုတ်ဒေသကို ပတ္တမြားထွက်ရှိရာ ဒေသအဖြစ် ကမ္ဘာကသိရှိပြီး ခရီးသွားကဏ္ဍ ဖွံ့ဖြိုးတိုးတက်အောင် မိုးကုတ် နှစ် ၈၀၀ ပြည့် ပွဲတော်ကိုလည်း ကျင်းပခဲ့သလို မန္တလေးတိုင်း ဒေသကြီးအစိုးရအဖွဲ့ရုံး လမ်းညွှန်ခွင့်ပြုချက်နဲ့ မိုးကုတ်မြို့တွင်းကို နိုင်ငံတကာခရီးသွားတွေ သွားရောက်လည်ပတ်နိုင်အောင် ဖြေလျှော့ ခွင့်ပြုပေးခဲ့တဲ့အပြင် နောက်ထပ်တောင်းဆိုမှု တွေအရ သဘာဝအရင်းအမြစ်တွေနဲ့

တိုင်းရင်းသားရိုးရာ ယဉ်ကျေးမှုဓလေ့တွေ တည်ရှိတဲ့ ကျောက်ပြာသာဒ်၊ ပန်လင်နဲ့ ဘားနက်(ဒ်)ကျေးရွာတွေကိုလည်း သွားရောက် လည်ပတ်ခွင့်တွေ တိုးချဲ့ခွင့်ပြုပေးခဲ့ပါတယ်။ ဒါ့အပြင် သဘာဝအတိုင်းလှပနေတဲ့ ရေတံခွန် တွေကို တီထွင်ဖန်တီးမှုတွေနဲ့ ပေါင်းစပ်ပြီး ကင်းချောင်းရေတံခွန် အပန်းဖြေစခန်းကို လည်း အကောင်အထည်ဖော်ဆောင်ရွက် လျက်ရှိပါတယ်။ ဒါ့အပြင် လက်ရှိမှာတော့ မိုးကုတ်ဒေသကို နိုင်ငံတကာခရီးသွားတွေ သာမက ပြည်တွင်း ခရီးသွားတွေလည်း လာရောက်မူတိုးတက်နေပါတယ်” ဟု ၎င်းက ပြောသည်။

နိုင်ငံတကာခရီးသွား ၁၃၀၀ ကျော် ဝင်ရောက်

လက်ရှိတွင် မိုးကုတ်ဒေသသို့ ခရီးသွား ကုမ္ပဏီများ၏စီစဉ်မှုဖြင့် ၂၀၁၈ ခုနှစ် အောက်တိုဘာလမှ ၂၀၁၉ ခုနှစ် ဇူလိုင်လ တတိယပတ်အထိ နိုင်ငံတကာခရီးသွား ဧည့်သည် ၁၃၀၀ ကျော် ဝင်ရောက်လည်ပတ် လေ့လာမှုများရှိနေပြီး ပြည်တွင်းခရီးသွား ဦးရေမှာလည်း ၅၀၀၀ ကျော်အထိ ဝင်ရောက် လျက်ရှိနေကြောင်း သိရသည်။

ဒေသထွက်ရတနာမျိုးစုံ ပြသရောင်းချ

မိုးကုတ်မြို့တွင် ဒေသထွက်ရတနာမျိုးစုံ ပြသရောင်းချရာ မဏိမင်္ဂလာထာပွဲဈေး၊ ကျောက်လက်ညှိုးတောင်၊ ကျောက်ပန်းချီ လုပ်ငန်းများ၊ လက်ဖက်ရည်ခင်းများ၊ သဘာဝ



အလျောက်လှပနေသည့် ကင်းချောင်း ၁၀၀ ကျော် သက်တမ်းရှိ ဘားနက်(ဒ်) ကျောက်စွန်းများပေါ်တွင် တည်ထားသော ရေတံခွန်၊ ပန်လင်ရွာရှိ လီဆူး၊ ရှမ်း၊ ပလောင် စစ်သင်္ချိုင်းနှင့် လက်နက်တိုက်ဟောင်းများ အပြင် ကျောက်ပြာသာဒ်ရွာတွင် သဘာဝ လေ့လာကြည့်ရှု၍ အပန်းဖြေနိုင်မည့်ဖြစ် ကြောင်း သိရသည်။

မိုင်းယောင်း၌ ဒေသဖွံ့ဖြိုးရေးလုပ်ငန်းညှိနှိုင်းစည်းဝေး၊ ရာသီတုပ်ကွေးရောဂါကြိုတင်ကာကွယ်ရေးဟောပြော

ရှမ်းပြည်နယ်အရှေ့ပိုင်း တာချီလိတ်ခရိုင် မိုင်းယောင်းမြို့နယ်တွင် ဒေသဖွံ့ဖြိုးရေး လုပ်ငန်းအတွက် ညှိနှိုင်းအစည်းအဝေးနှင့် ရာသီတုပ်ကွေးရောဂါ ကြိုတင်ကာကွယ်ရေး အသိပညာပေးဟောပြောပွဲကို ဇူလိုင် ၂၅ ရက် နံနက်ပိုင်းက မြို့နယ်အုပ်ချုပ်ရေးမှူးရုံး အစည်းအဝေးခန်းမ၌ ပြုလုပ်ခဲ့ကြောင်း သိရသည်။

ရှေးဦးစွာ မြို့နယ်အုပ်ချုပ်ရေးမှူး ဦးညီညီဝင်းက အဖွင့်အမှာစကားပြောကြားသည်။ ပြည်နယ်လွှတ်တော်ကိုယ်စားလှယ် ဦးအိုက်ခမ်းလှိုင်က ဒေသဖွံ့ဖြိုးရေးလုပ်ငန်းများ လုပ်ဆောင်နေမှုများကို ရှင်းလင်းပြောကြားပြီး

တက်ရောက်လာသူများက ဒေသဖွံ့ဖြိုးရေး လုပ်ငန်းများဆောင်ရွက်ရာတွင် တွေ့ကြုံနေရသည့် အခက်အခဲနှင့် အားသာချက်အားနည်းချက်များ၊ လိုအပ်ချက်များကို ပြန်လည်တင်ပြဆွေးနွေးရာ ပြည်နယ်လွှတ်တော်ကိုယ်စားလှယ်နှင့် မြို့နယ်အုပ်ချုပ်ရေးမှူးတို့က သက်ဆိုင်ရာများနှင့် ပေါင်းစပ်ညှိနှိုင်းဆောင်ရွက်ပေးခဲ့သည်။

ထို့နောက် မြို့နယ်ပြည်သူ့ကျန်းမာရေး ဦးစီးဌာနမှူး ဒေါက်တာမင်းသိန်းက ရာသီတုပ်ကွေးရောဂါကြိုတင်ကာကွယ်ရေးအတွက် “ရာသီတုပ်ကွေးရောဂါ မိမိကစ၍ ကာကွယ်ပါ” အကြောင်းကို အကျယ်တဝင့် ဟောပြော

ခဲ့ကြောင်း သိရသည်။ အဆိုပါ အစည်းအဝေးသို့ ပြည်နယ် လွှတ်တော်ကိုယ်စားလှယ်၊ မြို့နယ်အုပ်ချုပ်ရေးမှူး၊ မိုင်းယုမြို့အုပ်ချုပ်ရေးမှူး၊ ဦးအောင်ပြည့်ဖြိုးနှင့် မြို့နယ်အဆင့် ဌာနဆိုင်ရာအကြီးအကဲများ၊ ရပ်ကွက်/ကျေးရွာအုပ်စု အုပ်ချုပ်ရေးမှူးများ၊ ရပ်/ကျေးစားရေးများ တက်ရောက်ခဲ့ကြပြီး ယခုလ ၂၈ ရက်၊ ၂၉ ရက်နှင့် ၃၀ ရက်တို့တွင် ဌာနဆိုင်ရာပူးပေါင်းအဖွဲ့ဖြင့် ရာသီတုပ်ကွေး၊ သွေးလွန်တုပ်ကွေးရောဂါ ကြိုတင်ကာကွယ်ရေး ဖုံး၊ သွန်း၊ လဲ၊ စစ်လုပ်ငန်းများ၊ သက်ငယ်မုဒိမ်း၊ စိုက်ပျိုးရေး၊ ပညာရေး၊ ကျန်းမာရေး၊ လူမှုရေး၊ စီးပွားရေး



စသည် ဒေသဖွံ့ဖြိုးရေးလုပ်ငန်းဆိုင်ရာများ ကြောင်း သိရသည်။ မိုင်းအောင်ဇော်လင်း

ကယားပြည်နယ်ရှိ တိုင်းရင်းသားများ လိုက်နာကျင့်သုံးကြသော တဘူး(ရှောင်စလေ့)များ

(၂၁-၇-၂၀၁၉ ရက်နေ့မှအဆက်) ယင်းတလဲ အမျိုးသမီးတစ်ဦး မီးဖွားနေလျှင် မီးထွက်သည်အထိ မီးနေအိမ်၌ ညည်းသည်လက်မခံရပေ။ မီးနေအိမ်ဟူ၍ သိရှိစေရန် အထိမ်းအမှတ်အဖြစ် သစ်ရွက်၊ သစ်ခက်များကို အိမ်ရှေ့တံခါးပေါက်(သို့မဟုတ်) ခြံစည်းရိုးပေါက်ဝမှာ ဆွဲချိတ်ထားကြသည်ကို တွေ့ရှိရသည်။ မီးနေအိမ်တွင် ခေါင်ချက်ခြင်းမှလည်း ရှောင်ကြဉ်ရ၏။ ဤတဘူးများကို ချိုးဖောက်ပါက ထိခိုက်တတ်သည်ဟူ၏။ ကိုယ်ဝန်ဆောင် အမျိုးသမီးများ၏ ခင်ပွန်းများမှာ တောင်ယာမီးရှို့ခြင်း၊ ပျိုးချခြင်းတို့မှ ရှောင်ကြဉ်ကြရ၏။ ဤတဘူးကို ချိုးဖောက်ပါက မိုးဝေဝသ မမှန်ဖြစ်၍ တစ်ရွာလုံး ထိခိုက်တတ်သည်ဟူ၏။

အမဲလိုက်မည်နေ့တွင် ပဲပုပ်မစားရသည့်အပြင် ကိုယ်ဝန်ဆောင်အမျိုးသမီး၏ ခင်ပွန်းသည်အမဲလိုက်ခြင်းမှ ရှောင်ကြဉ်ရ၏။ ထိုအပြင် တောကောင်၏ ဦးခေါင်းနှင့် ဦးချိုးများကို လွှင့်ပစ်ခြင်းမပြုရဘဲ သစ်ပင်တွင် ချိတ်ဆွဲထားကြရသည်။

စိုက်ပျိုးခြင်းနှင့်သက်ဆိုင်သော တဘူးများမှာ တောင်ယာသို့ ပထမဆုံးဆင်းသောနေ့တွင် ပဲပုပ်စားခြင်း၊ မိမိအိမ်တွင် ခေါင်ချက်ခြင်းတို့မှ ရှောင်ကြဉ်ကြရပြီး မီးဖွားနေသူ မိမိအိမ်တွင်ရှိနေလျှင် ပျိုးချခြင်းမပြုရပေ။ ပြောင်းစေ့များ စတင်ကြသောအချိန်တွင် အမျိုးသားများ အမျိုးသမီးပါ ပျိုးစေ့ကြွန်ခွင့်ရှိကြသော်လည်း ကိုယ်ဝန်ဆောင် အမျိုးသမီး၏ ခင်ပွန်းသည်နှင့် ကိုယ်ဝန်ဆောင်

အမျိုးသမီးတို့သည် ပျိုးစေ့စတင်ကြခြင်း မပြုကြရပေ။ ထိုနေ့တွင် ဆီဖြင့်ကြော်လှော်ထားသော အစားအစာများကို ရှောင်ကြဉ်ကြရပြီး ဆီမပါသော အစားအစာများကိုသာ စားသောက်ကြရသည်။ ပျိုးစေ့များ အပင်ပေါက်လာသော အခါမှ နဂိုစားရိုးစားစဉ်အတိုင်း ပြန်၍စားသောက်နိုင်ခွင့် ရရှိကြသည်။ ဤတဘူးကို ချိုးဖောက်ပါက ပျိုးစေ့ မအောင် မမြင်ဖြစ်တတ်သည်ဟူ၏။ တောင်ယာမီးရှို့ချိန်တွင်လည်း ပျိုးကြံစဉ်ကကဲ့သို့ပင် တဘူးများကို လိုက်နာကျင့်သုံးကြရသည်။ ထိုအပြင် တောင်ယာမီးရှို့ရန်သွားသူသည် လမ်းတွင် မည်သူနှင့်မျှ စကားပြောဆိုခြင်း မပြုရဘဲ သို့ တောင်ယာမီးရှို့ပြီး အပြန်တွင်လည်း မည်သူနှင့်မျှ စကားပြောဆိုခြင်းမပြုရပေ။ အိမ်ရောက်လျှင်လည်း မည်သူနှင့်မျှ စကားမပြောရဘဲ အိပ်ရာထဲဝင်၍ အိပ်စက်ရ၏။

အခြား တဘူးတစ်ခုမှာ ခေါင်ချက်နေစဉ် မိမိ၏အိမ်မှ ဝက်ဖြစ်စေ၊ ကြက်ဖြစ်စေ အခြားအိမ်၌သွား၍ ပေါက်နေလျှင် ခေါင်ကို စဉ်အိုးထဲသို့ မထည့်မချင်း ယင်းတိရစ္ဆာန်များကို သွားရောက်ယူငင်ခြင်း မပြုရပေ။

နိဂုံး
နိဂုံးချုပ်အနေဖြင့်ဖော်ပြရပါမူ တိုင်းရင်းသားလူမျိုးများ လိုက်နာကျင့်သုံးကြသော တဘူးများကို မသိနားမလည်၍ ယင်းတို့မနှစ်မြို့သော အပြုအမူ၊ အပြောအဆို၊ အနေအထိုင်တို့ကို ကျင့်သုံးမိပါက တစ်ဦးနှင့်တစ်ဦး မပြေလည်မှုများ ပေါ်ပေါက်နိုင်ပေသည်။ သာကေဆီရသော် တစ်ချိန်သောအခါက အာဖရိကတိုက်ရှိ အရှန်တီ

လူမျိုးတို့၏ ယုံကြည်ချက်နှင့် စလေ့ထုံးစံများကို နားမလည်သော ဗြိတိသျှအစိုးရ၏ အပြုအမူကြောင့် အရှန်တီတို့သည် မခံမရပ်နိုင်ဖြစ်ကာ ပုန်ကန်ထကြွခဲ့ကြဖူး၏။ ယင်းမပြေလည်မှု၏ အရင်းအမြစ်မှာ အရှန်တီတို့ အလွန်မြတ်နိုးပြီးလျှင် ယင်းတို့၏ဝိညာဉ်များ ခိုအောင်းသည့်နေရာဟု ယုံကြည်ထားသော ရွှေသလွန်အား ဗြိတိသျှတို့က အထင်အမြင်မှားကာ ရယူလို၍ပင်ဖြစ်ပေသည်။ အရှန်တီတို့ ခေါင်းဆောင်များပင် လက်တင်ရုံသာ တင်ရ၍ ထိုင်ပိုင်ခွင့်မရှိကြပေ။ ထိုအပြင် ယင်းရွှေသလွန်မှာ အရှန်တီခေါင်းဆောင်များထံတွင်သာ ထားရှိရပြီး အခြားနေရာတွင် ထားပိုင်ခွင့်မရှိပေ။ ဗြိတိသျှအစိုးရက ထိုရွှေသလွန်ပေါ်ထိုင်ပါက တန်ခိုးကြီးသော မင်းအဖြစ်ဖြင့် အရှန်တီတို့ ကြည့်ညိုကြလိမ့်မည်ဟု ယုံမှား၍ ရွှေသလွန်ကို တောင်းဆိုတော့၏။ အရှန်တီတို့မှာ မခံမရပ်နိုင်ဖြစ်ပြီး လျှင် ရွှေသလွန်ကို လျှို့ဝှက်စွာ သိမ်းဆည်းထားပြီး ဗြိတိသျှအစိုးရအား တော်လှန်တိုက်ခိုက်ခဲ့ကြ၏။ နောက်ဆုံးတွင် မနုဿဗေဒပညာရှင်တစ်ဦး၏ အကူအညီဖြင့် အရှန်တီတို့၏ ယူဆချက်အမှန်ကို သိရှိရသော အခါတွင် ဗြိတိသျှအစိုးရက ရွှေသလွန်အတွက် အနှောင့်အယှက်မပြုတော့ပါဟု ကတိပြုသောအခါမှ တော်လှန်တိုက်ခိုက်ခြင်းကို ရပ်စဲတော့၏။

သို့အတွက် လူမျိုးတစ်မျိုး၏ ထုံးတမ်းအစဉ်အလာများကို သိရှိနားလည်လျှင် ယင်းလူမျိုး၏ သဘောထား၊ အယူအဆကို သိရှိရန် လွယ်ကူသဖြင့် ဆက်ဆံရေးတွင်

ဒေါ်ခင်ခင်ဦး

လည်း အခက်အခဲတွေ့မည် မဟုတ်ပေ။ အရပ်ဒေသချင်းမတူလျှင် ယဉ်ကျေးမှုချင်းလည်း မတူနိုင်ဘဲ ကွဲပြားခြားနားပေမည်။ တောင်ပေါ်နှင့် မြေပြန့်မှာ တောတောင်ရေမြေ ရာသီတုတ်ချင်း မတူသကဲ့သို့ ယဉ်ကျေးမှုချင်းလည်း တူနိုင်မည်မဟုတ်ပေ။ တစ်နေရာ၊ တစ်ဒေသတွင် ပင်ကိုယဉ်ကျေးမှုများရှိသည်ကို တမ္ဘာအနှံအပြားတွင် တွေ့ရှိရသကဲ့သို့ ပြည်ထောင်စုမြန်မာနိုင်ငံတွင်လည်း တွေ့ရှိရပေသည်။ ပြည်ထောင်စုတိုင်းရင်းသားအချင်းချင်း ဆက်သွယ်မှုပြုရာဝယ် တစ်ဦး၏စလေ့ထုံးစံကို တစ်ဦးနားလည်သိရှိခြင်းအားဖြင့် တစ်ဦးနှင့်တစ်ဦး ဆန့်ကျင်မှုများ မဖြစ်ပွားနိုင်သည့်အပြင် တစ်ဦး၏ စလေ့ထုံးစံကို တစ်ဦးက ရိုသေလေးစားနေရာထားခြင်းအားဖြင့် တစ်ဦးနှင့်တစ်ဦး အားနာမှု၊ ကိုးစားမှု၊ ယုံကြည်မှု၊ ချစ်ကြည်မှု၊ ရင်းနှီးမှု၊ စည်းရုံးမှုများ ရရှိနိုင်ပေသည်။ တိုင်းရင်းသားများ၏ ယဉ်ကျေးမှုများသည် ချစ်ကြည်ရေး ပေါင်းကူးတံတားဟုဆိုလျှင် မှားနိုင်မည်မဟုတ်ဟု ယူဆမိပါသည်။

ပြည်ထောင်စုတိုင်းရင်းသားများ၏ ထုံးတမ်းစဉ်လာများအနက် တဘူးသည် အရေးပါအရာရောက်သော ထုံးတမ်းစဉ်လာတစ်ခုဖြစ်ရာ ပြည်ထောင်စုသားအချင်းချင်း ဆက်ဆံရာဝယ် တစ်ဦး၏တဘူးများကို တစ်ဦးက ချိုးဖောက်ခြင်းမပြုဘဲ လိုက်နာကျင့်သုံးအပ်ကြောင်း တင်ပြအပ်ပါသည်။

လားဟူရိုးရာစကားထာ

မောင်ဟေမာ

(၂၁-၇-၂၀၁၉ ရက်နေ့မှအဆက်) ၃။ “ကိုင်းထင်ဂေါ်အိုးပေကျောရယ်ပေး-ကောလထင်ဂေါ်အိုးပေကျောရယ်ပေး-အာမာပေးလေး”(သွားတုန်းက ဝိုက်ပိန်ပိန်လေး၊ ပြန်လာတော့ဝိုက်ဝလာတယ်၊ အဲဒါဘာလဲ) ဟု မေးသည်။

အဖြေမှာ ထုပေ(အိတ်)ဖြစ်သည်။ အိတ်ကိုယူသွားစဉ်အခါက မည်သည့်ပစ္စည်းများမှထည့်မသွား၍ နှုတ်အတိုင်း ပိန်ချပ်ချပ်ဖြစ်သည်။ ပြန်ယူလာသောအခါ တစ်စုံတစ်ခု (ဥပမာ-အသီးအနှံသော်လည်းကောင်း၊ တောင်ယာစပါးသော်လည်းကောင်း) ထည့်ယူလာ၍ အိတ်ဖောင်းပြည့်လာသည်သဘောကို ဆိုလိုပေသည်။

၄။ “တေးဖာကိုင်း...တေးဖာကော်လာလားပေး...အာမာပေးလေး”(တချို့က သွားနေကြပြီး တချို့ကပြန်လာနေကြတဲ့ သတ္တဝါတွေက ဘာလဲ) ဟု မေးသည်။

အဖြေမှာပူဝေါ(ပုရွက်ဆိတ်)ဖြစ်သည်။ ပုရွက်ဆိတ်များသည် ၎င်းတို့ခိုအောင်းရာတွင်းများသို့ အသွားအပြန် စီတန်း၍ ရိက္ခာသယ်နေကြသည်ကို မြင်ဖူးပါလိမ့်မည်။ ၎င်းကိုရည်ရွယ်၍ ဤစကားထာကို ဝိုက်ခြင်းဖြစ်ပေသည်။

၅။ “တေးခုမူပေတ တေးခုမိချရာပေး...အာမာပေးလေး”(ဇောအပေါ်တက်သွားတယ်၊ ဇောပြန်ကျလာတယ်၊ အဲဒါဘာလဲ) ဟု မေးသည်။

အဖြေမှာ ကျတေတူချက်(မောင်းဆုံ) ဖြစ်သည်။ လားဟူလုံမပျိုများသည် စပါးကိုမောင်းဆုံထဲတွင် ထည့်၍ဆန်ထောင်းရသည်။ ထိုအလုပ်သည် လားဟူလူပျိုဖြူတို့၏ နေ့စဉ်အလုပ်ဖြစ်သည်။ လားဟူလူမျိုးများ၏ အိမ်တိုင်းလိုလိုတွင် စပါးထောင်းသည့် မြေခင်းမောင်းဆုံရှိပေသည်။ ထိုမောင်းဆုံသည် မြေခင်း

လိုက်သည်အခါ အပေါ်ထောင်(အပေါ်တက်)သွား၍ မြေဖော့ သို့မဟုတ် မြေလွတ်လိုက်သည်အခါ ပြန်ကျသည်။ ၎င်းကိုရည်ရွယ်၍ ထိုစကားထာကို ဝိုက်ခြင်းဖြစ်ပေသည်။

၆။ “အိကလောခါဇော်ခေကို ဟောအဲပေး... အာမာပေးလေး”(ရေချောင်းမှာ လေးခွန့် အကောင်ရှိတယ်၊ အဲဒါဘာလဲ)ဟု မေးသည်။

အဖြေမှာ အာကျေရီ(ကဏန်း)ဖြစ်သည်။ ကဏန်းလက်မထောင်နေခြင်းကို လေးခွနှင့်တူသည်ဟု ခိုင်းနှိုင်း၍ စကားထာဝိုက်ခြင်း ဖြစ်ပေသည်။

၇။ “အာကောပေထေချူဟဲပေး... အာမာပေးလေး”(အစက ငယ်ငယ်လေးဖြစ်ပေမယ့် ဟိုခုန် ဒီခုန်နဲ့ ဟိုတောင်ဒီတောင် အနှံ့ရောက်ပြီး ကြီးသွားတယ်၊ အဲဒါဘာလဲဟု မေးသည်။)

အဖြေမှာ အမီး(မီး)ဖြစ်သည်။ တောမီးလောင်သည်အခါ အစဉ် မီးတောက်သည် ခပ်သေးသေးဖြစ်သည်။ သို့သော် မီးပွားများမှာ ပျံလွင့်၍ တောင်တစ်လုံးမှ တစ်လုံးသို့ မီးကူးပြီး မီးလောင်ပြင်မှာလည်း ကြီးမားကျယ်ပြန့်သွားတတ်ပေသည်။ ၎င်းကို ရည်ရွယ်၍ ဤစကားထာကို ဝိုက်ခြင်းဖြစ်သည်။

၈။ “ဟကိုခေါ်ဝဲတူကျဲပေး...အာမာပေးလေး”(ကျောက်ဂူပေါက်ထဲမှာ မျှစ်တွေရှိတယ်၊ အဲဒါဘာလဲ)ဟု မေးသည်။

အဖြေမှာ ကျီး(သွား)ဖြစ်သည်။ လူ၏ပါးစပ်ပေါက်ကို ကျောက်ဂူပေါက်အဖြစ် ခိုင်းနှိုင်း၍ သွားကို ဝါးမျှစ်နှင့်ခိုင်းနှိုင်းကာ စကားထာဝိုက်ခြင်းဖြစ်ပေသည်။

၉။ “ငှက်တေးကျဲကျော်ပေး...ခေါ်ကိုင်ခေါ်ဂါပေး...အာမာပေးလေး”(ငှက်ကလေးတစ်စုံရှိတယ်၊ သူ့ဟာဘယ်နေရာမဆိုရောက်နိုင်တယ်၊ အဲဒါဘာလဲ) ဟု မေးသည်။

အဖြေမှာ မွဲရွီ(မျက်စိ)ဖြစ်သည်။ လူတွင် မျက်စိတစ်စုံရှိသည်။ ထိုမျက်စိဖြင့် မည်သည့်နေရာ၊ မည်သည့်အရာကို ကြည့်ကြည့် မြင်နိုင်သည်သဘောကို စကားထာဝိုက်ခြင်းဖြစ်ပေသည်။

၁၀။ “ခေါ်ထော့ခေါ်ပေါ်လော်ထော့လောပေါ်ပေး...အာမာပေးလေး”(ထွက်လိုဝင်လိုရတဲ့ တောင်တစ်ခုရှိတယ်၊ အဲဒါဘာလဲ)ဟု မေးသည်။

အဖြေမှာ ဝို(အဝတ်ချုပ်အပ်)ဖြစ်သည်။ အဝတ်ချုပ်အပ်တွင် အပ်ချည်လျှိုရှိရသော အပေါက်တစ်ခုရှိသည်။ ယင်းကို ဝင်၍ထွက်၍ရသောတောင်ဟု စကားထာဝိုက်ခြင်းဖြစ်ပေသည်။

၁၁။ “ကိုင်းဖော့ ဂေါ်ဇူရီ(ကံပေး... ကော်လာဖော့ကို မွဲရီရိုးပေး...အာမာပေးလေး”(သူသွားရင် တော်တော် အော်မယ်၊ သူလာရင် မျက်ရည်ကျမယ်၊ အဲဒါဘာလဲ)ဟု မေးသည်။

အဖြေမှာ အိကဒယ်(ရေထည့်သော ဝါးကျည်တောက်)ဖြစ်သည်။ လားဟူအမျိုးသားများသည် တောင်ကျစမ်းရေကို ဝါးကျည်တောက်ဖြင့်ထည့်၍ သယ်ယူတတ်သည်။ ၎င်းမှာ သောက်ရေသုံးရေအတွက် ဖြစ်သည်။ ရေခပ်ရန် သွားစဉ်အခါ အလွတ်ဝါးကျည်တောက်အားလုံးကို ပလိင်းတစ်လုံးတွင် ထည့်၍ ယူငင်သွားလေ့ရှိသည်။ ထိုစဉ် ဝါးကျည်တောက်အချင်းချင်း ထိခိုက်မိပြီး အသံမြည်သည်။ ရေခပ်ပြီးပြန်လာချိန်တွင် ဝါးကျည်တောက်ကို သွန်လိုက်သောအခါ ရေများကျလာသည်။ ဝါးကျည်တောက်အချင်းချင်း ရိုက်ခတ်မိသည်ကို အော်သည်(အသံမြည်သည်)ဟုဆိုလို၍ ရေခပ်၍ပြန်လာပြီးနောက် ဝါးကျည်တောက်ကို သွန်လိုက်သောအခါ ရေကျလာသည်ကို မျက်ရည်ကျသည်ဟု ဆိုလိုခြင်းဖြစ်ပေသည်။

ဤဆောင်းပါးတွင် စာရေးသူလေ့လာရရှိသမျှ လားဟူရိုးရာစကားထာများကို တင်ပြထားသည်။ ပိုမိုကျယ်ပြန့်စွာ လေ့လာနိုင်သည့်အခါ အမျိုးသားစကားထာများကို မှတ်တမ်းတင်နိုင်မည်ဖြစ်ပေသည်။ ဤသို့ဖြင့် ပြည်ထောင်စုဖွားတိုင်းရင်းသား လားဟူအမျိုးသားတို့၏ ချစ်စရာစလေ့တစ်ခုဖြစ်သော “စကားထာဝိုက်ခြင်း”ကို တိုင်းရင်းသားချစ်ကြည်ရေးစိတ်ဓာတ်ဖြင့် လေ့လာနိုင်ရန် တင်ပြအပ်ပါသည်။ **ရည်ညွှန်း-တိုင်းရင်းသားရေးရာ အမှတ်(၃)**

ကယန်းတိုင်းရင်းသားတို့၏ ခေါင်ရည်သောက်ခြင်းစလေ့ရိုးရာပုံပြင်

ခွန်းနော်

တိုင်း ရင်းသားညီအစ်ကိုများ စုစည်းနေထိုင်ရာ မြန်မာနိုင်ငံတစ်ဝန်း တောင်ပေါ်မြေပြန့် ဒေသအသီးသီးတွင် အိမ်ရှေ့ဧည့်ခန်း၏ အဆင်တန်ဆာတစ်ခု ဖြစ်သော လက်ဖက်ရည်ကရားနှင့် ဗန်းလေးများကို တွေ့နိုင်ပေသည်။ တောင်ပေါ်ဒေသ တိုင်းရင်းသားများတွင်မူ လက်ဖက်ရည်အပြင် ခေါင်ရည်နှင့်လည်း ဧည့်ခံတတ်ကြသည်။ ခေါင်ရည်သောက်ခြင်းစလေ့မှာလည်း ဘိုးဘေးတို့၏ အမွေအနှစ်အဖြစ် အစဉ်အဆက်မှ ယနေ့တိုင်တည်ရှိခဲ့သလို ဘိုးဘေးတို့မှလက်ဆင့်ကမ်းပြောပြခဲ့သော ခေါင်ရည်ပုံပြင်များလည်း တိုင်းရင်းသားတို့၏ရိုးရာပုံပြင်များတွင် အမျိုးမျိုးသောပုံစံဖြင့် သား၊ မြေးတို့ကိုပြောပြနေဆဲပင်ဖြစ်ရာ ကယန်းမျိုးနွယ်စုမှ ကယန်းတိုင်းရင်းသားတို့၏ ရိုးရာခေါင်ရည်ပုံပြင်မှာ ဤသို့ဖြစ်သည်။



ကယန်းရိုးရာခေါင်ရည်နှင့် ရိုးရာခေါင်ရည်ခွက်



ကယန်းရိုးရာခေါင်ရည်အိုးနှင့် ခေါင်ရည်ခပ်ထည်သည် အပေါက်ဖောက်ထားသောဘူးသီးခြောက်

ဟိုးရှေးရှေးတုန်းက လူငယ်တစ်ယောက်ဟာ စီးပွားရှာဖွေအတွက် အခြားမြို့ကို ခရီးထွက်လာသတဲ့။ သူဟာ တောတွေ၊ တောင်တွေ အထပ်ထပ်ကိုဖြတ်သွားရလို့ ပင်ပန်းပြီး အရိပ်ကောင်းကောင်းရတဲ့နေရာမှာ နားခိုလဲလျောင်းနေသတဲ့။ အဲဒီလူငယ်နားတဲ့နေရာက အနံ့အလွန်မွှေးပြီး တစ်လုံးတည်းသီးနေတဲ့ သရက်ပင်ကြီးဖြစ်နေတယ်။ အဲဒီအသီးကို သူကမြင်တော့ စားချင်ပေမယ့်လည်း ခရီးက ပင်ပန်းတဲ့ဒဏ်ကြောင့် မခူးနိုင်ဘဲအိပ်ပျော်သွားတယ်။ အဲဒီအချိန်မှာ သရက်သီးဟာ အိပ်ပျော်နေတဲ့ လူငယ်ရဲ့မျက်နှာပေါ်ကို ကျလာရာ လူငယ်ကနာလည်းနာ၊ ဒေါသလည်းဖြစ်တော့ သရက်သီးကိုကောက်ယူပြီး အစိတ်ခွာပြုကာ ချောင်းအတွင်း ပစ်လိုက်ပါတယ်။ နောက်နေ့တော့ ဘုရင်သမီးတော်ခုနစ်ပါးဟာ ချောင်းတစ်ခုမှာ ရေလာချိုးကြတယ်။ အဲဒီခုနစ်ယောက်မှာမှ အငယ်ဆုံး သမီးတော်လေးက မျောပါလာတဲ့သရက်သီးကိုမြင်ပြီး အနံ့ကလည်းမွှေးလွန်းတော့ စားလိုက်တာပေါ့။ လူငယ်အစိတ်ခွာထားတဲ့ အတိုင်း ရက်အနည်းငယ်ကြာတဲ့အခါမှာ

တော့ ဘုရင်သမီးတော်လေးဟာ သန္ဓေတည်သွားတာကို ဘုရင်ကြီးကသိသွားပြီး မေးမြန်းတဲ့အခါ သမီးတော်လေး မဖြေကြားနိုင်လို့ ဘုရင်ကြီးက ဒေါသထွက်ပြီး တောထဲကို အစောင့်အရှောက်နဲ့ နှင်ထုတ်လိုက်တယ်။ သန္ဓေလွယ်ထားရလို့ နေ့စေ့လစေ့တဲ့အခါ ဘုရင်သမီးတော်လေးဟာ သားယောက်ျားလေး မွေးဖွားခဲ့တယ်။ ဒါကို ဘုရင်ကြီးက သူ့အရိုက်အရာထီးနန်းကို ဆက်ခံဖို့ သားယောက်ျားမရှိတဲ့အတွက်ကြောင့် သမီးတော်လေးနဲ့မြေးတော်လေးကို ပြန်ခေါ်လာခဲ့တယ်။ သားတော်လေးဟာ စကားကောင်းကောင်းပြောတတ်တဲ့အရွယ်ကို ရောက်လာတော့ သူ့ရဲ့ဖခင်ကိုတွေ့ချင်ကြောင်း မိခင်ကို ပူဆာတော့တယ်။ မိခင်ကအကျိုးအကြောင်း ပြောပြပေးမယ့်လည်း သားတော်လေးဟာ လက်မခံဘဲ အဲဒီဖခင်ကိုရှာဖွေအတွက် အနယ်နယ်အရပ်အရပ်က လူပျိုယောက်ျားတွေကို ဖိတ်ပြီး ကျွေးမွေးညှပ်ခွဲတစ်ခုလုပ်ပေးဖို့

ဘုရင်ကြီးကိုပူဆာတော့တာပေါ့။ ဘုရင်ကြီးကလည်း မြေးတော်လေးရဲ့ဆန္ဒကို လိုက်လျောပေးလိုက်တယ်။ သူ့ရဲ့ဖခင်ကိုတွေ့တော့ ဘုရင်ကြီးဆီကို ခေါ်သွားလိုက်တယ်။ ဘုရင်ကြီးက အကျိုးအကြောင်းကို မေးမြန်းပြီး သမီးတော်လေးနဲ့ ထိမ်းမြားလက်ထပ်ပေးလိုက်တယ်။ အဲဒီမှာ ဧည့်ခံပွဲပြီးလို့ ထမင်းကျွန်းတွေကို မြစ်ဆိပ်ကမ်းအနီးမှာ ရှိတဲ့ ကျောက်ခွက်အိုင်ထဲကို စွန့်ပစ်ထားခဲ့တယ်။ ရက်အနည်းငယ်ကြာတော့ ထမင်းဟာ အရိအခွဲတွေဖြစ်လာပြီးတော့ အချိုဓာတ်ပေါက်လာတယ်။ အဲဒီအချိန်မှာ ပျားပိတုန်းတွေနဲ့ ငှက်တွေဟာ ထမင်းကထွက်တဲ့အရည်တွေကို စားသောက်ကြပြီး ပျော်ရွှင်မြူးတူး၍ အော်ဟစ်နေကြတယ်။ ဒါကို မှုဆိုးက တွေ့တော့ စားကြည့်တဲ့အခါ ခံတွင်းတွေသွားပြီး ထမင်းကျွန်းနဲ့ အရည်တွေကို ဘူးတစ်ဘူးနဲ့ ခပ်ယူသွားလိုက်တယ်။ ရွာကိုပြန်ရောက်တော့ မှုဆိုးကလည်း သူတွေခဲ့တာကိုပြန်ပြောပြပြီး

တောင်ပေါ်ဒေသ တိုင်းရင်းသားများတွင်မူ လက်ဖက်ရည်အပြင် ခေါင်ရည်နှင့်လည်း ဧည့်ခံတတ်ကြသည်။ ခေါင်ရည်သောက်ခြင်း စလေ့မှာလည်း ဘိုးဘေးတို့၏ အမွေအနှစ်အဖြစ် အစဉ်အဆက်မှ ယနေ့တိုင် တည်ရှိခဲ့သလို ဘိုးဘေးတို့မှ လက်ဆင့်ကမ်းပြောပြခဲ့သော ခေါင်ရည်ပုံပြင်များလည်း တိုင်းရင်းသားတို့၏ ရိုးရာပုံပြင်များတွင် အမျိုးမျိုးသောပုံစံဖြင့် သား၊ မြေးတို့ကို ပြောပြနေဆဲပင်ဖြစ်

ရွာသူ ရွာသားတွေကလည်း လာရောက် စားသောက်ကြတဲ့အခါ မူးယစ်လာပြီး အချင်းချင်းစကားများ ရန်တွေဖြစ်လာတော့တာပေါ့။ ထိုအဖြစ်အပျက်ကို ဘုရင်ကြီးက သိသွားတော့ “ထမင်းကျွန်းနဲ့ အရည်တွေကို ယူလို့မရ သောက်လို့မရ” ဆိုပြီး အမိန့်ထုတ်လိုက်တယ်။ အဲဒီကတင် ကယန်းအမျိုးသမီးတစ်ယောက်က အဲဒီကျောက်ခွက်အိုင်မှ ထမင်းကျွန်းကို

နည်းနည်းယူထားပြီး သူ့ကိုယ်မှာ ဖွက်ထားလိုက်တယ်။ အဲဒီထမင်းကျွန်းဟာ နောင်တစ်ချိန်မှာ တဆေးဖြစ်လာပြီး တခြားသီးနဲ့နဲ့ ရောလိုက်တဲ့အခါ ခေါင်ရည်ဖြစ်လာပါတော့တယ်။ ရန်မွှေးမွှေး ချိုမြိန်ပြီး ရှေ့သော ကယန်းခေါင်ရည်သည် ဤသို့ ဖြစ်ပေါ်ခဲ့သည်ဟု ကယန်းရိုးရာပုံပြင်လေးက ဤသို့ ပြောပြပါကြောင်း။

ထားဝယ်မုန့်လက်သုပ်

ထားဝယ်မုန့်လက်သုပ်ဟာ ရခိုင်မုန့်တီတို့ မြိတ်ကတ်ကြေးကိုကတိ နာမည်ကြီးသလို ထားဝယ်ဒေသရဲ့ ထင်ရှားတဲ့ ရိုးရာအစားအစာတစ်မျိုးဖြစ်ပါတယ်။ ထားဝယ်ကို အလည်ရောက်ကြတဲ့ ဧည့်သည်တွေကို ဒေသခံတွေက သူတို့ ဒေသရဲ့နာမည်ကြီးဒေသစာ မုန့်လက်သုပ်နဲ့ ဧည့်ခံလေ့ရှိပါတယ်။

မုန့်လက်သုပ်က ရခိုင်မုန့်တီလို ဟင်းအရည်ကဲ့ဖြစ်ပြီး မုန့်လက်သုပ်ချက်ရင် မပါမဖြစ်တဲ့မင်းသားက ပအုန်းရည်ပါ။ ပအုန်းရည်ဆိုတာက ဓနိပင်ကရတဲ့ ဓနိရည်ကို နေပြပြီး အချဉ်ဖောက်ထားတဲ့ သဘာဝရှာလကာရည် တစ်မျိုး ဖြစ်ပါတယ်။ ပအုန်းရည်နဲ့လေးသင်းနေမှ မုန့်လက်သုပ်ဟင်းရည်အစစ်လို့ခေါ်ကြပါသတဲ့။

- ထားဝယ်မုန့်လက်သုပ် (မုန့်ဖတ် ၁ ဝိသာအတွက်)**
- မုန့်ဟင်းခါးမုန့်ဖတ်** - ၁ ဝိသာ
- ပင်လယ်ငါး** - ၃၀ ကျပ်သား
- (ကကတစ်၊ ငါးရွှေ၊ ငါးပုလွေ)**
- ကြက်သွန်နီ** - ၂၅ ကျပ်သား

- စပါးလင်** - ၆ ပင်
- ပအုန်းရည်** - ၂ လီတာ
- မျှင်ငါးပိ** - ၅ ကျပ်သား
- ငံပြာရည်၊ ဆား၊ နန္ဒင်း၊ ချင်း** - သင့်ရုံ

ထားဝယ်မုန့်လက်သုပ် ဟင်းရည်ချက်ဖို့ရာ အသားပေါ်တဲ့ပင်လယ်ငါးတစ်မျိုးမျိုးကို သုံးနိုင်ပါတယ်။ ငါးကို ရေဆေးသန့်စင်ပြီးရင် အတုံးကြီးကြီးပိုင်းကာ အိုးတစ်လုံးတွင် ငံပြာရည်၊ ဆား၊ နန္ဒင်းနဲ့ ထုထောင်းထားတဲ့စပါးလင် ထည့်ပြီးပြုတ်ပါမယ်။ ငါးနူးလာတဲ့အခါ ဖိုမှချပြီး အသားနှင်ထားပါ။ ကြက်သွန်နီနဲ့ပြုတ်ပြီး အခွံသင် ရေဆေးပြီး လေးစိတ်စိတ်ထားပါမယ်။ မုန့်လက်သုပ်ဟင်းရည်ချက်ဖို့ရာ ငါးပြုတ်ရည်ကို စစ်ပြီး ချက်မယ့် အိုး၌ လောင်းထည့်ပါ။ ပြီးက မျှင်ငါးပိကို အရည်ဖျော်ကာ စစ်ပြီးထည့်။ အားလုံးပြီးက ဖို၌တည်ကာ အသားနှင်ထားတဲ့ ငါးတွေနဲ့အတူ ပအုန်းရည်ပါလောင်းထည့်၍ ဆူအောင်တည်ပါ။ ဟင်းရည်အိုး စပွတ်ပြီးဆိုရင် ကြက်သွန်နီစိတ်တွေကိုထည့်၍ ပွက်ပွက်ဆူအောင်တည်ပါမယ်။



စံလွင် (ငါးဦးစီး)

မုန့်လက်သုပ်ဟင်းရည်မှာ ကြက်သွန်နီစိတ်တွေက ပအုန်းရည်အချဉ်ဓာတ်ကြောင့် နူးအိမ်သွားဘဲ အချဉ်ဓာတ်လေးဝင်နေပြီး စားကောင်းလှပါတယ်။ မုန့်ပွဲပြင်တဲ့အခါ ပန်းကန်ထဲမုန့်ဖတ်ထည့်၊ ဟင်းရည်လောင်းပြီး စာကလေးတွေများ ချေထည့်ပေးပါတယ်။ မုန့်လက်သုပ်ကို နံနံပင်၊ ဝဲပင်ပေါက်အစိမ်း၊ ငရုပ်သီးအကျက်မှုန့်၊ သံပရာသီးအစရှိတဲ့အတွဲအဖတ်တွေနဲ့ နှစ်သက်သလိုထည့်ပြီး စားကြပါ

တယ်။ ဆိုင်မှာ စားရင် အသင့်ပြုတ်ထားတဲ့ငါးဥတွေဝယ်ပြီး ထည့်စားနိုင်ပါတယ်။ ထားဝယ်မုန့်လက်သုပ်က လတ်ဆတ်တဲ့ ပင်လယ်ငါးတွေနဲ့ ချက်တာကြောင့် ငါးကထွက်တဲ့သဘာဝအဆီနဲ့ လုံလောက်တာမို့ သီးခြားဆီကို ထည့်မချက်ကြပါ။ ခံတွင်းတွေဖွယ်ရာ အစားအစာအဖြစ် တင်ပြလိုက်ပါကြောင်း။

မျိုးဆက်သစ်ရင်ပြင်အတွက် စာမူများကို



ဇူလိုင် ၂၀၊ ၂၀၁၉ (တနင်္ဂနွေနေ့)

ဝတ္ထုတို

သူရအောင် (ကံမ)

(၁)

“ဟောဒီက မုန့်သည် မုန့်လက်ကောက်၊ မုန့်လုံးကြီး၊ မုန့်စိမ်းပေါင်း၊ မုန့်လေပွေ အစုံပါ တယ်”

စူးစူးဝါးဝါး အော်လိုက်တဲ့ မုန့်သည်မိန်းမ ကြီးအသံ။ ဒီအသံပိုင်ရှင်ရှင်ကို မိုးထက်ဖော် အလွန်မုန့်သည်။ မိမိနေတဲ့ ကျောင်းနဲ့ တဖြည်းဖြည်း နီးလာသည်။ မိမိ သူငယ်ချင်းများက ထိုမုန့်သည်မိန်းမကြီးဆီက မုန့်မျိုးစုံကို အလွန်ကြိုက်ပုံရသည်။ အသံပင် မဆုံးသေး အပြေးအလွှားဝယ်စားကြသည်။ မိမိကတော့ သစ်ပင်ကွယ်ပြီး ခပ်ရိရိကွယ်နေ လိုက်သည်။ ထိုမိန်းမကြီးကတော့ မုန့်ရောင်း ရင်း တစ်စုံတစ်ရာကို ရှာနေဟန်ရှိသည်။

(၂)

“သားလေး နေ့လယ်က သားတို့ကျောင်း ရှေ့ကို အမေမုန့်ရောင်းတောင်လာသေးတယ်။ သားကိုတောင် အမေရှာသေး။ အဆာပြေ မုန့်ပေးမလို့လေ။ ငါ့သား ဘယ်သွားနေတာ လဲ”

“အမေကို ဘယ်နှခါပြောရမလဲ။ ကျောင်းကိုမလာပါနဲ့လို့ ကျွန်တော်သူငယ် ချင်းတွေက မင်းအမေမှာ မျက်လုံးတစ်ဖက်ပဲ ရှိတယ်လားလို့မေးပြီး လှောင်ကြတယ်။ ကျွန်တော် ခုကိုးတန်းရောက်နေပြီ ရှက်တတ် နေပြီဗျ”

ရှက်ရွံ့မုန့်တီးတဲ့အကြည့်နဲ့ ကြည့်ပြီး အမေကို ပြောပစ်လိုက်သည်။ ကျွန်တော် ပြောတဲ့စကားတွေအတွက် အမေဘာမှ တုံ့ပြန်ပြောဆိုတာမရှိ။ ကိုယ့်ကိုယ်ကိုယ် လွန်တယ်လို့ ခံစားမိသည်။ ဒါပေမယ့် ကိုယ်ပြောချင်တာပြောလိုက်ရလို့ ရင်ထဲ နေသာထိုင်သာရှိသွားသည်။

(၃)

ညနေမိုးချုပ်ချိန်မို့ မောင်ရီသန်းလာ သည်။ ကျောင်းကအိမ်စာပြီးတာနဲ့ ဆာဆာ လောင်လောင်ရှိတာကြောင့် မီးဖိုချောင်ဝင် ထမင်းစားဖို့ အုပ်ဆောင်းဖွင့်လိုက်သည်။ စားပွဲပေါ်မှာ ကျွန်တော်ကြိုက်တဲ့ ကြက် အာလူးဆီပြန်၊ ငပြာရည်ချက်၊ သခွားသီး တို့စရာမြင်တော့ ဗိုက်ထဲပိုဆူညံလာသည်။ အမေစားပြီးပုံမပေါ်သေး။ အိမ်ရှေ့လမ်းကြည့် တော့ အိမ်တိုင်မီပြီး အမေပိုင်နေသည်။ မနက် က ကျွန်တော်ပြောခဲ့တဲ့စကားတွေကြောင့် အမေငိုနေပုံရသည်။ ငိုပေါ့ အမှတ်မှမရှိ။ ကျောင်းကို မလာပါနဲ့လို့ အတန်တန်ပြောရက် နဲ့ လာတာကိုလို့တွေးပြီး မသိချင်ယောင် ဆောင်ကာ ဆာဆာနဲ့ စားပစ်လိုက်သည်။

(၄)

ခဏခဏအရက်ရခဲ့တဲ့ အမေမျက်လုံး လစ်လစ်နေတာကြီးကို ကျွန်တော်မုန်းသည်။ ဆင်းရဲနဲ့ချာလှတဲ့ ကိုယ့်ဘဝကိုလည်းမုန်း သည်။ အဆင့်အတန်းခွဲခြားတတ်တဲ့ အပေါင်း အဖော်တွေကိုလည်း မုန်းသည်။

ဒါကြောင့် ကျွန်တော်စာပိုကြိုးစားသည်။ တစ်နေ့ အောင်မြင်တဲ့လူတစ်ယောက်ဖြစ်ရ မည်လို့လည်း တေးထားမိသည်။

(၅)

ဒီလိုနဲ့ ကျွန်တော် ၁၀ တန်းကို သုံးဘာသာ ဂုဏ်ထူးနဲ့အောင်ပြီးတဲ့နောက် ရရာအလုပ် လုပ်မယ်ဆိုတဲ့ စိတ်ကူးနဲ့ ရန်ကုန်မြို့သို့တက် ခဲ့သည်။ ရောက်ရောက်ချင်း ဆပ်ပြာမုန့်



ကမ္မဏီတစ်ခုမှာ အောက်ခြေဝန်ထမ်း စလုပ် ဖြစ်ခဲ့သည်။ ကျွန်တော်၏ ရိုးသားကြိုးစားမှု၊ ဖျတ်ဖျတ်လတ်လတ်ရှိမှုကြောင့် မကြာမီပင် မန်နေဂျာရာထူးတိုးမြှင့်ပေးခဲ့သည်။

အဲဒီနောက်ပိုင်း ကျွန်တော်နဲ့ရာထူးတူ အမျိုးသမီးတစ်ယောက်နဲ့ လက်ထပ်ခဲ့သည်။ နှစ်ယောက်စလုံး ငွေကိုခြံခြံချွေတာသုံးမှု ကြောင့် ကိုယ်ပိုင်တိုက်ခန်း ဝယ်နိုင်ခဲ့သည်။ ပြီးတော့သိပ်ချစ်စရာကောင်းတဲ့ သမီးလေး တစ်ယောက်လည်းရရှိခဲ့သည်။ အောင်မြင် နေတဲ့ သူတစ်ယောက်အဖြစ် လက်ရှိဘဝမှာ ကျွန်တော်ပျော်ရွှင်နေမိသည်။ အမေအတွက် နဲ့ ကျွန်တော်သူငယ်ချင်းတွေ ရှေ့မှာလည်း အရှက်ရစရာမလိုတော့။ အမေကို ပြန်လည် တမ်းတအောက်မေ့စရာမလိုတဲ့ နေရာလေးမှာ ကျွန်တော်ပျော်မွေ့နေမိသည်။

(၆)

ဘယ်လိုမှမျှော်လင့်မထားတဲ့ လူ တစ်ယောက် ကျွန်တော်ကို လာမတွေ့ခင် အချိန်ထိ ကျွန်တော်မိသားစုမှာ ပျော်ရွှင်စရာ နေ့ရက်တွေပဲ ဖြစ်နေခဲ့သည်။ အဲဒီလူသည် မျက်လုံးတစ်ဖက်လပ်နေတဲ့ ကျွန်တော်အမေ ပင်ဖြစ်သည်။ အမေကိုမြင်တော့ စကြဝဠာ တံတိုင်းနဲ့ ခေါင်းနဲ့ပြေးဆောင်သလိုအထိ ဖြစ်ခဲ့ရသည်။

“ဖေဖေ သူက ဘယ်သူကြီးလဲ။ သမီး ကြောက်တယ်”

သမီးက ကျွန်တော်ထံပြေးလာပြီး ဖက်တွယ်ထားသည်။

ဟင် ခေါင်းတစ်ခုလုံး ဆွတ်ဆွတ်ဖြူ နေတဲ့ ဆံပင်၊ ရှုံ့တွဲနေတဲ့ အသားအရေနဲ့ မျက်လုံးတစ်ဖက်လပ်နေတဲ့ အမေ။

“ကျွန်တော်ခင်ဗျားကို မသိဘူး။ ခင်ဗျား ဘယ်သူလဲ” လို့ ကျွန်တော် အမေကိုမေးလိုက် သည်။ အမေကိုမမှတ်မိတဲ့ ပုံစံဖြစ်အောင်

ကျွန်တော် ကြိုးစားဟန်ဆောင်လိုက်သည်။

“ခင်ဗျား အိမ်ကို လာရဲသေးတယ်။ ခု ကျွန်တော်သမီးလေး လန့်သွားပြီ။ ခင်ဗျား ထွက်သွား ခုထွက်သွား”

ကျွန်တော် ဒေါသတကြီးနဲ့ မောင်းထုတ် ပစ်လိုက်သည်။ အဲလိုအော်လိုက်တော့

“အို ကျွန်မတောင်းပန်ပါတယ်။ အိမ် လိပ်စာ မှားပင်လို့ပါရှင်” ဆိုပြီး အမေတိုးတိတ် ညင်သာစွာ အိမ်ကနေထွက်ပြေးပျောက်ကွယ် သွားသည်။

တော်သေးသည်။ အမေကျွန်တော်ကို မမှတ်မိလို့ စိတ်သက်သာရာရခဲ့သည်။ ကျွန်တော်ရှေ့ဆက်ရမယ့်ဘဝထဲမှာ အမေ အကြောင်း မတွေးချင်၊ မစဉ်းစားချင်။

(၇)

ဒီကနေ့ရုံးပိတ်ရက်ဆိုတော့ အိပ်ရာ နောက်ကျမှုထခဲ့သည်။ နံနက်စာစားရန် မီးဖိုချောင်ဝင်တော့ ဇနီးသည် အဆင်သင့် ဖျော်ထားသောလက်ဖက်ရည်ငှဲသောက်ရင်း မုန့်တစ်ချပ်ကိုလိုက်သည်။ ထိုစဉ် ဇနီးသည် က

“မောင်ရေ မောင်နာမည်နဲ့ ဖိတ်စာ ရောက်လာတယ်။ အိမ်ရှေ့စားပွဲပေါ်မှာ ခင်ယူပေးမယ်”

“ဪ အေး အေး ခင်ယူပြီးရင် လက်စနဲ့ တစ်ခါတည်းဖတ်ပေးကွာ”

“ဟုတ်ကဲ့ မောင်” ပြောပြောဆိုဆိုနဲ့ ဒေါ်ခင်စန္ဒီ ဖိတ်စာကို ဖတ်နေလိုက်ပြီး

“တခြားမဟုတ်ဘူး မောင်ရေ။ မောင် ဇာတိမြေက အာစရိယူပူဇော်ပွဲအတွက် ကြပါတဲ့”

“ဪ ဟုတ်လား။ ဘယ်နေ့လဲကွ”

“နောက်တစ်ပတ် ဆန်းဒေးမောင်ရေ”

“အဲဒါဆို ရုံးပိတ်ရက် ခင်တို့လည်း

အားတာပဲ ။ ရောက်ဖူးတယ်ရှိ အောင် ခင်တို့သားအမိလည်း လိုက်ခဲ့ပါလား”

“တိုက်တိုက်ဆိုင်ဆိုင်ပဲမောင်ရေ။ လိုက် တော့လိုက်ချင်ပါတယ်။ ဒါပေမယ့် ခင်အမေ မွေးနေ့နဲ့တိုက်နေတယ်။ အဲဒါမြို့ထဲ ဘုရားတွေ ဖူးချင်တယ်ဆိုလို့ ခင်လိုက်ပို့ရမယ်။ မမတို့ လင်မယားကလည်း အလှူသွားစရာရှိလို့ မအားတာနဲ့”

“ဪ ဟုတ်သားပဲ။ ဒါဆိုလည်းမောင် တစ်ယောက်ထဲသွားလိုက်မယ်။ ခင်ရေ အမေ အတွက် အမေကြိုက်တတ်တဲ့ ရွှေတောင် ခေါက်ဆွဲချက်သွားဦးနော်”

“စိတ်ချပါမောင်ရယ်”

“အမေကိုလည်း ပြောလိုက်ဦး။ မောင် မအားလို့ မလိုက်နိုင်တာပါလို့”

“အင်းပါ စိတ်ချ။ မောင်သာ စိတ် ဖြောင့်ဖြောင့်သွား”

“အိုကေ အိုကေ”

အင်း နောက်တစ်ပတ် ဇာတိမြေပြန်ရင် တော့ မတွေ့ရတာကြာတဲ့ ကိုယ့်ရဲ့ ဆရာ သမားတွေနဲ့ ငယ်သူငယ်ချင်းတွေကို ဝင့်ဝင့် ကြားကြားနဲ့ ပြန်ရမှာကို တွေးပြီးပိတ်ဖြစ်နေမိ သည်။

(၈)

ဆရာကန်တော့ပွဲပြီးတာနဲ့ မိတ်ဟောင်း ဆွေဟောင်းတွေကိုနှုတ်ဆက်ပြီး ထွက်လာခဲ့ သည်။ စိတ်ထဲက အလိုလို မိမိနေခဲ့တဲ့ အိမ်စုတ်ကလေးကို သွားချင်နေမိသည်။ အိမ်ရှေ့ကြမ်းပြင်လေးမှာ ခွေခွေလေးအိပ်နေ တဲ့ အမေကို အမှတ်မထင်တွေ့လိုက်ရသည်။ ဒါပေမယ့် ကျွန်တော်လုံးဝမျက်ရည်မကျခဲ့။ အမေလက်ထဲမှာ ဖြူဖြူစာရွက်ခေါက်နွမ်းနွမ်း လေးကို တွေ့လိုက်ရသည်။ ကျွန်တော် ဖြန့်ကြည့်တော့ အမေလက်ရေနဲ့ရေထား သော စာတစ်စောင်ဖြစ်သည်။

သို့ ချစ်လှပါသော သားလေးရေ။ ဒီလောက် ဆို အမေဘဝ လုံလောက်ပါပြီလို့ ထင်မိပါ တယ်သားရယ်။ ရန်ကုန်မြို့ကို နောင်ဘယ် တော့မှ မလာတော့ပါဘူး။ ဒါပေမယ့် သားလေး ကို အမေဆီတစ်ခေါက်လောက်ပြန်လာစေချင် တာအမေဆန္ဒပါ။ အမေသားလေးကို အတော် လွမ်းတယ်။ အာစရိယူပူဇော်ပွဲကို သားလေး လာမယ်ဆိုတာကြားသိရတော့ အမေဝမ်းသာ ပျော်ရွှင်မဆုံးဖြစ်ရပါတယ်။ ဒါပေမယ့် အမေ သားလေး ဂုဏ်သိက္ခာအတွက် ကျောင်းကို မသွားဖို့ ဆုံးဖြတ်ထားပါတယ်။ အမေမှာ မျက်လုံးတစ်ဖက်ပဲရှိတဲ့အတွက် အမေ ဝမ်းနည်းစိတ်မကောင်းဖြစ်မိပါတယ်။ အမေ မျက်လုံးတစ်ဖက်ဟာ သားလေးအတွက် အလွန်ပဲ ရှက်ရွံ့ဖြစ်စေတယ်ဆိုတာ အမေ နားလည်ပါတယ်သားရယ်။ သားငယ်ငယ် တုန်းက ဆော့ကစားရင်းနဲ့ စမှတ်တံဟောင်း တစ်ချောင်းနဲ့ သားမျက်လုံးကို ထိုးမိလို့ မျက်လုံးတစ်ဖက် ပျက်စီးခဲ့တာ သားလေး သိရဲ့လား။ အမေတစ်ယောက်အနေနဲ့ သားမျက်လုံးတစ်ဖက်နဲ့ အရွယ်ရောက်လာ မယ့် နေ့ရက်တွေကို အမေမကြည့်ရက်ခဲ့ဘူး။ အဲဒါကြောင့် အမေရဲ့ မျက်လုံးတစ်ဖက်ကို သားလေးကိုပေးခဲ့တယ်။ အမေရဲ့ မျက်လုံး တစ်ဖက်နဲ့ နေရာတိုင်းမှာ အမေကိုယ်စား ကမ္ဘာတစ်ခုကို အမေသားလေး မြင်နိုင်ခွင့်ရတဲ့ အတွက် အမေဂုဏ်ယူဝမ်းသာဆုံးဖြစ်မိပါ တယ်။ သားလေးပြုမူပြောဆိုတာနဲ့ပတ်သက် ပြီး အမေသားလေးကို ဘယ်တုန်းကမှ စိတ်မပျက်ခဲ့ပါဘူး။ တစ်ခါတလေ သားလေး အမေကို အလွန်ပဲစိတ်ဆိုးခဲ့တယ်နော်။ ဒါဟာ

လည်း သားလေးအမေကို သိပ်ချစ်တဲ့အတွက် ကြောင့် ဖြစ်ရတာပါလို့ အမေတွေးမိပါတယ်။ အမေနဲ့အတူရှိနေခဲ့တဲ့ သားလေးရဲ့ ကလေး ဘဝအချိန်တွေကို အလွန်ပဲ လွမ်းပါတယ် သားလေးရယ်။ သားလေးကို အမေ အလွန် ချစ်တယ်။ သားလေးရဲ့ကမ္ဘာဟာ အမေရဲ့ဘဝ ပါပဲ။

စာဆုံးအောင်ဖတ်ပြီးချိန်မှာ ကျွန်တော့် တစ်ကိုယ်လုံးဟာ အိုးထိန်းစက်လို ချာချာ လည်သလိုခံစားရသည်။ အမြင်အာရုံတွေ ဝေဝါးပြီး ကျွန်တော့်ရဲ့ ကမ္ဘာတစ်ခုလုံး အစိတ်စိတ်အမြွှာမြွှာ ပြိုကွဲသွားသလိုပဲ။ ကျွန်တော့်အတွက် အမြဲရင်သန်ရပ်တည်ပေး တဲ့အမေကို ကျွန်တော်မုန်းခဲ့သည်။ အခု ကျွန်တော်ငိုနေရပြီအမေရယ်။ ကျွန်တော့်ရဲ့ ဆိုးရွားလှတဲ့ အပြုအမူတွေကို ကျွန်တော် သိနားလည်ခြင်းမရှိခဲ့ဘူး အမေရယ်။ အမေက ကျွန်တော့်ဘဝရှင်သန်ဖို့အတွက် အမေဘဝ ကို ပေးဆပ်ခဲ့တယ်တဲ့လား။ အမေဘဝထက် ပိုပြီး ကျွန်တော့်ဘဝကို အောင်မြင်တိုးတက် စေချင်တယ်တဲ့လား။ ကျွန်တော့်ဘဝကို ကြီးပွားစေဖို့ အမေဘဝကို ကိုယ်တိုင်လောင် မြိုက် အနစ်နာခံစေတယ်တဲ့လား။

ကျွန်တော် စိုးနဲ့ကြေကွဲတဲ့အတွေးတွေ နဲ့ အမေအားဖက်ရင်း ရှိုက်ကာငိုနေစဉ်မှာပဲ အမှတ်မထင် အမေရဲ့လက်ကလေးတွေ လှုပ်ရှားလာတယ်။ အမေရဲ့ဖြူလွှဲခြောက်သွေ့ နေတဲ့ နှုတ်ခမ်းဖျားလေးကနေ

“သား သားလေး”တဲ့

“အမေ အမေ”

ကျွန်တော့်ရဲ့ ရင်ထဲက နက်နက်ရှိုင်းရှိုင်း ခေါ်သံ။

(၉)

“ဘွားဘွားကြီး”

“ရှင် ရှင်”

“ဘွားဘွားကြီးအတွက် မေမေက သရက်သီးမှည့်ပေးခိုင်းလိုက်လို့”

“လိမ္မာလိုက်တဲ့ ဘွားဘွားမြေးလေးရယ် ကျေးဇူးပါကွယ်”

“ဟုတ်တယ်အမေရေ အမေစားဖို့မနက် ကတည်းက သမီးဈေးကဝယ်လာတာ အမေ ကုန်အောင်စားရမယ်နော်။ အမေမြေးက သူကိုယ်တိုင်ပေးမယ်ဆိုလို့ ဇွတ်ယူသွားတာ အမေရေ”

ဈေးမလေးက ပန်းကန်ဆေးရင်း လှမ်းပြောနေခြင်းဖြစ်သည်။

“သာဓုပါ သမီးရယ် အမေစားပါမယ်”

“အဘွားမြေးလေးက လိမ္မာလိုက်တာ” အမေရယ်။ ခင်ရယ်။ သမီးလေးရယ်

စကားပြောဆိုနေသလို သတင်းစာဖတ်ရင်း ကျွန်တော်နားထောင်နေမိ၍ သတင်းစာကို စိတ်မရောက်တော့။ အမေမျက်လုံးတစ်ဖက် တည်းနဲ့ ဘာကြောင့် ဒီလောက်ပျော်ရွှင်မှုတွေ အေးချမ်းမှုတွေ ပေးနိုင်တာလဲဆိုတာ အစက ဘာကြောင့် လုံးဝမစဉ်းစားမိခဲ့ပါလိမ့်။ စိတ်ထားကောင်းတဲ့ ပါရမီဖြည့်ဖက် ခင်ကိုယ် တိုင်က ကျွန်တော် အမေကိုခေါ်လာတဲ့နေ့က အမေလိုတောင်မပြောရသေးဘူး ခရီးဦးကြို ပြုရုံတယ်။ ဖြစ်ကြောင်းစုံလင်ပြောပြတော့ ဆင်ခြင်တုံတရားကင်းမဲ့စေတဲ့ နောင်တ ဆိုတာကြီးမရဖို့ နတ်ကောင်းနတ်မြတ်တွေက ကူညီပေးတာတဲ့လေ။ အမေမေတ္တာကို ကဗျာ တွေ၊ စာတွေမှာမြင်းမိုရ်တောင်နဲ့ နှိုင်းယှဉ် စပ်ဆိုခဲ့တာဟာ ပိုလွန်းတယ်။ ကဲလွန်းတယ်လို့ အမေမုန်းတဲ့သားတစ်ယောက်အဖို့ ထင်ခဲ့ မိတာ။ ခုတော့ လိုတောင်လိုပါသေးတယ် အမေရယ်။ ။

ဆောင်းပါး

စာပေဖတ်ရှုလေ့လာမှု အားနည်းလာသည့် သူတို့လေးများ

■ အောင်စကြာ အရှင်သုဓမ္မသာရ

မြန်မာနိုင်ငံတစ်ဝန်းလုံးမှာ နေထိုင်လျက်ရှိကြသည့် ရဟန်းပုဂ္ဂိုလ်၊ ရှင်သာမဏေပုဂ္ဂိုလ်၊ သီလရှင်ပုဂ္ဂိုလ်၊ လူပုဂ္ဂိုလ် အထူးသဖြင့် ပညာရေးဌာနတွင် အမှုထမ်းဆောင်နေကြသည့် အာစရိယန္တယ်ဝင် ဆရာ ဆရာမများ စသည့် ပုဂ္ဂိုလ်များ၊ ပြင်ပဗဟုသုတစာပေများ၊ သတင်းစာများ၊ စာစောင်များ၊ မဂ္ဂဇင်းများကို ဖတ်ရှုလေ့လာမှု အားနည်းလာကြသည်။

နာမည်ကြီးစာသင်တိုက်ကြီးတစ်ခုတွင် ပရိယတ္တိ စာပေကို သင်ကြားနေကြသော ရဟန်းသံဃာတော်များ၊ ရှင်သာမဏေများ၊ စာချဆရာတော်များပါ ပြင်ပဗဟုသုတ၊ ရသ၊ စာပေများကို ဖတ်ရှုလေ့လာမှု အားမထည့်ကြတော့ပေ။

စာရေးသူသည် ပရိယတ္တိစာသင်တိုက်ကြီးအား လစဉ်ထုတ် အပုဒ်အစုစုစုစု၊ မြတ်မင်္ဂလာစာစောင်၊ ရတနာမွန်၊ ရတနာတံခွန်စာစောင်များကို စာပေဒါန လှူဒါန်းနေခဲ့သည်မှာ ၁၀ နှစ်ကျော်ခဲ့ပြီ။

လှူဒါန်းခါစက ရှင်သာမဏေများ၊ စာသင်သားရဟန်း သံဃာတော်များ၊ စာချဆရာတော်များအားလုံးလိုလို အလှအယက်ဖတ်ရှုကြ၏။ ပဓာနနာယကကျောင်းထိုင် ဆရာတော်ကြီးက နောက်ဆုံးမှဖတ်ရှု၏။ ဖတ်ပြီးစာအုပ် များကိုလည်း ကျောင်းတွင်းစာကြည့်တိုက်လေးတစ်ခု ပြုလုပ်ပြီး စနစ်တကျသိမ်းဆည်းထားသည်ကို တွေ့ရ၏။

သတင်းစာလှူသည့် ဒါယကာကြီးတစ်ဦးကလည်း နေ့စဉ်ထုတ်သတင်းစာများကို လစဉ်ပင် လှူဒါန်းပါ၏။ ယခုလည်းလှူဒါန်းနေဆဲပါပဲ။

စာရေးသူထံ ပထမကြိမ်တန်းဖြေဆိုနေကြသည့် သီလရှင် လေးနှစ်ပါးရောက်ရှိလာပါ၏။ “ဘုန်းဘုန်း တပည့်တော်တို့ နှစ်ယောက်ကို လက်ကိုင်ဖုန်းတစ်လုံးစီ ဝယ်ပေးပါလား ဘုရား” ဟု ရောက်ရောက်ချင်းပင်လျှောက်ကြ၏။

“သီလရှင်လေးတို့ ဖုန်းကဘာအတွက်လိုချင်တာပါ လဲ” ဟု စာရေးသူကမေး၏။

“တပည့်တော်တို့ တိုးအဝေးကြီးပြည်နယ်က စာလာ သင်ရပါတယ်ဘုရား။ တပည့်တော်တို့အိမ်ကို ဖုန်းဆက်

ချင်ရင် သူများဖုန်းကို ငှားဆက်နေရပါတယ်ဘုရား။ ကြာလာတော့အားနာလာပါတယ်ဘုရား”

“သိပြီ၊ သိပြီ သီလရှင်လေးတို့က ဖုန်းဆက်ရုံ သက်သက်ပဲမဟုတ်လား”

“မှန်လှပါဘုရား”

“ဒီနှစ်ပထမကြီးတန်းအောင်အောင် ဖြေပါ။ စာကြိုးစားကြပါ။ စာမေးပွဲအောင်ရင် ချက်ချင်းပဲ ဖုန်း တစ်ယောက်တစ်လုံး ဝယ်ပေးပါမယ်။ ဘုန်းဘုန်းကတိ ပြုပါတယ်”

အဆိုပါသီလရှင်လေးနှစ်ပါး ယခုနှစ်မှာပဲ ပထမကြိမ်တန်း အောင်ကြပါသည်။ ယင်းကြောင့် စာရေးသူသည် ကတိ အတိုင်း တစ်သောင်းငါးထောင်တန်ဖုန်းနှစ်လုံးကို ဝယ်ပေး လိုက်၏။ ထိုဖုန်းသည် ဖုန်းဆက်ရုံသက်သက်ပဲရ၏။ ဝမ်းဆော့၍မရပါ။ သီလရှင်လေးများလည်း ဝမ်းသာစွာဖြင့် ကန်တော့ပြီး ယူသွားကြပါ၏။

စာရေးသူလှူဒါန်းနေသော ပရိယတ္တိစာသင်တိုက်ကြီး မှ ပဓာနနာယကဆရာတော်မှလွဲ၍ ကျန်ရဟန်းသံဃာ တော်များ၊ အပုဒ်အစုစုစုစု၊ မြတ်မင်္ဂလာစာစောင်၊ ရတနာမွန်၊ ရတနာတံခွန်စာစောင်တို့ကို ကိုင်တောင် မကြည့်တော့ပါ။

ထိုသာသနာ့ဘောင်မှရဟန်းသံဃာများ၊ ရှင်သာမဏေ လေးများ အချိန်ပြည့်ဖုန်းပွတ်နေသည်ကိုသာ တွေ့ရပါ တော့၏။ စာရေးသူ၏ဇနီးသည် ဘီအေဘီအီးဒီ အောင်ပြီး ကျောင်းအုပ်ဆရာမကြီးဖြစ်ပါ၏။ ယခုတော့အငြိမ်းစား ယူသွားပါပြီ။

သူ့စာသင်ကြားခဲ့သောကျောင်းမှ ကျောင်းဆရာ ဆရာမများ မကြာမကြာ သူထံသို့လာလည်ကြပါ၏။ ထိုစဉ် က စာရေးသူသည် သာသနာ့ဘောင်သို့မဝင်သေးဘဲ အိမ်မှာပင်ဆေးခန်းဖွင့်လှက် ဆေးကုသပေးနေ၏။

ဆရာ ဆရာမများကို စာဖတ်၊ မဖတ် စမ်းသပ်ကြည့်ရာ တစ်ဦးတစ်ယောက်မျှ ပြင်ပစာများမဖတ်ကြသည်ကို သိရှိရ၏။ ဝမ်းနည်းဖွယ်ရာအဖြစ်အပျက်မြင်ကွင်းတစ်ခု ကို သိရှိခဲ့ရ၏။

တပ်မတော်အစိုးရခေတ်က စာရေးသူသည် မြို့တစ်မြို့ တွင် စာပေစာနယ်ဇင်းဥက္ကဋ္ဌ ၁၀ နှစ်တာဝန်ယူခဲ့၏။ ကျေးရွာများကိုဆင်းပြီး လူငယ်များနှင့် စာကြည့်တိုက်များ

ဖွင့်ပေးခြင်း၊ စာအုပ်များလှူဒါန်းခြင်း၊ စာပေဟောပြောပွဲ များ ပြုလုပ်ပေးခြင်းတို့ကို ဆောင်ရွက်ပေးခဲ့ပါ၏။

ရွာတစ်ရွာမှာ တိုက်ပုလေးတစ်လုံးဆောက်ပြီး “ပညာ အလင်း” စာကြည့်တိုက်လေးကိုဖွင့်ထား၏။ ဖွင့်ခါစက တော့ လူတွေစိတ်ဝင်စားကြ၏။ စာဖတ်ကြ၏။ ယခုတော့ ကျောင်းဆရာတစ်ဦးက ခေါ်သွားပါသဖြင့် ထိုစာဖတ်ရုံ တိုက်ပုလေးမှာ ဆိတ်ကလေးများ ဝင်ရောက်နေရာယူထား ကြပါ၏။

စားပွဲပေါ်မှာအိပ်သည့်ဆိတ်က အိပ်၊ စားပွဲအောက်မှာ အိပ်သည့်ဆိတ်က အိပ်လျက်တွေ့ရသည်။

ယခုအခါ နေရာဒေသအနှံ့ မြို့ကြီးတွေမှာ စာဖတ်ရှိန် မြှင့်တင်ရေး စာအုပ်အရောင်းပွဲတော်များပြုလုပ်ပေးနေ သည်မှာ ဝမ်းမြောက်ဖွယ်ရှိလှပါ၏။

သို့သော်စာတွေကိုဖတ် မဖတ်မည်သူကမှ သုတေသန မလုပ်ကြပါ။ နေရာတိုင်းတွင် လက်ကိုင်ဖုန်း အရောင်းဆိုင် များ၊ ပြင်ဆိုင်များ အသီးသီးနေရာယူထားပြီဖြစ်၏။

လက်ကိုင်ဖုန်းတွေပေါ်လာမှ တောရော၊ မြို့မှာပါ ပုဂ္ဂိုလ် တွေစာမဖတ်ကြတော့။ လက်ကိုင်ဖုန်းပဲပွတ်နေကြပါ၏။

“စာဖတ်သူသည် လမ်းလျှောက်သူနှင့်တူ၏။

စာမဖတ်သူသည် ရပ်နေသူနှင့်တူ၏”

သတင်းစာ ဆရာ၊ စာရေးဆရာကြီး နိုင်ကျော် လူထုဦးလှ။

“စာဖတ်သူသည် လေယာဉ်ပျံတစ်စင်း ကောင်းကင် မှာ ပျံသန်းနေသည်နှင့်တူ၏။ စာမဖတ်သူသည် လေယာဉ်ပျံ ဆီကုန်သည်နှင့်တူ၏”

မြန်မာစာပေမောက္ခကြီး ဆရာကြီး ဦးအေးမောင်။

တက္ကသိုလ်ကျောင်းမှဆရာ ဆရာမများ၊ ကျောင်းသား ကျောင်းသူများ၊ ဗဟုသုတစာပေများ၊ ရသစာပေများ၊ ဖတ်၊ မဖတ်လက်လှမ်းမမီ၍ မသိရှိရပါ။

တခြားသောပုဂ္ဂိုလ်များ စာမဖတ်သည်ထက် ပညာရေးဌာန ဆရာ ဆရာမများ ဗဟုသုတစာပေ၊ သုတစာပေ၊ ရသစာပေများ ဖတ်ကြရန် မည်သို့ ဆောင်ရွက်လျှင် ကောင်းပါမည်နည်း၊ ဝိုင်းဝန်းစဉ်းစား ပေးကြပါရန် မေတ္တာရပ်ခံပါသည်။

ယခုအခါမှာတော့ “စာပေမတင့်ပဲ၊ လက်ကိုင်ဖုန်းတွေ တင့်တယ်နေကြပါသတည်း။”

မြေပြိုတယ်ထင်ခဲ့တာ ယုန်တစ်ကောင်တည်း မဟုတ်ဘူး

■ အေးချမ်းအောင် (ခမိုင်း)

မျက်နှာစူပုတ်စွာနဲ့ စာသင်ကျောင်းမှ ပြန်လာတဲ့ ၁၀ တန်း ကျောင်းသား တူတော်မောင်ကိုကြည့်ပြီး တစ်ခုခုဖြစ် လာမှန်း ကျွန်တော်သိလိုက်ပါတယ်။

“ကိုခန့် ကျောင်းမှာ ဘာဖြစ်ခဲ့ပြန်ပြီလဲ”

“ထက်ရှိုင်းကြောင့် သားတို့ ကျောင်းလုပ်ငန်းကို ၁၀ မိနစ် ပိုပြီးလုပ်ခဲ့ရတယ်”

“ဘယ်လိုဖြစ်လို့လဲ။ လေးလေးကို သေသေချာချာ ရှင်းပြဦး”

“မနက်ခင်း အဆင်ဘလီ(assembly)လုပ်တော့ ကျောင်းအုပ်ကြီးက ညနေ ကျောင်းလုပ်ငန်းလုပ်ဖို့ တူရှိုင်း၊ ပေါက်ပြားတွေ ယူလာရမယ်လို့ မှာလိုက်တယ်။ နေ့ခင်း ကျောင်းဆင်းချိန်ရောက်တော့ ထက်ရှိုင်းကပြောတယ်။ ဆရာမတွေ ကျောင်းလုပ်ငန်းချိန်မှာ အစည်းအဝေးရှိတယ်လို့ သူကြားခဲ့တယ်တဲ့။ ကျောင်းလုပ်ငန်းချိန် ဘာအလုပ်မှ မလုပ်ရတော့ဘူးလို့ပြောတာကြောင့် သားလည်း ဘာပစ္စည်း မှ ယူမသွားတော့ဘူး။ ဆရာမတို့အစည်းအဝေးက တကယ် မရှိဘူး။ အဲဒါ ဆရာမက အမှိုက်ကျုံးဖို့ အပြစ်ပေးလို့ အားလုံး ပြီးမှ ပြန်ခဲ့ရတာ။ ထက်ရှိုင်းက မသေချာဘဲနဲ့ ထင်ရာ လျှောက်ပြောလို့ ခုလို သားတို့ အပြစ်ပေးခံရတာ။ အတန်း ခေါင်းဆောင်လုပ်နေပြီးတော့ မစူးစမ်းမဆင်ခြင်တဲ့ ယုန် သူငယ်လို လူ”။ ကိုခန့်က ထက်ရှိုင်းအပေါ် မကျေနပ်ချက် များကို ဒေါသထွက်စွာဖြင့် အပြစ်တင်ရင်း ရှင်းပြပါတယ်။

“ကိုခန့် ဒီနားလာထိုင်ဦး။ လေးလေးပြောပြဦးမယ်”

စိတ်မပါသလိုဟန်နဲ့ ကျွန်တော်အနားလာထိုင်ပါတယ်။

“မစူးစမ်း မဆင်ခြင်သော ယုန်သူငယ် ဇာတ်လမ်းမှာ ထန်းရွက်ခြောက်ပေါ် ဥသျှစ်သီးကြောင့်အသံကို မြေပြို တယ်အထင်နဲ့ ယုန်လေးက ထပြေးတော့ ကျန်တဲ့တိရစ္ဆာန် တွေရော လိုက်ပြေးကြတယ်မဟုတ်လား”

“ဟုတ်တယ်။ ခုလည်း ထက်ရှိုင်းက ဘာမှမလုပ်ရဘူး ပြောလို့ သားတို့လည်း ဘာတစ်ခုမှ ယူမသွားရတာ။ အဲဒါ ထက်ရှိုင်းကြောင့် အပြစ်ပေးခံရတာ”။ မျက်နှာ ရှုံ့မဲ့ဖြင့် ကိုခန့်က ထက်ရှိုင်းအပေါ် အခဲမကျေဘဲ အပြစ်ပုံနေပါတယ်။

“ဟုတ်ပြီ။ ခုနက ယုန်ဇာတ်လမ်းကို ပြန်စဉ်းစားရ အောင်။ ယုန်ကြောင့် တိရစ္ဆာန်အားလုံး ထိခိုက်နာကျင်ရ တယ်လို့ ထင်သလား”

“ဟုတ်တယ်လေ လေးလေးကလည်း ယုန်ကြောင့် အားလုံး ဒုက္ခဖြစ်ရတာပဲ” ကိုခန့်က ချက်ချင်းဖြေပါတယ်။

“တိရစ္ဆာန်ထဲမှာ သူများပြေးတိုင်း လိုက်မပြေးတဲ့ အကောင်တစ်ကောင်ရှိသေးတယ်။ ပြန်စဉ်းစားကြည့် လိုက်ဦး”။ ကိုခန့်က ခဏစဉ်းစားပြီး တွေးတွေးဆဆဖြင့် ပြန်မေးပါတယ်။

“ခြင်သလား လေးလေး”

“သိပ်မှန်တာပေါ့ကွာ။ တစ်တောလုံးမှာရှိတဲ့ တိရစ္ဆာန် တွေကလည်း ယုန်နဲ့အတူတူပါပဲ။ ကြားသမျှ ယုံကြည်နေ ကြတယ်။ ဖြစ်သင့်၊ မဖြစ်သင့်၊ အမှား၊ အမှန် ဘာတစ်ခုမှ မစဉ်းစားဘဲ အယုံလွယ်တဲ့သူတွေပဲလေ”

“ဒါဆို သားလည်း ထက်ရှိုင်းနဲ့ အတူတူပဲပေါ့နော်

လေးလေး”။ ကိုခန့်က တွေးဆစွာ ပြန်ပြောလာပါတယ်။

“အေးပေါ့။ နောက်ဆို ခြင်သလို့ စဉ်းစားဆုံးဖြတ်နိုင် အောင် ကြိုးစားရမယ်နော်”

“ပြီးတော့ ထက်ရှိုင်းက အတန်းခေါင်းဆောင်ဆိုတိုင်း သူလုပ်သလို လိုက်မလုပ်ရဘူး။ သူက ရှေ့ကနေ မှန်မှန် ကန်ကန် ဦးဆောင်လုပ်ကိုင်နေရင်တော့ နောက်ကနေ ထက်ကြပ်မကွာ လိုက်လုပ်ရမယ်။ ရှေ့က နွားလား ဖြောင့်ဖြောင့်သွားက နောက်နွားတစ်လိုက် ဖြောင့်ဖြောင့် လိုက်၏။ တဲ့စကားပုံတောင် ရှိသေးတယ်။ အဲဒီလို လိုက်လုပ် ရမယ်။ ဒါပေမယ့် ခေါင်းဆောင်က မှားနေတယ်ဆိုရင်တော့ စကားပုံ အသစ်ရေးပေါ့ကွာ”

“ဘယ်လို ရေးရမှာလဲ လေးလေး”

“ရှေ့က နွားလား ကောက်ကောက်သွားလည်း နောက်နွားတစ်လိုက် ဖြောင့်ဖြောင့်သွားမယ်လို့ ရေးရမယ်။ ခေါင်းဆောင်လုပ်တဲ့သူက မှားနေရင် သူလုပ်တဲ့အတိုင်း လိုက်မလုပ်ရဘူး။ ခေါင်းဆောင်ကို အပြစ်မတင်ဘဲ အမှား ကို ထောက်ပြပြုပြင်ပြီး မှန်အောင် ဝိုင်းဝန်းလုပ်ဆောင်ရ မယ်။ ဒါမှ နောက်လိုက်ကောင်း ပီသမှာပေါ့ကွာ။ နောက်လိုက် ကောင်းဖြစ်မှ နောင်တစ်ချိန်မှာ ခေါင်းဆောင်ကောင်း တစ်ယောက်ဖြစ်နိုင်မှာကွ”။ ကိုခန့်က ဝင်းပြည်လင်တဲ့ အပြုံးနဲ့ ခေါင်းညှိတ်ပြပြီး ကျွန်တော်ဘေးက ထသွားပါ တယ်။ အခုတော့ ကိုခန့်ရဲ့ ခြေလှမ်းတွေက တက်တက် ကြွကြွနဲ့ ကျွန်တော်တို့ ပတ်ဝန်းကျင်မှာ ကောင်းတာ လုပ်ရင် မချီးမွမ်းကြပေမယ့် မကောင်းတာလုပ်မိရင်တော့ ဝိုင်းဝန်းကဲ့ရဲ့ တတ်ကြပါတယ်။ ဒါကြောင့် အမှား၊ အမှန် ဝေဖန်ဆုံးဖြတ်ပြီး ထောက်ပြပြုပြင်ပေးခြင်းဖြင့် နောက်လိုက် ကောင်းမှသည် ခေါင်းဆောင်ကောင်းဖြစ်အောင် ကြိုးစား လုပ်ဆောင်လိုက်ကြစို့လား။ ။

ပုဂံမြို့သို့ လည်စေချင်

ပထမမြန်မာနိုင်ငံတော်
အနော်ရထာမင်း တည်ခဲ့သော်။
ပေါက်ပြည်ခေါ် လွန်ထင်ရှား
ဗုဒ္ဓဘာသာ အစဉ်ထွန်းကား။
စေတီဘုရား ပေါများပေ
အခုများတော့ ပုဂံမြေ။
မြန်မာ့ကျက်သရေ ရှေးဟောင်းမြို့၊
ကမ္ဘာကပင် သတ်မှတ်လို့။
ညီညီမတို့ ကျောင်းပိတ်ရင်
ပုဂံမြို့သို့ လည်စေချင်။
သမိုင်းလည်းတွင် ဝိသုကာများ
လက်ရာအံ့မခန်း လေ့လာသွား။
ပုဂံသူ ပုဂံသား ရိုးသားစွာ
စိတ်ရင်းဖြူဖွေး ဖော်ရွေတာ။
ယဉ်ကျေးမှုဟာ အမွေအနှစ်
တန်ဖိုးကြီးတဲ့ ရတနာအစစ်။ ။

ထွန်းတောက်ကြယ်(ပခုက္ကူ)

စာကြည့်တိုက်

စာကြည့်တိုက် စာကြည့်တိုက်
စာပေဗိမာန် ရတနာသိုက်။
ကလေးအကြိုက် အဖုံဖုံ
ရုပ်ပြ ကာတွန်း ရွှေသွေးစုံ။
လူငယ်ခုံမင် ဖတ်စို့လား
ဂျာနယ် မဂ္ဂဇင်း ဝတ္ထုများ။
ဓမ္မတရားနှင့် ဘဝကဗျာ
လူကြီးကြိုက်တဲ့ သုတစာ။
ဖတ်ချင်သောခါ ရှာဖွေကြည့်
စာကြည့်တိုက်မှာ အကုန်ရှိ။
ဉာဏ်ရည်အသိ တိုးပွားအောင်
စာဖတ်ခြင်းက လမ်းပြဆောင်။
စိတ်မိုက်အမှောင် ဖြိုခွင်းရေး
စာကြည့်တိုက်က ဉာဏ်အလင်းပေး။
မောင်မယ်ရင်သွေး အားလပ်သော်
စာပေဖတ်လို့ ပျော်မွေ့နော်။
အတွေးအခေါ် ထက်မြက်မှ
နိုင်ငံ့သားကောင်း ရတနာလှ။
ဘဝတန်ဖိုး လွန်ရှိစွ။ ။

ခင်ခင်မူ(ရေကျော်)

ဥတ္တုတို

မြခက်လွှာ

(၁)

ဒီနေ့ဟာ ဆယ်တန်းအောင်စာရင်း ထွက်တဲ့နေ့။ ကျွန်တော်သိပ်ပျော်တဲ့နေ့လေး တစ်နေ့။ ကျွန်တော်သမီးလေး မြခက်ချို ဆယ်တန်းစာမေးပွဲမှာ နှစ်ဘာသာဂုဏ်ထူးနဲ့ အောင်တယ်။ ပျော်လွန်းလို့ အိမ်ကို တန်းပြန် လာခဲ့တာ။

လမ်းလျှောက်နေရင်းမှာပဲ ကျွန်တော် အပျော်တွေ ပျယ်စပြုလာတယ်။ ကျွန်တော် အိမ်မရောက်ခင် ဝဗွန်းတစ်ခုဝယ်ရဦးမယ်။ တခြားတော့မဟုတ် ကွာရှင်းစာချုပ်ဝယ်ရမှာ။ ဟုတ်တယ်။ ကျွန်တော်နဲ့ညီ သမီးဆယ်တန်း အောင်တဲ့နေ့ကျရင် ကွာရှင်းကြမယ်လို့ ကတိ ပေးထားကြတယ်။ ကတိပေးထားတယ် ဆိုတာထက် ကျွန်တော်က ကတိတောင်းထား တာ။ ဘာပဲဖြစ်ဖြစ် ကျွန်တော်ကျေနပ်တယ်။ ကျွန်တော် ဒီကိစ္စကို ၁၃ နှစ်လောက်ကြာတဲ့ အထိ အောင်အည်းသည်းခံမြဲသိထားရတာ။

ကျွန်တော်လည်း သမီး စာမေးပွဲအောင် ကြောင်းပြောဖို့ ဘယ်သူရှိမလဲ အိမ်ထဲကို ကြည့်လိုက်တယ်။ သမီးကိုလည်း မမြင်မိဘူး။ ဒါပေမယ့် အိမ်နောက်ဖေးဖီးဖိုချောင်မှာတော့ အသက်အလတ်ပိုင်း အမျိုးသမီးတစ်ယောက် ကို မြင်မိတယ်။ သူက တခြားသူတော့မဟုတ် ကျွန်တော်ဇနီး ညီပါ။ ကျွန်တော် သူနား သွားပြီး စကားစလှိုက်တယ်။

“တိုသမီး စာမေးပွဲအောင်တယ်၊ ဂုဏ်ထူး လည်း နှစ်ဘာသာပါတယ်”

“ဪ”

သူဖြေပုံက ဩော်တဲ့။ တစ်လုံးတည်း အပို အလိုမရှိဖြေပြီး သူ့အလုပ်သူဆက်လုပ်တယ်။ ကျွန်တော်လည်း ဖည့်ခန်းပြန်လာပြီး စာအုပ် ဟောင်းတစ်အုပ်ကို ကောက်ဖတ်နေလိုက် တယ်။ စာမျက်နှာတွေ တစ်ရွက်ပြီးတစ်ရွက် သာ ဖတ်သွားတယ်။ ဘာအကြောင်းအရာတွေ ရေးထားမှန်းလည်းမသိ။ ဘယ်သိမလဲ။ ကျွန်တော် မျက်လုံးတွေကသာ စာရွက်ပေါ်မှာ ရှိနေတာ ကျွန်တော်စိတ်တွေကတော့ ရောင်စဉ်တန်းတွေကို လိုက်ဖမ်းနေသလို အတွေးတွေနဲ့ ဆောက်တည်ရာမရဖြစ်နေတာ။

(၂)


“မှန်တယ်၊ ငါမှန်တယ်၊ ငါ သူဝန်ခံဖို့ အခွင့်အရေးတွေ ပေးခဲ့တယ်။ သူ့အတွက် အချိန်တွေ အများကြီး ပေးခဲ့တယ်။ ဒါပေမယ့် ဆယ်စုနှစ်တစ်ခုကျော်ကြာတဲ့အထိ သူဝန်ခံခံ ခဲ့ဘူး။ ဒါ သူ့အပြစ်၊ ဒါ သူ့အမှား၊ ‘ရဲရင့်’ မင်း အမှားမလုပ်ခဲ့ပါဘူး။ မင်းလုပ်သင့်တာတွေ လုပ်ခဲ့ပြီးပြီ၊ မင်း မှန်မှန်ကန်ကန် မှုမူတတ ဈေးချယ်ဆုံးဖြတ်နိုင်ခဲ့ပြီ၊ မင်းဘာတွေ တွေ့စေ နေတာလဲ”

ထိုစကားလုံးတွေက ကျွန်တော်ဦးနှောက် ကို လာနှိပ်စက်နေပြီ။ ကျွန်တော်ဆုံးဖြတ်ချက် ကို ပြင်ဖို့ကြိုးစားတိုင်း ပြန်ပြီးကြားယောင်လာ တဲ့စကားလုံးတွေက ရင်ကို စူးစူးကြီးအောင် ဖတ်စေတယ်။ သူ့အစ်မတွေပြောပုံက

“မိညီရယ်... ဝိုက်ကြီးတာ အဆန်းလုပ်လို့ နှင်ရွာတုန်းကလည်း ကလေးနှစ်ယောက် မွေးထားတာပဲဟာ၊ ဘာခက်တာမှတ်လို့၊ နှင်မွေးနိုင်မှာ အသာလေးရယ်၊ စိတ်ပူနေနဲ့”

“တိုးတိုးပြောပါ အစ်မရယ်၊ နှင်နဲ့တော့ ကိုရဲရင့်ကြားသွားရင် ဘယ်လိုလုပ်မလဲ”

ညီနဲ့ သူ့အစ်မပြောနေတဲ့စကားတွေကို ကျွန်တော်အိပ်ရာထဲကနေ ကြားလိုက်တယ်။ ကိုယ့်နားကိုယ်လည်း မယုံကြည်ဖြစ်မိတယ်။ ဘာတဲ့။ ဒါဆို ညီက အပျိုမဟုတ်ဘူးပေါ့။ ကျွန်တော်ထက် အသက်သုံးနှစ်ကြီးတဲ့ ညီက ကျွန်တော်ကို အပျိုကြီးပါဆိုပြီး ညာခဲတာ အခု ကျွန်တော်ရင်သွေးလေး လွယ်ထားရသည် အထိပေါ့။ ရက်စက်လိုက်တာ။ ညီ မင်း ကိုယ့်ကိုညာတယ်။ မင်းက ငါနဲ့မရခင် ကလေး



နှစ်ယောက်တောင် ရှိခဲ့တယ်တဲ့လား။ ကျွန်တော်စိတ်တွေ အလွန်တိုပြီး အဲကို တင်းတင်းကြိတ်ထားတယ်။

(၃)

ကျွန်တော်စိတ်ညစ်ညစ်နဲ့ သူငယ်ချင်း ကဗျာဆရာအိမ် ရောက်လာတယ်။ ဒီည မှူးအောင်သောက်မယ်။ တကယ်တော့ ဝီစကီ မသောက်ခင်ကတည်းက မှူးနေတာပါ။

“ဟေ့ကောင်...ရဲကြီး မင်းဘာလို့ဒီည အ မှူးသောက်နေတာလဲ။ သောက်နေကျလည်း မဟုတ်ဘဲနဲ့။ မင်းလိုလူ ရေခဲတုန်းကြီးဖြစ်နေ တာ ကြာပြီလေကွာ၊ အခုမှ ဒီအရက်နဲ့ အရည်ပျော်အောင် လုပ်နေတာလား”

“ငါ စိတ်ညစ်လို့ပါ၊ ပိုင်ဆက်ရာ...ငါ တကယ် စိတ်ညစ်နေတာ”

“မင်းဘာကိုစိတ်ညစ်နေတာလဲ၊ ငါ တတ်နိုင်ရင် ကူညီပေးမယ်...မင်း ငါ့ကိုပြောပြ လေကွာ”

ကျွန်တော် အရက်ရိုက်ကြောင့် ရင်ထဲ ရှိသူမျှ အကုန်ဖွင့်အန်ပစ်နိုင်တယ်။ ညီက ရည်းစားဘဝတုန်းက အပျိုလို့ ညာခဲတာဖြစ် ကြောင်း၊ ညီမှာ အရင်အိမ်ထောင်နဲ့ ကလေး နှစ်ယောက်ရှိခဲ့ပြီးတော့ အခု ကျော့ကပ်ပန်း တောင်းမှာရှိတဲ့ အဲဒီကလေးနှစ်ယောက်ကို လစဉ်ငွေပို့ပေးနေကြောင်း၊ ကျွန်တော်ကို အခုလို လိမ်လည်လှည့်စားခဲ့တာသိပြီး စိတ်နာတဲ့အကြောင်းတွေ တရစပ်ပြောပြ လိုက်တယ်။ သူငယ်ချင်း ကဗျာဆရာက ကျွန်တော်စကားတွေ ကြားလိုက်ရတာကို အံ့ဩတဲ့ပုံမပြတော့ ကျွန်တော်ပိုပြီး ခံရခက် သွားတယ်။ သူပြန်ပြောပုံကလည်း

“ငါသိတယ်...မင်းတစ်နေ့ ငါ့ဆီ အခုလို ရင်ဖွင့်လာလိမ့်မယ်လို့”

“ဘယ်လို”

“ဟုတ်တယ် ရဲကြီး၊ ညီနဲ့ပတ်သက်ပြီး အဲသတင်းတွေ ငါကြားတာက မင်းမင်္ဂလာ ဆောင်တဲ့နေ့က၊ မင်းက မန္တလေးမှာ ပေတေ နေလို့ လားရှိုးကို ငါခေါ်လို့ရောက်လာတာ၊ ညီတို့မိသားစုကလည်း မင်းအရင် နှစ်နှစ်၊ သုံးနှစ်လောက်ကမှ လားရှိုးကို ရောက်လာ ကြတာ။ အဲတော့ မင်းတို့နှစ်ယောက် ယူတော့ မှာလိုလို့၊ ဘာလိုလိုဖြစ်နေကြတော့ ငါ အညာ က အသိတစ်ယောက်ကို တိုက်တိုက်ဆိုင်ဆိုင် စကားစပ်မိပြီး ညီအကြောင်းတွေ စုံစမ်းဖြစ်

တယ်၊ ပြီးတော့ အိမ်ထဲဆွေက ညီကိုသိသလိုပဲ တဲ့၊ မသေချာလို့ သေချာစုံစမ်းပြီးမှ ဖုန်းပြန် ဆက်မယ်ပြောတယ်၊ ငါလည်း ဆက်မမေးဖြစ် တော့ဘူး။

ဒါပေမယ့် သူဖုန်းပြန်ဆက်လာတဲ့နေ့က မင်းမင်္ဂလာဆောင်တဲ့နေ့။ ငါဘယ်လိုလုပ်ရ မလဲ။ မင်းက သတိသားဝတ်စုံကြီးနဲ့ ပြုံးပြုံး ပြုံးပြုံး ဖြစ်နေတာ။ အဲဒီအချိန် ညီကလည်း အပျိုတစ်ယောက်လို ခန္ဓာကိုယ်တည်ဆောက် ပုံမျိုးနဲ့ အချိုးအဆစ်လှလှရှိနေသေးတာ ဆိုတော့ ငါဘယ်လိုမှ မင်းကိုပြောထွက်ခဲ့ဘူး။ အဲဒါကြောင့် ငါဆုံးဖြတ်လိုက်တယ်၊ ငါ မင်းကို မပြောပြတော့ဘူးဆိုပြီးတော့။ မင်္ဂလာဆောင် ပြီးနောက်ပိုင်း မင်းလည်း အေးအေးချမ်းချမ်း ပဲဆိုတော့ ငါနုတ်ပိတ်နေခဲ့လိုက်တာ”

“ဘယ်လို... ဒါဆို မင်းက အစောကြီး တည်းက သိနေခဲ့တာပေါ့၊ မင်းက...သူငယ် ချင်းကောင်း မပီသလိုက်တာ၊ ကိုယ့်သူငယ်ချင်း တစ်ယောက်လုံး နွားလုံးလုံးဖြစ်နေတာကို မင်းမို့ မြဲထားရက်တယ် ‘တောက်’ ငါတကယ် လှည်းကျိုးထမ်းခဲ့ရတာပါကွာ၊ ငါရက်တယ်ကွ”

“ငါ့တစ်ဘဝလုံး ဒီလိုကိစ္စတွေမှာ ကင်းကင်းရှင်းရှင်း ရိုးရိုးသားသား နေလာခဲ့ တာက အခုလို မရိုးသားတဲ့သူနဲ့ ဖူးစာဆိုဖို့တဲ့ လားကွာ... ငါ့ကိုက တကယ်အတဲတဲကောင် ပါကွာ”

“မင်း အရင်ဘဝက ဝင့်ကြေးရိုလို့ ဆပ်ရ တယ်လို့ သဘောထားလိုက်ကွာ..မင်းလည်း ကြားဖူးမှာပါ တစ်ယောက်နဲ့တစ်ယောက် ညားကြတယ်ဆိုတာ ဖူးစာပါလို့ညားတာ လည်း ဖြစ်နိုင်သလို ဝင့်ကြေးပါရင်လည်း ညားတတ်တယ်ဆိုတဲ့စကား မင်းမှတ်မိလား.. အဲဒါကြောင့် မင်း ဒီဘဝ ဝင့်ကြေးကျေအောင် ဆပ်လိုက်ပါကွာ....”

“ဟား...ဟား...ဟား”

ကျွန်တော်ခိုင်သံပါကြီးနဲ့ ပိုင်ဆက်စကားကို ခန့်တဲ့တဲ့ ရယ်လိုက်ရင်

“မင်းကတော့ ဘေးလူဆိုတော့ ပြောရုံ လေးပဲ၊ ငါက ကာယကံရှင်ကွာ ငါ ဒီမိန်းမကို မသတိတော့ဘူး။ ငါ ဆက်မပေါင်းနိုင်ဘူး။ ငါကတော့ ငါရသမျှပိုက်ဆံတွေကို တစ်ပြား မကျန် အကုန်အပ်၊ ဘယ်လိုတွေသုံးနေလဲ ဆိုတာတောင် အစစ်ဆေးအမေးမြန်း တစ်ခါ မမှလုပ်ခဲ့ဖူးဘူး။ သူကကျ ငါ့ကို...နွား

တစ်ကောင်လိုသဘောထားခဲ့တာ..၊ အဲဒါ ကြောင့် ငါ့သူ့ကို ဘယ်လိုနည်းနဲ့မှ မပေါင်းနိုင် တော့ဘူး”

ကျွန်တော် ပြောလည်းပြော၊ ပိုလည်း ပိုရင်း ဒေါသတွေ အထွတ်အထိပ်ရောက်လာ တယ်။ အရက်ရဲ့အရိုက်ကြောင့် ကျွန်တော် ပေါက်ကွဲနေတဲ့အချိန်မှာ ပိုင်ဆက်ပြောပုံက “မင်းမွေးလာမယ့် ကလေးမျက်နှာကို မင်းကြည့်တော့ဘူးလား၊ မင်းသေချာစဉ်းစား ပြီးမှ ဆုံးဖြတ် ရဲရင့်၊ မင်းအတွက်ပဲ မင်းကြည့် မနေနဲ့၊ အခု ညီမွေးလာမယ့် မင်းတို့ကလေး ရဲ့ဘဝက မင်းအပေါ်မူတည်နေတာ၊ မင်းပဲ မိဘမဲ့ကလေးတွေကို သနားတယ်ဆို၊ မင်းတို့ ငယ်ဘဝက ဆင်းရဲနွမ်းပါးတဲ့ တစ်ကောင်ကြွတ် တွေလို မောင်နှမတွေအတူမနေရဘဲ မိတကွ၊ ဖတကွနေခဲ့ရလို့ မင်းအနိမ့်ခံခဲ့ရတယ်ဆို”

(၄)

“ညီ မင်းက ကလေးပြုတာ သိပ်တော် တာပဲ၊ ကလေးချေးတည်တာ၊ ထမင်းပါးခွနဲ့ တာ၊ ကလေးအနီးပတ်တာအစ၊ အကုန်လုံး မင်းလုပ် တတ်တာပဲ၊ မင်းသင်ထားသလား အောက်မေ့ ရတယ်၊ ကျွမ်းကျင်တာကတော့ ရှယ်ပဲ၊ အဲဒါတွေ ဘယ်လိုတတ်လာတာလဲ”

ညီက ဟန်ဆောင်ပြုံး ပြုံးတယ်။ ကျွန်တော်စကားနုကူမှုတွေကို ပိပိရိုရို သေသေသပ်သပ် ဖုံးကွယ်ထားပြန်တယ်။ ကျွန်တော် အခုထိမသိသေးဘူးဆိုတဲ့အထင်နဲ့ သူ့ကိုယ်သူ ကျေနပ်နေပုံရတယ်။

ကျွန်တော် ပွင့်ပွင့်လင်းလင်း မေးချင် လာတယ်။ အောင်အည်းမထားနိုင်တော့။ အတတ်နိုင်ဆုံး ဒေါသကိုမြို့သိပ်ပြီး ဒဲ့ရင်ဆိုင် လိုက်တယ်။

“ညီကို ကိုမေးစရာရှိတယ်။ အမှန်တိုင်း ဖြေတာပဲ ကိုကြားချင်တယ်။ ညီ ကိုနဲ့ အိမ်ထောင်မကျခင် အရင်အိမ်ထောင်ရှိခဲ့ဖူး တယ်ကြားတယ်။ ကလေးနှစ်ယောက်လည်း ရှိခဲ့တယ်ဆို၊ အဲဒါအမှန်လား ညီ၊ အခုချိန်မှာ ရှိခဲ့တယ်ဆိုလည်း ဘာမှမဖြစ်တော့ဘူး။ ကို ခွင့်လွှတ်နိုင်တယ်၊ အဲတော့ အမှန်အတိုင်း ဖြေပါ ညီ”

“ပေါက်ပေါက်ရှာရှာ ဘယ်က အိမ်ထောင် ရှိရမှာလဲ၊ အပျိုအစစ်ပါဆိုနေမှပဲ၊ မယုံဘူး ဆိုရင်လည်း ကျုပ်အစ်မတွေကို ရှင့်ဘာသာ ရှင် မေးကြည့်လေ၊ ခေါ်ပေးရမလား ပြော”

ကျွန်တော်ကိုပင် မဟုတ်မဟတ်စွပ်စွပ်လို့ ဆိုပြီး ဒေါသကြီး အော်ဟစ်နေပြန်တယ်။ ဟန်ဆောင်ကောင်းတာကတော့ ဟိုးအရင် တုန်းကလိုပဲလား။

(၅)

တစ်ကြိမ်မက နှစ်ကြိမ်မက အကြိမ်ကြိမ် ဝန်ခံဖို့ အခွင့်အရေးတွေပေးခဲ့ပေမယ့် အဲဒီ အခွင့်အရေးတွေကို ကောင်းကောင်းအသုံး မချခဲ့တဲ့ ညီကို ကျွန်တော်ပိုပြီးစိတ်နာလာခဲ့ တယ်။ ဒါကြောင့် ကျွန်တော်အိတ်ထဲက ကွာရှင်းစာချုပ်ကို ထုတ်လိုက်တယ်။ ကျွန်တော် လက်မှတ်ထိုးရမယ့်နေရာမှာ ကြိုထိုးထားပြီး ညီကို လက်မှတ်ထိုးပေးဖို့ ကျွန်တော်သွားပေးလိုက်တယ်။ အဲဒီအချိန် ညီက သူ့အဝတ်အစားတွေကို အိတ်ထဲ ခေါက်ထည့်နေတာ။ ကျွန်တော်လည်း စာချုပ် ပေးပြီး အခန်းအပြင်ဘက်ကို ထွက်လာခဲ့လိုက် တယ်။ ကျွန်တော်တို့ရဲ့ သွေးအေးတိုက်ပွဲဟာ မကြာခင်ပြီးဆုံးတော့မယ်။

ညီကတော့ မုသားတွေကြားမှာ ယဉ်ပါး နေတဲ့ သားကောင်တစ်ကောင်လိုပဲ ရှင်သန် နေဦးမှာလား။ ညီဝန်ခံခဲ့တာက ကျွန်တော် ကို ချစ်လို့လား၊ သမီးလေးကို ချစ်လို့လား၊ ဒါမှမဟုတ် မိသားစုပြိုကွဲမှာ စိုးလို့လား။

(၆)

အချိန်အတော်ကြာ တိတ်ဆိတ်နေပြီးမှ စကားသံစကြားရတယ်။

“ကျွန်မ အခုချိန်ဝန်ခံရင်ရော နောက်ကျ သွားပြီလား.....”

ကျွန်တော်နုတ်ဆိတ်နေတယ်။ ပြောစရာ

စကားတွေ မရှိတော့တာလား၊ ပြောမထွက် တော့တာလား။

“ကျွန်မ အိမ်ထောင်ကျခဲ့တယ်၊ ကလေး လည်း နှစ်ယောက်ရခဲ့တယ်၊ ဒါပေမယ့် ကျွန်မနဲ့ရခဲ့တဲ့ အစ်ကိုကြီးက ကျွန်မအပေါ် ကောင်းပေမယ့် သူ့ထောင်ကျသွားပြီး ထောင်ထဲမှာပဲ ရုတ်တရက် သေသွားတော့၊ ကျွန်မ ငယ်ငယ်ရွယ်ရွယ်နဲ့ မှုဆိုးမဖြစ်ခဲ့တယ်။ အစ်ကိုကြီး ဘာလို့ထောင်ကျခဲ့လဲဆိုတော့ သူ့ညီကြောင့်။ မန္တလေးမှာ တစ်ယောက်တည်း နေတဲ့သူညီဆီ ခဏသွားဦးမယ်ဆိုပြီး ပြန်မလာတော့တာ ခုချိန်ထိပဲ။

တစ်ယောက်တည်းနေပြီး အထိန်းအကွပ် မရှိ၊ ရသမျှပိုက်ဆံနဲ့ ရသလောက်ဘိန်းဝယ်ပြီး သုံး၊ အဖွဲ့ကောင်းတော့ ညပိုင်း လမ်းပေါ် ပေါ်လာသမျှ ဆိုင်ကယ်တွေကို ရိုက်လု၊ ဒီလို တွေ လုပ်နေတဲ့သူညီတို့အဖွဲ့နဲ့ တခြားအဖွဲ့ တစ်ဖွဲ့ရန်ဖြစ်ကြတော့ သူညီလေးကို ရိုက်ရ မလားဆိုပြီး သူကဝင်ရိုက်တယ်။

အဲဒီမှာ ရဲအဖမ်းခံရတော့ နှစ်ယောက်ထဲ က တစ်ယောက်ပဲ အထဲဝင်မယ်ဆိုပြီး အစ်ကိုကြီး ဝင်သွားတာ၊ နှစ်ရက်ပဲကြာသေးတယ်။ ရုတ်တရက် နှလုံးရောဂါဖောက်ပြီး ထောင်ထဲ မှာ ဆုံးသွားတယ်။ အဲဒီအစ်ကိုကြီးက တခြားသူ မဟုတ်ဘူး၊ ရှင့်အစ်ကို ကိုရဲမာန်ပဲ”

“ဘာ...ဘယ်လို ညီ၊ ပြန်ပြောစမ်းပါ”

“ဟုတ်တယ်၊ ကျွန်မ ဝန်ခံခဲ့တာက ရှင့်ကို စိတ်နာမိလို့၊ အစ်ကိုတစ်ယောက်လုံးက သူ့ညီအတွက် အသက်တောင်ပေးခဲ့တာကို အစ်ကိုကြီးမိသားစုလေး အဆင်ပြေရဲ့လား ဆိုပြီး ရှင့်တစ်ခါလေးစိတ်ပူခဲ့ရဲ့လား၊ ရှင့် ကျွန်မကို သိပ်ချစ်တာကိုတော့ ကျေးဇူးတင်ပါ တယ်။ ကျွန်မလည်း ရှင့်ကို အစ်ကိုကြီးညီမုန်း မသိခင်ကတည်းက ချစ်ခဲ့ပြီးယူခဲ့တာ။ ကျွန်မတို့ နှစ်ယောက်လုံး မှားခဲ့ကြတာပဲ။ ပြီးတော့ ကျွန်မကလေးနှစ်ယောက်ကိုလည်း ကျွန်မတို့ အနားမှာခေါ်ထားချင်ပေမယ့် ရှင့်လက်ခံ နိုင်မယ့်အချိန်ကို ကျွန်မစောင့်နေခဲ့ တာ။ ဒါကြောင့် ကျွန်မနဲ့အတူမနေရတဲ့ သူတို့ လေးတွေကို သားသမီးမရတဲ့ သူ့အနိတ်အိမ်မှာ နေခိုင်းရတာက ကျွန်မရော ရှင့်အတွက်ပါ အဆင်ပြေခဲ့တယ်။ ကဲ...အခု ..ကျွန်မပိုက်ဆံ ပိုပေးနေတဲ့သူတွေက ရှင့်တူမအရင်းတွေ ဆိုတော့ ရှင့်အံ့ဩသွားလား...”

သူ့စကားသံတွေကြောင့် ကျွန်တော် အသား တွေတုန်လာတယ်။ ကျေးဇူးအကြေး တွေရှိတဲ့ အစ်ကိုကြီးကို တစ်ခါလေးတောင် ညီရှေ့မှာ သတိရကြောင်း မပြောဖြစ်ခဲ့။ အိမ်ခြေရာမဲ့တစ်ယောက်လို ငယ်ငယ်လေး ကတည်းက လေလွင့်နေခဲ့တဲ့ ကျွန်တော်ကို အစ်ကိုကြီးရှာတွေ့ချိန်မှာ ကျွန်တော်စိတ်ရိုင်း တွေဝင်နေပြီ။ အဲဒါကြောင့် အစ်ကိုကြီး အကြောင်း ဘာမှမသိခဲ့။ မမေးဖြစ်ခဲ့ဘူး။ ကျွန်တော်ဆိုးခဲ့ပေခဲ့ချိန်တုန်းက ကျွန်တော် အစ်ကိုကြီးအရင်း ကိုရဲမာန်ကြောင့် ထောင်ထဲ မဝင်ခဲ့ရတာအမှန်ပါ။ ဒီကျေးဇူးတွေကိုဆပ်ဖို့ အစ်ကိုကြီးမိသားစုကို ကျွန်တော် နည်းနည်း လေးတောင် သတိမရခဲ့ဘူး။ ပြဿနာဖြစ်ပြီး နောက်ပိုင်း ကျွန်တော်အတိတ်တွေနဲ့ ဝေးရာ ဆီ ကျွန်တော်ထွက်ပြေးလာခဲ့တယ်။

ကျွန်တော် လူမပီသလိုက်တာ။ အရင် တုန်းကလို မမိုက်တော့ပေမယ့် အခုထိရိုင်းနေ တုန်းပါလား။

ကျွန်တော် ဝမ်းနည်းပက်လက်ဖြစ်ရင်း ညီရှေ့မှာ ဒူးထောက်ငိုကြွေးမိတယ်။ခေါင်း ငိုက်စိုက်ကျရင်းက ကျွန်တော်မျက်လုံးတွေက ညီပြန်ပေးတဲ့ ကွာရှင်းစာချုပ်ဆီ ဝေဝေပါးပါး ရောက်သွားတယ်။ ကွာရှင်းစာချုပ်ပေါ်မှာက ဒေါ်ညီနင်း

ညီလက်မှတ်နေရာမှာ ဘာမှရေးခြစ် ထားခြင်းမရှိဘဲ အဖြူရောင်စာရွက်အတိုင်း ရှိနေခြင်းက ကျွန်တော်ဆီက သံသယပြီးတွေ ကင်းစင်ပျောက်ကွယ်သွားခြင်းကို ကိုယ်စား ပြုနေတာမျိုးလား။ ။

ဆောင်းပါး

■ သာကီနွယ် နတ်မောက်

တိုင်းပြည်တစ်ခုတိုးတက်ရန်အတွက် ပြည်သူ့ပြည်သားများ အလုပ်လုပ်ကြရမည်ဖြစ်၏။ အလုပ်ဟူရာ ဤလည်း မည်သည့်အလုပ်ကိုဆို အကောင်းဆုံးလုပ်ရန် လိုပါ၏။ လက်ရှိလုပ်နေသောအလုပ်တွင် စိတ်ပါဝင်စားမှုမရှိလျှင် ပျော်ရွှင်မှုမရှိမည်မဟုတ်ပေ။ ထိုသို့ပျော်ရွှင်မှု၊ စိတ်ဝင်စားမှုမရှိလျှင် “လစားပိုဂိုလ်လည် နာရီကိုသာ တကြည့်ကြည့်လုပ်၏” ဟူသော စကားအတိုင်းဖြစ်နေပါမည်။ မြန်မာလူမျိုးအများစုသည် အလုပ်ကောင်းရရန် အတွက် စာသင်ကြ၏။ ပညာသင်ခြင်းမဟုတ်၊ စာသင်ခြင်းသာဖြစ်ပါ၏။ အလုပ်ရရန် ဘွဲ့လက်မှတ်သည် အရေးကြီးသည်ဟု ထင်ကြသောကြောင့် ဘွဲ့တစ်ခုရရန် အားထုတ်ကြိုးပမ်းကြ၏။ ဘွဲ့တစ်ခုရရှိပြီး၍ အလုပ်ရှာမရခိုက် အခြားအလုပ်များကို စိတ်ဝင်စားခြင်းမရှိပေ။ “ငါ့လိုဘွဲ့ရတစ်ယောက်အတွက် ဒီအလုပ်တွေနဲ့မတန်ဘူး” ဟု ထင်တတ်ကြ၏။ ဝန်ထမ်းအလုပ်ကို လုပ်မှသာလျှင် ဂုဏ်ရှိသည်ဟု ထင်ကြ၏။ အလုပ်ကို မထီမဲ့မြင်ပြုခြင်းပင်ဖြစ်၏။ “လှေခါးထပ်” မှတ်ယူနေဆဲဖြစ်၏။ “သူတစ်ပါးမျက်နှာကြည့်၍ အလုပ်လုပ်ရခြင်းသည် ဆင်းရဲ၏” ဟူသောသဘောကို နားလည်မည်မဟုတ်ပေ။ မည်သည့်အလုပ်ကိုလုပ်သည်ဖြစ်စေ လုပ်နေသောအချိန်တွင် တန်ဖိုးထား၍ ဂရုတစိုက် လုပ်ရန်လို၏။ ပေါ့တိပေါ့ဆလုပ်နေမည်ဆိုပါလျှင် မိမိလည်း ပျော်ရွှင်မှုမရှိသကဲ့သို့ အလုပ်ရှင်သည်လည်း ကျေနပ်မှုမရှိမည်မဟုတ်ပေ။ အချိန်ပြည့်စောင့်ကြည့်ခံနေရ၍ လွတ်လပ်ခွင့်လည်း ရမည်မဟုတ်ပေ။ “မိမိအိမ်နဲ့ကို မနာခံသောသူသည် သူတစ်ပါးအိမ်နဲ့ပေးသည်ကိုမခံမည်” ဟူသောစကားကို မှတ်သားသင့်ပါ၏။ ဥပမာအားဖြင့် ဆိုရပါမူ မိမိကျက်မှတ်စရာရှိသောစာကို မကျက်မှတ်သော ကလေးများကို မိဘ၊ ဆရာသမားများသည် အမြဲစောင့်ကြည့်၍ အမိန့်ပေးနေရသကဲ့သို့ဖြစ်၏။ မိမိကျက်မှတ်စရာရှိသောစာများကို ကျက်မှတ်နေမည်ဆိုပါလျှင် မည်သည့်မိဘ၊ ဆရာသမားတို့၏ အမိန့်ပေးခြင်းကိုမျှ ခံရမည်မဟုတ်ပေ။

မိမိအလုပ်ကို တန်ဖိုးထားခြင်းနှင့်ပတ်သက်၍ ပုံပြင်ကလေးတစ်ပုဒ်ကို ဖတ်ရှုမှတ်သားရဖူး၏။ ပန်းပဲသမားတစ်ယောက်သည် မိမိထုလုပ်ပြီးသော ပုဆိန်များကို အိမ်ရှေ့တွင် ရောင်းရန်အတွက် စီကရင်းကျင်းပြသထား၏။ တစ်နေ့သောအခါ၌ လူတစ်ယောက်သည် ပန်းပဲသမား၏ အိမ်ရှေ့သို့ ရောက်လာကာ “ပုဆိန်တစ်လက် ဘယ်လောက်လဲ” ဟုမေး၏။ ပန်းပဲသမားက “တစ်လက်ကို ငါးကျပ်ခင်ဗျား” ဟု ပြန်လည်ပြောဆို၏။ ဈေးဝယ်သောသူသည် တစ်ဆယ်တန်တစ်ရွက်ကိုထုတ်ပေးကာ “ရှေးဒီမှာငွေတစ်ဆယ်၊ ကျွန်တော့်အတွက် အကောင်းဆုံးပုဆိန်တစ်လက်လုပ်ပေးပါ” ဟု စေခိုင်းရာ ပန်းပဲသမားက “ခင်ဗျားသဘောကောင်းလွန်းလို့ တစ်ဆယ်မကဘူး တစ်ရာပေးချင်ပေးခဲ့ပါ။ အခု ခင်ဗျားရှေ့မှာမြင်တွေ့နေရတဲ့ ပုဆိန်တွေက ကျွန်တော်အကောင်းဆုံး လုပ်ထားတာ ချည်းပဲဗျ” ဟု ပြန်ပြောခဲ့သည်ဆို၏။ မိမိအလုပ်ကိုတန်ဖိုးထားကြောင်းပြသခဲ့ခြင်းပင်ဖြစ်ပါ၏။ ငွေမျက်နှာထက် မိမိ၏အလုပ်မျက်နှာကို ပိုချစ်ခဲ့ခြင်းပင်ဖြစ်၏။

တချို့လူများသည် ဘွဲ့ရမှ အလုပ်ကောင်းရသည်ဟု ထင်နေကြ၏။ ဘွဲ့ရဖြစ်သည်အလျောက် အလုပ်ကောင်းရသော်လည်း အကောင်းမလုပ်လျှင် မိမိလည်းမတိုးတက်သကဲ့သို့ တိုင်းပြည်လည်း တိုးတက်မည်မဟုတ်ပေ။ “အလုပ်ဟူသမျှ ဂုဏ်ရှိစွာ” ဟု ဆိုထားသည်မဟုတ်ပါလော။ အလုပ်ကောင်းသည်ဆိုခြင်းမှာ ဝင်ငွေများများရသော အလုပ်ကို ဆိုကြခြင်းဖြစ်သည်ဟု နားလည်ကြမည်ဖြစ်၏။ မှန်လည်းမှန်ပါ၏။ ထို့ကြောင့်လည်း ဘွဲ့များရရန်အတွက် ငွေကြေးအကုန်အကျခံကာ စာသင်နေကြခြင်းဖြစ်၏။ မြန်မာလူမျိုးအများစုသည် စာကိုစိတ်ဝင်စား၍ သင်နေခြင်းထက် ဘွဲ့တစ်ခုရရန်အတွက်သာ သင်နေကြ၏။ အလုပ်ကောင်းကားရပါ၏။ နိုင်ငံ၏အရေးပါသောနေရာများအထိပါ နေရာကောင်း အလုပ်ကောင်းကိုရပါ၏။

အလုပ်ကောင်းလိုလျှင် အကောင်းလုပ်ပါ

သို့သော်လည်း အမှန်တကယ်အလုပ်မလုပ်လျှင် တိုင်းပြည်သည် ပို၍နစ်နာမည်မဟုတ်ပါလော။ အလုပ်လုပ်ရာ၌ ဘွဲ့ရခြင်း၊ မရခြင်းသည် အဓိကကျလှသည်မဟုတ်ပေ။ မိမိရောက်နေသောနေရာ၌ ရရှိသောအလုပ်ကို အကောင်းဆုံးလုပ်ကိုင်နေခြင်းသည်ပင် အလုပ်ကောင်းဖြစ်၏။ ဥပမာထုတ်ဆောင်ပါအံ့။ အမှိုက်သိမ်း၊ အမှိုက်ကျိုး၊ မိလ္လာသိမ်းရသောအလုပ်များသည် လူအများ၏အမြင်တွင် သေးသိမ်ဖွယ်၊ ရှက်ရွံဖွယ်၊ အားငယ်ဖွယ်ဖြစ်၍ မည်သူမျှ လုပ်ချင်ကြမည်မဟုတ်ပေ။ ထိုအလုပ်များကို လုပ်ကိုင်ကြသောသူများနှင့်လည်း မဆက်ဆံ၊ မပေါင်းသင်းလိုကြပေ။ ထိုအလုပ်များထက် အပြစ်ကင်း၍ နိမ့်ကျသောအလုပ်များ ရှိတော့မည်မဟုတ်ပေ။ “နိမ့်ကျသောအလုပ်ကို မြင့်မြတ်သောစိတ်ထားရှိသူတို့သာလျှင် လုပ်ဆောင်နိုင်၏” ဟူသောသဘောကို နားလည်သင့်၏။ အမှိုက်သိမ်း၊ အမှိုက်ကျိုး၊ မိလ္လာသိမ်းသည် အလုပ်များကိုပြုလုပ်ပြီး သူဌေးဖြစ်သွားသူတစ်ယောက်ရှိ၏။ ထိုသူကား အမေရိကန်နိုင်ငံမှ ဖြစ်၏။ ကျောင်းတက်ရင်းနှင့် သူ့အဘိုး၏ အမှိုက်သိမ်းအလုပ်တွင် ဝင်ရောက်လုပ်ကိုင်ခဲ့သူ ဝိုင်းဟိုင်းဇင်းဂါးဆိုသူ ဖြစ်၏။ ဘွဲ့တစ်ခုရရှိခဲ့ပြီးနောက် ဖခင်ဖြစ်သူထံမှ ဒေါ်လာ ၅၀၀၀ ချေး၍ အမှိုက်သိမ်းသောအလုပ်ကို စတင်လုပ်ကိုင်ခဲ့၏။ ရရှိခဲ့သောဘွဲ့နှင့် တန်၊ မတန်ကို စဉ်းစားခြင်းမရှိခဲ့ပေ။ မိမိကိုယ်မိမိ ယုံကြည်မှုရှိခဲ့သောကြောင့်သာလျှင် ဒေါ်လာ ၅၀၀၀ ကို ချေးခဲ့ခြင်းဖြစ်၏။ အမှိုက်သိမ်းသော ကားအဟောင်းတစ်စီးကို ဝယ်ယူခဲ့၏။ အလုပ်လုပ်စတင် အမှိုက်ကျိုးသမားသုံးဦးနှင့်အတူ အလုပ်လုပ်ခဲ့၏။ အမှိုက်သိမ်းရမည့်နေရာများကို ဆက်သွယ်စုံစမ်း၏။ ကြိုးစားပမ်းစားလုပ်ကိုင်ခဲ့သောကြောင့် ခြောက်နှစ်ခန့်အကြာတွင် အမှိုက်သိမ်းကားအစီး ၂၀ အထိ ပိုင်ဆိုင်လာခဲ့၏။ အမှိုက်သိမ်းသောအလုပ်ကိုပါမက မိလ္လာသိမ်းသောအလုပ်ကိုပါ ချဲ့ထွင်လုပ်ကိုင်ခဲ့၏။ ထိုသို့ချဲ့ထွင်လုပ်ကိုင်ခဲ့မှုကြောင့် အမှိုက်သိမ်းကားအစီး ၉၀ အထိပိုင်ဆိုင်လာကာ ၂၂ နှစ်အကြာတွင် သူ၏အလုပ်သည် ဒေါ်လာ ၁ ဘီလီယံတန်သော လုပ်ငန်းကြီးဖြစ်ခဲ့၏။ သူ၏ တစ်နှစ်တစ်နှစ်ဝင်ငွေသည် ဒေါ်လာသန်း ၁၀၀ အထိရှိခဲ့၏။ အလုပ်ကောင်းသောကြောင့်လော၊ အကောင်းလုပ်သောကြောင့်လောဟူသော အမေးကို ဖြေဆိုသွားခြင်းပင်ဖြစ်ပါ၏။

စောဒကတက်ရန်ရှိပါ၏။ “တောင်သူလုပ်သောသူများသည် မိုးလေဝသမကောင်းသော်လည်း ပေ၍ လုပ်နေရမည်လော။ မိုးလေဝသမကောင်းလျှင် သီးနှံများ ပျက်စီး၍ လူများ၊ နွားများ ငတ်သေကြတော့မည်မဟုတ်ပါလော” ဟု စောဒကတက်စရာရှိပါ၏။ မည်သူမျှ အငတ်ခံကြမည်မဟုတ်ပေ။ ရှိသမျှလယ်များ၊ နွားများကိုရောင်း၍ မြို့သို့တက်၊ နိုင်ငံရပ်ခြားသို့ထွက်ကာ အလုပ်လုပ်ကြသည်သာဖြစ်၏။ ထိုလယ်များ၊ နွားများကို ဝယ်ယူကြသောသူများသည် အငတ်ခံ၍ဝယ်ယူကြသည်မဟုတ်ပေ။ အကျိုးအမြတ်ရှိသောကြောင့်သာလျှင် ဝယ်ယူကြခြင်းဖြစ်၏။ မိုးကိုချည်းအားမကုံးဘဲ ရေရနိုင်သောနည်းလမ်းများကို ကြံဆနိုင်သောကြောင့် ဝယ်ယူကြခြင်းဖြစ်၏။ ထိုသို့ဝယ်ယူကြရာ၌လည်း မြန်မာလူမျိုးများထက် အခြားလူမျိုးများ ဝယ်ယူကြသည်ကများပါ၏။ ထိုလူမျိုးများသည်ဖြစ်အောင်စိုက်ကြ၏။ ငတ်မသေကြသည့်အပြင် အမြတ်များစွာပင် ရရှိကြပါသေး၏။ ဆိုလိုသည်မှာ မိမိတို့အလုပ်ကို တန်ဖိုးထားသောကြောင့်ဖြစ်၏။ အမှန်တကယ်တန်ဖိုးထားပါလျှင် ကြံစည်တွေးတော၍ စာအုပ်စာပေများကို ဖတ်ရှုမှတ်သား၍ စိုက်ပျိုးကြမည်ဖြစ်ပါ၏။ မိဘတို့သည် မိမိတို့ မည်မျှပင်ဆင်းရဲစေကာမူ သားသမီးများကို ဆင်းရဲစေချင်ကြမည်မဟုတ်ပေ။ အမှန်တကယ်ချစ်ခင်မြတ်နိုးကြသောကြောင့် မဖြစ်ဖြစ်သည့်နည်းနှင့်ကြံဆောင်ကာ သားသမီးများကို လူကောင်းသူကောင်းများဖြစ်စေရန်အတွက် ကျောင်းထားပေးကြ၏။ ထိုအတူပင် မိမိတို့ လယ်ယာများကိုလည်း သားသမီးများကဲ့သို့ ချစ်မြတ်နိုးနိုင်ပါလျှင် အခြားသူများကို ရောင်းချကြမည်မဟုတ်ပေ။ “လှေကြီးထိုး ရိုးရိုး” လုပ်နေသူများသည် မိမိတို့အလုပ်ကို

အမှန်တကယ် ချစ်ကြသည်မဟုတ်ပေ။ အလုပ်မရှိသောကြောင့် သို့မဟုတ် တိုးတက်ကောင်းမွန်အောင် မလုပ်ကိုင်တတ်သောကြောင့်သာ လယ်မြေများကို အောင်အည်း၍ လုပ်ကိုင်နေကြခြင်းဖြစ်၏။ မိမိတို့အလုပ်ကို အမှန်တကယ်တန်ဖိုးထားချစ်မြတ်နိုးပါက တိုးတက်ကောင်းမွန်အောင် လုပ်ကိုင်ကြမည်ဖြစ်၏။ ရေကအစ အခြားနိုင်ငံမှ ဝယ်သောက်ရသော စင်ကာပူနိုင်ငံသည် အာရှတွင် အဘယ့်ကြောင့် ရေတန်းကရောက်နေပါသနည်း။ အလုပ်လုပ်သောကြောင့်ဖြစ်၏။ အလုပ်လုပ်ရုံမျှသာမဟုတ်ဘဲ မိမိတို့အလုပ်ကို တန်ဖိုးထားသောကြောင့် ထိပ်တန်းတွင် ရောက်နေခြင်းဖြစ်၏။ ဒုတိယကမ္ဘာစစ်ကြီးအပြီး၌ ကုန်းကောက်စရာမရှိအောင် မွဲပြာကျသွားသော ဂျပန်နိုင်ငံသည် ယခုအချိန်တွင် ထိပ်တန်းသို့ရောက်ရှိနေပြီဖြစ်၏။ မိမိတို့အလုပ်ကို တန်ဖိုးထားရကောင်းမွန်သိအောင် ဟောပြောစည်းရုံးနိုင်ခြင်းကြောင့်ဟုဆိုလျှင် မှားလိမ့်မည် မဟုတ်ပေ။

အလုပ်ကောင်းရရန်အတွက် ဘွဲ့လက်မှတ်သည် အဓိကကျလှသည်မဟုတ်ပေ။ အဘယ့်ကြောင့်ဆိုသော် လျှပ်စစ်မီး၏ ဖခင်ကြီးဖြစ်သော သောမတ်အက်ဒီဆင်သည် ဆင်းရဲလွန်းသောကြောင့် အတန်းပညာမသင်ယူခဲ့ရပေ။ ရထားတွဲများပေါ်တွင် ခက်ခဲပင်ပန်းစွာ ဈေးလိုက်ရောင်းခဲ့ရ၏။ ၂၄ နာရီတွင် လေးနာရီ၊ ငါးနာရီခန့်သာ အိပ်စက်အနားယူ၍ လူအများက ရူးသွပ်သည်ဟုထင်ခဲ့သော အလုပ်ဖြစ်သည့် လျှပ်စစ်မီးတီထွင်သည့်အလုပ်တွင် အချိန်ပြည့်လုပ်ဆောင်ခဲ့၏။ သူ၏အလုပ်ကို တန်ဖိုးထားသောကြောင့် ကမ္ဘာ့သူကမ္ဘာသားများ ချမ်းသာခဲ့ရ၏။ သူပြောခဲ့သောစကားတစ်ခွန်းသည် အလွန်မှတ်သားဖွယ်ကောင်းလှ၏။ “ပါရမီရှင်ဖြစ်လိုလျှင် အတွေးက နှစ်ရာခိုင်နှုန်း၊ ချွေးက ၉၀ ရာခိုင်နှုန်း လုပ်ကိုင်ရမည်” ဟုဆိုခဲ့၏။ အလုပ်ကောင်းကို ရှာဖွေနေသောသူများသည် ချွေးကိုရာခိုင်နှုန်း မည်မျှ သုံးစွဲပြီးသည်ကို လေ့လာဆန်းစစ်သင့်၏။ ထိုသို့ဆိုသော် ဘွဲ့ပညာတတ်ဖြစ်ရန် မလိုတော့ပြီလောဟု စောဒကတက်ရန်ရှိပါ၏။ ဘွဲ့တစ်ခုရရှိအောင် ကြိုးစားသင့်ပါ၏။ သို့သော် ဘွဲ့လက်မှတ်များကိုကိုင်၍ ခိုင်းမည်သူကို မရှာသင့်ပေ။ မြန်မာလူမျိုးများသည် ကိုယ်တိုင်တီထွင်ကြံဆမှု နည်းပါးကြ၏။ အခြားသူများကခိုင်းမှသာလျှင် အလုပ်လုပ်တတ်သကဲ့သို့ဖြစ်နေ၏။ ခိုင်းမည့်သူမရှိပါက ဘွဲ့လက်မှတ်ကြီးကိုင်ကာ ယောင်ခြောက်ဆယ်ဖြစ်နေတတ်၏။ မည်သည့်အလုပ်ကိုမှ မလုပ်ခြင်းထက်စာသော် တစ်ခုခုကိုလုပ်ဆောင်နေခြင်းက သာ၍ကောင်းပါ၏။ ထိုသို့မည်သည့်အလုပ်ကို လုပ်ရမည်မသိသောသူများကို မြင်လျှင် ယောမင်းကြီးဦးဘိုးလှိုင်ကို သတိရစေ၏။ တစ်ခါသော် မင်းတုန်းမင်းကြီးသည် ယောမင်းကြီး ဦးဘိုးလှိုင်အား “မောင်ဘိုးလှိုင် လောကမှာ မရှိတာထက် မသိတာခက် တယ်ဆိုတာ ဟုတ်သလား” ဟုမေးရာ ဦးဘိုးလှိုင်က “ဟုတ်ပါတယ်ဘုရား” လျှောက်ထားလေသော် မင်းတုန်းမင်းကြီးကဆက်လက်၍ “မသိတာထက်ခက်တာများ ရှိသေးသလား” ဟုမေးရာ “မှန်ပါ မသိတာထက် ဘာမှ မလုပ်တာက ပို၍ခက်ပါတယ်ဘုရား” ဟု လျှောက်ထားကြောင်းကို ဖတ်ရှုမှတ်သားရဖူး၏။

ထို့ကြောင့် မည်သည့်အလုပ်မှမလုပ်သည်ထက် တစ်ခုခုကိုလုပ်ဆောင်နေခြင်းက သာ၍ကောင်းပါ၏။ ထိုသို့လုပ်ရာ၌လည်း မိမိအလုပ်ပေါ်တွင် တန်ဖိုးထားတတ်ဖို့လိုပါ၏။ မိမိတို့အလုပ်ကို ချစ်မြတ်နိုးရန်လိုပါ၏။ ထိုသို့လုပ်နေမည်ဆိုပါလျှင် အလုပ်မကောင်းသော်လည်း အကောင်းဆုံးလုပ်နေခြင်းဖြစ်၍ အလုပ်ကောင်းတစ်ခုဖြစ်လာမည်မှာ မလွဲပါပေ။ ထိုသို့အကောင်းဆုံးလုပ်နေပါက မိမိတို့မိသားစုအတွက်၊ မိမိတို့ရပ်ရွာအတွက်၊ မိမိတို့မြို့နယ်အတွက်၊ မိမိတို့တိုင်းပြည်အတွက် တစ်ထောင့်တစ်နေရာမှ ပါဝင်ကူညီဆောင်ရွက်နေသည်မည်ပါ၏။ ထိုသို့အကောင်းလုပ်နေသူ များပြားလေလေ တိုင်းပြည်တိုးတက်လေလေဖြစ်ပါကြောင်း ရေးသားတင်ပြအပ်ပါသည်။ ။

ပညာသည်သာ အမြတ်ဆုံး

လူရာဝင်ချင် ငယ်စဉ်ပင် ပညာတတ်အောင်သင်။

ပညာမဲ့လျှင် လူ့အောက်ကျ ပညာဆည်းပူးကြ။

ပညာမတတ်က ဤလူ့ရွာ နေစားဆင်းရဲမှာ။

ပညာတတ်မှ လူ့ဘဝ သာယာချမ်းမြေ့ရ။

ပညာသည်သာ မြတ်ဆုံးပါ ဗုဒ္ဓဟောကြားတာ။

ပညာရွှေအိုး လူမခိုး နေ့စဉ်ဂုဏ်ရည်တိုး။

ပညာအကျိုးသိဖို့ရာ ပညာကြိုးစားပါ

ပညာဆိုတာ မကုန်ခန်း ရှာစမ်းမနားတမ်း။ ။

ရဲမင်းဇော်(အမြင်သစ်)

မိုးလ ပန်းချီကား

မိုးဦးကာလ သာယာသည် ဖား ပုရစ်တို့ ညှစ်စီ

နွားညီနောင် ခလောက်လေး ခိုးခိုးဒေါင်သံ ပျံလွင့်တေး။

လှည်းယဉ်လေးနဲ့ တအိအီ ဖေဖေမေမေ တောသွားပြီ

ဤရာသီ သမယ တို့တောင်သူတွေ အလုပ်များလှ။

ထွန်ရေးချပွဲ မြိုင်မြိုင်ဆိုင် ပျိုးနုတ် ကောက်စိုက်ပြိုင်

တေးဆိုဟစ်မြိုင် စနောက်ပွား ပေါင်းစည်းပြီးမြောက် လုပ်အား။

မိုးလ ပန်းချီကား။ ။

ဟိုဏ်းဦးဆည်(တန့်ဆည်မြေ)